

معیاری ادب

توبۃ النصوح

مکتبہ جامعہ مولانا محمد رفیع

توبۃ النصوح

شمس العلماء مولوی نذیر احمد

تصحیح و ترتیب

مالک رام

مکتبہ جامعہ نئی دہلی
مکتبہ جامعہ ملیہ

مکتبہ جامعہ اور حکومت جموں و کشمیر کے اشتراک

صدر دفتر

مکتبہ جامعہ لمیٹڈ

جامعہ نگر، نئی دہلی ۲۵

شاخ

مکتبہ جامعہ لمیٹڈ

پرنس بلڈنگ بمبئی ۳



شاخ

مکتبہ جامعہ لمیٹڈ

اردو بازار - دہلی ۶

شاخ

مکتبہ جامعہ لمیٹڈ

شمشاد مارکیٹ، علیگڑھ

ستمبر ۱۹۷۶ء

قیمت: طلبہ ادیشن ۶/۵۰

تعداد ۱۰۰۰

برٹی آرٹ پریس (پروپرائٹرز: مکتبہ جامعہ لمیٹڈ) ۱۵۲۸ - پوڈی ہاؤس - دریا گنج - دہلی ۶

مجلسِ ادارت

(ڈاکٹر) سید عابد حسین (صدر)

رشید حسن خاں

(ڈاکٹر) صدیق الرحمن قدوائی

ضیاء الحسن فاروقی

غلام ربانی تاباں

(ڈاکٹر) قمر رئیس

مالک رام

(ڈاکٹر) محمد حسن

شاہد علی خاں (کنوینر)

حرفِ آغاز

پُرانی کتابیں کم یا ب ہوتی جا رہی ہیں۔ جو کتابیں ملتی ہیں، اُن میں سے بیش تر قابلِ اعتبار نہیں۔ عام طور سے اُن کی قیمتیں بھی زیادہ ہوتی ہیں اور بہت سے لوگ جو اچھی کتابوں کو خریدنا چاہتے ہیں، قیمتوں کی زیادتی کی وجہ سے نہیں خرید پاتے۔ ان امور کو پیش نظر رکھتے ہوئے، مکتبہ جامعہ نے، حکومتِ جموں و کشمیر کے تعاون سے ایک نیا سلسلہ شروع کیا ہے جس کے تحت قدیم معیاری کتابیں، صحتِ متن اور حسنِ طباعت کے ساتھ پیش کی جائیں گی۔ ان کتابوں کا متن بہت اہتمام کے ساتھ تیار کیا جائے گا جو اس کتاب کے معتبر ترین نسخے پر مبنی ہوگا۔ صحتِ متن کے ساتھ ساتھ صحتِ املا کا بھی بہ طورِ خاص لحاظ رکھا جائے گا۔ اور یہ ساری کتابیں آفسٹ پر نہایت خوب صورتی کے ساتھ چھاپی جائیں گی۔ اس کے باوجود ان کتابوں کی قیمتیں کم سے کم ہوں گی اور اسس کے لیے مکتبہ جامعہ حکومتِ جموں و کشمیر کا ممنون ہے جس کی مالی امداد نے اس بات کو ممکن بنایا۔ ہمیں اُمید ہے کہ حکومتِ جموں و کشمیر کی مالی امداد سے مرتب کیا ہوا کتابوں کا یہ سلسلہ اُردو زبان و ادب کے فروغ میں اور اچھی کتابوں کی زیادہ سے زیادہ اشاعت میں بے حد معاون ثابت ہوگا۔

شاہد علی خاں

(جنرل منیجر)

تعارف

مولوی نذیر احمد (۱۸۳۳ء - ۱۹۱۲ء) کا سرسید کے نورتنوں میں شمار ہوتا ہے۔ ان حضرات میں ایک نے ایک بڑھ کر تھا، لیکن ان میں بھی شمس العلماء مولوی نذیر احمد کا نام دوسروں سے کچھ زیادہ ہی اہمیت کا حامل ہے۔ ان کی شخصیت بڑی پہلوردار تھی۔ وہ عربی اور فارسی کے منہی تھے؛ وہ عالم دین تھے؛ وہ فقیہ و متکلم تھے؛ وہ مترجم قرآن تھے؛ وہ قانونی کتابوں کے بھی کامیاب مترجم تھے؛ وہ اردو کے ادیب (اور شاعر) تھے؛ وہ ناول نگار تھے؛ وہ اپنے زمانے کے بلند پایہ خطیب اور مقرر تھے۔ انھوں نے جس پامردی سے سرسید کے منصوبوں کو آگے بڑھایا، سرسید کے پورے حلقے میں شاید ہی کسی اور نے اتنی وفاداری اور استواری سے کام لیا ہو۔

مولوی نذیر احمد ایک صاحب علم و فضل ذاندان کے نام یوا تھے۔ ان کے والد مولوی سعادت علی انھیں بھی عالم و فاضل بنانا چاہتے تھے۔ وہ انھیں نو برس کی عمر میں دلی لائے اور یہاں مسجد اورنگ آبادی کے مولوی عبدالخالق کے حوالے کر گئے کہ وہ انھیں عربی پڑھائیں اور عالم بنادیں۔ لیکن قدرت کے لکھے کو کون مٹا سکتا ہے! ان کی سرنوشت میں تو یہ لکھا تھا کہ وہ اردو کے پہلے ناول نگار بنینگے؛ اس صورت میں بھلا وہ کسی مسجد کے پیش امام کیوں کر بن سکتے تھے! اور اگر وہ مولوی عبدالخالق سے صرف عربی ہی پڑھتے رہتے تو سوائے عربی کے مدرس یا کہیں پیش امام بننے کے اور کس مصروف کے ہو سکتے تھے؟ ہوا یہ کہ جس زمانے میں یہ مسجد میں پڑھتے تھے،

ایک دن چلتے پھرتے اجمیری دروازے کے باہر دلی کالج کی طرف جانکلے یہاں نئے طالب علموں کے کالج میں داخلے کی گہما گہمی ہو رہی تھی۔ طلبہ کے والدین اور رشتے دار ان کے ساتھ تھے۔ شہر کے اور لوگ بھی یہ تماشہ دیکھنے کو جمع ہو گئے تھے۔ نذیر احمد بھیرٹ کو دیکھ کر اس میں گھس گئے۔ اتنے میں کالج کے انگریز پرنسپل صاحب اندر سے باہر نکلے۔ ملازموں نے انہیں آتا دیکھ کر بھیرٹ سے ہٹ جانے کو کہا۔ اس پر لوگ گھبراہٹ میں پیچھے ہٹے؛ نذیر احمد نے بھی بھاگنے کی کوشش کی۔ نیچے سنگ مرمر کا فرش تھا۔ اس کشمکش میں ان کا پاؤں رپٹ گیا اور وہ گر گئے۔ پرنسپل صاحب نے چھوٹے سے بچے کو گرتے دیکھا، تو لپک کر اُسے اٹھایا۔ اور پھر پوچھا: لڑکے! تم کیا کرتے ہو؟ نذیر احمد نے جواب دیا، میں پڑھتا ہوں۔ کیا پڑھتے ہو؟ شرح مٹلا اور ابو الفضل۔

پرنسپل صاحب کو بہت تعجب ہوا کہ ڈیڑھ بالشت کا لڑکا، اور کہتا ہے، شرح مٹلا اور ابو الفضل پڑھتا ہوں! دونوں کتابیں اچھے اونچے معیار کی ہیں۔ انہیں اس کی بات کا یقین نہیں آیا۔ اندر مفتی صدر الدین خان داخلے والے امیدواروں کا امتحان لے رہے تھے۔ پرنسپل نے نذیر احمد کو لے جا کر ان کے سامنے کھڑا کر دیا کہ زرا اس لڑکے کا امتحان تو لیجیے؛ یہ کہتا ہے کہ میں شرح مٹلا اور ابو الفضل پڑھتا ہوں۔ مفتی صاحب نے الماری سے شرح مٹلا کا نسخہ نکالا اور اسے نذیر احمد کے ہاتھ میں دیتے ہوئے ان سے پڑھنے کو کہا۔ انہوں نے متعلقہ عبارت فر فر پڑھ کر سنادی۔ اس کے بعد انہوں نے ابو الفضل کا دوسرا دفتر نکالا اور اسے پڑھنے کو کہا۔ نذیر احمد اس امتحان میں بھی پورے اترے۔ پرنسپل صاحب یہ سارا ماجرا دیکھ رہے تھے۔ انہوں نے دیکھا کہ لڑکا سچ کہتا تھا۔ اب انہوں نے سوال کیا، کیوں، صاحبزادے! یہاں کالج میں پڑھو گے؟ چارو پے وظیفہ بھی ملے گا۔ نذیر احمد اپنے مسجد کے ماحول سے تنگ آ چکے تھے، انہوں نے فوراً ہامی بھری۔ چنانچہ ایک مہینے کی چھٹیوں کے بعد جب کالج کھلا تو وہ دلی کالج میں داخل ہو گئے۔ یہ ۱۸۴۵ء کی بات ہے۔ دیکھا جائے، تو اسی واقعے نے انہیں من جملہ اور باتوں کے ناول نگار بھی بنا دیا۔

کالج سے نو سال کی تعلیم کے بعد وہ ۱۸۵۴ء میں فارغ ہو کر پہلے محکمہ تعلیم میں ملازم ہوئے۔ یہاں کی ملازمت کے دوران میں انہیں مختلف قانون کی انگریزی کتابوں کے اردو میں ترجمہ کرنے کا موقع ملا۔ یہ ترجمے ایسے برجستہ تھے، اور ان میں سینکڑوں اصطلاحات اصل متن کی اتنی صحیح تعبیر کرتی ہیں کہ جس نے دیکھا، ان کی تعریف میں رطب اللسان ہو گیا۔ ان کی وضع کردہ اصطلاحیں آج ہماری زبان کا حصہ بن چکی ہیں۔ یہی نہیں، بلکہ بعد کے ترجمہ کرنے والوں نے ان سے روشنی اور رہنمائی حاصل کی ہے۔

مولوی نذیر احمد کو ان ترجموں سے یہ فائدہ پہنچا کہ حکومت نے انہیں محکمہ تعلیم سے نکال کر اولاً تحصیلدار اور اس کے بعد ۱۸۶۲ء میں ڈپٹی کلکٹر بنا دیا۔ مختلف جگہوں میں رہ کر وہ ۱۸۶۸ء میں جالون پہنچے۔ یہ وہ زمانہ ہے کہ ان کے بچے (دو لڑکیاں اور ایک لڑکا) تعلیم پانے کی عمر کو پہنچ چکے تھے بس، یہی بات ان کے ناول نگار بننے کا بہاد بن گئی۔

اس وقت تک مولوی نذیر احمد نے کوئی مستقل کتاب تصنیف نہیں کی تھی؛ اس سے پہلے جیسا کہ کہا گیا، انہوں نے صرف چند قانون کی کتابوں کا انگریزی سے اردو میں ترجمہ کیا تھا۔ اب جو ان کے بچے پڑھنے کے لائق ہوئے، تو انہیں ان کے لیے مناسب کتابوں کی تلاش ہوئی۔ لیکن بیسودا، ان کی خواہش کے مطابق کوئی کتاب دستیاب نہ ہوئی۔ اور واقع میں یہ ممکن بھی نہیں تھا۔ اس وقت کے فرسودہ نصاب میں کوئی ایسی مناسب اور معقول کتاب تھی ہی نہیں جسے وہ اپنے بچوں کی تعلیم کی بنیاد بنا سکتے۔ وہ خود مکتب میں پڑھ چکے تھے، اور مدتوں مدارس کے انسپکٹر بھی رہے تھے۔ یہاں انہیں مختلف مدرسوں کے نصاب کی کتابیں دیکھنے کا موقع ملا تھا۔ یہ کتابیں نہ صرف کسی ترتیب اور قاعدے کے مطابق نہیں لکھی گئی تھیں، بلکہ ان کی زبان بھی اتنی مشکل اور پرانی قسم کی تھی کہ اس سے طالب علموں کو اپنی پڑھائی میں دلچسپی پیدا ہونا تو درکنار، انہیں اس سے نفرت اور وحشت ہو جاتی تھی۔ یہ سب باتیں ان کے علم میں تھیں، اس لیے انہوں نے مصمم ارادہ کیا کہ اپنے بچوں کے پڑھانے کو میں خود ایسی کتابیں لکھونگا جن کے پڑھنے

سے ان کے دماغ روشن ہوں، ان کے دل میں مزید تعلیم حاصل کرنے کا شوق پیدا ہو، وہ اچھی اولاد اور اچھے شہری بن سکیں۔

اس مقصد سے انہوں نے تین کتابیں لکھنا شروع کیں۔ دونوں لڑکیوں کے لیے *مرآة العروس* اور منتخب الحکایات، اور لڑکے کے لیے چند ہند۔ یہ کتابیں ایک نشست میں یا منظم منصوبے کے تحت عالم وجود میں نہیں آئیں بلکہ وہ ضرورت کے مطابق دوسرے تیسرے قلم برداشتہ چار چار پانچ پانچ صفحے لکھ دیتے اور جب وہ ختم ہو جاتے، تو بچوں کے تقاضا کرنے پر اور قلمبند کر دیتے جو قصہ اس طرح قسط وار لکھا گیا تھا، چاہے تو یہ تھا کہ وہ اکھڑا اکھڑا اور بیربط ہوتا، لیکن یہ مولوی نذیر احمد کی تصنیفی صلاحیت، ذہن کی صفائی، شعور اور خیالات کی پختگی، حاضر دماغی اور قدرتِ زبان کا کرشمہ ہے کہ یہ انسانی پلاٹ کے پہلو سے مکمل اور بیان کے لحاظ سے ایسے دلنشین ہیں کہ تعجب ہوتا ہے کہ ایسی ٹکڑے ٹکڑے کر کے لکھی ہوئی کتاب میں یہ تسلسل اور ربط کیونکر قائم رہا۔

مرآة العروس اپنی قسم کی پہلی کتاب تھی، اور لوگ ایسی تحریر سے مانوس نہیں تھے۔ اس کے باوجود جس نے بھی اسے پڑھا، تعجب کے ساتھ اس کی مسرت بھی کم نہیں تھی۔ یو۔ پی حکومت کے محکمہ تعلیم کے افسر اعلیٰ نے ان تینوں کتابوں کے مسودے دیکھے، تو بہت پسند کیے خاص طور پر وہ *مرآة العروس* سے بہت خوش ہوئے کیونکہ تعلیم نسواں کے راستے میں سب سے بڑی رکاوٹ یہی تھی کہ ان کے لیے مناسب کتابیں نہیں ملتی تھیں۔ انہوں نے حکومت میں *مرآة العروس* کی سفارش کی، جس پر مولوی نذیر احمد کو اس کتاب پر ایک ہزار روپے نقد انعام عطا ہوا۔

اب کیا تھا، مولوی نذیر احمد کے گویا مزہ کو خون لگ گیا۔ انہوں نے جلد جلد یکے بعد دیگرے — نصاب خسرو، صرف صغیر، رسم الخط، بنات النعش تصنیف کیں۔ ہر ایک کتاب مقبول ہوئی اور ان میں سے بنات النعش پر حکومت کی طرف سے انعام بھی ملا۔

تو بہ النصوص ان کے بعد کی تصنیف ہے۔ اس زمانے میں وہ اعظم گڑھ میں ڈپٹی کلکٹر کے عہدے پر متمکن تھے۔ اس پر بھی حکومت سے ایک ہزار روپے کا انعام ملا تھا۔ اگرچہ اس سے پہلے ان کی متعدد کتابیں شائع ہو چکی تھیں، اور ان میں سے بیشتر مقبول عوام ثابت ہوئی تھیں، خاص طور سے *مرآة العروس*، جس سے انھیں اتنی شہرت ملی کہ اس کے دو کرداروں (اصغری اور اکبری) کی مناسبت سے ان کا عرف ہی "اصغری اکبری والے مولوی صاحب" ہو گیا۔ لیکن اس میں شبہ نہیں کہ اس سلسلے میں ان کی بہترین کتاب تو بہ النصوص ہے جو بجا طور خواص و عوام میں ہر دل عزیز ثابت ہوئی۔

ان کی کئی اور کتابوں کی طرح تو بہ النصوص بھی اصلاحی ناول ہے۔ اس کا بنیادی مقصد یہ ثابت کرنا ہے کہ اولاد کے چال چلن اور اخلاق و اطوار کی ذمہ داری سراسر والدین پر ہے۔ اگر والدین اپنے قول و فعل، گفتار و کردار سے اچھی مثال پیش نہیں کرتے، اور اولاد کی تعلیم و تربیت سے غفلت برتتے ہیں، جس سے وہ گمراہ یا بد اخلاق ہو جاتے ہیں، تو ایسے والدین نہ صرف ان بچوں کا مستقبل تباہ کرنے کے مجرم ہیں، بلکہ وہ ملک و قوم کے بھی دشمن ہیں۔ یہی بچے بڑے ہو کر ان کی بدنامی کا باعث تو بنیں گے ہی کیوں کہ ہر چھوٹا بڑا ان کے پتھن دیکھ کر کہیگا کہ کیسے کم عقل اور عاقبت نااندیش ماں باپ کی یہ ناخلف اولاد ہے، جنہوں نے انھیں نیکی کی تعلیم دی، نہ اچھے بڑے کی تمیز سکھائی۔ غرض یہ بچے ننگ خاندان ثابت ہونگے۔ لیکن اس سے بھی بڑا نقصان ملک اور قوم کا ہے۔ یہی نو نہال بڑے ہو کر ملک اور قوم کے فدمتگزار بننے والے ہیں۔ اگر وہ خود ہی ایسے نااہل اور ناکارہ ہونگے، تو ملک اور قوم کی خدمت کیا کریں گے!

اس کے علاوہ کتاب میں مذہب، اخلاق، عبادت وغیرہ کے مسائل بھی زیر بحث آگئے ہیں، اور ہر ایک موضوع سے متعلق اطمینان بخش اور مدلل گفتگو کی گئی ہے۔

مولوی نذیر احمد اردو کے پہلے ناول نگار ہیں۔ ان سے پہلے یہ صنف ہماری زبان میں ناپید تھی۔

بیشک کچھ داستانیں اور دیو مالائی قسم کے قصے موجود تھے، لیکن اردو میں مغربی انداز اور اسلوب کا پہلا ناول 'مرآة العروس' ہی ہے۔ بہت لوگ پنڈت رتن ناتھ سرشار کے 'نسانہ آزاد' کو اردو زبان کا سب سے پہلا ناول خیال کرتے ہیں۔ یہ خیال کسی غلط فہمی یا عدم واقفیت پر مبنی ہے اور کسی طرح درست نہیں ہے۔ 'نسانہ آزاد' دسمبر ۱۸۷۸ء میں بالاقساط اور وہ اخبار 'لکھنؤ' میں چھپنا شروع ہوا تھا اور دو سال بعد ۱۸۸۰ء میں اس کا پہلا حصہ کتابی شکل میں شائع ہوا۔ اس سے کہیں پہلے ۱۸۶۹ء میں 'مرآة العروس' ۱۸۷۲ء میں 'بنات النعش' ۱۸۷۷ء میں 'توبۃ النصوح' مولوی نذیر احمد کے تین تین ناول شائع ہو چکے تھے۔ ان حقائق کے پیش نظر اس میں کوئی شبہ نہیں رہ جاتا کہ اردو کے پہلے ناول نگار مولوی نذیر احمد ہی ہیں۔

صرف ناول ہی ان کی اولیات میں سے ہے، بلکہ اردو میں ان سے پہلے خالص زنانہ ادب کا بھی فقدان تھا۔ مولوی نذیر احمد نے جو قصے تصنیف کیے، وہ ایک آدھ کو چھوڑ کر، سب کے سب بنیادی طور پر عورتوں کے لیے ہیں۔ اور بقیہ کتابوں میں بھی کوئی بات ایسی نہیں جو ان کے عورتوں کے مطالعے میں رہنے میں مانع ہو۔ مولوی نذیر احمد کی بچیوں کی فوری ضرورت ان کتابوں کی تصنیف کا بہانہ بن گئی۔ لیکن ہے یہ کہ یہ پورا سلسلہ بعد کو ملک میں اصلاح نسوان کی تحریک کی بنیاد بن گیا۔ اس زمانے میں ہماری عورتوں کی زبوں حالی کا بہت لوگوں نے ذکر کیا ہے۔ ظاہر ہے کہ جب تک عورتوں کی تعلیم و تربیت پر بھی اتنی ہی توجہ نہ دی جائے جتنی عام طور پر مردوں پر دی جاتی ہے، کوئی قوم مجموعی طور پر ترقی نہیں کر سکتی۔ مرد اور عورت دونوں قوم کے اجزائے ترکیبی ہیں۔ اس کا نصف مردوں پر مشتمل ہے اور نصف عورتوں پر۔ ظاہر ہے کہ وہ جسم کیونکر پنپ سکتا ہے جس کے آدھے حصے کی تو آپ پوری توجہ سے غور و پرداخت کرتے رہیں اور بقیہ نصف کو نظر انداز کر دیں۔ مولوی نذیر احمد کی یہ کتابیں اسی مقصد کی تکمیل کا ذریعہ بن گئیں۔ اور ان کے بار بار چھپنے سے ثابت ہوتا ہے کہ ملک نے اس خدمت کا اعتراف کیا۔

توبہ النصوح کی بعض خصوصیات بہت اہم ہیں :

اس میں کردار نگاری اپنے پورے کمال پر ہے۔ اشخاص قصہ میں سے ہر ایک فرد کا کردار بڑی چابکدستی سے بتدریج مکمل کیا گیا ہے۔ یوں تو سب کردار ہی اہم ہیں، لیکن ان میں سے تین خاص طور پر قابل ذکر ہیں۔ یہ ہیں نصوح، کلیم اور مرزا ظاہر دار بیگ۔

نصوح بھی شروع میں اکثر امیروں اور امیر زادوں کی طرح تھا۔ دین سے بیگانہ، عمل سے غامی، دنیا اور مال دنیا پر فریفتہ، اولاد کی تعلیم و تربیت کی طرف سے غافل۔ ایک حادثے نے اس کی کایا پلٹ دی۔ اب اس کی آنکھ کھلی۔ اس نے گذشتہ کوتاہی پر افسوس کیا اور آئندہ اپنی اور اپنے گھر بار کی اصلاح پر کمر باندھی۔ اس میں جو مشکلیں بھی اسے پیش آئیں، ان کا اس نے مردانہ وار مقابلہ کیا۔ جس بات کو اس نے درست خیال کیا، نتائج سے بے نیاز ہو کر، اس پر عمل کیا۔ خود اس کے سب سے بڑے بیٹے اور بیٹی نے اس کی شدید مخالفت کی، لیکن اپنے مقصد کے پیش نظر، اس نے ان کی بھی پروا نہیں کی۔ بالآخر وہ اپنے اصلاحی عمل میں کامیاب رہا۔ نصوح کا کردار بہت واضح اور معقول ہے، کہیں کوئی تضاد یا بے بطنی ظاہر نہیں ہوتی۔ یہی بات نصوح کے بڑے بیٹے کلیم کے متعلق بھی کہی جاسکتی ہے۔ یہ صاحبزادے شاعر تھے، اور اس فن میں ان کی خاصی شہرت تھی۔ پیدائشی امیر، گھر میں خدا کا ریاسب کچھ، کسی چیز کی کمی نہیں اور اس پر شاعری۔ لہذا کسب معاش کے لیے کسی کام کا ج کی ضرورت نہیں تھی۔ چنانچہ اس نے فارغ البال امیر اور شاعر اور اریب اور فنون لطیفہ کے دلدادہ شخص کی زندگی بسر کرنا شروع کی۔ اس نے والد کے مکان میں اپنے رہنے کے کمروں کو نہ صرف صاف ستھرا رکھا، بلکہ خوبصورتی اور سلیقے سے سجایا۔ اپنے استعمال کے لیے ایک عمدہ کتابخانہ جمع کیا۔ اس کے دوست اور بھولی بھی اسی کی مانند بیفکرے اور لہو و لعب کے شوقین تھے۔ جب باپ نے اسے اپنے خیال کے مطابق دین کی راہ پر لگانا چاہا، تو اس نے خانہ بدر ہونا اور عیش و عشرت کی زندگی چھوڑ کر محتاج و مفلس ہونا تو قبول کیا، لیکن اپنی روش چھوڑنا منظور نہیں کیا۔

وہ شاعر ہے، اور سب شاعروں کی طرح اُسے بھی اپنے متعلق بہت کچھ غلط فہمیاں ہیں۔ وہ ڈون کی لیتا ہے اور شعر و سخن، شطرنج، تاش، چوسر، کیور بازی، پتنگ بازی۔ کسی بات میں کسی اور کو اپنا حریف نہیں مانتا۔ غرض کلیم کا کردار کسی پہلو سے بھی ناقص اور کمزور نہیں رہا۔ لیکن توبۃ النصوح کا سب سے قوی اور عالمی کردار مرزا ظاہر دار بیگ کا ہے۔ وہ ایک چہ زبان ریاکار مصاحب ہے۔ اس کی حاضر دماغی مسلم اور زبان میں جا رہی ہے۔ وہ اس خود اعتمادی سے لپٹے دار باتیں کرتا ہے کہ سننے والا خواہ مخواہ چند لمحے کے لیے تو اس کی لغو سے لغو بات پر بھی ایمان لے آئے۔ ایسے سردار تاریخ کے ہر دور میں اور دنیا کے ہر ملک میں ہوئے ہیں۔

مولوی نذیر احمد ضلع بجنور کے ایک کوردیہ (ریہڑ) میں پیدا ہوئے، جہاں کی زبان کسی طرح مستند نہیں کہی جاسکتی۔ لیکن وہ بہت کم عمری میں دلی چلے آئے تھے۔ ان کی تعلیم کا پورا زمانہ اسی جگہ گزرا اور اس اثنا میں انہیں یہاں کے بعض شرفا اور اہل علم خاندانوں میں جانے آنے کے بہت سے مواقع میسر آئے۔ پھر حسن اتفاق سے یہیں کے ایک اہل علم خاندان میں شادی ہو گئی۔ اسی کا نتیجہ تھا کہ انہیں دلی کی زبان پر اہل زبان کی سی قدرت حاصل ہو گئی تھی۔ لیکن اس کے باوجود ان کی تحریر کی دو خصوصیتیں خاص طور پر نمایاں ہیں۔ وہ اپنی تحریروں میں عربی فارسی کے خامے مشکل الفاظ اور ترکیبیں، قرآن کی آیات اور حدیث کے ٹکڑے بے تکلف لکھ جاتے ہیں۔ بالعموم وہ ایسی زبان لکھتے ہیں، جو آسانی سے سمجھ میں آجاتی ہے۔ لیکن جہاں وہ اپنی اس روش پر عمل کرتے ہیں، وہاں ان کی تحریر متوسط قاری کے لیے بھی سمجھنا مشکل ہو جاتی ہے۔ ان کی دوسری خصوصیت محاوروں اور وہ بھی عوامی محاوروں کا کثیر استعمال ہے۔ اس پہلو سے جہاں ان کی تحریر میں زور پیدا ہو جاتا ہے، وہیں بعض ادقات یہ بات ان کی کمزوری بھی بن جاتی ہے۔ ہر ایک بات کا اپنا مقام و محل ہوتا ہے۔ عامی سے عامی بات بھی اگر موقع کی مناسبت سے کہی جائے، تو اس کا عامیانا پن دور ہو جاتا ہے اور وہ فصاحت و بلاغت کے معیار پر پوری اترتی ہے۔ لیکن اگر کوئی محاورہ یا ترکیب خواہ وہ فی نفسہ کتنی ہی

درست اور بامعنی کیوں نہ ہو۔ سیاق و سباق کی فضا کو ملحوظ نہ رکھتے ہوئے، بمحمل استعمال کی گئی ہے تو وہ غیر فصیح، بلکہ غلط قرار پائیگی۔

توبۃ النصوح بھی پہلے عیب کا شکار ہو گئی ہے۔ اس میں عربی فارسی کی ترکیبوں کی بھرمار ہے۔ قصے کے متن میں قرآنی آیات کی بھی کمی نہیں۔ کہا جاسکتا ہے کہ یہاں موضوع بحث اسلام اور اخلاق تھا، اس لیے وہ یہ زبان اور اسلوب اختیار کرنے پر مجبور تھے۔ یہ عذر کسی حد تک معقول ہے۔ تاہم پورے طور پر قبول کرنے کے لائق نہیں ہے۔ کوئی شخص نہیں کہہ سکتا کہ یہ سب مسائل اس سے آسان تر زبان میں ادا نہیں ہو سکتے تھے۔ خاص طور پر جس طبقے کے لیے یہ قصہ لکھا گیا ہے، اس کی قابلیت کا معیار مد نظر نہیں رکھا گیا؛ اور بہت جگہ زبان و بیان اس کے فہم سے بلند ہے۔ مولوی نذیر احمد نے خود قرآن کی آیتوں کا اردو ترجمہ حاشیے میں دے دیا تھا۔ میں نے یہ اصول عربی و فارسی کی تمام عبارتوں اور شعروں تک وسیع کر دیا ہے۔

مولوی نذیر احمد کا اردو کے مستند اساتذہ میں شمار ہوتا ہے اور پچھلی کئی نسلوں نے ان کی کتابوں سے اردو زبان سیکھی ہے۔ لیکن زبان بڑھتی اور بدلتی دولت ہے۔ اس میں آئے دن اضافے بھی ہوتے رہتے ہیں اور الفاظ اپنی شکل اور معانی بھی بدلتے رہتے ہیں۔ پس ضرور نہیں کہ کوئی لفظ یا محاورہ جس طرح مولوی نذیر احمد کے زمانے میں لکھا یا بولا جاتا تھا، آج بھی اس کی صورت وہی ہو۔ اس کے علاوہ، جیسا کہ اوپر ذکر ہوا، بعض الفاظ اور ترکیبیں مولوی نذیر احمد کی زبان پر خاص مشکل میں چڑھی ہوئی تھیں اور وہ اسی طرح انھیں اپنی تحریروں میں لاتے تھے۔ ہو سکتا ہے کہ یہ ان کی جائے ولادت کا اثر ہو۔ ان کی زبان پر کچھ اثر پنجاب کا بھی ہے، جہاں وہ شروع میں کوئی دوہرے ملازمت کے سلسلے میں مقیم رہے۔ بہر حال ذیل میں کچھ ایسی مثالیں درج کرتا ہوں، جہاں مجھے شبہ ہوا ہے:

۱۔ اباہیل (مذکر ص ۲۰۵)؛ اس مکان میں اباہیلوں کی کثرت ہے۔ روشنی دیکھ کر گرنے شروع ہونگے۔

یہ لفظ موتث ہے۔

۲- امن و چین (ص ۲۳۹) : بات امن و چین سے کٹی۔

عام طور سے فارسی اور ہندی لفظوں کے درمیان عاطفہ نہیں لاتے۔

۳- اولاہنا (ص ۸۹) : اولاہنا تا متر مجھ پر ہے۔

اب صرن اولاہنا (بلکہ اولہنا) لکھینگے۔ اولاہنا میں بھی واو دراصل پیش کی جگہ ہے۔

۴- بساط (مذکر ص ۲۳۰) : چند روز پہلے یہاں بساط الٹ چکا تھا۔

ان معنوں میں یہ لفظ موتث ہے۔ تسلیم کا شعر ہے :

شوق شطرنج کا نہ کچھ پوچھو ان دنوں واں بساط کبھی ہے

۵- بھوکھا (ص ۲۰۷) باضافہ ہا ہی ہوز : ہر جگہ اسی طرح لکھتے ہیں بھوکھے (۱۶۵)

بھوکھی (۱۶۶) اب بہ تخفیف بھوکا، بھوکے، بھوکی لکھا جائیگا۔

۶- پاداش (مذکر ص ۵۰) : گناہ کروں اور اس کا پاداش نہ بھگتوں۔

یہ لفظ موتث ہے۔ ناصر :

مُصِیْبَةُ اِطْحَالِيَّةٍ اِذِتْ عَلَيَّ يَهْدِي اِلَى عَشْقٍ وَ مَحَبَّةٍ عَلَيَّ

۷- پاس کرتا (ص ۲۵۲) : بی اے پاس کیا۔

ان معنوں میں انگریزی کا یہ لفظ آج کل عام استعمال میں ہے۔ اس سے معلوم ہوا کہ

یہ استعمال آج سے سو سال پہلے شروع ہو گیا تھا۔

۸- پیچہ (۲۲۲) بات کی پیچہ کر کے فطرت نے روپیہ دے دیا ہے۔

پیچ، ہاے ہوز کے بغیر صحیح تر۔ تعلق کا شعر ہے :

چلو ہم سمجھے، اتنی پیچ نہ کرو جانتے ہیں کہ دل میں پستے ہو

۹- پنڈار (موتث ص ۲۲۱) : چونکہ کلیم اپنی پنڈار میں یہی سمجھتا تھا۔

یہ لفظ مذکر ہے۔ فطر کا شعر ہے :

کشتی کرتا ہے کیا کیا، اپنی ہستی پر حجاب
دیکھنا اک دم میں یہ پندار کیا تھا کیا ہوا
پہلوٹی کارڈ کا (ص ۹۰)

یہ لفظ مختلف طریقے پر لکھا جاتا رہا ہے: پلوٹھا، پہلوٹھا، پہلوٹھا۔ اب عام طور پر
پلوٹھا لکھا جاتا ہے لیکن کوئی اور شکل بھی ہو، تو صحیح تلفظ 'ٹھ' کے ساتھ ہے؛ متن میں
صرف 'ٹ' کے ساتھ آیا ہے۔

۱۱- تکان (مذکر ص ۳۲): اور عزعلات کے اشتداد کا تکان تھا۔

مؤنٹ صحیح ہے۔ جان صاحب:

اب نہ پہلی پہ میں چڑھو نگئی کبھی کیا کہوں، کس قدر تکان ہوئی

۱۲- تہجد (مذکر ص ۱۶۲) تہجد تک قضا نہیں ہونے پاتا۔

یہ لفظ مؤنث ہے۔

۱۳- جرح (مذکر ص ۳۹): تب اس پر جرح کیا گیا۔

غالباً پہلے یہ لفظ دلی میں مذکر اور لکھنؤ میں مؤنث بولا جاتا تھا۔ لیکن اب دونوں
جگہ مؤنث مستعمل ہے۔

۱۴- جھوٹھ (ص ۲۰۵) ہر جگہ ایک زائد ہا ہے ہوز کے ساتھ لکھا گیا ہے۔ اب بتخیف صرف

'ٹ' سے لکھینگے۔

۱۵- چمگڈریں (ص ۲۰۳) پہلے چمگارڈ اور چمگڈر (بلکہ چمگیدٹ تک بھی) لکھتے تھے۔ اب

صرف چمگارڈ لکھا جائیگا۔

۱۶- دفعہ (مذکر ص ۳۶): تعزیرات ہند کا دفعہ اور ضمن ڈھونڈے۔

یہ لفظ مؤنث ہے (جمع دفعات)

۱۷- دل پر ٹھننا (ص ۱۲۲): خیر، اب تو یہی دل پر ٹھنی ہے۔

مجاورہ 'دل میں ٹھنی' ہے۔ داغ کا شعر ہے:

ہر بندہ خدا پر کب تک ستم رہیگا یہ تیرے دل میں کافر! کب تک ٹھنی رہیگی!
متعدی شکل میں بھی (یعنی دل میں ٹھاننا) میں آکے ساتھ ہے۔

۱۸- دوپہر (مذکر ص ۲۳۵): تلاوت شروع ہوئی تو دوپہر کر دیا۔

یہ لفظ متفق طور پر مؤنث ہے۔

نہ دیکھیں جو نگہ خشم و قہر کی گرمی اٹھائیں ہلے، وہ جلتی دوپہر کی گرمی (داغ)
ظلمت شبِ فرقت کی یہ چھائی مرے گھر میں جب دوپہر آئی، تو میں سمجھا سحر آئی (امیر)

۱۹- دوپہر (مؤنث ص ۹۱): ایسی دوپہر ثاری؛ نیز (ص ۹۲): ہزاروں تو دوپہر ہیں

اس پر پڑیں۔

اس لفظ سے متعلق دو باتیں لکھنے کی ہیں۔ اول، اسے اب تخفیف سے دوپہر لکھا

جائیگا۔ دوسرے، یہ مؤنث نہیں ہے، بلکہ مذکر ہے۔ سید انشا کا شعر ہے:

دیا نامہ سید انشا، تو اس نے دوپہر جدا اک سرِ نامہ بر پر

۲۰- دھندھے (ص ۶۷): میں گھر کے کام دھندھے میں لگی رہتی ہوں

یہ لفظ بھی اب دوسری ہلے ہوز کے بغیر لکھا جائیگا۔

۲۱- دھوکھا (ص ۱۹۹): اس قدر دھوکھا دے رکھا تھا

اب یہ لفظ بھی تخفیف سے دھوکا لکھا جائیگا۔

۲۲- سانس دلی میں مذکر اور لکھنؤ میں مؤنث ہے؛ اور مستثنیات کو چھوڑ کر اس اختلاف

پر سب کا اتفاق ہے۔ مولوی نذیر احمد نے دونوں طرح لکھا ہے۔ مثلاً مذکر: سانس پیٹ

میں نہیں سکایا (ص ۱۶۸)؛ نیز اس کا سانس اکھڑ گیا (ص ۲۵۲): مؤنث: ٹھنڈی ٹھنڈی

سانس بھرتا تھا (ص ۲۳۱)

۲۳- سر میں سینگ (ص ۱۲۰): کیا فللِ دماغ کے سر میں سینگ ہوتے ہیں؟

محاورہ سر پر سینگ ہے۔

- ۲۴- سنپیرا (ص ۱۹۶)؛ شاید کوئی سنپیرا دو چار ٹکے پیسے دے کر مولے جائیگا۔
 یہ لفظ سانپ سے بنا ہے اور اسی باعث مولوی نذیر احمد نے 'سنپیرا' لکھا ہوگا۔ لیکن
 عام طور پر اس کا تلفظ سپیرا ہے (نون کے بغیر)۔
- ۲۵- شارع (مذکر ص ۲۲۱)؛ شارع عام... ایسا آباد کر گویا اس سرے سے اس سرے
 تک بازار لگا ہے۔

ان معنوں میں یہ لفظ مؤنث ہے۔

- ۲۶- شطرنج: مولوی نذیر احمد نے اسے دونوں طرح سے لکھا ہے مثلاً مذکر: شام ہوئی
 اور شطرنج بچھا (ص ۲۲۳)؛ مؤنث: تم بھی شطرنج کھیلنی جانتے ہو (ص ۶۰)
 یہ لفظ مختلف فیہ نہیں ہے اور صحیح مؤنث ہی ہے۔

- ۲۷- طرز (مؤنث ص ۲۱۵)؛ میں... اپنی طرز زندگی کو نہیں بدل سکتا۔

اس لفظ کی تذکیر و تانیث مختلف فیہ ہے۔ دلی میں مذکر بولتے ہیں؛ داغ
 نہیں ملتا کسی مضمون میں ہمارا مضمون طرز اپنا ہے جدا، سب سے جدا کہتے ہیں
 لکھنؤ میں مؤنث ہے؛ نا سخ؛

- ۲۸- ہرنالے میں، سوٹکڑے جگر ہوتا ہے، بلبل! آسان نہیں طرز اڑانی مرے دل کی
 طیار۔ اس لفظ کے پُرانے ہتھی یوں ہی تھے اور توبۃ النصوح میں یہ ہر جگہ طوے ہی
 سے لکھا ہے (۱۷۰۱-۲۰۸) لیکن اب 'تیار' لکھتے ہیں۔

- ۲۹- قابو ملنا (ص ۲۵۳)؛ ہوطنوں کو نفع پہنچانے کا قابو ملے

قابو کا صلہ پانا، چرٹھنا، چلنا، چلانا، ہونا وغیرہ اور میں سے حروف جار کے ساتھ
 بعض اور مصادر کے ساتھ بھی دیکھا ہے، لیکن 'قابو ملنا' بالکل نیا محاورہ ہے، جو اور
 کہیں دیکھنے میں نہیں آیا۔

- ۳۰- کارا پل کی گویاں (ص ۲۷)؛ پل کے بعد گویاں! پل کے معنی ہی گولی ہیں۔ غالباً

ذہن سے اس لفظ کے معنی اتر گئے !

۳۱- گنجیفہ۔ توبۃ النصوح میں ہر جگہ یہ لفظ اسی طرح لکھا ملتا ہے۔ بیشک، فارسی میں گنجیفہ بھی لکھا جاتا ہے، لیکن دلی اور لکھنؤ، دونوں جگہ کے فصحاء کی زبان پر گنجیفہ ہی سے (بغیر یا ای حطی)

۳۲- گھگھی (ص ۵۷) : اتنا روپا کہ گھگھی بندھ گئی۔

یہ لفظ صوتی ہے اور آواز گھی گھی ہی کی نکلتی ہے۔ لہذا گھگھی بھی ٹھیک ہو سکتا ہے۔ لیکن یہ لکھا گھی جاتا ہے؛ اسی سے مصدر گھگیا بنا ہے۔

۳۳- مصیبت مند (ص ۱۰۸) : مصیبت مند لوگوں کو دیکھ کر ہنسا کرتا تھا۔

مصیبت زدہ یا مصیبت ناک کے معنوں میں یہ نیا لفظ ہے۔

۳۴- نانوائی (ص ۲۲۵) صحیح لفظ نانوائی ہے جو مرکب ہے نان = روٹی + با = شور یا کا؛

نانوائی کے اصلی معنی ہیں 'روٹی سامنے بیچنے والا' بعد کو روٹی پکانے والے کے لیے بھی بولنے لگے۔ ٹھیک تلفظ بہر حال نانوائی ہی ہے؛ نانوائی عوام کہتے ہونگے۔

مالک رام

بِسْمِ اللّٰهِ الرَّحْمٰنِ الرَّحِیْمِ

ابلی! خلعتِ ہفت پارچہ حواسِ خمسہ و عقل و روح سے سرفرازی دی ہے تو منصبِ ایمانداری بھی عطا کر کہ خطابِ اشرف المخلوقات میری حالت کے مناسب ہو۔ خداوند! اپنے حبیب کا امتی بنا نے سے امتیاز بخشا ہے، تو تقربِ عبادت بھی نصیب کر کہ الطافِ کربانہ شفا عبت اور عواطفِ خسروانہ، رحمت کی مجھ کو قابلیت ہو۔ آدمی اگر اپنی حالت میں تامل صحیح کرے تو اس سے زیادہ عاجز و درماندہ و مبتلا کوئی مخلوق نہیں،

گرت چشمِ خدا بینی بہ بخشند

نہ بینی بیچکس عاجز تر از خویش

کلمہ ساٹھ یا ستر برس تو باعتبارِ اوسط اس کی میعادِ حیات اور اس کی مدتِ قیام و ثبات ہے؛ وہ بھی شروع سے آخر تک ہر لحظہ عرضہِ خطر، ہر لمحہ ہدفِ آفت۔ آدھی عمر تو وہ سونے اور کاہلی اور بیکار پڑے رہنے میں ضائع کر دیتا ہے۔ باقی بچے ۳۰ یا ۳۵ برس؛ اسی میں اس کی طفولیت ہے اور اسی میں اس کی جوانی اور پیری، کم سے کم دس برس طفلی اور درماندگی، علالت و پیری کے بھی سمجھ لینے چاہئیں۔ غرض ساری زندگی میں ۲۰ یا ۲۵ برس کام کاج کے دن ہیں۔ مگر کتنے کام، کتنی ضرورتیں، کس قدر بکھیرے، کیسے مخمضے بخارا کی پرستش،

۷ اگر تجھے خدا کو پہچاننے والی آنکھ ملے، تو تمھیں دنیا میں اپنے آپ سے زیادہ کمزور کوئی دکھائی نہ دیکھا۔

مذہب کی تلاش، کسبِ کمال، فکرِ معاش، بزرگوں کی خدمت، اولاد کی تربیت، بیماروں کی عیادت، اجاب کی زیارت، تقریبات کی شرکت، شہروں کی سیر، ملکوں کی سیاحت، مُردوں کا رونا، جدائی کا ماتم، مولد کی خوشی، ملاقات کی فرحت، دفعِ مضرت، جلبِ منفعت، گزشتہ کا احتساب، آئندہ کا انتظام، مسرتِ بہبود، ہوسِ نام و نمود، تاسفِ نقصان، حسرتِ زیان، تلافیِ مافات، پیشِ بینی، ماہِ ہوائت، دوستوں سے ارتباط، دشمنوں سے احتیاط، آبرو کا حفظ، ناموس کا پاس، ماں کی نگہداشت، محاصل کا احراز:

زندگی ہے، یا کوئی طوفان ہے

ہم تو اس جینے کے ہاتھوں مر چلے

اس ضیقِ فرصت پر کاموں کا اتنا ہجوم یعنی فراغِ دل مفقود، اطمینانِ خاطر

معدوم:

فکرِ معاش، ذکرِ خدا، یادِ رفتگان

دو دن کی زندگی میں بھلا کوئی کیا کرے

ایک عقل اور دنیا بھر کی ذمہ داری، پس کہا ہے۔

یک عشق و ہزار گونہ خواری

إِنَّا عَرَضْنَا الْأَمَانَةَ عَلَى السَّمَاوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ

مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا اس کتاب میں انسان کے اس فرض کا

۱ جو چیز کہ آنے والی ہو یعنی مستقبل

۲ ایک محبت کی بدولت، ہزار مصیبتیں، جھیلنا پڑتی ہیں۔

۳ ہم نے امانت (عقل) کو آسمان اور زمین اور پہاڑوں پر پیش کیا، تو سب نے اس کے

اٹھانے سے پہلو تہی کی تھی اور اس سے ڈر گئے اور انسان نے اس کو اٹھالیا۔ کچھ شکہ نہیں کہ وہ بڑا ہی ظالم،

بڑا ہی نادان تھا۔

مذکور ہے، جو تربیتِ اولاد کے نام سے مشہور ہے۔ اس کتاب کے تصنیف کرنے سے مقصود
 اصلی یہ ہے کہ اس فرض کے بارے میں جو غلط فہمی عموماً لوگوں سے واقع ہو رہی ہے، اس کی
 اصلاح ہو اور ان کے ذہن نشین کر دیا جائے کہ تربیتِ اولاد صرف اسی کا نام نہیں ہے کہ پال
 پوس کر اولاد کو بڑا کر دیا، رونی کمانے کھانے کا کوئی ہنر ان کو سکھا دیا، ان کا بیاہ برات
 کر دیا؛ بلکہ ان کے اخلاق کی تہذیب، ان کے مزاج کی اصلاح، ان کے عادات کی درستی،
 ان کے خیالات اور معتقدات کی تصحیح بھی ماں باپ پر فرض ہے۔ افسوس ہے کہ کتنے لوگ
 اس فرض سے غافل ہیں۔ کوئی شخص تربیتِ اولاد کے فرض کو پورا پورا ادا نہیں کر سکتا، اوقتے
 کوہ خود اپنی شائستگی کا نمونہ ان کو نہیں دکھاتا، اور اولاد کے ساتھ اپنا برتاؤ محتسبانہ طور کا
 نہیں رکھتا۔ پرے سرے کی بیوقوفی ہے، اولاد کو اپنے کردارِ نامسزا کی بری مثالیں دکھانا اور
 ان سے یہ توقع رکھنا کہ یہ لوگ بڑے ہو کر زبانی پندیا کتابی نصیحت پر کار بند ہو کر صالح اور
 نیک وضع ہوں گے۔ بہت لوگ اولاد کے ساتھ غایت درجے کی شیفتگی پیدا کر لیتے ہیں اور مصداق
 حَبَابِ الشَّيْءِ لِعَيْبٍ وَيَصْحَرُ اولاد کے عیوب پر آگے نہیں ہوتی اور ہوتی بھی ہے تو عیب کو
 عیب سمجھ کر نہیں یا مقتضای عمر یا نتیجہ ذہانت، یا دوسرے طور پر اس کی تاویل کر کے ان کی
 خرابیوں سے درگزر اور چشم پوشی کیا کرتے ہیں۔ اس کتاب میں یہ خاص اہتمام کیا گیا ہے کہ
 اس طرح کی غلطیوں پر لوگوں کو تنبیہ ہو۔ یہ کتاب لوگوں کو اس بات کا اچھی طرح یقین کرادے گی
 کہ تربیتِ اولاد ایک فرضِ موقت ہے یعنی لڑکے جب تک کسن ہیں، تربیت پذیر ہیں، اور بڑے
 ہوئے پیچھے ان کی اصلاح مشکل یا متعذر، بلکہ محال ہو جاتی ہے۔ ارادہ یہی تھا کہ بلا تخصیص
 مذہب تلقینِ حسن معاشرت اور تعلیمِ نیک کرداری و اخلاق کی ضرورت لوگوں پر ثابت کی جائے،
 لیکن نیکی کو مذہب سے جدا کرنا ایسا ہے، جیسے کوئی شخص روح کو جسد سے یا بو کو گل سے

یا نور کو آفتاب سے، یا عزم کو جوہر سے، یا نائن کو گوشت سے علیحدہ اور منفک کرنے کا قصد کرے۔ ادھر تو انضمام مذہب ایک امر ناگزیر ہے اور ادھر اختلاف مذہب جو اس ملک میں اس کثرت سے پھیلا ہوا ہے کہ گویا ہر کوڑی آدمی ایک جدا مذہب رکھتے ہیں، ہر شخص آنکھیں دکھا رہا ہے۔ لوگوں میں بلا کا تعصب آگیا ہے کہ کیسی ہی اچھی بات کیوں نہ کہی جائے، دوسرے مذہب والے اس کی طرف متوجہ نہیں ہوتے جَعَلُوا الصَّابِعَ قَمَرًا اِذَا رَأَوْهُمُ كَالْمُضْمَرِ، جس کو میں نے ایک فرضی قصے اور بات چیت کے طرز پر لکھا ہے مذہبی پیروی سے تو خالی نہیں، اور خالی ہونا ممکن نہ تھا، لیکن تمام کتاب میں کوئی بات ایسی بھی نہیں ہے جو دوسرے مذہب والوں کی دشمنی اور نفرت کا موجب ہو، بلکہ جہاں جہاں ضرورت مذہبی تذکرہ آگیا ہے، وہ ایسے طور کا ہے کہ دوسرے مذہب والے بھی اس طرح کے عقیدے رکھتے ہیں صرف اصطلاح و عبادت کا تفرقہ ہے وَلَا مُشَاحَّةَ فِي الْاِصْطِلَاحِ مَثَلًا مُسْلِمَانِوْنَ كِي نَمَازٍ وَهِيَ هِنْدُووْنَ كِي پوجا پاٹ ہے، مسلمانوں کا روزہ ہندوؤں کا برت، مسلمانوں کی زکوٰۃ ہندوؤں کا دان پُن و قس علیٰ ہذا۔ پس یہ قصہ اگرچہ ایک مسلمان خاندان کا ہے، مگر بتغیر الفاظ ہندو خاندان بھی اس سے مستفید ہو سکتے ہیں۔ خاندان جو فرض کیا گیا ہے اس میں دو میاں بی بی ہیں، تین بیٹے اور تین بیٹیاں، ایک بیٹا اور ایک بیٹی تو بچی عمر کے ہیں اور بیٹے جاچکے ہیں اور لاجرم ان کی عادتیں راسخ، ان کی خصائیس کا طبیعتہ ہیں۔ منجھلا بیٹا اگرچہ عمر اس کی بھی کم نہیں ہے، لیکن اس نے مدرسے میں تعلیم پائی ہے اور وہ صرف صرف توجہ کا محتاج ہے، جیسے گھوڑا کہ بے راہ چلا جا رہا ہے، اس میں رفتار پیدا کرنے کی ضرورت نہیں، فقط باگ موڑ دینا کافی ہے۔ منجھلی لڑکی کسن ہے وہ عمر کے

۱۔ کانوں میں انگلیاں ٹھونس لیتے ہیں۔

۲۔ اصطلاح کے بارے میں جھگڑا نہیں ہو سکتا

۳۔ یعنی اسی پر دوسری باتوں کا قیاس کرو۔

اس درج میں ہے، جب کہ بچوں کی قوتِ تفتیش و تلاش بہت تیز ہوتی ہے اور نقل کرنے کا شوق ان کے دلوں میں برسرِ ترقی ہوتا ہے۔ وہ بھولے پن سے اس طرح کے سوالات کرتی ہے اور سادہ دلی سے ایسی باتیں پوچھتی ہے کہ ماں قائل ہو ہو جاتی ہے۔

جس طرح پر اس نماندان کے لوگ زندگی کرتے ہوئے فرض کیے گئے ہیں، وہ ایک سچا بلا تصنع نمونہ ہے، اُس زمانے کے ہر ایک خاندان مدعی شرافت کے طرزِ ماند و بود کا۔ ایسا فرض کیا گیا ہے کہ رئیس البیت یعنی خاندان کا سرگروہ جس کا نام نصح ہے، ایک وبائی ہیضے میں مبتلا ہوا اور اس کی حالت اس قدر ردی ہوتی گئی کہ اس کو اپنے مرنے کا یقین کرنا پڑا۔ اور چونکہ اسی و با میں چند روز پہلے اسی گھر کے تین آدمی مر چکے تھے، اور شہر میں موت کی گرم بازی تھی، تو ایسی حالت میں نصح کا اپنی نسبت موت کا یقین ایک معمولی، بلکہ ایک ضروری بات ہے۔ نصح کو ڈاکٹر نے جو اس کا معالج تھا، خواب آور دوا دی تھی۔ وہ سو گیا، اور اس کے اگلے پچھلے خیالات، ایک خواب بن کر اُس کے سامنے آمو جو دہوئے۔ خواب جو نصح نے دیکھا تمام قصے کی جان ہے۔ حشر اور اعمال نامہ اور حسابِ قبر کی تکلیف اور دوزخ کا عذاب یعنی قیامت کی حالات، جن کا وہ اپنے مذہبِ اسلام کے مطابق معتقد تھا، خواب میں اُس کو واقعاتِ نفسِ الامری دکھائی دیے۔ جاگا، تو خائف و ہراساں، بیدار ہوا، تو ترسان و لرزاں، خوف کا نتیجہ اور ہراس کا اثر جو نصح پر مرتب ہوا، قصے کے پڑھنے سے ظاہر ہوگا۔ اس نے نہ صرف اپنے نفس کی اصلاح کی، بلکہ سارے خاندان کی اصلاح کو اپنے ذمے فرض و واجب سمجھا۔ چونکہ خاندان کے چھوٹے بڑے سب اس طرزِ جدید سے نا آشنا تھے کَنَفْسٍ وَاٰجِدٌ نَّصُوْحٍ کے مقابلے پر کمر بستہ ہو گئے اور اس کو بڑی بڑی دقتیں پیش آئیں چونکہ نصح کے ارادے میں استحکام تھا اور وہ حق کی جانبداری کرتا تھا، وہ غالب آیا، مگر مشکل سے۔ اس کو ظفر ہوا مگر دشواری سے۔ اولاً

میں جو جتنا عمر رسیدہ تھا، اسی قدر غیر الاثقیاد تھا۔ تربیتِ اولاد جس پر یہ کتاب لکھی گئی ہے، ایک شعبہ ہے، اس عام انسانی ہمدردی اور نفع رسانی کا جو ہر فرد بشر پر اس کی استطاعت کی قدر واجب ہے، اس خصوص میں جتنی غفلت اور بے پروائی ہمارے ہموطنوں سے ہوتی ہے، اسی باعث اس ملک کے تنزہل کا ہے۔ لوگ مضمونِ ہمدردی سے اس قدر ناواقف ہیں کہ اس خصوص میں ان کو بچوں کی طرح تعلیم کی حاجت ہے۔ یہ کتاب اس تعلیم کی اہم ہے، اس واسطے کہ ایک انگریزی مثل کے مطابق خیرات گھر سے شروع ہوتی ہے۔ اگر اولاد اور خاندان کی اصلاح انسان کے ذمہ واجب ہے، تو ضرور ان لوگوں کی اصلاح کا بھی وہ ذمہ دار ہے، جو بتعلق خدمت اس کی نگرانی اور حکومت میں ہیں۔ پھر خدم و عبید کے بعد الاقرب فالاقرب کے لحاظ سے ہمسایے، پھر اہل محلہ، پھر اہل شہر، پھر ہموطن اور ہم ملک، پھر اپناے جنس۔

بنی آدم اعضاء یک دیگر اند

کہ در آفرینش زیک جو ہر اند

غرض ہمدردی کا ایک بڑا وسیع مضمون ہے مگر بالفعل اس کے ابتدائی اور ضروری

حصے سے آغاز کیا ہے ہے۔ وَاللّٰهُ وَرَیُّ التَّوْفِیْقِ ۝

نذیر احمد و فقہ اللہ التزوّد بعد

۱ اقل قریب ترین پھر قریب تر پھر قریب والے (رشتہ دار وغیرہ)

۲ تمام آدمی ایک دوسرے کے قریبی ہیں کیوں کہ سب کی اصل ایک ہے

۳ توفیق دینا اللہ ہی کے ہاتھ میں ہے

۴ اے خدا ایسی توفیق دے کہ فرداے قیامت کے واسطے زاہد راہ ہو جائے۔

بِسْمِ اللّٰهِ الرَّحْمٰنِ الرَّحِیْمِ

فصل اول

ایک برس دہلی میں ہیضے کی بڑی سخت وبا آئی؛
نصوح نے ہیضہ کیا اور سمجھا کہ مرا چاہتا ہے؛
یاس کے عالم میں اُس کو مواخذہ عاقبت کا تصور
بندھا؛ ڈاکٹر نے اس کو خواب آور دوا دی تھی؛
سو گیا، تو وہی تصور اُس کو خوابِ موحش بن کر نظر آیا۔

اب سے دو ایک سال دہلی میں ہیضے کا اتنا زور ہوا کہ ایک حکیم بقا کے کوچے سے
ہر روز تیس تیس چالیس چالیس آدمی جھینجھنے لگے۔ ایک بازارِ موت تو البتہ گرم تھا، ورنہ
جدھر جاؤ سناٹا اور ویرانی، جس طرف نگاہ کرو وحشت اور پریشانی۔ جن بازاروں میں آدمی
آدمی رات تک کھوے سے کھوا پھلتا تھا، ایسے اجڑے پڑے تھے کہ دن دوپہر جاتے ہوئے
ڈر معلوم ہوتا تھا۔ کٹوروں کی جھنکار موقوف، سودے والوں کی پکار بند، ملنا جلنا، اختلاف
ملاقات، آمد و شد، بیمار پرسی اور عیادت، بازدید و زیارت، ہمانداری و ضیافت۔ کل رسمیں لوگوں
نے اٹھا دیں۔ ہر شخص اپنی حالت میں مبتلا، مصیبت میں گرفتار، زندگی سے مایوس، کہنے کو زندہ پر
پر مردہ سے بدتر، دل میں بہت نہ پانوں میں سکت، یا تو گھر میں اٹوانی کھوانی لے کر پڑ رہا، یا کسی بیمار

کی تیمارداری کی، یا کسی یار آشنا کا مرنا یاد کر کے کچھ روپیٹ لیا۔

مرگِ مفاعبات حقیقت میں انہیں دنوں کی موت تھی۔ نہ سان نہ گمان، اچھے خاصے، چلتے پھرتے، یکایک طبیعت نے مالش کی، پہلی ہی کٹی میں حواسِ خمسہ منحل ہو گئے۔ اَللّٰہُمَّ شَاءَ اللّٰہُ کوئی جزئی نچ گیا تو بچ گیا، ورنہ جی کا تلنا اور قضاے مہرم کا آجانا، پھر وصیت کرنے تک کی جہلت نہ تھی۔ ایک پاؤ گھنٹے میں تو بیماری، دوا، دعا، جانگنی اور مرنا سب کچھ ہو چکا تھا۔ غرض کچھ اس طرح کی عالمگیر وبا تھی کہ گھر گھر اس کا رونا پڑا تھا۔ دوپونے دو پہینے کے قریب وہ آفت شہر میں رہی، مگر اتنے ہی دنوں میں شہر کچھ ادھیا سا گیا۔ صد ہا عورتیں بیوہ ہو گئیں، ہزاروں بچے یتیم بن گئے۔ جس سے پوچھو شکایت، جس سے سنو فریاد۔ مگر ایک نصوص جس کا قصہ ہم اس کتاب میں لکھنے والے ہیں کہ عالمِ شاکی تھا، اور وہ اکیلا شکر گزار، دنیا فریادی تھی اور وہ تنہا مداح۔ نہ اس سبب سے کہ اس کو اس آفت سے گزند نہیں پہنچا۔ خود اس کے گھر میں بھی لکھے تین آدمی اس وبا میں تلف ہوئے۔ اچھی خاصی طرح گھر بھرات کو سو کر لٹھے، نصوص نمازِ صبح کی نیت باندھ چکا تھا؛ باپ بیٹھے وضو کر رہے تھے ہسواک کرتے کرتے ابکانی آئی؛ ابھی نصوص دوکانہ فرض ادا نہیں کر چکا تھا، سلام پھیر کر دیکھتا کیا ہے کہ باپ نے قضا کی۔ اُن کو مٹی دے کر آیا، تورتے کی ایک خالہ تھیں، اُن کو جاں بحق تسلیم پایا۔ تیسرے دن گھر کی ماما رخصت ہوئیں۔

مگر نصوص کی شکر گزاری کا کچھ اور ہی سبب تھا۔ اس کا مقولہ یہ تھا کہ ان دنوں، لوگوں کی طبیعتیں بہت کچھ درستی پر آگئی تھیں۔ دلوں میں رقت و انکسار کی وہ کیفیت تھی کہ عمر بھر کی ریاضت سے پیدا ہونی دشوار ہے۔ غفلت کو ایسا کاری تازیانہ لگا تھا کہ ہر شخص اپنے ذرائعِ مذہبی ادا کرنے میں سرگرم تھا۔

جن لوگوں نے رمضان میں بھی نماز نہیں پڑھی تھی، وہ بھی پانچوں وقت سب سے پہلے مسجد میں آ موجود ہوتے تھے۔ جنہوں نے بھول کر بھی سجدہ نہیں کیا تھا، اُن کا اشراق و تہجد تک

قضا نہیں ہو پاتا تھا۔ دنیا کی بے ثباتی، تعلقاتِ زندگی کی ناپائیداری سب کے دل پر نقش ہو گئی تھی۔ لوگوں کے سینے صلی کاری کے نور سے معمور تھے۔ غرض ان دنوں زندگی اس پاکیزہ اور مقدس اور بالوث زندگی کا نمونہ تھی، جو مذہبِ تعلیم کرتا ہے۔

نصوح یوں ہی دل کا کچا تھا۔ جب اس نے بیضے کی اول اول گرم بازاری سنی، سرد ہو گیا اور رنگت زرد پڑ گئی۔ باسبابِ ظاہری جو جو تدبیریں انسداد کی تھیں، سب کیں۔ مکان میں نئی قلعی پھروا دی، پاس پڑوس والوں کو صفائی کی تاکید کی، گھر کے کونوں میں یوبان کی دھونی دے دی، طاقتوں میں کافر رکھوا دیا، جا بجا کوئلہ ڈلوا دیا، باورچی سے کہہ دیا کہ کھانے میں ذرائع تیز ہا کرے، پیاز اور سرکہ دونوں وقت دسترخوان پر آیا کرے۔ گلاب، نارچیل، دریائی، بادیان، تمر ہندی، سکنجبین وغیرہ جو جو دوائیں یونانی طبیب اس مرض میں استعمال کرتے، اس، تھوڑی تھوڑی سب بہم پہنچالیں، تاکہ خدا خواستہ ضرورت کے وقت کوئی چیز ڈھونڈھنی نہ پڑے۔ نصوح نے یہاں تک اہتمام کیا کہ انگریزی دوائیں بھی فراہم کیں۔ کالراپل کی گولیاں تو وہیں کو تو والی سے لے لیں۔ کالراٹنکچر الا آباد ٹریکل ہال سے روپیہ بھیج کر منگوا رکھا۔ اگرے سے ایک دوست کی معرفت کلوروڈائن کی دوشیشیاں خرید لیں۔ ایک اخبار میں لکھا دیکھا کہ بنارس میں ایک بنگالی اس بیماری کا حکمی علاج کرتا ہے اور سرکار سے جو دس ہزار روپے کا انعام موعود ہے، اس کا دعویٰ ہوا ہے۔ چٹھی لکھ کر اس کی دوا بھی طلب کی۔ نصوح کو ایک وجہ تسلی یہ بھی تھی کہ ایک طبیبِ حاذق اسی کے ہمسایے میں رہتا تھا۔ گو روسیہ بیضے کے توڑنے کے واسطے اتنا سامان وافر موجود تھا، مگر آخر نصوح کا گھر بھی فرشتوں کی نظر سے نہ بچا۔ باپ کی اجل آئی، تو دوائیں رکھی، ہی رہیں، دینے اور پلانے کی نوبت بھی نہ پہنچی کہ بڑے میاں سسکیاں لینے لگے۔ وہ رشتے کی خالہ کچھ تھوڑی دیر سنبھلی تھیں، لیکن وہ کچھ ایسی زندگی سے سیر تھیں کہ انھوں نے خود خبر کرنے میں دیر کی۔ غرض دوا ان کو بھی نصیب نہ ہوئی۔ ماما نے البتہ انگریزی یونانی سب طرح کی دوائیں ڈھکوسیں، مگر اس کی عمر ہو چکی تھی۔ اول اول نصوح کو اپنی احتیاط پر کچھ یوں ہی ساتکیہ ہوا تھا، مگر جب و با کا

بہت زور ہوا اور خود اسی کے گھر میں تا بڑ توڑ ایک چھوڑ تین تین موتیں ہو گئیں، تو ناچار تن بتقدیر صبر و شکر کر کے بیٹھ رہا۔ غرض پورا ایک چلہ شہر پر سختی و مصیبت کا گذرا۔ نہیں معلوم، کتنے گھر غارت ہوئے، کس قدر خاندان تباہی میں آگئے۔ یہاں تک کہ نواب عمدة الملک نے بیضہ کیا۔ کوئی دو تین گھڑی دن چڑھتے چڑھتے شہر میں یہ خبر مشہور ہوئی، اور نماز جمعہ کے بعد دیکھتے ہیں، تو جنازہ جامع مسجد کے صحن میں رکھا ہے۔ یوں تو ہزار ہا آدمی شہر میں تلف ہوئے مگر عمدة الملک کی موت سب پر بھاری تھی۔ اول تو ان کی مگر کا شہر میں کوئی رئیس نہ تھا، دوسرے ان کی ذات سے غریبوں کو بہت کچھ فائدہ پہنچتا تھا۔ گو ان کے مرنے کا گھر گھر ماتم تھا، لیکن لوگ یہ بھی کہتے تھے کہ بس اب خدا نے ٹھنڈک ڈالی، کیونکہ معتقدات عوام میں یہ بھی ہے کہ وبا بے کسی بڑے رئیس کی بھینٹ لیے نہیں جاتی۔ خیر لوگوں نے جو کچھ سمجھا ہو، یوں بھی شورش بہت کچھ فرو ہو چکی تھی اور امن و امان ہوتا جاتا تھا۔ لوگوں نے دکانیں بھی کھولنی شروع کر دیں، اور دنیا کا کاروبار پھر جاری ہو چلا۔

انہیں دنوں نضوح نے اپنی بیوی سے کہا کہ دوہینے سے چاٹوں کو ترس گئے؛ اب خدا نے اپنا فضل کیا، آج زردہ پکواؤ، مگر تاکید کرنا کہ چاول کھڑے نہ رہیں شام کو زردہ پکا اور گھر کے چھوٹے بڑے سب نے کھایا اور حسب عادت سو رہے۔ کوئی پہر رات باقی رہی ہوگی کہ دفعۃً نضوح کی آنکھ کھل گئی۔ جاگا تو پیٹ میں آگ پھنکی ہوئی تھی۔ اٹھتے اٹھتے کئی مرتبہ طبیعت نے مالش کی۔ اس نے ننگے سر جلدی سے صحن میں نکل کر ٹہلنا شروع کیا۔ خوب کس کر دونوں بازو باندھے، گلے میں توے کی سیاہی تھوپنی بھڑکا بھڑکا ناک میں رکھا اور طبیعت کو دوسری طرف مصروف کیا۔ مگر معلوم ہوتا تھا کہ حلق تک کوئی چیز بھری ہوئی ہے۔ بہتیرا ضبط کیا، بہتیرا ٹالا، آخر بڑے زور سے استفراغ ہوا مگر وائے سب جاگ اٹھے۔ نضوح کو اس حالت میں باہر بیٹھا ہوا دیکھ، کیلجے دھک سے رہ گئے۔ کوئی پانی اور سین لے کر دوڑا۔ کوئی الاچی ڈال، پان بنا کر پاس آکھڑا ہوا۔ کوئی پنکھا بھلنے لگا۔

نصوح کو تو لا کر چار پانی پر لٹایا۔ اور سب لوگ، لگے اپنی اپنی تجویزیں کرنے، کسی نے کہا، خیریت ہے، غذا تھی؛ کوئی بولا، زردے میں گھی بڑا تھا؛ کوئی کہنے لگا، کھرچن کا فساد ہے۔ غرض یہ صلاح ہوئی کہ بیضہ و بانی نہیں ہے، گلاب اور سونف کا عرق دیا جائے اور گھبرانے کی بات نہیں، صبح تک طبیعت صاف ہو جائیگی۔

خیر، یہ تو تیمارداروں کا حال تھا۔ نصوح اگرچہ تکان کی وجہ سے مضحمل ہو گیا تھا، مگر ہوش و حواس سب خدا کے فضل سے بڑجاتھے۔ سب کی صلاحیں اور تجویزیں سنتا تھا، اور دوا جو لوگ پلاتے تھے، پی لیتا تھا۔ لیکن استفراغ ہونے کے ساتھ ہی اس نے کہہ دیا تھا کہ لو صاحب، خدا حافظ، ہم بھی رخصت ہوتے ہیں۔ استفراغ امتلائی مجھ کو بارہا ہوئے ہیں، مگر اس وقت میرا جی اندر سے بیٹھا جاتا ہے اور ہاتھ پانوں میں سنسنی سی چلی آتی ہے۔ اتنا کہنے کے بعد تو نصوح دوسری ہی ادھیڑ بن میں لگ گیا، اور سمجھا کہ بس دنیا سے چلا۔ صبح ہوتے ہوتے روات کے کل آثار پیدا ہو گئے، برد اطراف، تشنج، ضعف، تسلی، اسہال، تشنگی، ہر ایک کیفیت اشتداد پر تھی۔ منہ اندھیرے آدمی حکیم کے پاس دوڑا گیا، حکیم جی خود خفقانی المزاج، بیضے کے نام سے کوسوں بھاگتے تھے، مگر ہمسایگی، مدت کی راہ درسم، طوعاً و کرہاً آئے اور کھڑے کھڑے چھٹا سا اتار کر چلے گئے، بیمار میں تو بولنے اور بات کرنے کی بھی طاقت نہ تھی۔ ایک پہر بھر کی بیماری میں چار پانی سے لگ گیا تھا۔ عورتوں نے پردے میں سے جہاں تک اس گھبراہٹ میں زبان نے یاری دی، کہا۔ لیکن حکیم صاحب یہی کہے چلے گئے کہ برف کے پانی میں نازیل دریائی گھس گھس کر پلائے جاؤ۔

تیمارداروں کو ایسی سرسری تشخیص اور ایسی زواروی کی تجویز سے کیا خاک تسلی ہوتی۔ فوراً آدمی کو شفا خانے دوڑایا۔ اور ڈاکٹر دوالے، سدا کی طرح موجود ہوا۔ اوپر تلے چار پڑیاں تو اس نے اپنے سامنے پلائیں۔ چلتے ہوئے ایک عرق دیتا گیا کہ پاؤ گھنٹے

بعد پلا کر مریض کو علیحدہ مکان میں اکیلا لٹا دینا کوئی آدمی اس کے پاس نہ رہے، تاکہ اس کو نیند آجائے۔ اگر سو گیا، تو جاننا کہ بچ گیا، فوراً ہم کو خبر دینا۔ ڈاکٹر کے حکم کے مطابق نصوص کو اکیلے والان میں سلا کر لوگ ادھر ادھر ٹل گئے، مگر وہ بے پانوں آکر دیکھ دیکھ جاتے تھے نصوص کے دل کی جو کیفیت تھی، وہ البتہ عبرت انگیز تھی۔ یہ کچھ تو بیماری کا اشتداد ہوا، مگر ہوش و حواس سب بدستور تھے۔ وہ اپنے خیال میں ڈوبا ہوا تھا۔ لوگ جانتے تھے کہ غش میں پڑا ہوا ہے۔ ابتدا میں تو نصوص بھی اپنی نسبت مرنے کا تصور کرنے سے گریز کرتا تھا، اور نہیں چاہتا تھا کہ اپنے تئیں مرنے والا سمجھے، بلکہ جو لوگ اس کی علالت کو سوء ہضم اور ابتلا کی وجہ سے تجویز کرتے تھے، دل میں ان کی رائے کی تحسین کرتا تھا لیکن افسوس، یہ مسرت نصوص کو بہت ہی ذرا سی دیر تک نصیب ہوئی۔ دمدم اس کی حالت ایسی ردی ہوتی جاتی تھی کہ زندگی کے تمام تر احتمالات ضعیف تھے۔ آخر چار و ناچار اس کو سمجھنا پڑا کہ اب میں دنیا میں چند ساعت کا بہانہ اور ہوں مازعانِ مرگ کے ساتھ پہلا قلق اس کو دنیا کی مفارقت کا تھا۔

وہ جانتا تھا کہ مرنا وہ سفر ہے کہ جس کا انقطاع نہیں، وہ جدائی ہے کہ جس کے بعد وصال نہیں، وہ گم شدگی ہے کہ جس کی کبھی بازیافت نہیں، وہ غشی ہے جس سے افاقہ نہیں؛ وہ بیگانگی ہے جس کے پیچھے کچھ تعلق نہیں۔ کبھی وہ بیوی بچوں کو دیکھ کر روتا اور کبھی ساز و سامانِ دنیا پر نظر کر کے سر کو دھنتا اور کہتا۔

حیف، در چشمِ زدن صحبتِ یارِ آخر شد
روے گل سیر ندیدیم و بہارِ آخر شد

۳۰ افسوس کہ اتنی جلدی یار کی صحبت تمام ہو گئی۔ ہم نے ابھی پھول کی صورت بھی جی بھد کرنے دیکھی تھی کہ بہار چلی گئی۔

جس جس پہلو سے غور کرتا، اپنا مرنا اُس کو بے وقت معلوم ہوتا تھا۔ بیوی کو دیکھ
دیکھ کر اپنے جی میں سوچتا تھا کہ بھلا اس کی عمر بیوہ ہونے کی ہے؛ نہ تو اس کے میکے میں کوئی اتنا
ہے کہ اس کا متکفل ہو؛ نہ بیٹوں میں کوئی اس قابل ہے کہ گھر کو سنبھال لے۔ اندوختہ جو
ہے۔ سو واجبی، ہی واجبی ہے؛ کب تک اکتفا کریگا۔ دونوں کا خدا بیٹیاں اس کے آگے
میں؛ کچا ساتھ، خالی ہاتھ، بچوں کی پرورش؛ کہیں سے کوڑی کی آمد کا آسرا نہیں، کیا ہوگا؟
اور کیونکر یہ پہاڑ جیسی زندگی اس کے کاٹے کیٹکی! بڑا لڑکا تو پہلے ہی گویا ہاتھ سے جا
چکا ہے۔ رہا منجھلا، اس سال انٹرنس پاس کرنے کو تھا اور امید تھی کہ یہ کچھ ہوگا، مگر اب وہ
تمام منصوبہ ہی غلط ہوا چاہتا ہے۔ میری آنکھ بند ہوئی تو کیسا پڑھنا اور کس کا امتحان یہ دو
لڑکیوں کا فرض، کیسا میں اپنی گردن پر لے چلا۔ بڑی لڑکی کی نسبت کن کن مصیبتوں سے ٹھہری
تھی اور جب میرے رہتے، یہ وقت تھی، تو اب ان دو بچیوں کا دیکھیے، کیا ہو۔ پیش بینی
اور مال اندیشی کر کے پارسال گائوں لیا تھا، ابھی تک پٹی داروں نے اس میں اچھی طرح
تسلط نہیں بیٹھنے دیا۔ اب جو چالیس پچاس بیگھ سیر کر کے نیل بولیا تھا، وہ سب گیا گذرا ہوا۔
گو دام پر جو روپیہ لگا دیا تھا، وہ بھی ڈوبا۔ رہنے کے مکان میں کس تنگی سے بسر ہوتی
ہے! کوئی ہمان آنکلتا ہے، تو شرمندہ ہونا پڑتا ہے۔ شمال رویہ دالان در دالان بنولنے کا
اگر تھوڑا سا دیرہ دون لکڑی کا روپیہ بھیج چکا ہوں، وہ نہیں آئی۔ پڑاوسے والوں کو
اینٹوں کی دادنی دی تھی، وہ نہیں پٹی۔ افسوس کہ موت نے مجھ کو بہلت نہ دی۔ لوگوں کا لینا
دینا، حساب کتاب، بڑے بڑے بکھیرے ہیں۔ آج سمجھانے بیٹھوں، تو ہینوں میں جا کر
لے ہوں تو ہوں۔ اجل سر پر آ پہنچی تمام لینا لوانا مارا پڑا۔ لے کاش! میں کچھ نہیں تو
دس بارہ برس ہی اور جی جاتا، تو یہ سب انتظام اپنی خواہش کے مطابق درست کر لیتا۔
بال بچے بھی ذرا اور سیانے ہو جاتے، کھانے کمانے لگتے۔ ادھر ان کے شادی بیاہ کر چکتا،
گائوں کا معاملہ بھی رو براہ ہو جاتا۔ مکان کو اپنے طور پر بنالیتا۔ لوگوں کا حساب کتاب سب

صاف کر دیتا۔ گھر والی کے واسطے کچھ ذخیرہ واقعی فراہم کر جاتا۔ تب فراغت سے مرنا۔ کیا مرنے میں مجھ کو کچھ عذریا خدا نخواستہ کسی طرح کا انکار تھا۔ یا میں اتنی ذرا سی بات نہیں سمجھتا کہ دنیا میں اگر مرنا ضرور ہے۔ مگر ہر چیز ایک وقت مناسب پر ٹھیک ہوتی ہے۔ یہ بھی کوئی مرنا ہے کہ ہر ایک کام کو ادھورا، ہر ایک انتظام کو ناقص و ناتمام چھوڑ کر چلا جاؤں۔ ایسا بے ہنگام مرنا نہ صرف میرے لیے بلکہ میرے تمام متعلقین اور وابستگان کے لیے موجب زیان و باعث نقصان ہے۔

اگرچہ نصوح بنظر ظاہر ایک آزاد اور بیگانہ وار زندگی بسر کرتا تھا، نہ تو ہر وقت گھر میں گھسے رہنے کی اس کی مٹھ تھی نہ بال بچوں ہی سے بہت کچھ اختلاط کرنے کی عادت۔ انتظام خانہ داری میں بھی بی بی کے تقاضے اور اصرار سے بقدر ضرورت کچھ دخل دیا تو دیا، ورنہ اس کی بھی چنداں پروا نہ تھی۔ اور یہی سبب تھا کہ جب کبھی سننے کا اتفاق ہوتا کہ فلاں شخص نے بڑی حسرت کے ساتھ جان دی تو نصوح کو تعجب ہوتا اور کہتا کہ خدا کی شان ہے، ایسے بھی لوگ ہوتے ہیں کہ دنیا سے نکلنے کو ان کا جی ہی نہیں چاہتا۔ نہیں معلوم، دنیا کی کونسی ادائیں کو پسند ہوتی ہے۔ ورنہ استغفر اللہ، یہ دارالمومن انسان کے رہنے کے لائق ہے؟ صد ہا بکھیڑے، ہزار ہا منہمے، روز کے جھگڑے، آئے دن کی مصیبت پسند خدائے تعالیٰ کا کوئی فعل حکمت اور بندوں کی مصالحت سے خالی نہیں۔ ظاہر میں تو موت سب کو بڑی معلوم ہوتی ہے، اور اس سے لوگ ایسا ڈرتے ہیں، جیسے مجرم سزا سے، لیکن غور کر کے دیکھو، تو مرنا بھی ایک نعمت ہے۔ انسان کی طبیعت تازگی پسند واقع ہوتی ہے، جہاں ایک حالت ساہا سال بڑی، گو وہ حالت کسی ہی عمدہ اور پسندیدہ کیوں نہ ہو، خواہ منواد آدمی اس سے ملول ہو جاتا ہے۔ حضرت موسیٰ علیہ السلام کے ہمراہی من و سلویٰ کھاتے کھاتے ایسے اکتائے کہ آخر کو ان کے دل لہن اور پیاز پر لپچائے۔ اگر دنیا میں موت نہ ہوتی، تو آدمی کنوؤں میں کود کود کر اور درختوں سے گر کر جان دیتے اور حیاتِ دراز کو عذاب

میں سمجھتے۔ میرے دل کی تو یہ کیفیت ہے کہ مجھ کو یہاں سے چلے جانے کی مطلق پرواہ نہیں، اور کسی چیز کو میں نہیں سمجھتا کہ مجھ کو اس کی مفارقت کا قلق ہو۔

لیکن بڑا فرق ہے فرض اور واقعات میں۔ یہ بھی نصوص کے نفس کا مکر تھا کہ وہ اپنے تئیں دنیا سے بے تعلق اور اپنی زندگی کو بے ہمہ و یا ہمہ سمجھتا تھا۔ جب تک وہ دوسروں کو مرتا دیکھتا تھا، اپنے تئیں مرنے پر دلیر پاتا تھا۔ لیکن جب خود اپنے سر پر آن بنی تو سب سے زیادہ بولا نکلا۔ وہ اپنے تعلقات سے واقع میں اب تک بے خبر تھا۔ جب موت سامنے آ موجود ہوئی اور چلنا ٹھہر گیا، تو حقیقت کھلی کہ ادھر زن و فرزند کا فریفتہ ہے، ادھر مال و متاع کا دلدادہ۔ اتنا بڑا تو سفر اس کو درپیش، مگر بارِ علائق کی وجہ سے پہلے ہی قدم پر اس کے پاؤں ہزار ہزار من کے بٹوں بے تھے۔ ریل کی سیٹی بج چکی تھی مگر یہ ابھی اسٹیشن کے باہر اسباب کے سنبھالنے میں مصروف تھا۔ اگر اسی حالت میں کہ اس کی روح تعلقاتِ دنیوی میں ڈانواں ڈول بھٹکتی ہوئی پھر رہی تھی، کہیں خدا نہ خواستہ اس کی جان نکل جاتی، تو بس دونوں جہان سے گیا گزرا ہوا تھا۔ *خَيْرَ الدُّنْيَا وَالْآخِرَةِ* ازیں سو راندہ و زان سو درماندہ۔ مگر خدا نے بڑا ہی فضل کیا کہ ناامیدی نے اس کی ہمت بندھائی اور اپنے دل میں سوچا کہ چلنا تو اب ٹلتا نہیں، پھر قلق سے فائدہ اور اضطراب سے حاصل! مرتا ہوں، تو مردانہ وار کیوں نہ مروں اور استقلال کے ساتھ جان کیوں نہ دوں! اس بات کا ذہن میں آنا تھا کہ دنیا کی تمام چیزوں پر ایک اداسی چھا گئی؛ اب جس چیز کو دیکھتا ہے پتہ اور بے وقعت نظر آتی ہے۔ یہ وہ وقت تھا کہ ڈاکٹر نے اس کو دوا پلا کر تنہا لٹوایا تھا۔ استغنا سے ایک اطمینان جو دل کو پہنچا اور ادھر علالت کے اشتداد کا تکان تھا ہی!

۱۰ دنیا اور آخرت دونوں میں نقصان ہوا۔

۱۱ یہاں سے دستکارا ہوا اور وہاں گھسنے کی اجازت نہیں یعنی دونوں جگہ سے محروم۔

اوپر سے پہنچی دوا، جو بالخاصہ خواب آور تھی، اور تیمارداروں کا، ہجوم کم ہوا، لیٹا، تو نیند کی ایک چھکی سی آگئی۔

آنکھ کا بند ہونا تھا کہ نصوص ایک دوسری دنیا میں تھا۔ جو خیالات ابھی تقوڑی دیر ہوئے اس کے پیش نظر تھے، سب اس کے دماغ میں بھرے ہوئے تھے۔ اب متحدہ نے ان کو اگلے پچھلے تصورات سے گڈ بڈ کر کے ایک نئے پیرایے میں لا سامنے کھڑا کیا۔ کیا دیکھتا ہے کہ ایک بڑی عمدہ اور عالیشان عمارت ہے اور چونکہ نصوص خود بھی کبھی ڈپٹی مجسٹریٹ حاکم فوجداری رہ چکا تھا، تو اس کو یہ تصور بندھا کہ کہ گویا ہائی کورٹ کی کچہری ہے، لیکن حاکم کچہری کچھ اس طرح کا رعب دار ہے کہ باوجودے کہ ہزاروں کا اجتماع ہے، مگر ہر شخص سکوت کے عالم میں ایسا موند بیٹھا ہے کہ گویا کسی کے منہ میں زبان نہیں۔ اور جو کوئی بہ ضرورت بولتا اور بات یعنی کرتا ہے، تو اس قدر آہستہ کہ کانوں کان خبر نہ ہو۔ اتنی بڑی تو کچہری ہے مگر منار اور دیل کسی طرف دیکھنے میں نہیں آتے۔ کچہری کے علی اس طرح کے گھرے اور اپنے حاکم سے اتنا ڈرتے ہیں کہ کسی اہل معاملہ اور مقدمے والے کو اپنے پاس تک آنے کے روا دار نہیں۔ عرض کیا مجال کہ کوئی اپنے بارے میں ناچاڑ پیروی کرے، یا روپے پیسے کا لالچ دکھا کر، یا سعی سفارش بہم پہنچا کر، کار برآری کر سکے۔

اگرچہ حاکم کی نسبت ادنیٰ اعلیٰ سب پر چھائی ہوئی ہے۔ مگر اس کی رحمہلی، منصف مزاجی، معاملہ فہمی، بہدانی کا بھی ہر شخص معتقد ہے۔ اختیاراً اس کے اس قدر وسیع ہیں کہ نہ اس کے فیصلے کی اپیل ہے، نہ اس کے حکم کا مرافعہ۔ کام کرنے کا ایسا اچھا ڈھنگ ہے کہ کاہ روز کاروز صاف کتنے ہی مقدمے پیشی میں کیوں نہ ہوں، ممکن نہیں کہ تاریخ معززہ

پر فیصل نہ ہو جائیں پھر یہ نہیں کہ کسی مقدمے کو رواروی اور سرسری طور پر تجویز کر کے
 ٹال دیا جائے۔ نہیں جو حکم صادر کیا جاتا ہے، ہر عذر کو رفع، ہر حجت کو قطع، خود مجرم کو
 قائل معقول کر کے، اور گنہگار کے منہ سے اس کی خطا تسلیم کرانے کے بعد غرض جو تجویز ہے
 موجبہ، جو فیصلہ ہے مدلل، جو رے ہے حتمی و اذعانی، جو حکم ہے دودھ کا دودھ پانی
 کا پانی گواہوں کے باب میں ایسی احتیاط ملحوظ ہے کہ صرف عادل ثقہ اور راستگو کی گواہی
 لی جاتی ہے؛ اور وہ بھی ایسے کہ واقف الحال، چشم دید، بلکہ ملزم کے رفیق و ہنشین کہ اس
 کے راز دار اور معین و مددگار ہوں۔

پھر کیا دیکھتا ہے کہ ہر مجرم کو فرداً فرداً قرار داد جرم کی ایک نقل دی گئی ہے
 کہ وہ اس کو پڑھ رہا ہے، اور بٹنے الزام اس پر لگائے گئے ہیں سب کو سمجھتا اور اپنی
 برأت کے وجوہات کو سوچتا ہے۔ کچھری کا خیال نصوص کو حوالات کی طرف لے گیا، تو دیکھا کہ
 ہر شخص ایک علیحدہ جگہ میں نظر بند ہے۔ جو جیسا مجرم ہے، اس کے مناسب حالت اس کو
 حوالات میں سختی یا سہولت کے ساتھ رکھا گیا ہے۔ حوالات کے برابر جیل خانہ ہے مگر بہت ہی
 برا ٹھکانہ ہے، محنت کڑی، مشقت سخت، جو اس میں گرفتار ہیں، سولی کے متمنی اور پھانسی
 کے خواستگار ہیں۔ نصوص یہ مقام ہولناک دیکھتے ہی اُلٹے پاؤں پھرا۔ باہر آیا، تو پھر حوالاتیوں
 اور تجویزوں میں تھا۔ ان لوگوں میں ہزار ہا آدمی تو اجنبی تھے، لیکن جا بجا شہر اور محلے
 کے آدمی بھی نظر آتے تھے مگر وہ جو مرچکے تھے۔

نصوص کو یہ سب سامان دیکھ کر اسی خواب کی حالت میں ایک حیرت تھی کہ الہی یہ
 کونسا شہر ہے، کس کی کچھری ہے، یہ اتنے مجرم کہاں سے پکڑے ہوئے آئے ہیں۔
 اور میرے ہموطنوں نے کیا جرم کیا ہے کہ ماخوذ ہیں؟ اور یہ کیسے مرے تھے کہ میں ان کو
 یہاں جوابدہی میں دیکھتا ہوں؟ اسی حیرت میں لوگوں کو دیکھتا بھالتا چلا جاتا تھا
 کہ دور سے اس کو اپنے والد بزرگوار انھیں حوالاتیوں میں بیٹھے ہوئے نظر پڑے

پہلے تو سمجھا کہ نظر غلطی کرتی ہے، مگر غور کیا تو پہچانا کہ نہیں، واقع میں وہی ہیں۔ دوڑ کر قدموں پر گر پڑا اور کہنے لگا کہ یا حضرت! ہم سب آپ کی مفارقت میں تباہ ہیں، آپ یہاں کہاں؟

باپ:- میں اپنے گناہوں کی جو بدبھی میں ماخوذ ہوں۔ یہ مقام جو تم دیکھتے ہو، دارالجزا ہے اور خداوند تعالیٰ جل وعلیٰ شانہ، اس محکمے کا حاکم ہے۔

بیٹیا:- یا حضرت! آپ تو بڑے مُشقی پر ہیزارگار، خدا پرست، نیکو کار تھے۔ آپ پر اور گناہوں کا الزام؟

باپ:- گناہ بھی ایک دو نہیں، سیکڑوں ہزاروں! دیکھو، یہ میرا نامہ اعمال، کیسی رسوائی اور فضیحت سے بھرا ہوا ہے! اور میں اس کو دیکھ کر سمجھ کر سحت پریشان ہوں کہ کیا جو بے دونگا اور کون سی وجہ اپنی برأت کی پیش کرونگا۔

یہ وہ کاغذ تھا، جو نصوص نے ہر شخص کے ہاتھ میں دیکھا تھا، اور اُس کو دنیا کے خیالات کے مطابق، فردِ قرارِ داجرم سمجھا تھا۔ باپ کا نامہ اعمال دیکھا، تو تھرا اٹھا۔ شرک اور کفر اور نافرمانی، ناشکری اور بغاوت اور بے ایمانی، کبر و نخوت، دروغ و غیبت، طمع و حسد، مردم آزاری، نفاق و ریا، حُبِ دُنیا — کوئی الزام نہ تھا کہ اس میں نہ ہو۔ چونکہ نصوص کے دل میں خیالاتِ دنیوی گونج رہے تھے، لگا باپ کے نامہ اعمال میں تعزیراتِ ہند کا دفعہ اور غمناک ڈھونڈنے۔ سو بجائے دفعاتِ تعزیراتِ ہند کے قرآن کی سورتوں اور آیتوں کا حوالہ تھا۔ متعجب ہو کر باپ سے پوچھا کہ، یا حضرت! پھر کیا آپ تمام ان جرموں کے مرتکب ہوئے ہیں؟

باپ:- سب کا۔

بیٹیا:- کیا آپ حضورِ عالم اقرار کر چکے ہیں؟

باپ:- انکار کی گنجائش ہی نہیں، میری مخالفت میں گواہی اتنی وافر ہے کہ اگر میں انکار کر دوں، تو پذیرا نہیں ہو سکتا۔

بیٹیا:- جناب! وہ کون لوگ ہیں، جو آپ کی مخالفت پر آمادہ ہیں؟

باپ:- اول تو وہ دو شخص کرام کا تبین اس بلا کے ہیں کہ میرا کوئی فعل ان سے مخفی نہیں۔ جتنی باتیں کہتے ہیں، پتے کی۔ اور کہتے کیا ہیں، میرا روزنامہ پچھ عمری لکھتے گئے ہیں۔ اب جو میں اس کو دیکھتا ہوں، حرف بحرف صحیح اور درست پاتا ہوں۔ دوسرے یہی میرے اعضا ہاتھ، پانوں، آنکھ، کان، کوئی میرے کہنے کا نہیں۔ سب کے سب مجھ سے مخرف، سب کے سب مجھ سے برگشتہ، میری مخالفت پر آمادہ، میری تذلیل پر مکر بستہ ہو رہے ہیں۔

بیٹیا:- آخر آپ کچھ اس کی وجہ بھی سمجھتے ہیں؟

باپ:- میں ان کو غلطی سے اعوان و انصار، بھیری اور رازدار سمجھتا تھا۔ مگر واقع میں سب باسوس ریزی تھے۔ انھوں نے وہ وہ سلوک میرے ساتھ کیے کہ تسمہ لگا نہیں رکھا۔

بیٹیا:- آپ کا حال کیا ہے؟

باپ:- جب سے دنیا کو چھوڑا قبر کی حوالات میں ہوں، تنہائی سے جی گھبراتا ہے۔ انجام کار معلوم نہیں۔ شبانہ روز اسی اندیشہ میں پڑا اگھلتا ہوں۔ حوالات میں مجھ کو اس قدر ایذا ہے کہ بیان نہیں کر سکتا۔ مگر صبح و شام، ہر روز آتے جاتے جیل خانے کے پاس سے ہو کر گھرنا پڑتا ہے۔ روزِ غم وہی ہے۔ وہاں کی تکلیفات دیکھ کر اور سن کر ہوش اڑے جاتے ہیں، اور غنیمت معلوم ہوتا ہے کہ لے کاش، ہمیشہ کے واسطے اسی حوالات میں رہنے کا حکم ہو جاتا۔

بیٹیا:- پھر ہنوز آپ کا مقدمہ پیش نہیں ہوا؟

باپ:- خدانہ کرے کہ پیش ہو۔ جو دن حوالات میں گزرتا ہے، غنیمت ہے۔ اول جب میں حوالات میں آیا، تو اعمال نامہ مجھ کو حوالہ کر دیا گیا۔ پس اسی کو دیکھا کرتا ہوں، اور انجام کار سے ڈرا کرتا ہوں؛ نجات کی کوئی تدبیر سمجھ میں نہیں آتی۔

بیٹا :- بھلا کسی طرح ہم لوگ آپ کی اس مصیبت میں کام آسکتے ہیں؟

باپ :- اگر میرے لیے عاجزی اور خلوص کے ساتھ دُعا کرو تو کیا عجب ہے کہ مفید ہو۔ ابھی میرے ہمسایے میں ایک شخص کی رہائی ہوئی۔ اس پر بھی بہت سے الزام تھے۔ مگر جہاں اللہ تعالیٰ میں کامل درجے کا انصاف ہے، رحم بھی پر لے ہی سرے کا ہے۔ اس شخص کے پیمانوں نے اس کے واسطے بہت زار نالی کی، تو پرسوں یا اترسوں اس کو بلا کر ارشاد فرمایا کہ تیرے افعال جیسے تھے وہ اب تجھ پر مخفی نہیں رہے مگر ہمارے کئی بندے تیری معافی کے واسطے ہمارے حضور میں گڑگڑاتے ہیں، اور وہ تیرے ہی زن و فرزند ہیں، ہم کو تیری یہی ایک بات بھلی معلوم ہوتی ہے کہ تو نے اپنے خاندان میں نیکی اور دینداری کا بیج بویا۔ ہم نے تیری خطا معاف کی۔

سچ کہنا، تم لوگوں نے بھی کبھی میرے حق میں دعائے خیر کی ہے؟

بیٹا :- جناب باپ کے انتقال کے بعد رونا پیٹنا تو بہت کچھ ہوا اور اب تک اس شد و مد کے ساتھ ہوتا ہے کہ گویا آپ نے ابھی انتقال فرمایا ہے، اور یہ رونا تو ہم لوگوں کے دم کے ساتھ ہے۔ آپ کی عنایتیں، آپ کی شفقتیں، جب تک جیوں گے یاد کریں گے۔ رسم دنیا کے مطابق آپ کا کھانا بھی برادری میں تقسیم کر دیا ہے۔ لوگ شاید میرے منہ پر خوشامد سے کہتے ہوں، مگر کہتے تھے کہ اس جہنگ سے میں باپ کا کھانا اچھا کیا۔ دُعا کے بارے میں غلط بات کیوں نہ عرض کروں، اہتمام نہیں ہوا۔ آپ کے بعد ترکہ و میراث کے ایسے جھگڑے پڑ گئے کہ آج تک نہیں سلجھے۔ مگر یہ تو فرمایا ہے کہ آپ تو صوم و صلوة کے بڑے پابند تھے، کیا اعمال و افعال کچھ بھی کام نہ آئے۔

باپ :- کیوں نہیں! یہ انہیں اعمال کی بدولت ہے کہ تم مجھ کو اس حالت میں دیکھتے

ہو، و نہ بہترے مجھ سے بھی زیادہ تکلیف میں ہیں۔ حوالات میں جیل خانے کی سی ایذا ہے۔

مگر یہاں اعمال میں خلوص نیت شرط ہے۔ میں نے اپنے اعمال کو اگر دیکھا، تو اکثر جیسے جھوٹے

موتی، کھوٹے روپے نمازیں بے حضور قلب، اکارت کشیں اور روزے چونکہ پابندی رسم کے

کے طور پر رکھنے کا اتفاق ہوتا تھا، خالی فاتحے کے شمار میں در آئے۔

بیٹیا:- پھر اس دربار میں کچھ سعی سفارش کا دخل نہیں؟
 باپ:- استغفر اللہ، کوئی کسی کی بات تو پوچھتا ہی نہیں۔ نفسی نفسی پڑی ہے۔ شہر شخص
 اپنی بلا میں مبتلا اور اپنی مصیبت میں گرفتار ہے، دوسرے کی نجات تو کوئی کیا کرائیگا، پہلے
 آپ تو سرخرو ہوئے۔

بیٹیا:- کیوں جناب! معاذ اللہ، یہ شرک و کفر کا الزام آپ پر کیسا ہے؟ ہم لوگ تو
 خیر، سارا شہر آپ کے اتقا کا معتقد تھا۔ کیا آپ خدا کے قائل نہ تھے؟
 باپ:- قائل تو تھا، مگر دل سے معتقد نہ تھا۔

بیٹیا:- جناب! آپ کے تمام اعمال ظاہر سے مستنبط ہوتا تھا کہ آپ کو خدا کے کریم کے ساتھ
 بڑی راسخ عقیدت ہے۔

باپ:- وہ تمام عقیدت معلوم ہوا کہ اوپری دل سے تھی۔ جب اول اول میرا اظہار
 لیا گیا، تو پہلا سوال مجھ سے یہی پوچھا گیا تھا کہ تیرا رب کون ہے؟ چونکہ مرتے وقت مجھ کو
 ایمان کی تلقین کی گئی تھی، میں نے جواب دیا کہ اللہ وحدہ لا شریک لہ۔ تب اس پر جرح کیا گیا
 کہ بھلا، جب تو دکھن کی نوکری سے برخاست ہو کر گھر آیا، اور مدت تک خانہ نشین رہا، اور جو کچھ
 تو نوکری پر سے کما کر لایا، سب صرف ہو گیا، اور تو نانِ شبینہ کو محتاج ہو کر نوکری کی جستجو
 میں ادھر ادھر پھرتا تھا اور مضطر ہو ہو کر ہم سے دعائیں مانگتا تھا۔ مگر ہم تیرا صبر و
 استقلال آزمانے کے لیے تیرے مدعا کو خیر التوا میں ڈالے ہوئے تھے، اور ایک انگریز حاکم
 ضلع نے کہ وہ بھی مثل تیرے ہمارا بندہ تھا، ہمارے ایمان سے تیری پرورش کا وعدہ کیا۔ مگر
 ہم نے تجھ پر اپنے ایسا کو ظاہر نہیں ہونے دیا، اور تو یہی سمجھا کہ وہ تیری ہی کوشش کا نتیجہ
 تھا۔ سچ بتا کہ تجھ کو اس انگریز کے وعدہ زبانی کا زیادہ آسرا تھا یا ہماری تحریر شمسک

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا ۚ كَا ۚ اگر تو ہم کو صمیم قلب سے حاضر و ناظر سمس و بصیر و قادر جانتا تھا، تو گناہ پر تجھ کو کیوں کر جسارت ہوتی تھی؟ تو بھول کر کبھی بھاڑ میں تو نہیں کودا، کبھی کھولتے پانی میں تو تو نے ہاتھ نہیں ڈالا، کبھی جلتی ہوئی آگ کو تو تو نے مٹھی میں نہیں لے لیا مگر تو گناہوں کا بہت بیباکی سے مرتکب ہوتا تھا۔ ضرور ہے کہ یا تو تجھ کو یقین نہ تھا کہ گناہ کی سزا آتشِ دوزخ ہے، یا اگر یقین تھا، تو تو اس کو دنیا کی آگ سے کمر سمجھتا تھا۔ دنیا میں جو کچھ رفاہ جو کچھ عیش و آرام، ہم نے تجھ کو بے استحقاق، صرف اپنی مہربانی سے عطا کیا تھا، کیا تو نے اس کو ہمیشہ اپنی حسن تدبیر کی طرف منسوب نہیں کیا؟ جو تکلیف تجھ کو دنیا میں پہنچی، اگرچہ تو اپنے ہی ہاتھ سے اپنے پانوں میں کلہاڑی مارا کرتا تھا، مگر کیا تو اس کا الزام ہماری ذاتِ مستجمع الصفات پر نہیں لگاتا تھا؟

اے احسان فراموش! ہزاروں لاکھوں احسان میں نے تجھ پر کیے اور تجھ سے اتنا نہ ہو سکا کہ بھلا منہ سے اقرار تو کرتا۔ اے ناشکر! بیشمار نعمتیں میں نے تجھ کو عطا فرمائیں، مگر تجھ پر اتنا بھی اثر نہ ہوا کہ کبھی زبان نہ تولا تا۔ جتنا میں نے تیرے ساتھ سلوک کیا، اتنا ہی تو میری مخالفت پر کمر بستہ رہا۔ جتنی میں تیری رعایت کرتا رہا، اسی قدر تو گستاخ اور شریر ہوتا گیا۔ اس جانتے ثبات پر تجھ کو اتنا گھمنڈ ہو گیا تھا کہ تو اپنے تئیں ہماری خدائی سے باہر لے چلا تھا۔ اسی چند روزہ زندگی پر تو اس قدر مغرور تھا کہ دائرہ عبودیت سے اپنے تئیں خارج کرنا چاہتا تھا۔ ہم نے تجھ کو نیست سے بست کیا، اور خلعت انسانیت سے تجھ کو سرفراز بنایا۔ جو تجھ کو درکاد تھا، سو دیا جس کا تو حاجتمند تھا۔ سب ہیا کیا۔ بہر حال میں تیرے حافظ، ہر کیفیت میں تیرے نگہبان رہے۔ کیا اسی واسطے کہ تو کبھی بھول کر بھی ہماری طرف توجہ نہ کرے، اور ہمیشہ اپنی ڈیڑھ اینٹ کی مسجد ہم سے جدار کھے؟

جب تو ایک مضعہ گوشت تھا، ضعیف و لایعقل، نادان و جاہل، ضعیف اتنا کہ نقل و

حرکت پر قادر نہیں ملتان ایسا کہ خویش و بیگانے کا امتیاز نہیں۔ ہم نے تجھ کو دودھ پلوا پلوا کر
 توانا کیا، اور پئے بندے جو تجھ پر ہر طرح کا سرف۔ کھتے تھے یعنی تیرے ماں باپ تیری خدمت
 گزاری کو مقرر کیے اور ان کے دلوں میں تیری محبت ڈال دی کہ انہوں نے ہمارے حکم سے تجھ
 کو پالا پوسا، اور تو روز بروز چونچال اور خوشحال ہوتا گیا۔ پھر ہم نے عقل کو تیرا صلاح کار بنایا کہ
 تو اس کی مدد سے اپنی آسائش جائز کے واسطے ہر طرح کا سامان بہم پہنچاتے۔ دنیا کے چرند
 پرند، حیوانات، نباتات، جمادات، سب کو تیرا مطیع فرمان بنا دیا کہ تو ان پر حکمرانی کرے اور ان
 پر تصرف رہے۔ کیا اس لیے کہ تو بہک کر بھی ہماری طرف رخ نہ کرے، اور سدا تو ہم سے بھاگا
 بھاگا پھرے؟ تیری زندگی محض ایک بستی بے بود تھی، دو لمحے تجھ کو تنفس کے لیے ہوا نہ ملتی، تو تیرا
 دم نکل جاتا۔ ایک رات دن بے آب و دانہ تجھ کو جینا دستور ہوتا۔ منوں ہوا تو سو نگھ گیا، اور کبھی
 نہ سوچا کہ ہمارے طفل سے غلہ انبار کے انبار ٹھونس گیا اور کبھی نہ سمجھا کہ ہماری بدولت، زندگی
 بھر گئی گنویں تو نے خالی کیے ہوں گے، مگر کبھی دھیان نہ کیا کہ ہمارے صدقے میں۔ اور ایک پانی
 اور ہوا اور غلہ و غذا کیا ضرورت کی کل چیزیں تو کہاں سے لایا اور کہاں سے بہم پہنچاتا تھا؟
 ہمارے توشہ خانہ عام سے۔ مگر اس پر تیری یہ بیکٹری تھی، کہ گویا ہم تیرے قرضدار ہیں، یا ہم پر
 کچھ تیرا ادھار آتا ہے۔ تو کھاتا تھا اور نکرتا تھا، لیتا تھا اور بھول بھول جاتا تھا۔ دنیا کی باتوں
 میں تو تیری عقل بڑی رسالتھی، مگر تو جان بوجھ کر ہمارے ہی ساتھ تباہل کرتا تھا۔ منہ پر
 آنکھیں تھیں اور اندھا۔ ایک چھوڑ دو دوکان تھے اور بہرا۔ زمین، آسمان، چاند، سورج،
 ستارے، جنگل، دریا، میدان انواع و اقسام کے درخت، پھل بھول، کھانے کو الوان نعمت،
 پہننے کو رنگارنگ خلعت، جواہر بیش بہا، نقرہ و طلا، دنیا بھر کا سامان، ہم نے تیرے واسطے جیتا
 کیا، اور ایک تیرے دم کے لیے اس قدر لوازم بہم پہنچایا۔ ہم کو یہاں تک تیری خاطر عزیز اور
 تو ہم سے منحرف ہم کو اس قدر تیری بررگداشت ملحوظ، اور تو ہم سے برگشتہ۔ ہم چاہتے، تو ایک
 ادنیٰ سی جنوٹی تیرے ہلاک کرنے کو فی تھی۔ ہم حفاظت نہ کرتے، تو خود تیرے جسم میں

فساد کا مادہ ایسا تھا کہ ایک ذرا سا، وگ تیرے فنا کر دینے کو بہت تھا۔ مگر ہم تجھ سے دوستی کرتے تھے اور تو ہم سے عدوت۔ ہم عنایت کرتے تھے اور تو بغاوت کیا۔ یہی تھا بدلہ، جو تو نے ہم کو دیا ہے کیا۔ یہی تھا ملہ جو تجھ سے ہم کو ملا ہے ہم نے تجھ کو دنیا میں کبھی وقت کیا تا کہید کی تھی۔ دیکھ روئے یہ ایک لطیف جوہر ہے، اور مجھ کو بہت ہی عزیز ہے۔ ایسا نہ کرنا کہ اس کو دنیا میں جا کر بگاڑ لائے، یہ میری عمدہ امانت اور نفیس ودیعت ہے۔ دیکھ اس کی احتیاط کما مغبی اور حفاظت کما حقہ کیجیو، جیسی اہلی، شفاف، براق، روشن یہاں سے لیے جاتا ہے، ایسا ہی دیکھ لو نکا۔ آج تو اے رویا، اس کو لایا ہے، مگر پوچھ سے بدتر اور ٹھیکری سے کمتر بنا کر، جس، ناپاک، تیرہ، بے آب، بد رونق، خراب۔ ہم نے تجھ سے چلتے چلتے کہ دیا تھا کہ تو دنیا میں دل مت لگائیو، اور اس طرح رہو جیسے سر لے میں مرنے۔ تو وہاں گیا، تو بس وہیں کا ہو رہا اور ایسی لمبی تان کر سوبا کہ قبر میں آکر جاگا۔ تھا تو مسافر، اور بن بیٹھا مقیم۔ تھا تو سیاح، اور ہو گیا متوطن۔ کیا تمام عمر دنیا میں مال جمع نہیں کرتا رہا اور کیا تو نے پکی پکی عمارتیں اس خیال سے نہیں بنوائیں کہ مدتوں اُن میں رہیگا؟ مسافر کا یہی کام ہے؟ سیاح کا یہی شیوہ ہے؟ تو تو جانتا تھا کہ تجھ کو یہاں لوٹ کر آنا ہے، پھر مرنے کے نام سے تجھ کو موت کیوں آتی تھی، اور چلے کی خبر سن کر مچلتا کیوں تھا؟

اول تو تجھ کو ہماری عبادت کا اتفاق ہی نہیں ہوا۔ لیکن جب کبھی تو لوگوں کے شرم حضور یا دکھاوے، یا اتباعِ رسم کی وجہ سے مصروفِ عبادت ہوا بھی، تو کس طرح کہ دل کس اور تھا اور تو کہیں۔ کوئی نماز بھی تیری سجدہ ہو سے خالی تھی؟ دنیا کی برسوں کی بھولی پسری باتیں تجھے نماز میں یاد آتی تھیں، اور نماز تو کیا پڑھتا تھا، گھاس کاتا تھا؟ نہ قدیل ارکان ٹھیک، نہ قومہ درست، نہ قعدہ صحیح۔ برس بھر تو دوزخِ شکم کو اناپ شناپ بھرتا رہتا تھا۔ برسوں دن صرف ایک پینے کے روزے رکھنے کا ہم نے تجھ کو حکم دیا تھا، تاکہ تجھ کو ہماری نعمتوں کی قدر ہو، تجھ کو اپنے انبائے جنس رجو مبتلائے مصیبت میں رحم آئے اور تیری

صحت بدنی کو بھی نفع پہنچے؛ تیرے مزاج میں فروتنی اور انکسار کی صفت محمود کہ یہ ادا ہم کو بہت بھاتی ہے، پیدا ہو۔ لیکن یوں دنیا کے کام دھندے میں تو تو دن دن بھر بے آب و دانہ مصروف رہا، نہ شکوہ نہ گلا، تازہ دم، ہشاش بشاش، پھر کھانا تھورنے کو موجود۔ مگر روزہ چونکہ ہمارے حکم سے تھا، دن میں سیکڑوں مرتبہ تو پیاس کی شکایت، اور جو آیا اس سے ضعف و ناتوانی کی حکایت۔ العطش اور الجوع یہی تیرے دو وظیفے تھے۔ روزہ افطار کیا اور تو بدحواس ہو کر چار پانی پر ایسا گرا کہ گویا جان نہیں۔ باوجود کہ دو دن کا کھانا ایک رات میں کھا لیتا تھا، پھر بھی اس تصور سے کہ کل پھر روزہ رکھنا ہے، تیری جوع البقر کو کسی چیز سے سیری نہیں، ہونی تھی۔ تو عید کا اس طرح منتظر رہتا تھا، جیسے کوئی قیدی تاریخ رہائی کا۔ تیرا بس چلتا تو ۲۹ کیا ۱۹ کی عید کرتا۔ کیا ایسے ہی روزوں کے ثواب کا تو امیدوار، اور اجر کا تو متوقع ہے؟

میں نے تجھ کو انسان بنا کر بھیجا تھا، تاکہ مصیبت زدوں کی ہمدردی کرے، مگر تو نے ایسی تن آسانی اختیار کی کہ راحت پہنچانا تو درکنار، دوسروں کو تکلیف دے کر بھی اپنی آسائش کرنے میں تجھ کو باک نہ تھا۔ تیرے ہمسایے، ہمارے بندے، رات کو فاقے سے سوتے تھے، اور تجھ کو سوء مضم کے علاج سے ان کی پروا نہ تھی۔ تیرے پیوس میں ایسے لوگ بھی تھے کہ جاڑے کی لمبی راتیں آگ تاپ تاپ کر سحر کرتے اور تو دوہرے دوہرے لحاف اور بھاری بھاری تو شکوں میں چین سے پاؤں پھیلا کر سوتا۔ نعمت مال و دولت جو ہم نے تجھ کو عطا کی تھی، تو نے تکلفات لایعنی اور نمود و نمائش کی غیر ضروری چیزوں میں بہت کچھ تلف کی اور جو لوگ اس کے سخت حائمت تھے، ترستے کے ترستے رہ گئے۔ تیری سب خباثیں مجھ کو معلوم ہیں۔ تو نے درماندگی کا نام خدا رکھ چھوڑا تھا۔ جب تک سنی و تدبیر سے تجھ کو کار بر آری کی امید ہوتی تھی، تجھ کو ہرگز پروا نہیں ہوتی تھی کہ خدا بھی کوئی چیز ہے، اور انتظام دنیا میں اس کو بھی کچھ دخل ہے۔ مگر جب تو عاجز اور درماندہ ہوتا تھا، تب تو خدا کو یاد کرتا تھا۔ اگر ہماری خدائی اور سلطنت تیری فرمانبرداری کی

محتاج ہوتی، تو تو نے اس کے اٹھا دیئے میں کچھ کوتاہی نہیں کی۔ تو نے ہمارے فرمان واجب الاذعان کی بے حرمتی اور احکام لازمہ الامتداد کی بے توقیری کی اور تو نے اپنا برا نمونہ دکھا کر میرے دوسرے بندوں یعنی اپنے فرزندوں کو بھی گمراہ کیا۔

ہر روز تو لوگوں کو مرتے دیکھتا اور سنتا تھا۔ کیا تجھ کو نہیں سمجھنا چاہیے تھا کہ ایک دن تو بھی مرے گا۔ خود تیری حالت میں کتنے کتنے انقلاب واقع ہوئے۔ لڑکے سے جوان ہوا، جوان سے بڑھا، ناتواں۔ بال تیرے سفید ہوئے، دانت تیرے ٹوٹے، کمر تیری جھکی، قوتوں میں تیری فتور آیا۔ غرض ہم نے تجھ کو سوتا دیکھ کر بہت برا سمجھوڑا، بہت سے ٹھنڈے پانی کے جھینٹے دیے۔ کئی بار اٹھا اٹھا کر بٹھا بٹھا دیا، مگر تیرے نصیب کچھ ایسے سوتے تھے کہ تو نے کروٹ تک نہ لی:

تمامی عمر تو غفلت میں سویا

ہمارا کیا گیا، کچھ اپنا کھویا

سخت گیری خود ہماری عادت نہیں، اور سخت گیری ہم کریں بھی تو کس پر؟ اپنے بندوں پر، جن کا مارتا اور جلانا ہر وقت ہمارے اختیار میں ہے۔ مگر جب بندہ بندہ ہو اور ہم کو اپنا مالک سمجھے نہ! خرنا شخص کہ ہم تو دیں نور اور وہ کہے کہ میری آنکھیں پھوٹیں۔ ہم سے زیادہ بھی کوئی درگزر کرنے والا ہوگا کہ ایک معذرت پر عمر بھر کے گناہوں کو ہم نے قاطبتاً بھلا بھلا دیا ہے لیکن توبہ و استغفار، ندامت و حسرت کا اظہار بھی تو کبھی کرے۔ ہماری رحمت حیلہ جو، ہماری رافت بہانہ طلب، کتنی کتنی بار جوش میں آئی، مگر ہم نے اس کو صرف کرنے کا موقع نہ پایا۔ اگرچہ ہمارے ساتھ نسبت عبودیت صحیح رکھتا تو ہم اس کی لاکھ ہر اینوں پر خاک ڈالتے۔ ہم کو تو بڑی شکایت یہی ہے کہ اس نے ہم کو مہبود ہی نہ گردانا، عالم اسباب میں رہ کر اسباب پرست ہو گیا۔ پھر ہم جو دیکھے ہیں، تو ہمارے احکام بھی کچھ سخت نہ تھے۔ کھانے کو ہم نے نہیں روکا، سونے کو ہم نے منع نہیں کیا۔ تمتعات دنیوی سے باز نہیں رکھا۔ پھر جو تو نے

ان کی بجا آوری نہ کی . تو سوائے تیری بدنفسی کے اور تو کوئی وجہ معلوم نہیں ہوتی۔ اے شخص! نجات، جس کا تو اب نہایت آرزو مندی کے ساتھ خواہاں ہے، اے کاش! زندگی میں تجھ کو اتنی بھی پروا ہوتی، جیسے اُردو ہر سفیدی۔ دنیا کے چھوٹے چھوٹے نقصان اور ذرا سے زیاں تجھ کو مضطر اور بے چین کر دیا کرتے تھے، اگرچہ کیا دنیا اور کیا دنیا کا خسارہ، کیا پدّی اور کیا پدّی کا شور بہ۔ لیکن تباہی دین کی تجھ کو خبر تک بھی تو نہیں ہوتی۔ اے کاش! تجھ کو نماز کے قضا ہونے کا اتنا ہی رنج ہوتا، جتنا کہ ایک مٹی کے پرانے آبخورے کے ٹوٹ جانے کا ہوتا تھا۔ ہم جانتے ہیں کہ اب تجھ کو بہت سی بڑی ندامت ہے، لیکن اس ندامت کا کچھ حاصل نہیں اس واسطے کہ یہ دارالجزا ہے، دارالعمل نہیں۔ ہم دیکھتے ہیں کہ تو ایک بات کا جواب بھی نہیں دے سکتا۔ لیکن حجت تمام کرنے کی نظر سے ہم تجھ کو مہلت دیتے ہیں۔ جا، اپنے نامہ اعمال کو دیکھ، اور اچھی طرح سوچ سمجھ کر کوئی بات، ہم سے بیان کر۔ بشرطے کہ معقول اور قابل قبول ہو۔

فصل دوم

خواب سے بیدار ہو کر نصوص کو اپنی اور اپنے
خاندان کی لائینی زندگی پر سخت تاسف ہوا، اور
اُس نے تلافیِ مافات کا عہد کر کے، فہمیدہ اپنی
بی بی سے ماجراے خواب بیان کیا اور اصلاح
خاندان کے لیے اُس کو اپنا مددگار بنایا

باپ نے جو اپنی رام کہانی سنائی، بیٹے پر اس طرح کی ہیبت چھائی کہ چونک پڑا۔ جاگتا
تو پھر وہی دالان تھا، اور وہی تیمارداروں کا سامان۔ بی بی پاس بیٹھی ہوئی آہستہ آہستہ
پنکھا جھل رہی تھی۔ میاں کی آنکھ کھلی ہوئی دیکھ، اس کی جان میں بھی جان آئی، ورنہ
جس گھڑی سے میاں نے جی بڑا کیا تھا، سہیوں کے مارے، کاٹو تو بدن میں لہو نہیں تھا۔
نصوص اکٹھے ڈاکٹر کی دوا پی کر جو پڑا تھا، تو اس وقت کا سویا سویا اب کہیں رونجے جا کر
ہوشیار ہوا۔ چونکہ ڈاکٹر کہہ گیا تھا کہ نیند اگر آگئی، تو جاننا کہ بیمار بیچ گیا۔ اس کے سو جانے سے سب کو

تسلی سی ہو گئی تھی۔

مگر جب زیادہ دیر ہوئی، تو عورتیں پھر گھبرانے لگیں کہ نہیں معلوم، کبخت ڈاکر کیسی دوا پلا گیا ہے کہ دوپہر پڑے پڑے گزر گئے، کروٹ تک نہیں بدلی؛ خدا جانے اندر سے جی کیسا ہنپے اور دل پر ایسی کیا آن بنی ہے؛ کیونکر ہوش آئیگا؛ دیکھیے، کیا ہوتا ہے۔ نضوح بیدار ہوا تو بی بی نے پوچھا؛ کیسی طبیعت ہے؟ اچھے سوئے کہ گھر میں رونا پٹینا ہوا کیا، اور تم کو خبر نہیں! ہولو، بات کرو کہ اوپر والوں کو تسلی ہو۔ کسی بچے کے منہ میں دانہ تک گیا ہو، تو حرام۔ چھوٹے بڑے سب کل کا کھائے ہوئے ہیں، روتے روتے، لڑکیوں کی آنکھیں سو ج گئی ہیں۔ رٹ کے پس کہ مضطر اور پریشان پھرتے ہیں۔ بی بی نے ہر چند دلجوئی کی باتیں کیں، مگر نضوح کو خواب کا سارا ماجرا پیش نظر تھا، مطلق جواب نہ دیا۔ بی بی سمجھی کہ بیماری کی وجہ سے بولنے کو جی نہ چاہتا ہوگا؛ مگر وہ خدشہ سب کے دل سے دفع ہو گیا۔ مبارک سلامت ہونے لگی، او گھر بھرنے بے رمضان کی عید منائی۔ گو دیر ہو گئی تھی، مگر لوگ بھوکھے تھے، بازار سے حلوا پوری منگو کر سب نے تھوڑا بہت کھایا پیا۔ کھانے ہی میں کسی نے یہ بات بھی چھیڑی کہ مریض کا غسلِ صحت ہو، تو ایک رتجگا بڑی دھوم سے کیا جائے اور اچھے ہونے کی شادی کریں۔ یہ لوگ تو شادی اور رتجگے کے ارادے کر رہے تھے، اور نضوح اپنے خواب کے تصور میں غلطاں پیچاں تھی۔ اس کا دل مان گیا تھا کہ یہ خواب میرے وہم و خیال کا بنایا ہوا تو ہرگز نہیں ہے۔ ہونہ ہو یہ ایک امر منجانب اللہ ہے۔ خواب کیا ہے، رویاے صادق اور الہام الہی ہے۔ باپ کا اظہار اس نے ایسی توجہ سے سنا تھا، کہ حرف بحرف نوک زباں یاد تھا۔ جتنے الزام باپ پر لگائے گئے تھے، غور کرتا تھا، تو سب اپنے میں پاتا تھا، بلکہ باپ کی حالت سے اپنی حالت کو مقابلہ کرتا تھا، تو کچھ نسبت نہ تھی۔ ان مرحوم کا یہ حال تھا کہ نماز روزے کے پابند، اوراد و وظائف کے مقید، معاملے کے صاف، بیوہار

کے گھرے، لوگوں کے دیکھنے میں محتاط، پر میزگار، متقی، دیندار؛ اور یہاں نماز بھی تھی تو لٹڈے دار۔ عید میں تو ضرور، اس واسطے کہ عید سے بڑھ کر مسلمانوں کا کوئی تیوہار نہیں، اس سے بھاری کوئی عید نہیں۔ برس روز میں یہی دو دن تو ساز و سامان کی نمائش کے ہوتے ہیں کوئی اپنے نئے شاندار کپڑوں میں اکڑ رہا ہے، کوئی گھوڑے کو چھیر چھیر کر کڈاتا ہوا تصدّ لوگوں کی بھیر کو چیرتا پھاڑتا چلا جا رہا ہے۔ کوئی نوکروں کی ہٹو، بڑھوسن کر پھولا ہوا ہے، کوئی کرائے یا مانگے کے تانگے پر سوار گاڑی بان سے کہتا ہے: چودھری، کیسا سٹریل تانکا بنا رکھا ہے؛ گدا ہے تو میلا، پوشش ہے تو پھٹی ہوئی، نہ بیلوں کے گلے میں گھونگھرو، نہ پہیوں میں جھانجھ خیزاب نا کا وقت قریب ہے، اتنا تو کر کہ وہ آگے جو یکہ جا رہا ہے، اس کے برابر لگائے چل۔ مرد آدمی تجھ کو انعام لینے کا بھی سلیقہ نہیں۔

رہا جمعہ، اگر کپڑے خوب صاف ہوتے اور دھوپ بھی ایسی سخت نہ ہوئی دن ابر و باد پاک ہوا، دوست آشناؤں سے ملے کوچی چاہا، تو گئے، ورنہ محلے ہی کی مسجد میں ٹر خالی یادوں میں تاویل کر لی کہ شرائط جمعہ میں اختلاف ہے۔ پنج وقتے کو تو کبھی فرض و واجب کیا، سبب بھی نہیں سمجھا۔ صبح اور ظہر اور عشا تو عمر بھر پڑھی ہی نہیں کیونکہ عین سونے کے وقت تھے۔ یہی عصر، سو ہوا خوری اور سیر بازار، خرید و فروخت، دوست آشناؤں کی ملاقات، دنیا بھر کی ضرورتوں کو بالائے طاق رکھتے، تو ایک نماز پڑھتے۔ مغرب کے واسطے تو عذر ظاہر تھا، وقت کی تنگی۔ جب تک پھر پھر آگے، حُرمتِ شفق زائل ہو جاتی تھی۔ یہ تو اس عبادت کا حال تھا جس کو ثواب بے زحمت اور اجر بے تکان کہنا چاہیے؛ اور جس عبادت میں ذرا سی تکلیف بھی تھی جیسے روزہ یا زکوٰۃ، حتی الوسع کوئی نہ کوئی جیلہ شرعی اس سے معاف رہنے کا سوچ لیا جاتا تھا۔

رجب کا مہینہ آیا، اور روزوں کے ڈر کے مارے ایک عجیب طرح کا ہم چڑھا۔ سب سے آسان نسخہ یہ کہ کسی طیب کے یہاں آنا جانا شروع کیا، انہوں نے چند روزہ زندگی کے واسطے وہ وہ بکھڑے کھڑے کر رکھے ہیں کہ رو سے زمین پر ان کے نزدیک کوئی مندرست ہی نہیں۔

یوں ملنے ملاقات کرنے جاؤ، تو پان کی عوصن نسخہ حوالے کر دیتے ہیں، اور جہاں ایک دفعہ دوا پی اور روگ لگا۔ رمضان کے آتے آتے تو طبیعت خاصی محتاج مہل ہو گئی؛ اور حکیم صاحب کی بدولت روزوں سے بچ گئے۔

زکوٰۃ کا ٹال دینا تو کچھ بڑی بات نہ تھی۔ نصاب پر حوالہ کابل کیوں گزرنے دیں کہ زکوٰۃ دینی پڑے۔ جب دیکھا کہ برس پورا ہونے آیا، بی بی کے نام ہبہ کر دیا۔ گھی کہاں گبیہ کھچڑی میں۔ جب بی بی پر وجوب زکوٰۃ کا وقت آیا، پھر اپنے نام ہبہ کر لیا اور ٹھٹھیرا بدللی کر کے حکم خدا کو بالا بتایا۔ مال کو ایسے پیر ایسے میں رکھا کہ زکوٰۃ سے بڑی رہے۔ خاصی طرح دکانیں مول لیں۔ مکان بنوائے ان میں کرایہ دار بسائے کہ مال نامی آپ نامی زکوٰۃ نذر وہ غرض جہاں تک نصوص احتساب کرتا تھا، اپنے تئیں دین سے بے بہرہ، ایمان سے بے نصیب، نجات سے دور، ہلاکت و تباہی سے قریب، پاتا تھا جس عمل نیک پر نظر کرتا، یا دوسرے سے اس کے اعمال نامے میں تھا ہی نہیں، اور تھا بھی، تو ایک عمل اور سیکڑوں رخنے، ہزاروں فسار۔ دوچار نمازیں ہیں، تو کاہلی اور بیدلی دریا سے خالی نہیں۔ کبھی جاٹے کے دنوں میں یا افطار و سحر میں شریک ہو جانے کی نظر سے جو روزے رکھنے کا اتفاق ہوا تھا، تو ان میں دکھا دے اور ظاہر داری کا نقص تو تھا ہی تھا، تکلیف کی شکایت سے نیکی برباد، گنہ لازم۔ کبھی کسی بھوکے ننگے کو وہ چیز جو اپنے مصرف کی نہ تھی، دی، تو اس کو یوں اکارت کیا کہ ایک دفعہ دے کر، سو سو بار احسان جتایا، اور یہ سمجھے کہ بیچارے محتاج کو عمر بھر کے واسطے مول لے لیا۔ خلاصہ یہ کہ کوئی عمل نیک نہ تھا، جو خالصتہً باللہ ہو، اور انصافاً اس کے ثواب کی توقع، اس کے اجر کی امید کی جائے۔ ان خیالات نے نصوص کے

۵ نامی کے دو معنی ہیں اول متعارف یعنی نامیدہ و مشہور، اور دوسرے اسم فاعل نموسے یعنی بالندہ و روز افزوں۔ مال نامی میں دوسرے معنی مراد ہیں اور آپ نامی میں اول۔

دل پر ایسا اثر کیا کہ وہ بے اختیار ہو کر رویا اور کہنے لگا کہ الہی مجھ سے زیادہ نالائق، نابکار، ناکس، ناہنجار، بھی کوئی شخص ہو گا کہ میں نے اپنی ساری عمر تیری نافرمانی میں کائی کاش! میں پیدا ہی نہ ہوا ہوتا یا پیدا ہوا تھا تو معصیت پر قدرت نہ رکھتا۔ کوئی ایسی سخت مصیبت مجھ پر پڑتی کہ سر کھجانے کی فرصت نہ دیتی۔ مجھ پر بجلی نہ گری آسمان نہ ٹوٹ پڑا، مجھ کو سانپ نہ سونگھ گیا، پیٹ نہ کر کے میں برسیا پھر اٹھ بیٹھا۔ لعنت ہے مجھ پر اگر اب مردۃ العمر گناہ کے پاس پھٹکوں! تُو ہے میری زندگی پر اگر پھر معصیت پر اقدام کروں۔ یہ عہد اپنے جی میں استوار کر کے اس کو پھر اپنی عمر تلف شدہ کا خیال آگیا، اور دل میں کہنے لگا کہ میں نے ساری عمر جو اس تباہ حالت میں غارت کی، اس کی تلافی کچھ بھی میرے اختیار میں نہیں۔ اور بڑی بے انصافی ہے کہ میں جرم کروں اور سزا نہ پاؤں۔ گناہ کروں اور اس کا پاداش نہ بھگتوں۔

نصوح کو اپنے گناہوں پر اس وقت اتنی ندامت تھی کہ مرنے کو وہ اپنی ایک ادنیٰ سی سزا سمجھتا تھا۔ گھر بھر اس کے جاہر ہونے کی خوشی منا رہا تھا اور اس کو افسوس تھا کہ میں مر چکوں نہیں گیا، علالت کی وجہ سے اٹھنے سے معذور تھا، مگر تکیہ پر اونڈھا سر کیے ہوئے پڑا ہوا تھا اور کہہ رہا تھا کہ خدایا! میں تو اسی قابل ہوں کہ دوزخ میں جھونک دیا جاؤں، مگر تو نے اپنے فضل سے پھر چند روز کے واسطے مجھ کو دنیا میں رکھ لیا ہے، تو ایسی توفیق عطا کر کہ کوکامی اور تیری اطاعت و فرماں براری میں رہوں، اور میری زندگی دیندارانہ زندگی کا نمونہ ہو۔ اپنے نفس کے اقتساب سے فارغ ہوا، تو نصوح کو خاندان کا خیال آیا۔ دیکھا، تو بی بی بچے سب ایک رنگ میں ہیں، دنیا میں منہک، دین سے بے خبر تب یہ دوسرا صدمہ نصوح کے دل پر ہوا کہ واحسرتا! میں تو تباہ ہوا ہی تھا، مگر میں نے ان تمام بندگانِ خدا کی بھی بات ماری۔ اپنی شامت اعمال کیا کم تھی کہ میں نے ان سب کا وبال سہٹا۔ مجھ کو خدا نے اس گھر کا مالک اور سردار بنایا تھا اور اتنی رو میں مجھ کو سپرد کی تھیں۔ افسوس، میں نے ودیعتِ ایزدی کو تلف

کیا اور امانتِ الہی کی نگہداشت میں مجھ سے اس قدر سخت غفلت ہوئی۔ یہ سب لوگ میرے حکم کے مطیع اور میری مرضی کے تابع تھے۔ میں نے اپنا برا نمونہ دکھا کر ان سب کو گمراہ کیا۔ اگر میں قدغن رکھتا، تو یہ کیوں بگڑتے، اور یہ بگڑے، تو آخر ان سے جو نسل چلیگی، وہ بھی بگڑے گی۔ بدغرض میں دنیا میں بدی کا بیج بوجھلا۔ جو لوگ خدا کے اچھے بندے ہوتے ہیں، باقیات الصالحات اور یادگار نیک دنیا میں چھوڑ جاتے ہیں۔ میں ایسا بد بخت ہوا کہ مجھ سے یادگار بھی رہی تو بدی۔ جب تک میری نسل رہیگی۔ بدی بڑھتی اور کھپتی جاتیگی۔ جب یہ لوگ خدا کے روبرو جو ابدی کے واسطے حاضر ہونگے، تو آخر کہیں گے کہ ہم کو کسی نے راہ نیک بتائی، ہی نہیں، تو میں کیا جواب دوں گا۔ یہ خیال کر کے نضوح ایک مرتبہ پھر پکار کر رویا، اور دوسرا عہد اس نے یہ کیا کہ جتنے لوگ میرے خاندان میں ہیں سب کی اصلاح وضع کروں گا اور پھر اس نے خدا سے دعا کی کہ اے الٰہ العالمین! تو اس ارادے میں میری مدد کر، جو مشکل پیش آئے آسان ہو جائے، میری بات میں اثر دے اور میرے عزم میں استحکام۔

نضوح کو ایسی ٹھوکر نہیں لگی تھی کہ وہ اس کو بھول جاتا تہذیب ہوتے پیچھے، اس کو اپنی اصلاح دشوار نہ تھی۔ مگر اصلاح خاندان ایک بڑا مشکل کام تھا۔ وہ بخوبی واقف تھا کہ دینداری اور خدا پرستی میرے خاندان کے لیے بالکل نئے الفاظ ہیں، جن سے چھوٹے بڑے کسی کے کان آشنا نہیں۔ وہ اچھی طرح سمجھتا تھا کہ گھر بھر ایک طرف ہو گا اور میں اکیلا ایک طرف۔ تقار خانے میں طوطی کی آواز کون سنیں گا، اور میں ایک سو را چنا بن کر کیونکر معصیت کے بھاڑ کو توڑ ڈالوں گا۔ پس وہ غور کرنے لگا کہ کس کو اپنا مددگار بنائے، کس کو اصلاح کار قرار دے! آخر یہی دل میں آیا کہ اصلاح خاندان کے لیے بی بی سے بہتر کوئی ذریعہ نہیں اور خدا کو کچھ اس خاندان کی فلاح ہی منظور تھی کہ نضوح نے بی بی کو پڑسا لکھا بھی لیا تھا۔

جب نضوح کا نیا نیا بیاہ ہوا انھیں دنوں تعلیم نسوان کا چرچا شروع ہوا تھا۔ نئی نئی کتابیں جو عورتوں کے واسطے جاری ہوئی تھیں، نضوح نے سب کو بڑے شوق سے دیکھا تھا،

اور اس کا دل اس بات کو مان گیا تھا کہ عورتوں کے لکھانے پر مٹھانے میں چند در چند فوائز
 دینی و دنیوی مضمحل ہیں۔ چنانچہ اس نے بعض کتابوں میں سے بعض مقامات دلچسپ بی بی کو
 پڑھ کر سنائے۔ بھلائی کی بات، سبھی کو کھلی معلوم ہوتی ہے۔ بی بی نے بھی اس کو تسلیم کیا کہ عورتوں
 کے لیے پڑھنا بہت مفید ہے۔ بال بچوں کا کچھ بکھیرا نہ تھا۔ میاں سے پڑھنا شروع کیا، تو چار
 پانچ ہینے میں اردو لکھنے پڑھنے لگی۔ تب سے اب تک تھوڑا بہت مشغلہ چلا ہی جاتا تھا نصوح
 کو اس وقت بی بی کا پڑھا، ہونا بہت سی غنیمت معلوم ہوا اور سمجھا کہ بی بی یوں بھی خدا کے فضل
 سے اسمِ باسمیٰ فہیدہ ہے۔ اس کا سمجھا لینا تو چنداں دشوار نہیں۔ رہے بچے، جن کی عمر
 چھوٹی ہے، وہ بھی اصلاح پذیر ہیں۔ بڑی دقت تو بڑی عمر والوں کی ہے۔ ایک بیٹا، ایک بیٹی
 بیاہے جا چکے تھے سمجھا کہ یہ دونوں اپنے اپنے گھر کے ہیں۔ کسی پر میرا اختیار نہیں؛ اور ہو بھی
 تو جوان بیٹا، جوان بیٹی، مار میں نہیں سکتا، گھر دک میں نہیں سکتا۔ بڑا سمجھانا اور وہ اس عمر
 میں، بڑھے طوطوں کا پڑھانا ہے۔ آخر وہ کہینگے نہیں کہ بڑے ہیں اور بیٹین ہیں، تو تمہیں نے
 ہم کو ایسا اٹھایا، اور جب ہماری عادتیں راسخ اور خصلتیں طبیعت ہو گئیں، تو اب ہم کو ان کا
 ترک کرنا تعلیم کرتے ہو اور ہم کو ناحق ملزم بناتے ہو۔ یہ سوچنا تھا کہ نصوح کی آنکھوں سے
 آنسو ٹپک پڑے اور سمجھا کہ ان دو کی اصلاح محال ہے۔ اس کو زیادہ تر آنسو اس بات
 کا تھا کہ خدا کے فضل سے دونوں کے آگے اولاد ہے۔ جس طرح میری بدی نے میری اولاد میں
 اثر کیا، کیا ان کی بدی ان کی اولاد میں سرایت نہ کرے گی؟

مگر پھر بھی نصوح نے مصمم ارادہ کر لیا کہ انشاء اللہ اپنے مقدر بھر تو کوشش کرونگا۔
 یا تو راہِ راست ہی پر آئیگی یا جیتے جی چھوڑ دوں گا۔ جو خدا کا نہیں وہ میرا پہلے نہیں منجھلے
 بیٹے اور منجھلی بیٹی کی طرف سے بھی نصوح کو خوب اطمینان نہ تھا اور جانتا تھا کہ ان کے ساتھ
 بھی وقت پڑے گی۔ لیکن اس کا ارادہ ایسا مستحکم تھا کہ کوئی مشکل اس کو روک نہیں سکتی تھی۔
 اور وہ مضطرب اور مستعجل اس قدر تھا کہ چاہتا تھا کہ سبھلی پر برسوں جمالوں۔ ابھی اچھی طرح

بن میں اٹھنے بیٹھنے کی طاقت بھی نہیں آئی تھی کہ اُس نے بی بی سے کہا: تھوڑا سا پانی گرم کر دو، تو میں نہالوں۔

بیوی :- کیا غضب کرتے ہو، ہاتھ پاؤں میں ندرام تو آنے دو۔ نہانے کی ایسی کون سی ساعت ماری جاتی ہے جب اصل خیر سے چلنے پھرنے لگو گے، خاصی طرح حمام میں جا کر غسل کرنا۔ میاں :- میں نماز پڑھنی چاہتا ہوں۔ علالت میں طرح طرح کی بے احتیاطی ہوتی ہے۔ جی قبول نہیں کرتا کہ اسی حالت سے نیت باندھ لوں۔

بیوی :- کیا اچھے ہونے کی نفل مانی تھی؟ بی بی نے جو نماز کو سن کر ایسا تعجب ظاہر کیا، تو نصوص پر گھڑوں پانی پڑ گیا؛ اور جی میں کہنے لگا کہ اللہ اللہ! مجھ میں اور نماز میں اتنی دُوری ہے کہ گھر والی بی بی سن کر تعجب کرتی ہے،

ولے بر من، ولے بر انجام من عار وارو کفر از اسلام من
اور ایک آہ سرد کھینچ کر بیوی سے کہا کہ اگر میں نفلیں پڑھنے والا ہوتا، تو بھلے ہی دن نہ ہوتے۔
بیوی :- سنت نہیں، نیاز نہیں، تو پھر کیا جلدی ہے؟ نماز کہیں بھاگی نہیں جاتی۔ اچھی طرح تندرست ہو جاؤ گے، تو بہتیری نمازیں پڑھ لینا۔

اب نصوص وہ نصوص نہیں رہا تھا کہ بی بی کو ایسی بے وقعتی کے ساتھ نماز کا تذکرہ کرنے ہوئے سنتا اور اس کو ناگوار نہ ہوتا۔ غصہ تو آیا، مگر پھر اپنے جی میں سمجھا کہ بی بی کا کچھ قصور نہیں۔ جس کا شوہر بیدین ہو، اس کے ایسے ہی خیالات ہونے چاہئیں۔ تمام تر میری ہی خطا ہے۔ اور ایک میری بیدینی نے سارے گھر کو تباہ کر رکھا ہے۔ بی بی سے اس وقت رز وکد کرنا مناسب نہ سمجھ کر اتنا ہی کہا کہ افسوس میری ناکارہ صحبت نے تم کو کس قدر گمراہ کر دیا ہے کہ فرضِ خدا کو تم نے ایک سرسری سا کام سمجھا۔ غرض بی بی کے منع کرتے کرتے، نصوص نے

غسل کر، کپڑے بدل، نماز پڑھی۔

آج نضوح کی یہ پہلی نماز تھی کہ اس کو ذیل عبادت کہہ سکتے ہیں۔ وہ اس طرح ہاتھ باندھے ہوئے مؤذنب کھڑا تھا، جیسے کسی بادشاہِ عالی جاہ کے رو برو کوئی خونی کھڑا ہوتا ہے۔ آکھیں زمین میں سی ہوئی تھیں۔ ہیبتِ سلطانی اس پر ایسی چھا رہی تھی، نہ ہلتا تھا نہ جلتا تھا۔ بس ایک بت کی طرح بے حس و حرکت کھڑا ہوا تھا۔ عاجزی اور فروتنی اس کے چہرے سے ظاہر تھی، حکم کے مطابق کھڑا تھا، لیکن جھک جھک جاتا تھا، اور گر گر پڑتا تھا۔ غرض ایسی حرکتیں اس سے سرزد ہوتی تھیں کہ خواہ مخواہ دیکھنے والے کو رحم آئے۔ ہفتے عشرے تک علالت کا کسل رہا۔ پھر تو خدا کے فضل سے نضوح بدستور توانا و تندرست ہو گیا، مگر بیماری کے بعد اکثر اس کی عادتیں بدل گئی تھیں۔ ہر وقت تو وہ سوچ میں رہتا تھا، بے ضرورت بکنا، بے تیزی کے ساتھ ہنسنا، لایعنی باتوں میں شریک ہونا، اس نے مطلقاً چھوڑ دیا تھا۔ لیکن اس کے ساتھ لینت، تواضع، وسعتِ اخلاق، انکسار — یہ صفیں بھی اس میں آگئی تھیں۔ بیماری سے پہلے اس کی بد مزاجی اس درجے کی تھی کہ گھر والے اس کو ہوا سمجھتے تھے۔ دروازے کے اندر اس نے قدم رکھا، اور کیا چھوٹے کیا بڑے سب پر ایک سہم چڑھا۔ اگر کھولے سے کوئی چیز بے موقع پڑی رہ گئی، اور اس نے دیکھ پانی، سب پر ایک آفت توڑ ماری۔ کھانے میں اٹکل ہی تو ہے۔ ذرا نمک زیادہ ہو گیا، یا مٹھلونا رہ گیا، بس اسی روز جانو کہ گھر میں فاقہ ہوا۔ کتنے تو پیالے شہید ہوئے۔ کتنی رکابیوں کا خون ہوا۔ سارے محلے میں خبر ہوئی کہ آج کھانا بگڑا۔ بچوں کو بات بات میں جھڑکی، بات بات میں گھڑکی۔ یا اب نضوح کے سر پر ڈھول بجاؤ کچھ خبر نہیں۔ بلکہ ہمیدہ بچوں کو شوخی کرتے دیکھ، خفا ہوتی اور کہتی کیسے ناہموار بچے ہیں، باپ کا تو یہ حال ہے اور یہ انھی کے کان میں جا کر شور کرتے ہیں، ذرا ڈر نہیں۔ دیکھو اکٹھی ہی کسری لگی۔ شروع میں نضوح کا یہ انداز دیکھ کر گھر والوں کو بڑا کھٹکا تھا۔ وہ جانتے تھے کہ بیماری سے اٹھے ہیں۔ ضرور ہے کہ پہلے سے زیادہ نازک مزاج ہو گئے ہوں گے۔ اس بلا کا غصہ چڑھا رہا

کہ کسی سے بولتے ہی نہیں۔ دیکھیے، یہ قبر کس پر ٹوٹا ہے۔ کس کی شامت آتی ہے۔ مگر نصوص نے ایسا جلاب نہیں لیا تھا کہ اس نے خون میں ذرا سی گرمی بھی لگی رہنے دی ہو۔ لوگ بیماری سے اٹھ کر چڑچڑے اور بد مزاج ہو جاتے ہیں، اور نصوص حلیم و بردبار، نرم دل و خاکسار ہو کر اٹھا تھا۔ معاملات روزمرہ میں اس کی یہ کیفیت ہو گئی تھی کہ جو رکھ دیا، سو چاؤ سے کھالیا، جو دے دیا سو خوشی سے پہن لیا؛ نہ حجت نہ تکرار، نہ غل نہ غیاطا۔

نصوص کی عادت بدلی، تو لوگوں کی مدارات بھی اس کے ساتھ بدل چلی۔ جو پہلے ڈرتے تھے، وہ اب اس کا ادب ملحوظ رکھتے۔ جن کو وحشت و نفرت تھی، وہ اب اس کے ساتھ انس و محبت کرتے۔ تھوڑے ہی دنوں میں گھر شور و شغب سے پاک اور لطیف بھگڑے سے صاف ہو گیا۔ ابتداً نصوص کو نماز وغیرہ کا اہتمام کرتے دیکھ کر گھر والوں نے اچنبھا کیا تھا، لیکن پھر بے کہے دوسروں پر خود بخود ایک اثر سا ہونے لگا، اور نصوص اسی کا منتظر تھا کہ لوگ اس طرزِ اہلی سے کسی قدر مانوس اور خوگر ہو لیں، تو اپنا انتظام شروع کروں۔ نصوص کی جہاں اور عادتیں بدلی تھیں، وہاں ایک یہ بھی تھی کہ وہ خلوت پسند ہو گیا تھا۔ تمام تمام دن اکیلا بالا خانے پر بیٹھا رہتا۔ بے بلائے اگر کوئی جاتا، تو یہ بھی نہ تھا کہ اس سے بات چیت نہ کرے۔ مگر حتی الوسع مجمع سے الگ تھلک رہتا تھا۔ بعض کو یہ خیال ہوتا تھا کہ شاید نیند بڑھ گئی ہے۔ کوئی یہ سمجھتا تھا کہ اترنے چڑھنے کی توانائی نہیں آئی۔ مگر فہیدہ کو اکثر جانے کا اتفاق ہوتا تھا۔ کبھی نماز پڑھتے ہوئے دیکھا، کبھی چپ بیٹھے ہوئے، آخر ایک روز پوچھا کہ اکیلے چپ چاپ بیٹھے ہوئے تمہارا جی نہیں گھبراتا؟ تھوڑی دیر نیچے ہی اتر آیا کہ بال بچوں کی باتوں میں دل بہلے، مجھ کو گھر کے کام دھندے سے فرصت نہیں ملتی۔

نصوص :- میں تم سے اس بات کی شکایت کرنے والا تھا کہ جب سے میں بیمار

ہو کر اٹھا ہوں:

تم نے اتنا بھی نہ پوچھا، کیا ہوا، کیونکر ہوا

کیا تم کو میری عادات میں کچھ فرق نہیں معلوم ہوتا؟

فہمیدہ :- رات دن کا تفاوت، زمین آسمان کا فرق، اور لوچھے کو، تمہارے سر کی قسم
کئی بار نہ ہمک بات آئی، مگر تمہارے ڈھنگ دیکھ کر جرات نہ ہوئی کہ پوچھوں۔

نصوح :- ڈھنگ کیسا؟

فہمیدہ :- بڑا ماننے کی بات نہیں مزاج تمہارا سدا کا تیز ہے۔ یوں ہی ہم سب لوگ تم
سے ڈرتے رہتے ہیں۔ جب سے بیمار ہو کر اٹھے، سب کو خوف تھا کہ ایک تو کر لیا، دوسرے
یہم چڑھا پہلے ہی سے بلا کا غصہ ہے، اب بیماری کے بعد کیا ٹھکانا ہے۔ ادھر تم کو دیکھا، تو کسی
کی طرف ملتفت نہ پایا۔ سمجھے کہ ضرور طبیعت برہم اور مزاج نادرست ہے۔ پھر کس کی جرات
کس کی اتنی ہمت کہ پوچھے اور دریافت کرے۔

نصوح :- کیوں صاحب! کبھی تم نے مجھ کو میرے مزاج کی خرابی پر متنبہ کیا؟

فہمیدہ :- تنبیہ کرنا درکنار بات کرنے کا تو یارا، سی نہ تھا۔

نصوح :- لیکن ان دنوں تو میں کسی پر ناخوش نہیں ہوا۔

فہمیدہ :- گھر بھر کو اس کا تعجب ہے۔

نصوح :- آخر لوگ اس کا سبب کیا قرار دیتے ہیں؟

فہمیدہ :- لوگ یہ کہتے ہیں کہ وبا میں کثرت سے لوگوں کو مرتے دیکھا، اپنے گھر میں

تین موتیں ہو گئیں، خود بیمار پڑے، اور خدا کے گھر سے پھر کرائے، دل میں ڈر بیٹھ گیا ہے۔

تمہارے بڑے صاحبزادے یہ تجویز کرتے ہیں کہ ڈاکٹر نے جو اسپتال بند کرنے کی دوا دی،

غ میں گرمی چڑھ گئی ہے۔ بہر کیف سب کی یہی رائے ہے کہ علاج کرنا چاہیے۔

نصوح :- بخیر گرمی ہے، نہ فعل دماغ، خوف البتہ ہے۔

فہمیدہ :- مرد ہو کر تم اتنے ڈر گئے! آخر ہم سب بھی تو اسی آفت میں تھے۔

نصوح :- تم ہرگز اس آفت میں نہ تھیں۔

فہمیدہ: یعنی یہ کہ میں نے ہیضہ نہیں کیا، لیکن تمہارا ہیضہ کرنا مجھ کو اپنے مرنے سے زیادہ شاق تھا۔

نصوح بہ نہیں ہیضہ کرنے کی بات نہیں۔ بیماری اگرچہ ظاہر میں سخت تھی، مگر میں تم سے کہتا ہوں کہ شروع سے آخر تک میرے ہوش و حواس بالکل درست تھے۔ تمہاری ساری باتیں میں سنتا اور سمجھتا تھا۔ ابتداءے علالت میں جو تم لوگوں نے ہیضہ امتلائی تجویز کیا، پھر صبح کو حکیم صاحب تشریف لائے اور میری کیفیت تم نے بیان کی؛ پھر ڈاکٹر آئے اور انہوں نے دوا پلائی؛ مجھ کو سب خبر ہے۔ جب تم لوگوں نے ڈاکٹر کے کہنے سے مجھ کو علیحدہ دالان میں لٹایا، تو مجھ کو غنودگی سی آگئی اور میں نے اپنے تئیں دوسرے جہان میں دیکھا۔

اس کے بعد نصوح نے خواب کا سارا ماجرا حرف بحرف بی بی سے بیان کیا۔ مردوں کی نسبت عورتوں کے دلوں میں نرمی اور رقت زیادہ ہوتی ہے اور یہی وجہ ہے کہ مذہبی تعلیم عورتوں میں جلد اثر کرتی ہے۔ فہمیدہ نے جو میاں کا خواب سنا، اس قدر خوف اس پر طاری ہوا کہ قریب تھا کہ غش آجائے۔ نصوح اگرچہ تنہائی میں اپنے گناہوں پر تاسف کر کے ہر روز دو چار مرتبہ رو لیا کرتا تھا، اور ظاہر میں نہیں بھی روتا تھا، تو اندر سے ہر وقت اس کا دل روتا رہتا تھا۔ اب بی بی کی ہمدردی اور ہمدلی کا سہارا پا کر، تو اتنا رویا، اتنا رویا کہ گھٹھی بندھ گئی۔ فہمیدہ پہلے ہی خوفزدہ ہو رہی تھی؛ میاں کا رونا اس کے حق میں ادنگتے کو ٹھیلے کا بہانہ ہوا۔ اس نے بھی بلبل کر رونا شروع کیا۔ پھر تو دونوں میاں بی بی ایسا روٹے کہ سادوں بھادوں کا سماں بندھ گیا۔ وہ بھی ایک عجیب وقت تھا کہ دونوں میاں بی بی اپنے اپنے گناہوں کو یاد کر کے رو رہے تھے۔

آخر نصوح نے اپنے تئیں سنبھالا اور بی بی سے کہا کہ دنیا میں اگر کوئی چیز رونے کے قابل ہے، تو میرے نزدیک گناہ اور خدا کی نافرمانی ہے اور بس، کیونکہ کون مصیبت، کوئی آفت، گناہ سے بڑھ کر نہیں۔ دنیا کے نقصان پر رونا، بے فائدے و بے کھونا ہے۔ مگر گناہ پر رونا گویا داغ الزام کو دھونا ہے۔ رونا کفارہ معصیت ہے۔ رونا گناہگار کے لیے بہترین

مغفرت ہے۔ رونا رحمت کی دلیل اور مغفرت کا کفیل ہے۔ لیکن ہم کو اپنی آئندہ زندگی کا انتظام بھی کرنا ضرور ہے۔ ندامت وہی سند ہے کہ افعال مابعد میں اس کا اثر ظاہر ہو۔ توبہ وہی پکی ہے کہ آدمی جو دل میں سوچے، یا منہ سے کہے، ویسے ہی کر دکھائے۔

فہمیدہ :- لیکن اتنی عمر اس خرابی میں بسر کی، اب نجات اور مغفرت کی کیا امید ہے؟ میں تو جانتی ہوں کہ ہمارا مرض علاج سے دور گذرا۔

نصوح :- خدا کی رحمت سے مایوس ہونا بھی کفر ہے۔ وہ بے نیاز بڑا غفور و رحیم ہے۔ کچھ اس کو ہماری عبادت کی پروا نہیں۔ اگر روئے زمین کے تمام آدمی اس کی نافرمانی کریں، تو اس کی ابدی اور دائمی سلطنت میں ایک سربرو برابر بھی فرق نہیں آئیگا۔ اور اسی طرح اگر تمام زمانہ فرشتہ سیرت ہو جائے، اور سارے آدمی شبانہ روز مصروف عبادت رہیں، تو اس کی عظمت اور کبریائی میں ایک رات کے رانے کی قدر بھی زیادتی اور افزورنی نہ ہوگی۔ اگر خدا کو اپنی پرستش اور عبادت ہی کرائی منظور ہوتی، تو وہ نافرمان، گنہگار، سرکش، متمرد انسان کی جگہ فرشتے پیدا کر سکتا تھا۔ پھر یہ باتیں جو ہم پر فرض و واجب کی گئی ہیں، ہماری ہی اصلاح، ہماری ہی بہبود کے لیے۔ اور اس میں بھی شک نہیں کہ اس میں پہلے سرے کا رجم اور غایت درجے کا ظلم ہے۔ لاکھ گنا دکرو۔ جہاں عجز و الحاح کیا، منت و سماجت سے پیش آئے، بس پھر کچھ نہیں؛

اگر خشم گیر بگردارِ زشت

چو باز آمدی، ماجرا در نوشت

وہ معبود جابر نہیں، سخت گیر نہیں، کینہ ور نہیں۔ مگر ہے کیا کہ غیور بڑا ہے۔ اس کی مطلق برداشت نہیں کہ کسی کو اس کا ستر یک خدائی گردانا جائے۔

فہمیدہ :- کتنا ہی عفو و درگزر کیوں نہ ہو، مگر اپنے گناہوں کی بھی کچھ انتہا ہے۔ ماں باپ کو جیسی اولاد کی مانتا ہوتی ہے، ظاہر؛ مگر دیکھو، کلیم کی حرکتوں سے میرا تمہارا دونوں کا جی آخر کھٹنا ہو ہی گیا۔ کتنی برداشت کہاں تک چشم پوشی!

نصوح، خدا کی پاکیزہ اور کامل صفوں کو آدمی کی ناقص و ناقصہ عادتوں پر قیاس کرنا بڑی غلطی ہے۔ تمام دنیا کے ماں باپوں کو جو اولاد کی محبت ہے، وہ ایک شمر ہے، اس عنایت بے غایت اور لطف و شفقت بے منت کا جو خداوند کریم ہر حال میں اپنے بندوں پر فرماتا ہے۔ گناہ اور نافرمانی انسان کے خمیر میں ہے۔ اگر بندوں کے گناہ پر اس کو نظر ہوتی، تو ہر مفسد کشتنی اور گردن زدنی تھا۔ دنیا کا ہے کو بستی۔ لیکن اللہ رے درگزر، گناہ بھی، سو رہے ہیں اور رزق کا رتبہ جو سرکار سے بندھا ہے، موقوف ہونا کیسا، کبھی ناغہ بھی تو نہیں ہوتا۔ سانس لینے کو ہوا تیار، پینے کو پانی موجود، آرام کرنے کو رات، کام کرنے کو دن، رہنے کو مکان، وہی چاند، وہی سورج، وہی سامان، وہی زمین، وہی آسمان، وہی برسات، وہی فواکھ، نباتات، جملہ اعضاء، ہاتھ، پاؤں، آنکھ، کان اپنی اپنی خدمت پر مستعد، نہ مانرگی نہ کسل، یہ مکان۔ پس جب کہ خدا ایسے ایسے گناہ اور ایسی ایسی نافرمانیوں پر نیکی سے نہیں چوکتا، تو یہ بات اس کی ذات ستودہ صفات سے بہت ہی مستبعد معلوم ہوتی ہے کہ اس کی درگاہ میں معذرت کی جائے اور نہ بخنتے؛ توبہ کی جائے اور قبول نہ کرے۔ اسی وقت میاں بی بی دونوں نے دعا کے واسطے ہاتھ پھیلا دیے اور گڑ گڑا گڑ گڑا کر اپنے اور ایک دوسرے کے گناہوں کی مغفرت چاہی۔ اس کے بعد ہمدردی و اطمینان کی سی باتیں کرنے لگی۔ مگر نصوح کی افسردہ دلی بدستور باقی تھی۔ تب ہمدرد نے پوچھا کہ جب توبہ کرنے سے گناہوں کا معاف ہو جانا یقینی ہے، اور آئندہ کے واسطے ہم عہد کرتے ہیں کہ پھر ایسا نہ کریں گے، تو کیا وجہ ہے کہ تم اُداس ہو؟

نصوح :- ایمان خوف ورجا کا نام ہے توبہ کا قبول کیا جانا کچھ ہمارا استحقاق نہیں۔

خداے تعالیٰ قبول کرے تو اس کی عنایت ہے اور نہ قبول کرے، تو ہم کو نہ مقام گلہ ہے نہ محل شکایت۔ آئندہ کے عہد پر بھی کیا بھروسہ ہو سکتا ہے۔ انسان مخلوقِ ضعیف البنیان ہے بغفلت اس کی طینت ہے اور نافرمانی اس کی طبیعت۔ خدا ہی توفیق خیر دے تو عہد کا نباہ اور وعدے کا ایفا ممکن ہے، ورنہ آدمی سے کیا ہو سکتا ہے۔

رباعی

کیا فائدہ فکرِ بیش و کم سے ہوگا
ہم کیا ہیں کہ کوئی کام ہم سے ہوگا
جو کچھ کہ ہوا، ہوا کرم سے تیرے
جو کچھ ہوگا، ترے کرم سے ہوگا

اور میری افسردگی کی ایک وجہ اور ہے کہ کسی طرح اس سے میرا قلب مطمئن نہیں ہوتا۔

فہمیدہ :- وہ کیا؟

نصوح :- وہ یہ ہے کہ میں تو بگڑا ہی تھا میں نے ان بچوں کو کیسا غارت کیا
میری دیکھا دیکھی، یہ بھی گئے گزرے ہوئے۔ تم دیکھتی ہو کہ چھوٹے بڑے سب ایک رنگ میں
ہیں کسی کو بھی دینداری سے مس ہے؟ کوئی بھی خدا پرستی کی طرف رغبت رکھتا ہے؟ اور رغبت ہو
تو کہاں سے ہو، نہ تو گھر میں رہن و مذہب کا چرچا کہ خیر دوسروں کو دیکھ کر آدمی نصیحت پکڑے
نہ کوئی کہنے اور سمجھانے والا کر نیک و بد کا امتیاز سکھائے، بلکہ حق تو یہ ہے کہ میں ان کی تباہی
اور خرابی میں ہر طرح کی مدد کرتا رہا۔ افسوس ہے کہ میں نے ان کے حق میں کانٹے بٹوئے،
ان کے ساتھ دشمنی کرتا رہا اور جانا کہ میں ان کی بہتری چاہتا ہوں۔ میں جو غم کرتا ہوں، تو
کھیل کود کی جتنی خراب عادتیں ہیں، حقیقت میں ان کا بانی اور معلم میں ہوں۔ میں نے
ان کا جی بہلانے کو کھلونے اور کنکڑے لے دیے، میں ان کو خوش کرنے کی نظر سے
بازار ساتھ لے لے گیا۔ میں نے ان کو دام دے دے کر بازاری سودوں کی چاٹ لگائی۔
جا پور پالنے ان کو میں نے سکھائے، میلے تماشے ان کو میں نے دکھائے، خوش و غمی خوش باسی
کی لت ان کو میں نے ڈالوائی۔ میں خود عیب مجسم، ایک بڑا نمونہ ان کے پیش نظر تھا۔ جو کچھ یہ
کرتے ہیں، ماں کے پیٹ سے لے کر نہیں آئے، مجھ سے سیکھا، میری تقلید کی۔ میں ہرگز اس
نعمت کے لائق نہ تھا کہ مجھ کو بچوں کا باپ بنایا جائے۔ میں کسی طرح اس عنایت کے شایان نہ تھا

کہ مجھ کو ایک بھرے کبے کی سرداری ملے۔ یہ بھی میرے نصیبوں کی شامت اور ان کی بد قسمتی تھی کہ ان کی پرداخت مجھ کو سپرد ہوئی۔ افسوس، سن تیز کو پہنچنے سے پہلے یہ یتیم کیون نہیں ہو گئے۔ شیر خوارگی ہی میں میرا سایہ زبوں ان کے سر پر سے کیوں نہیں اٹھایا گیا کہ کوئی دوسرا ان کی تربیت کا متکفل ہوتا۔ جو اپنی خدمت کو مجھ سے بدرجہا بہتر انجام دیتا۔ غضب ہے کہ یہ اشرف کے بچے کہلائی اور پاجیوں کی سی عادت رکھیں؛ مجھ کو اب ان کی شکل زہر معلوم ہوتی ہے۔ صورت، سیرت، ظاہر، باطن، ایک سے ایک خراب، ایک سے ایک بدتر۔

ایک نابکار کو دیکھو کہ وہ ماش کے آنے کی طرح ہر وقت اینٹھا، سی رہتا ہے۔ کبھی سینے پر نظر ہے، کبھی بازوؤں پر نگاہ ہے۔ آدم زاد ہو کر لقمے کبوتر کا پٹھا بنا پھرتا ہے۔ اتنا اکر دتا ہے اتنا اکر دتا ہے کہ گردن گدی میں جا لگی ہے۔ کپڑے ایسے چست کہ گویا بدن پر سیسے گئے ہیں۔ چھاتی پر انگرکھے کے بند ہیں۔ گھٹنوں تک پایا بچے کی چوڑیاں پڑی ہیں۔ ایک دیولی برابر ٹوپی ہے۔ خود بخود گری پڑتی ہے۔ دوسرا ناہنجار صبح اٹھا، اور کبوتر کھول، باپ دادے کا نام اچھالنے کو ٹٹھے پر چڑھا۔ پھر سواپہر دن چڑھے تک کوٹھے پر دھما چو کڑی مچائی۔ مارے باندھے مدرسے گیا۔ عصر کے بعد سے پھر کوٹھا ہے اور کنگوا ہے۔ شام ہوئی اور شطرنج بچھا۔ اتوار کو مدرسے سے چھٹی ملی تو بیڑی لڑائیں۔ تیسرے نالائق، بڑے میاں سو بڑے میاں، چھوٹے میاں سبجان اللہ! محلہ نالاں، ہمسایے عاجز، اس کو مارا اس کو چھیڑ، چاروں طرف ایک تڑا تڑا پنج رسی ہے۔ غرض کچھ اس طرح کے بے سرے بچے ہیں، ناہموار، آوارہ، بے ادب، بے تمیز، بیجا، بے غیرت، بے ہنر، بد مزاج، بد زبان، بد وضع کہ چند روز سے دیکھ کر میری آنکھوں میں خون آرتا ہے۔ ان کی حرکات و سکنات، نشست و برخاست، کوئی بھی تو بھلے مانسوں کی سی نہیں۔ گالی دینے میں ان کو باک نہیں فحش بکنے میں ان کو تامل نہیں۔ قسم ان کا تکیہ کلام ہے۔ نہ زبان کو روک ہے، نہ منہ کو لگام ہے۔ ان کی چال ہی کچھ عجیب طرح کی، اکھڑی اکھڑی ہے کہ بے تہذیبی ان کی رفتار سے ظاہر ہے۔

رہیں لڑکیاں، میں تسلیم کرتا ہوں کہ ان میں اس طرح کے عیوب نہ ہونگے، جو لڑکیوں میں ہیں۔ لیکن ساتھ ہی مجھ کو اس کا یقین ہے کہ دیندارانہ زندگی تو کسی کی بھی نہیں۔ ان کو بھی اکثر گڑبادیوں میں مصروف پاتا ہوں، یا کہنے میں کوئی تقریب ہونے والی ہوتی ہے، تو کپڑوں کا اہتمام کرنے ہوئے دیکھتا ہوں۔ لڑکے گا لیاں بہت بکتے ہیں، تو لڑکیاں کو سنے کثرت سے دیا کرتی ہیں قسم کھانے میں جیسے وہ بیباک ہیں، یہ بھی بیدھڑک ہیں بہر کیف، کیا لڑکے کیا لڑکیاں، میرے نزدیک تو دونوں کچھ ایک ہی طرح کے ہیں، ان سب کی یہ حالت دیکھ کر میں زہر کے گھونٹ پی کر رہ جاتا ہوں۔ مگر پھر دیکھتا ہوں، تو ان کا کچھ بھی تصور نہیں، خطا اگر ہے تو میری ہے، اور تمہاری۔ ان سب کے عیوب پر جھڑکنا اور ملامت کرنا کیسا، ہم نے کبھی ان کو روکا تک بھی تو نہیں۔

فہمیدہ: تم تو باہر کے اٹھنے بیٹھنے والے ٹھہرے۔ اس میں تو میرا ہی سراسر تصور ہے۔ نیچے ابتدائیں ماؤں سے ہی زیادہ مانوس ہوتے ہیں اور ماؤں ہی کی خوب پکڑتے ہیں۔ بلکہ تم جب کبھی ان کو نصیحت کرتے اور کسی بات پر گھڑکتے، تو میں الٹی ان کی حمایت لیتی تھی۔ ان سب کو میں نے خراب کیا، اور اس کا الزام بالکل میری گردن پر ہے۔

نصوح :- بیشک، تم نے بھی ان کی اصلاح میں کوشش نہیں کی، لیکن پھر بھی میں باپ تھا، تم سے ان کی پرورش متعلق تھی، اور مجھ سے ان کی اصلاح و تہذیب۔

فہمیدہ :- ہاں، میں نے ان کے بدلوں کو پالا اور ان کی روجوں کو تباہ اور ہلاک کیا۔ میری ہی بیہودہ محبت نے ان کی عادتیں بگاڑیں؛ میرے ہی نامعقول لاڈ پیار نے ان کے مزاجوں کو گنہ، ان کی طبیعتوں کو بے قابو بنایا۔

نصوح :- لیکن اگر میں اپنے کام پر آمادہ و سرگرم ہوتا، تو ممکن نہ تھا کہ میں کہوں اور نہ سنیں؛ میں چاہوں، اور نہ کریں۔ آخر میں ان پر ضابطہ تھا۔ میں ان پر ہر طرح کی قدرت رکھتا تھا۔ اور نہ صرف ان پر، بلکہ تم پر اور سارے گھر پر۔

فہمیدہ :- پھر بھی جس قدر برائیاں مجھ پر ظاہر ہوتی رہتی تھیں، ان کا شاید دسوں حصہ بھی تم پر منکشف نہ ہوتا ہوگا۔ جان بوجھ کر میری عقل پر پردہ پڑ گیا۔ دیکھتی بھالتی میں اندھی بنی رہی اب بھی جو جو خرابیاں ان کی میں جانتی ہوں، تم کو معلوم نہیں۔ دیکھو، لڑکیاں، سی ہیں کہ تم گردیاں کھیلنے اور کپڑوں کا اہتمام کرنے کے سولے ان کے حالات سے محض بیخبر ہو۔ میں جانتی ہوں کہ ان کے مزاجوں میں کیا کیا خرابیاں ہیں، ان کی عادتوں میں کیسے کیسے بگاڑ ہیں۔

نصوح :- پھر آخر کیا کرنا ہوگا ؟

فہمیدہ :- میرے گمان میں ان بچوں کی اصلاح تو اب ہمارے امکان سے خارج ہے۔
نصوح :- البتہ ناممکن نہیں، تو نہایت دشوار ہونے میں بھی کچھ شک نہیں۔

فہمیدہ :- دشوار تم ہی کہو، آسمان میں تھگلی لگانا ممکن ہے، اور ان کی اصلاح ممکن نہیں۔ ادھر کی دنیا ادھر ہو جائے، مگر یہ درست ہونے والے نہیں۔ کیا تم نہیں دیکھتے کہ کلیم ایک ایک بات کے سوسو جواب دینے کو موجود ہے؛ اور ایک کلیم پر کیا الزام ہے، جتنے بڑے اتنے کڑے، جتنے چھوٹے اتنے کھوٹے۔

نصوح :- تو کیا ان کو گراہی میں ہی رہنے دیں کہ اور بدتر ہوں؛ ان کو با اختیار

خود چھوڑ دیں کہ پیٹ بھر کر خراب ہوں۔

فہمیدہ :- بڑھے طوطوں کا پڑھانا، پکی لکڑی کا لچکانا، تم سے ہو سکے تو دسم اللہ۔ کیا خدا نخواستہ میں مانع و مزاحم ہوں، مگر میں ایسی اُن ہونی کا بیڑا نہیں اٹھاتی۔ ایاز قدر خود بشناس میں خوب جانتی ہوں کہ بیٹوں کی نظروں میں میرا کتنا وقرب ہے۔ بیٹیاں کتنا میرا ادب لحاظ کرتی ہیں۔ رشتے میں ماں ضرور ہوں مگر افتاد سے مجبور ہوں۔ کوئی میرے بس کا نہیں۔
نصوح :- لیکن تم خود یہ کہتی تھیں کہ بچوں کی اصلاح تم پر فرض تھی، اور جب تک مادری و فرزندگی کا تعلق باقی ہے، وہ فرض تمہاری گردن پر لدا ہے۔ میں نے ایک دن بڑے سویرے، نہیں معلوم کس بچے کو چاہا کہ باہر حکیم کو لے جا کر دکھا دوں۔ تم اس وقت اس کا منہ

دھلانے کو اٹھیں۔ میں جلدی کرتا تھا، اور تم کہتی تھیں کہ ذرا صبر کرو، منہ دھلا دوں، کرتا بدل دوں: اس حالت سے لے جاؤ گے، تو حکیم صاحب کیا کہیں گے کہ گھر والی کیسی پھوپھڑ ہے کہ بچوں کو ایسا ناصاف رکھتی ہے۔ بیشک وہ بات تمہاری بہت معقول تھی۔ لیکن جب یہ تمہارے بچے گندی روح اور ناپاک دل لے کر خدا کے حضور میں جائیں گے، تو کیا تم پھوپھڑ نہیں بنو گی؟ وہاں یہ معذوری اور مجبوری کچھ نہیں سنی جائیگی۔ علاوہ اس کے کیونکر تمہاری بھرت اقتضا کرتی ہے کہ تم اپنے فرزندوں کو مبتلائے مصیبت دیکھو، اور ان کو اس مصیبت سے نکلانے کی کچھ تدبیر نہ کرو۔ اس واسطے کہ وہ مصیبت ان پر بہت دنوں سے ہے اور میرے اور تمہارے سبب سے ہے۔ کیا مدت کے بیمار کو دوا نہیں دیتے؟ پرانے ناسور کا علاج نہیں کرنے؟ اولاد کی اصلاح ماں باپ پر فرض ہے۔ اگر اس فرض کو ہم نے غفلت اور بیوقوفی سے اب تک ادا نہیں کیا، تو کیا ضرور ہے کہ آئندہ بھی مصیبت ترکِ فرض میں گرفتار رہیں!

فہمیدہ: کچھ مجھ کو انکار نہیں، گریز نہیں، نہ میں یہ کہتی ہوں کہ بچوں کی اصلاح ہم پر فرض نہ تھی، یا اب نہیں ہے۔ بلکہ مجھ کو ان کی اصلاح سے یاس گئی ہے، اور میں جانتی ہوں کہ ان کی اصلاح و تہذیب اور تادیب و تعلیم میں کوشش فضول ہے۔ سعی عبث، تدبیر بیسود، محنت رائیگاں، بھلا کہیں ٹھنڈے لوہے بھی پیٹنے سے درست ہوئے ہیں۔

نصوح: برآہا لیکن ہم پر اس قدر لازم ہے کہ کوشش کریں اور نتیجہ کا مترتب ہونا، اثر کا پیدا کرنا ہمارا کام نہیں۔ یہ خدا کے اختیار میں ہے، اور کون جانے کہ خدا ہمارے ارادے میں برکت، ہماری تدبیر میں تاثیر دے، اور یہ درست ہو جائیں، تو کیا تم کو مسرت نہ ہوگی؟ کوشش میں ناکام رہنا اور مطلقاً کوشش نہ کرنا، ان دو باتوں میں زمین و آسمان کا فرق ہے۔ انجام دونوں کا ایک ہو، مگر کوشش کرنا ہمارے لیے ایک وجہ برأت ہے۔

فہمیدہ: اس بات کا فیصلہ میرے اور تمہارے درمیان میں ہونا ممکن نہیں، اس واسطے کہ میری حالت اور بے اور تمہاری حالت اور۔ اول تو بچوں پر تمہارا رعب داب ہے۔

تم سے پھر بھی ڈرتے ہیں، اور میرے ساتھ تو سب کے سب اس قدر گستاخ ہیں کہ بیٹیاں تو خیر مجھ کو برابر کی پہیلیاں سمجھتی ہیں، بیٹے تو اتنا بھی نہیں جانتے کہ یہ کون بلا ہے، اور یہ کیا کہتی ہے۔ دوسرے تم کو اپنے بچوں کی کیفیت بخوبی معلوم نہیں، اور میں ان کے رگ و ریشے سے واقف ہوں۔

نصوح: سب سچ ہے، لیکن تمہاری تمام باتوں کا خلاصہ یہ ہے کہ اب ان کی اصلاح بڑا مشکل کام ہے!

فہمیدہ: پھر تم نے بات کو بدلا۔ میں نے اپنے منہ سے مشکل ہرگز نہیں کہا! میں شروع سے ناممکن اور محال ہی کہے جاتی ہوں۔

نصوح: بڑے افسوس کی بات ہے کہ اتنی دیر سے میں تمہارے ساتھ بک رہا ہوں اور تم نہیں سمجھتیں۔ کیوں صاحبِ ناممکن اور محال کیوں ہے؟

فہمیدہ: اگر تم کہو، میں تمہاری خاطر سے مان لوں، لیکن چونکہ تم میری رائے پوچھتے ہو، تو میں بیشک، ناممکن اور محال ہی سمجھتی ہوں۔ اور وجہ یہ کہ ان کی عادتیں راسخ ہوتے ہوتے طبیعت ہو گئی ہیں۔ برابر کے بیٹے، برابر کی بیٹیاں، مار ہم نہیں سکتے، گھڑک ہم نہیں سکتے، جبر ہم نہیں کر سکتے، بھلا ان عادتوں کو جن کے وہ مدتوں سے خوگر رہے ہیں، کیونکر چھڑا دیے گئے۔

نصوح: تو تمہارا مطلب یہ ہے کہ کوئی تہذیب کار گر سمجھ میں نہیں آتی، اور جو سمجھ میں آتی ہے، وہ کارگر نہیں معلوم ہوتی۔

فہمیدہ: وہ ایک ہی بات ہے۔

نصوح: اس سے مجھ کو بھی انکار نہیں کہ معمولی تہذیبیں اب بھس بیسود ہیں۔ مادہ سخت ہے، تو جلاب بھی کوئی بڑا کڑا دینا ہوگا۔ جو کام پہلے ایک بات سے نکلتا، اب جوتی لائٹ سے بھی نکلنے کی امید نہیں۔

فہمیدہ: لیکن اگر بچوں کے ساتھ تم اس طرح کی سختی برتو گے، تو دنیا ٹھوڑی ٹھوڑی

کرتی، اور سختی سے پتوں کے دلوں میں ڈونی ضد اور نفرت پیدا ہوگی۔

نصوح :- اگر میں سمجھوں کہ میں اپنے ذمے کا ایک فرض ادا کرتا ہوں، تو دنیا کے کہنے کی انشاء اللہ مجھ کو مطلق پروا نہ ہوگی۔ لوگوں کو اختیار ہے جو چاہیں سمجھیں، اور جو چاہیں سو کہیں۔ لیکن سختی خود میرے نزدیک ایک تدبیر نامناسب ہے، اور میں خوب سمجھتا ہوں کہ بڑے لڑکے کسی طرح سختی کی برداشت نہیں کر سکتے۔ اور اگر ان کے ساتھ خشونت اور درشتی سے پیش آؤنگا، تو بالکل الٹا اثر ہوگا۔ اور جب کہ میں خود ان کی خرابی کا باعث ہوا ہوں، تو سختی کا میں سزا وار ہوں، نہ وہ۔

فہمیدہ :- بھلا پھر سختی کرو گے نہیں، اور نرمی سے کام نہ لکنا نہیں۔ اسی نرمی نے تو ان کو اس ہڈے تک پہنچایا۔ تو آخر وہی بات ہوئی کہ ہونا ہونا کچھ نہیں، ناحق کا درد سر ہے۔

نصوح :- میں اس شعر پر عمل کرونگا:

درشتی و نرمی بہم در بہ است

چو رگزن کہ جراح و مریم نہ است

نرمی کی جگہ نرمی اور سختی کے محل پر سختی۔ اور میرا دل گواہی دیتا ہے کہ انشاء اللہ میں اپنے ارادے میں کامیاب ہوؤنگا۔ آخر آدمی کے بچے ہیں، بات کو سمجھتے ہیں، عقل رکھتے ہیں؛ جب انہیں کے فائدے کی بات میں ان سے کہوؤنگا، تو کب تک سمجھیں گے! اور سختی تو بس، اسی قدر میں عمل میں لاؤنگا کہ یہ بات بخوبی ان کے ذہن نشین کر دوؤنگا کہ جو میرے کہنے کا نہیں، میں اس کا، اور وہ میرا شریک رنج و راحت نہیں ہے۔ یہی کہوؤنگا اور انشاء اللہ یہی کر دکھاؤنگا۔ مگر بے تمہاری

نہ سختی اور نرمی دونوں سے ساتھ ساتھ کام لینا اچھا ہے، جس طرح جراح (بیمار کے فائدے کے لیے) نصیب بھی کھولتا ہے اور ساتھ ہی مریم بھی لگاتا ہے۔

مدد کے یہ ارادہ پورا نہیں ہو سکتا۔

فہمیدہ :- میں دل و جان سے مدد کرنے کو موجود ہوں۔ میں جانتی ہوں کہ تم انہیں کی بہتری کے واسطے کہتے اور کرتے ہو۔ اپنی اولاد کا فائدہ ہوتے سہاتے اگر میں کوتاہی کروں تو ماں کا ہے کو ہونی، کوئی ڈائن ہونی۔

نصوح :- تم میرے شریکِ حال رہو، تو مجھ کو ہر طرح کی تقویت ہے۔ میں جانتا ہوں کہ بچے بات بات میں تمہارا آسرا، تمہارا سہارا پکڑتے ہیں۔ ہو میری بی بی، مگر معاملاتِ خانہ داری میں میرے کل فیصلوں کی اپیل تمہارے یہاں ہوتی ہے۔ میں تم کو الزام نہیں دیتا، اس واسطے کہ تم سے زیادہ میں خود ملزم ہوں۔ لیکن بچوں میں سے جس کو تم نے زیادہ پیار کیا، وہی زیادہ خوار ہوا۔ ہر چند میں نے کوشش کی، کسی امرِ دینی کے واسطے نہیں، بلکہ معمولی پڑھنے لکھنے کے واسطے مگر جب تک تمہاری تائید نہیں ہوتی، ایک نہیں چلی۔

فہمیدہ :- لیکن اب وہ کیفیت نہیں ہے۔ جب تک چھوٹے تھے، مجھ کو ماں سمجھتے تھے۔ اور میں ان کی فریاد لیتی تھی، حمایت کرتی تھی۔ اب ہر ایک اپنے دل کا بادشاہ ہے۔ لڑکوں سے تو کچھ تعلق ہی نہیں رہا۔ ہفتوں بات چیت کرنے کا اتفاق بھی نہیں ہوتا۔ پکارتی پکارتی رہ جاتی ہوں، منہ پھیر کر بھی نہیں دیکھتے۔ لڑکیاں البتہ یہاں جائیں اور کس کے پاس جائیں، گھر ہی میں بیٹھی کھیلا کرتی ہیں۔ میں گھر کے کام دھندھے میں لگی رہتی ہوں، لیکن پھر بھی جہاں تک تمہارے نیک ارادے میں، کہ خدا اس کو پورا کرے، مجھ سے مدد مل سکتی ہے، تم دیکھ لینا، انشاء اللہ اپنے مقدور بھراٹھانہ رکھو گی۔

نصوح . بھلا، چھوٹے چھوٹے بچوں کو تو نبھال لو گی؟

فہمیدہ :- ان کا در۔ ت کر لینا کیا مشکل ہے! یہ تو موم کی ناک ہیں، جدھر کو پھیر دو، پھر گئے۔ بلکہ شاید ان کو منہ سے کہنے کی بھی ضرورت نہ ہو۔ بچوں کا قاعدہ ہے کہ جیسا بڑوں کو کرتے دیکھتے ہیں، خواہ مخواہ اس کی نقل کرنے لگتے ہیں۔ ابھی تھوڑی دیر

ہوئی، حمیدہ نے مجھ کو رلا رلا دیا ہے۔ کیا تو اس کی چھ برس کی بساط ہے، مگر ماشاء اللہ،
 میرے مزہ میں خاک، مغز سے اُتار کر بڑے بوڑھوں کی سی باتیں کرتی ہے۔
 نصوص :- کیا ہوا تھا؟

ہمیدہ اور منجھلی بیٹی حمیدہ کی گفتگو

ہمیدہ :- تم کو جو اب چند روز سے نماز پڑھتے دیکھتی ہے، تو پرسوں مجھ سے پوچھنے لگی کہ انا جان! دن میں کئی مرتبہ ابا جان ہاتھ منہ دھو کر یہ کیا کیا کرتے ہیں؟ پہلے دیر تک بڑے ادب سے ہاتھ باندھے کھڑے رہتے ہیں، چپکے چپکے کچھ باتیں کرتے جاتے ہیں، پھر جھکے ہیں پھر منہ کے بل گر پڑتے ہیں۔

میں :- بیٹی نماز پڑھتے ہیں۔

حمیدہ :- انا جان! نماز کیا؟

نماز کو استعجاب کے ساتھ پوچھنا یہ پہلی جگہ تھی کہ اس نے میرے دل میں لی۔
میں :- بیٹی! خدا کی عبادت کو نماز کہتے ہیں۔

حمیدہ :- انا جان! خدا کیا چیز ہے؟ اور عبادت اس کی کون ہے؟ اس کا بھوکے پن سے یہ پوچھنا تھا کہ خدا کیا چیز ہے اور عبادت اس کی کون ہے کہ میرے بدن کے رونگٹے کھڑے ہو گئے۔

میں :- کیوں، کیا تم خدا کو نہیں جانتیں؟

حمیدہ :- میں سب لوگوں کو خدا کی قسم کھاتے تو سنتی ہوں، اور جب کبھی انا جان تم

خفا ہوتی ہو، تو کہا کرتی ہو "خدا کی مار" اور تجھ سے خدا سمجھے "شاید خدا بیچا کو کہتے ہیں مگر بیچا ہوتی، تو اس کی قسم نہ کھاتے۔

میں :- حمیدہ! تو بہ کرو تو بہ، خدا بیچا نہیں ہے۔ خدا وہ ہے، جس نے ہم سب کو پیدا کیا ہے۔ وہی روزی دیتا ہے، وہی مارتا ہے، وہی چلاتا ہے، وہی پالتا ہے۔

حمیدہ :- کیا اما جان! تم کو بھی خدا ہی نے پیدا کیا ہے؟

میں :- ہاں، مجھ کو بھی!

حمیدہ :- اور ابا جان کو بھی؟

میں :- ہاں، تمہارے ابا جان کو بھی!

حمیدہ :- اور ننی بوا کو بھی؟

میں :- ہاں، ننی بوا کو بھی!

حمیدہ :- اما جان! کیا ہر روز ہمارے گھر میں کھانا نہیں پکتا؟

میں :- کیوں نہیں پکتا!

حمیدہ :- پھر تم تو کہتی، کہ خدا سب کو کھانے کو دیتا ہے؟

میں :- اللہ میاں پانی برساتے ہیں۔ اللہ میاں غلے اور میوے اور ترکاریاں ہم لوگوں

کے واسطے زمین میں اگاتے ہیں۔ وہی، ہم سب لوگ کھاتے ہیں۔

حمیدہ :- ننی بوا کو تو اما جان تم دودھ پلاتی ہو!

میں :- دودھ بھی اللہ میاں ہی اتارتے ہیں۔ تمہاری ہی دندہ اسی دودھ کے

پیچھے برسوں مصیبت اٹھائی۔ چھٹی تک الغاروں دودھ تھا۔ چھٹی نہا کراٹھی کہ یکا یک جاڑا چڑھا

بخار آیا۔ تو کس شدت کا کہ الاماں! تمام بدن سے اپن نکلتی تھی وہ پہر بھر کا، کار آنا اور دودھ

کا تاؤ کھا جانا۔ پھر بہتری سا دل پھانگی، زیرہ پیلا، حکیم کا علاج کیا، تمہارے دادا جان۔

خدا صحت نصیب کرے، ہر روز ششری لکھ دیا کرتے تھے۔ مگر دودھ کچھ ایسی گھڑی کا

سو کھاتا تھا کہ پھر نہ اُتر، پر نہ اُتر۔ جب دیکھا کہ چچی بھوکے مارے پھر کی چلی جاتی ہے، ناچار اتنا رکھی اور وہ عذاب اٹھائے کہ خدا دشمن کو بھی نہ دکھائے۔ خدا نے زندگی بخشی کہ تم پل گئیں۔

حمیدہ :- تو اللہ میاں بڑے اچھے ہیں، ہم سب کو کھانے کو دیتے ہیں، ہماری سنی بوا کے واسطے دودھ اتارتے ہیں۔ لیکن اتا جان! اللہ میاں سے ہمارا کچھ رشتہ ناتا ہے کہ اتنے سلوک کرتے ہیں؟

میں :- رشتہ ناتا یہ کہ ہم ان کے بندے ہیں؛ مردان کے غلام ہیں، عورتیں ان کی لونڈیاں ہیں۔

حمیدہ :- لونڈی غلاموں کے ساتھ اتنا سلوک کہ کوئی اپنے بچوں کے ساتھ بھی نہیں کرتا۔ لیکن لونڈی غلام تو اپنے مالک کی خدمت کرتے ہیں، ٹہل کرتے ہیں؛ ہم اللہ میاں کا کون سا کام کرتے ہیں؟

میں :- یہی نماز جو تم نے اپنے باپ کو پڑھتے رکھی اور جس کو عبارت کہتے ہیں۔

حمیدہ :- ہاں نماز اللہ میاں کا کام ہے، تو سبھی کو نہ پڑھنی چاہیے، کیونکہ لونڈی غلام سب ہیں؛ اللہ میاں کی دی ہوئی روٹی سب کھاتے ہیں۔

میں :- بیشک، خدا کی عبارت سب پر فرض ہے۔

حمیدہ :- اتا جان! تم تو نماز نہیں پڑھتیں۔ کیا تم اللہ میاں کی لونڈی نہیں ہو؟ اور کیا تم اس کی دی ہوئی روٹی نہیں کھاتیں؟

حمیدہ نے جو سارہ رلی اور بھوے پن سے یہ الزام دیا، مجھ کو اس قدر شرم آئی کہ زمین پھٹ گئی ہوتی، تو میں سما جاتی۔

میں :- لونڈی بیشک ہوں، اور خدا ہی کی دی ہوئی روٹی کھاتی ہوں، لیکن کیا بعضی لونڈیاں نکمی اور کام چور اور نمک حرام اور بے غیرت نہیں ہوتیں! ویسی ہی اللہ میاں کی ایک لونڈی میں ہوں۔

حمیدہ :- ابا جان بھی تو اب بیماری سے اٹھ کر نماز پڑھنے لگے ہیں۔ کیا اس سے پہلے وہ خدا کی دی ہوئی روٹی نہیں کھاتے تھے ؟

یسن کر نضوح کی آنکھوں سے بے اختیار آنسو ٹپک پڑے۔

میں :- وہ بھی برا کرتے تھے۔

حمیدہ :- اچھی اما جان! اللہ میاں خدا ہوئے ہونگے۔

میں :- خدا ہونے کی تو بات ہی ہے۔

حمیدہ :- ایسا نہ ہو، روٹی بند کر دیں، تو پھر ہم کہاں سے کھا عینکے! اور اگر نئی بوا کا دودھ سوکھ جائیگا، تو ہماری نئی روٹی لگی۔ یہ کہہ کر حمیدہ رونے لگی۔ میں نے اسے اٹھا کر گلے سے لگایا اور پیار کیا۔ لیکن جس قدر میں اس کو تسلی دیتی تھی، وہ اور دگنا روتی تھی۔ مجھ سے بھی مضبوط نہ ہو سکا، اور مجھ کو رونے دیکھ کر وہ اور بھی بیتاب ہو گئی۔ آخر بڑی مشکلوں سے میں نے اس کو سنبھالا اور کہا کہ حمیدہ! تم ڈرو مت، اللہ میاں کا یہ دستور نہیں ہے کہ جو لونڈی غلام کام نہ کریں۔ ان کا کھانا بند کر دیں۔

حمیدہ :- سچ ؟

میں :- ہاں، ہاں، تم گھبراؤ مت۔

حمیدہ :- اچھی اما جان! نئی کو پلا کر دکھیو، دودھ بے یا نہیں ؟

میں :- بیٹی! نئی کو سونے دو اور دودھ سے اطمینان رکھو، دودھ خدا کا

دیا ہوا بہت۔

حمیدہ :- ہمارے گھر میں تو لونڈی غلام نہیں۔ نوکر چاکر ہیں، مگر کام نہیں کرتے، تو تنخواہ کاٹ لی جاتی ہے، ابا جان جرمانہ کر دیتے ہیں، گھر سے نکال دیتے ہیں۔ اللہ میاں اپنے لونڈی غلاموں پر بھی خدا نہیں ہوتے، تو ایسے مالک کا کام تو اور بھی جی لگا کر کرنا چاہیے۔ کیا کام نہ کرنا، اور کھانا بے غیرتی نہیں ہے ؟

میں :- بڑی بے غیرتی کی بات ہے ۔

حمیدہ :- میں نے تو آج تک نماز نہیں پڑھی، اور نہ مجھ کو نماز پڑھنی آتی ہے، اور تم تو دن رات میں دو، سی مرتبہ کھانا کھاتی ہو، میں نہیں معلوم، کتنی دفعہ کھاتی ہوں مجھ پر اللہ میاں ضرور خفا ہوئے ہونگے ۔

یہ کہہ کر حمیدہ رولی اور ڈر کے مارے دوڑ کر مجھ سے لپٹ گئی اور پھر میں نے سمجھایا حمیدہ، درودت اللہ میاں تم سے ناخوش نہیں ہیں ۔ ابھی تم بچی ہو، تم کو نماز معاف ہے ۔

حمیدہ :- کھانا تو مجھ کو بھی سب کے برابر، بلکہ سب سے اچھا اور زیادہ ملتا ہے ؛

میں :- ہاں ملتا ہے، اور یہ بھی خدا کی ہر بانی ہے کہ تم کو کام معاف کر رکھا ہے ۔

حمیدہ :- پھر اللہ میاں مجھ کو کیوں کھانا دیتے ہیں ؟

میں :- اس واسطے کہ جب بڑی ہو جاؤ، تو اس کے بدلے کا بہت سا کام کرو ۔

حمیدہ :- لیکن کیا میں اب کام نہیں کر سکتی ؟ دیکھو، میں تم کو پان بنا دیتی ہوں،

ابا جان کو پانی پلا دیتی ہوں، ننی بوا کو بہلا لیتی ہوں ۔ کیوں ابا جان ! کرتی ہوں نا ؟

میں :- ہاں بوا، ہاں ! تم میرے بہت کام کرتی ہو ۔ پنکھا جھل دیتی ہو، دھاگا بٹ

دیتی ہو، سوئی میں دھاگا پرو دیتی ہو، جو چیز مجھ کو درکار ہوتی ہے، لے آتی ہو ۔

حمیدہ :- تو کیا میں اللہ میاں کا کوئی چھوٹا سا کام بھی نہیں کر سکتی ؟ کیا نماز پڑھنا

بڑا مشکل کام ہے ؟ میں تو دیکھتی ہوں، ابا جان ہاتھ منہ دھو کر ہاتھ باندرھے کھڑے رہتے

ہیں ۔ کیا اتنا مجھ سے نہیں ہو سکتا ؟

میں :- اس کے سوائے کچھ پڑھنا بھی ہوتا ہے، جس کو تم کہتی ہو، کہ چپکے چپکے

کرتے جاتے ہیں ۔

حمیدہ :- وہ کیا باتیں ہیں ؟

میں :- خدا کی تعریف اور اس کے احسانوں کا شکر یہ، اپنے گناہوں کا اقرار اور

اُن کی معافی کی درخواست، اس کے رحم کی تمنا، اس کے فضل کی آرزو، بس یہی نماز ہے۔
حمیدہ :- یہ سب باتیں اسی طرح نہ کرتے ہو گئے جیسے ہم لوگ آپس میں گفتگو کرتے

ہیں ؟

میں :- اور کیا!

حمیدہ :- مگر ابا جان تو کچھ اور اسی طرح کی بولی بولنے لگتے ہیں؟

میں :- وہ عربی زبان ہے۔

حمیدہ :- وہ تو میری سمجھ میں نہیں آتی۔ اما جان! تم جانتی ہو؟

میں :- نہیں، میں بھی نہیں جانتی۔

حمیدہ :- تو کیا خراسی عربی ہی زبان میں باتیں کرنی ہوتی ہیں؟

میں :- نہیں، وہ سب کی بولی سمجھتا ہے، بلکہ وہ دلوں کے ارادوں اور طبیعتوں

کے منصوبوں سے واقف ہے۔

حمیدہ :- یہ کیونکر؟

میں :- اس واسطے کہ وہ ہر وقت ہر جگہ موجود ہے۔ کوئی چیز، کوئی بات اس سے

مخفی نہیں۔ سب کو دیکھتا ہے سب کی سنتا ہے۔ اگلے پچھلے کل حالات اس کو معلوم ہیں۔

حمیدہ :- (گھبرا کر) کیا اللہ میاں یہاں ہمارے گھر میں بھی بیٹھے ہیں؟

میں :- گھر میں کیا، ہمارے پاس بیٹھے ہیں۔ مگر ہم ان کو دیکھ نہیں سکتے۔

یہ سن کر حمیدہ نے جلدی سے اڑھنی اڑھنی، اور سنبھل کر مؤدب ہو بیٹھی۔ اور مجھ

سے بھی آہستہ سے کہا: انا جان! سر ڈھک لو! اس کے بعد حمیدہ پر کچھ ایسی ہیبت غالب آئی کہ

میری گود میں تھوڑی دیر تک چپ پڑی رہی۔ آخر آنکھ لگی، سو گئی۔ میری ٹانگیں سن ہونے

لگیں تو میں نے آہستہ سے چار پائی پر ٹا کر بیدار کو پاس بٹھا دیا کہ دیکھ، ہاتھ رکھے رہو۔

ایسا نہ سو، لڑکی سوتے سوتے، ڈر کر چونک پڑے۔ اور میں یہاں چلی آئی۔ مجھ کو حمیدہ کی

باتوں سے ایسا ڈر لگتا تھا کہ اندر سے کلیجہ نھر نھر کاٹا جاتا تھا۔

نصوح :- کیوں، ڈر کی اس میں کیا بات تھی؟

فہمیدہ :- میں کہتی تھی کہ ایسی چھوٹی سی لڑکی اور ایسی باتیں، کچھ اس کو، تو نہیں گیا!

نصوح :- مذہب میں بڑی خوبی اور عمرگی تو یہی ہے کہ وہ ایسی باتوں کی تعلیم کرتا

ہے، جن کو ہر شخص سمجھ سکتا ہے۔ مسائل دینی آدمیوں کے بنائے ہوئے معنی اور لوگوں کی

گڑھی ہوئی پہیلیاں نہیں ہیں کہ ان کے حل کرنے اور بوجھنے کو بڑا غور و خوض درکار ہو،

بلکہ اس حکیم برحق کے باندھے ہوئے اصول اور ٹھہرائے ہوئے ضابطے ہیں۔ اور اصول بھی کیسے

سلیس اور آسان، ضابطے سہل اور بدیہی نہیں معلوم، انسان کی عقل پر کیا پتھر پڑ گئے ہیں کہ اتنی

موٹی بات اس کی سمجھ میں نہیں آتی کہ زمین، آسمان، چاند، سورج، ستارے، انواع و

اقسام کے حیوانات، رنگ برنگ کے نباتات، ساری دنیا، تمام زمانہ، اتنا بڑا کارخانہ، جس

میں کا ایک پتہ اٹھا کر دیکھو، تو ہزار ہا صفتوں سے بھرا ہوا ہے، آخر خود بخود تو نہیں ہو گیا!

ضرور کوئی اثر کا بنانے والا ہے۔ اور پھر اس نے جو انسان کو ایک خاص صفتِ عقل عطا کی

ہے، کچھ تو اس تخصیص کا مطلب ہے! مگر ہے کیا کہ انسان اس تصور کو اپنے ذہن میں آنے

ہی نہیں دیتا اور نہ ساری خدائی خدا کی گواہی دے رہی ہے۔

برگ درختان سبز در نظر ہوشیار

ہر ورقے دفترِ یست معرفت کر دگار

حیدر نے کوئی بات اچنبھے کی نہیں کہی۔ اچنبھے کی بات تو یہ ہے کہ ہم میں نادان

بچوں کے برابر بھی عقل نہیں۔ ڈوب مرنے کی جگہ ہے، زمین میں گڑ جانے کا مقام ہے۔ بلکہ حیدر

کی باتوں کو میں ایک فالِ بیک اپنی کامیابی کی سمجھتا ہوں۔ افسوس ہے کہ تم اس کو میرے پاس

۵ درختوں کا ایک پتہ ہوشیار شخص کی نظر میں خدا کو پہچاننے کے لیے ایک دفتر کے برابر ہے۔

نے آئیں۔ اس کی ہر بات لوجہ دل پر کندہ کرنے کے لائق ہے۔ اور یہ باتیں اس نے
 کیا کہیں، خدا نے اس کے منہ سے کہلوائیں۔ بیٹی کیا ہے، بیچ پوچھو، تو ہمارے لیے ہدایت کا
 فرشتہ ہے۔ اور بچے جو معصوم کہلاتے ہیں، اسی سبب سے کہ ان کے دل لوش دنیا سے پاک
 اور تیرگی گناہ سے صاف ہوتے ہیں۔ الحمد للہ کہ ایک سے تو اطمینان ہوا!

اب یہ بتاؤ کہ اوروں کے واسطے کیا انتظام کرنا ہوگا؟

فہمیدہ :- تمہیں کوئی بخیر سوچو۔

نصوح :- میں نے تو یہ سوچا ہے کہ لڑکیوں کو تم سنکھالو اور لڑکوں کو میں سمجھ لوں گا۔

فہمیدہ :- بھلا میں بھی تو سنوں، کیونکر سمجھ لوں گے کہ وہی تدبیر میں بھی کروں۔

نصوح :- میں پہلے چھوٹوں سے شروع کروں گا۔ امید ہے کہ جلد راہ پر آجائیں۔

کا مجھ کو بڑا کھٹکا ہے۔ یہ تو میں خوب جانتا ہوں کہ یہ نیا ڈھنگ دیکھ کر ان کے کان کھڑے

ہو گئے۔ مگر نہیں معلوم، کس سے کیا معاملہ پیش آئے۔ تم اتنا کرو کہ ایک تو میرا تمہارا دونوں کا

کام ایک ساتھ شروع ہو۔ جب اندر باہر دونوں جگہ ایک ہی بات کا پڑ جا ہوگا، تو کوئی یہ نہ

کہہ سکیگا کہ دیکھو، خاص کر ہمارے پیچھے پڑے ہیں۔ اولاد اولاد سب برابر، ان سے کچھ تعرض

نہیں کرتے۔ دوسرے یہ کہ تمہاری ہر ادا سے یہ بات پیدا ہو کہ اس معاملے میں ہم دونوں کو

ایک اہتمام خاص ہے۔ کیونکہ ذرا سا ضعف بھی ظاہر ہوگا، تو تمام تر انتظام درہم و درہم

ہو جائیگا۔

فہمیدہ :- انشاء اللہ اس کے خلاف نہ ہوگا!

نصوح اور چھوٹے بیٹے سلیم کی گفتگو

آج تو میاں بی بی میں یہ قول و قرار ہوا؛ اگلے دن چھوٹا بیٹا سلیم ابھی سو کر بھی نہیں اٹھا تھا کہ بیدار لے آجگیا کہ صاحبزادے اٹھیے، بالا خانے پر میاں بلا تے ہیں۔ سلیم کی عمر اس وقت کچھ کم دس برس کی تھی۔ سلیم نے جو طلب کی خبر سنی، گھبر کر اٹھ کھڑا ہوا، اور جلدی سے ہاتھ منہ دھو، ماں سے آکر پوچھنے لگا: اتا جان! تم کو معلوم ہے، اتا جان نے کیوں بلایا ہے؟

ماں :- بھائی، مجھ کو تو کچھ خبر نہیں۔

بیٹا :- کچھ خفا تو نہیں ہیں؟

ماں :- ابھی تو کوٹھے پر سے بھی نہیں اترے۔

سلیم :- بیدار! تجھ کو کچھ معلوم ہے؟

بیدار :- میاں میں اوپر لوٹا لینے گئی تھی۔ میاں اکیلے بیٹھے ہوئے کتاب پڑھ رہے

تھے۔ میں آنے لگی، تو میاں نے آپ کا نام لیا اور کہا کہ ان کو بکھج دیکھو۔

سلیم :- صورت سے کچھ غصہ تو نہیں معلوم ہوتا تھا؟

بیدار :- نہیں تو۔

سلیم :- تو اتا جان، ذرا تم بھی میرے ساتھ چلو۔

ماں :- میری گورنر لڑکی سوتی ہے۔ تم اتنا ڈرتے کیوں ہو؟ جانتے کیوں نہیں؟

سلیم :- کچھ پوچھینگے؟

ماں :- جو کچھ پوچھینگے، تم اس کا معقول طور پر جواب دینا۔

غرض سلیم ڈرتا ڈرتا اوپر گیا، اور سلام کر کے اگے جا کھڑا ہوا۔ باپ نے پیار سے بلا کر

پاس بٹھا لیا اور پوچھا، کیوں صاحب ابھی مدرسے نہیں گئے۔

بیٹا :- جی، بس اب جاتا ہوں، ابھی کوئی گھنٹے بھر کی دیر اور ہے۔

باپ :- تم اپنے بھائی کے ساتھ مدرسے جاتے ہو یا اگے؟

بیٹا :- کبھی کبھار بھائی جان کے ساتھ چلا جاتا ہوں، ورنہ اکثر اکیلا جاتا ہوں۔

باپ :- کیوں؟

بیٹا :- اگلے بیسے امتحان ہونے والا ہے۔ چھوٹے بھائی جان اسی کے واسطے تیاری

کر رہے ہیں۔ صبح سویرے اٹھ کر کسی ہم جماعت کے یہاں چلے جاتے ہیں۔ وہاں ان کو دیر

ہو جاتی ہے، تو پھر گھر بھی نہیں آتے، میں جاتا ہوں، تو ان کو مدرسے میں پاتا ہوں۔

باپ :- کیا اپنے گھر میں جگہ نہیں ہے کہ دوسروں کے یہاں جاتے ہیں؟

بیٹا :- جگہ تو ہے مگر وہ کہتے تھے کہ یہاں بڑے بھائی جان کے پاس ہر وقت گنجیف

اور شطرنج ہوا کرتا ہے، اطمینان کے ساتھ پڑھنا نہیں ہو سکتا۔

باپ :- تم بھی شطرنج کھیلنی جانتے ہو؟

بیٹا :- ہرے پہچانتا ہوں، چالیں جانتا ہوں، مگر کبھی خود کھیلنے کا اتفاق نہیں ہوا۔

باپ :- مگر زیادہ دنوں تک دیکھتے دیکھتے یقین ہے کہ تم بھی کھیلنے لگو گے۔

بیٹا :- شاید مجھ کو عمر بھر بھی شطرنج کھیلنی نہ آئیگی۔

باپ :- کیوں، کیا ایسی شکل ہے؟

بیٹا :- مشکل ہو یا نہ ہو میری ہی نہیں لگتا۔

باپ :- سبب!

بیٹا:- میں پسند نہیں کرتا۔

باپ :- چونکہ مشکل ہے؛ اکثر بتدی گھرایا کرتے ہیں۔ مجھ کو یقین ہے کہ گنجیفہ میں تمہاری طبیعت خوب لگتی ہوگی؛ وہ بہ نسبت شطرنج کے بہت آسان ہے۔

بیٹا:- میں شطرنج کی نسبت گنجیفہ کو زیادہ تر ناپسند کرتا ہوں۔

باپ :- ہاں، شطرنج میں طبیعت پر زور پڑتا ہے اور گنجیفہ میں خانقہ پر۔

بیٹا :- میری ناپسندیدگی کا کچھ خاص کر یہی سبب نہیں ہے، بلکہ مجھ کو سارے

کھیل برے معلوم ہوتے ہیں۔

باپ :- تمہاری اس بات سے مجھ کو تعجب ہوتا ہے، اور میں تم سے تمہاری اس

ناپسندیدگی کا اصلی سبب سننا چاہتا ہوں، کیونکہ شاید اب سے یا پنج یا چھ مہینے پہلے جن دنوں میں باہر کے مکان میں بیٹھا کرتا تھا، میں نے خود تم کو ہر طرح کے کھیلوں میں نہایت شوق کے ساتھ شریک ہوتے دیکھا تھا۔

بیٹا :- آپ درست فرماتے ہیں۔ میں ہمیشہ کھیل کے پیچھے دیوانہ بنا رہتا تھا، مگر اب تو

مجھ کو ایک دلی نفرت ہو گئی ہے۔

باپ :- آخر اس کا کوئی سبب خاص ہوگا!

بیٹا :- آپ نے اکثر چار لڑکوں کو کتابیں بغل میں دابے اندر لگی میں آتے جاتے

دیکھا ہوگا!

باپ :- وہی جو گورے گورے چار لڑکے ایک ساتھ رہتے ہیں، پھڑی جوٹیاں پہنے،

منڈے ہوئے سر، اونچے پاجامے، نیچی چولیاں۔

بیٹا :- ہاں جناب وہی چار لڑکے!

باپ :- پھر۔

بیٹا :- بھلا آپ نے کبھی ان کو کسی قسم کی شرارت کرتے بھی دیکھا ہے؟

باپ :- کبھی نہیں۔

بیٹا :- جناب، کچھ عجب عادت ان لڑکوں کی ہے۔ راہ میں چلتے ہیں، تو گردن نیچی کیے ہوئے۔ اپنے سے بڑا مل جائے، جان پہچان ہو یا نہ ہو، ان کو سلام کر لینا ضرور۔ کئی برس سے اس محلے میں رہتے ہیں، مگر کانوں کان خبر نہیں۔ محلے میں کوڑیوں لڑکے بھرے پڑے ہیں، لیکن ان کو کسی سے کچھ واسطہ نہیں۔ آپس میں اوپر تلے کے چاروں بھائی ہیں۔ نہ کبھی لڑتے، نہ کبھی جھگڑتے، نہ گالی بکتے، نہ قسم کھاتے، نہ جھوٹ بولتے، نہ کسی کو چھیڑتے، نہ کسی پر آوازہ کتے، ہمارے ہی مدرسے میں پڑھتے ہیں۔ وہاں بھی ان کا یہی حال ہے، کبھی کسی نے جھوٹی شکایت بھی تو نہیں کی۔ ڈیڑھ بجے ایک گھنٹے کی چھٹی ہوا کرتی ہے۔ لڑکے کھیل کود میں لگ جاتے ہیں۔ یہ چاروں بھائی ایک پاس کی مسجد میں نماز پڑھنے چلے جاتے ہیں۔

باپ :- بھلا پھر؟

بیٹا :- منجھلا لڑکا میرا ہم جماعت ہے۔ ایک دن میرا آموختہ یاد نہ تھا۔ مولوی صاحب نہایت ناخوش ہوئے۔ اور اُس کی طرف اشارہ کر کے مجھ سے فرمایا کہ کبخت گھر سے گھر ملا ہے، اسی کے پاس جا کر یاد کر لیا کر۔ میں نے جو پوچھا: کیوں صاحب یا دکر وادیا لڑکے؟ تو کہا: "بسر و چشم"۔ غرض میں اگلے دن اُن کے گھر گیا۔ آواز دی، انہوں نے مجھ کو اندر بلا لیا۔ دیکھا کہ ایک بہت بوڑھی سی عورت تخت پر جاے نماز پچھائے قبلہ رو بیٹھی کچھ پڑھ رہی ہیں: وہ ان لڑکوں کی نانی ہیں۔ لوگ اُن کو حضرت بی کہتے ہیں۔ میں سیدھا سامنے والان میں اپنے ہم جماعت کے پاس جا بیٹھا۔ جب حضرت بھی اپنے پڑھنے سے فارغ ہوئیں تو انہوں نے مجھ سے کہا کہ "بیٹا! گو تم نے مجھ کو سلام نہیں کیا، لیکن ضرور ہے کہ میں تم کو دعا دوں۔ جیتے رہو، عمر دراز، خدائیک ہر ایت دے۔" ان کا یہ کہنا تھا کہ میں غیرت کے مارے زمین میں گر گیا اور فوراً میں نے اٹھ کر نہایت ادب سے سلام کیا۔ تب حضرت بی نے فرمایا: "بیٹا، برامت ماننا، یہ بھلے مانسیوں کا دستور ہے کہ اپنے سے جو بڑا ہوتا ہے۔ اس کو سلام کر لیا کرتے

ہیں۔ اور میں تم کو نہ ٹوکتی، لیکن چونکہ تم میرے بچوں کے ساتھ اٹھتے بیٹھتے ہو، اس سبب سے مجھ کو جتا دینا ضرور تھا۔“ اس کے بعد حضرت بی نے مجھ کو مٹھانی دی، اور بڑا اصرار کر کے کھلائی، مدتوں میں ان کے گھر جاتا رہا۔ حضرت بی بھی مجھ کو اپنے نواسوں کی طرح چاہنے اور پیار کرنے لگیں، اور مجھ کو ہمیشہ نصیحت کیا کرتی تھیں۔ تب ہی سے میرا دل تمام کھیل کی باتوں سے کھٹا ہو گیا۔

باپ :- یہ تو تم نے اچھا اختیار کیا۔ ابی سب باتیں مجھ کو سناؤ۔ کیا کیا تم سے حضرت بی نے کہا؟

بیٹا :- ہر روز آنے جانے سے میں ان لوگوں کے ساتھ خوب بے تکلف ہو گیا۔ مگر حضرت بی نے بس پہلے دن سلام نہ کرنے پر لڑکا تھا، پھر کوئی گرفت نہیں کی۔ باوجودے کہ میں شوخی بھی کرتا تھا، لیکن وہ خبر نہیں ہوتی تھیں۔ ایک دن مجھ سے اور ایک ہمسایے کے لڑکے سے باہر گلی میں کھیلنے کھیلنے عین انہیں کے دروازے پر لڑائی ہو پڑی۔ سخت کلامی کے بعد گالی گلوچ کی نوبت پہنچی پھر مار کٹائی ہونے لگی۔ لڑکا مجھ سے تھکا مڑو، اڑنگے پر چڑھا، جو ایک پیشی دیتا ہوں، چاروں شلے چت۔ پھر تو میں اس کی چھانی پر چڑھ بیٹھا، اور بتا کو ایسے گھستے دیے کہ یاد ہی کیے ہو گئے۔ اگر لوگ چھڑا نہ دیتے، تو میں اس کو ادھ مواری کر چکا تھا۔ بارے دو چار آدمیوں نے مجھ کو اس پر منے اتارا اور دو ایک نے میری بیٹھ بھی ٹھوکی کہ شاباش پیٹھے، شاباش! لیکن وہ لڑکا ایسا چیند باز تھا کہ پھر خم ٹھوک کر سامنے آکھڑا ہوا۔ میں چاہتا تھا کہ پھر گتھ جاؤں! اتنے میں اندر سے اسی میرے ہم جماعت نے آواز دی۔ ادھر لوگوں نے بھی کہا کہ میاں! جانے بھی دو، یہ تمہارے جوڑ کا نہیں ہے۔ غرض میں اندر چلا گیا۔ میرے ہم جماعت نے پوچھا: کیوں جی! کس سے لڑ رہے تھے؟ میں نے کہا: ”میاں! یہی کنجڑے والا رمضان! کمزور مار کھانے کی نشانی۔ لیکن خرا کی قسم میں نے بھی آج اس کو ایسا رگڑا ہے کہ یاد رہی تو کرے گا۔“ اس وقت تک غصہ اور طیش تو فرو ہوا ہی نہ تھا، نہیں معلوم، کیا کیا میں نے بکا کہ سب گھروالوں نے سن کر آنکھیں نیچی کر لیں۔ اور بڑی دیر تک سرنگوں بیٹھے رہے۔ آخر حضرت بی بی بولیں کہ

تسلیم! بڑے افسوس کی بات ہے کہ تو ایسا پیارا لڑکا اور گن تیرے ایسے خراب! اس منہ سے ایسی باتیں! آج کئی دن سے میں تجھ کو سمجھانے والی تھی، مگر اس وقت جو میں نے تیری گفتگو سنی، مجھ کو یقین ہو گیا کہ تجھ کو سمجھانا بیسود ہے۔ بڑا رنج تو مجھ کو اسی بات کا ہے کہ تو ہاتھ سے گیا گورا ہوا۔ دوسرا کھٹکایہ ہے کہ تو میرے لڑکوں کے پاس آنا جاتا ہے۔ اگر خدا خواستہ، تیری خود نوکا ایک شہرہ انھوں نے اختیار کیا، تو میری طرف سے یہ جیسے جی مر لے۔ ملنا جلنا تو بڑی بات ہے، اب یہ محلہ مجھ کو چھوڑنا پڑا۔ اتنی بیخانی، ایسی بدزبانی، اول تو لڑنا پھر گلی کوچے میں؛ اور اس پر ایسی موٹی موٹی گالیاں!

میں :- جناب خدا کی قسم، ہرگز میں نے پہل نہیں کی۔ وہ سر پر چڑھ کر مجھ سے لڑا۔ حضرت بی :- بس، اپنی قسموں کو بند کرو۔ میں قسم اور گالی دونوں کو برابر سمجھتی ہوں، جس کو بیوقوف، بی محل خدا کا نام لینے میں باک نہیں۔ اس کو کسی بات کے باک دینے میں تامل نہیں۔

میں :- گالی بھی پہلے اس نے مجھ کو دی۔

حضرت بی :- تم نے کیوں گالی کھانے کی بات کی؟

میں :- یہی تو میں عرض کرتا ہوں میرا مطلق تصور نہ تھا۔

حضرت بی :- کیا ایسے یہودہ لڑکوں سے ملاقات رکھنا تمہارا تصور نہیں ہے؟

میں :- جناب! آپ کو معلوم نہیں، وہ لڑکا راد چلتوں کے سر ہوتا ہے۔

حضرت بی :- یک شد، دو شد۔ دروغ گویم بر روے توئے میرے لڑکوں کے

تو کوئی بھی سر نہیں ہوتا۔

۱۔ پہلی بات تو اپنی جگہ۔ یہ دوسری اور بھی عجیب ہے۔

۲۔ ایک تو جھوٹ بولو اور وہ بھی یوں بر ملا

میں :- ان سے تو سرے سے جان پہچان ہی نہیں۔

حضرت بنی :- اور تم سے ہے ؟

میں :- یہ کیونکر کہوں کہ نہیں ہے۔

حضرت بنی :- ہے ؛ تو وہی تمہارا قصور ہے اور اسی کی یہ سزا ہے کہ تم نے بازار میں گالیاں کھائیں۔

میں :- لیکن میں نے خوب بدلہ لیا۔

حضرت بنی :- بس یہی تو تمہاری خرابی کے لچھن ہیں کہ اس کو تم بدلا سمجھے ہو۔ اگر ایک

شخص تمہارے ساتھ کچھ برائی کرے تو اس کو لوگ برا کہیں گے یا نہیں کہیں گے ؟

میں :- ضرور کہیں گے۔

حضرت بنی :- اور جب تم اس کے ساتھ زیادہ برائی کرو، تو کیا زیادہ برے نہ کہلاؤ گے ؟

گالی بکنا ایک زبوں بات ہے۔ اس نے بکیں تو جھک مارا، اور تم نے زیادہ بکیں تو زیادہ جھک

مارا۔ سلیم تم اپنے میں اور اس کبوترے کے چھو کرے میں کچھ فرق سمجھتے ہو ؟

یہ سن کر مجھ کو ندامت شروع ہوئی، اور میں نے کہا کہ واقع میں اُس وقت تو مجھ میں

اور اُس میں کچھ فرق نہ تھا۔

حضرت بنی :- لیکن وہ ایک بازاری آدمی کا بیٹا ہے۔ اور تم ایک بڑے عزت دار کے

لڑکے ہو۔ تمہارے دادا کا شہر میں وہ شہرہ ہے کہ اُن کے نام کی لوگ تعظیم کرتے ہیں۔ انہیں کے پوتے

تم ہو۔ جھوٹے بولنے پر دلیر، قسم کھانے میں بیباک، فحش بکنے میں بیدھردک۔ سلیم کوئی شخص دین اور

دنیا دونوں میں اس وجہ سے عزت نہیں پاسکتا کہ اس کے باپ دادے عزت دار تھے۔ آدمی کی عزت

اس کی عادت اور مزاج سے ہے۔ کیا تم کہہ سکتے ہو کہ یہ عادتیں جو تم نے سیکھی ہیں عزت حاصل کرنے

کی ہیں ؟ ہرگز نہیں۔

یہ سن کر مجھ کو اتنی شرمندگی ہوئی کہ میں رونے لگا۔ اور حضرت بنی بھی ابدیدہ ہوئیں۔

اور مجھ کو پاس بٹھا کر پیار کیا اور کہا کہ بیٹیا میں تمہارے ہی فائدے کے لیے کہتی ہوں۔ اب بھی کچھ نہیں گیا۔ لیکن چند روز بعد تم کو ان عادتوں کا چھوٹنا بہت مشکل ہو جائیگا۔
میں نے اسی وقت تو بہ کی اور کہا کہ اگر اب سے آپ مجھ کو قسم کھاتے، یا فحش بکتے، یا جھوٹ بولتے یا بازاری لڑکوں میں کھیلتے نہیں، تو مجھ کو اپنے گھر میں آنے دیجیگا۔

باپ :- کیا بس اسی دن سے تم کو کھیلنے سے نفرت ہو گئی؟

بیٹیا :- باب نہیں، ہمینوں میں حضرت بی کے یہاں جاتا رہا، اور ہر روز نصیحت کی دو چار باتیں وہ مجھ کو بتایا کرتی تھیں۔ ایک روز انہوں نے مجھی سے میرے وقت کا حساب پوچھا۔ میں نے سونا، کھانا اور کھیلنا اور تھوڑی دیر لکھنا پڑھنا، بہترے کام گنوائے۔ مگر انہوں نے سن کر ایک ایسی آہ کھینچی کہ آج تک اس کی چوٹ میں اپنے دل میں پاتا ہوں اور کہا کہ سلیم! کچھ پہر میں خدا کا ایک کام بھی نہیں۔ خدانے تم کو آدمی بنایا۔ کیا ممکن نہ تھا کہ وہ تم کو کتابی بنا دیتا؟ پھر آدمی بھی بنایا، تو ایسے خاندان کا جو عورت دار اور خوشحال ہے۔ ہو سکتا تھا کہ تم مزدور یا لکڑہار کے گھر پیدا ہوتے، اور ایسی ہی چھوٹی سی عمر میں تم کو پیٹ پورا کرنے کے لیے محنت کرنی پڑتی اور پھر بھی سوائے چینی کے اور کچھ نہ پاتے اور وہ بھی پیٹ بھر کر نہیں۔ ایک لنگوٹی تم باندھے پھرتے۔ نہ پانوں میں جوتی نہ سر پر ٹوپی، نہ گلے میں انگرکھا، جہاں جاتے دور دور؛ جس کے پاس کھڑے ہوتے پھٹ پھٹ۔ پھر صورت تم کو ایسی پائیرہ دی کہ جو دیکھے پیار کرے۔ کیا تم کو کالا بھٹ، کانٹا، لنگڑا، کوڑھی بنا دینا اس کو مشکل تھا؟ جس خدا کے تم پر اتنے سلوک اور اتنے احسان ہیں، تم ہے، کہ دن رات میں ایک دفعہ بھی اس کے آگے سر نہ جھکاؤ! غضب ہے کہ ایک لمحہ بھی اس کو یاد نہ کرو! نب حضرت بی نے مجھ کو نماز سکھائی۔ اس کے معنی سمجھائے، اور اسی طرح انہوں نے مجھ کو ہزار ہا نصیحتیں کیں کہ بر زبان یاد نہیں رہیں۔ مگر افسوس ہے کہ کئی مہینے سے ان کے گھر میرا جانا چھوٹ گیا۔

یہ کہہ کر سلیم کی آنکھوں میں آنسو بھر آئے۔

باپ :- کیوں، تم نے کس لیے اُن کے یہاں کا جانا ترک کیا؟ کیا اُن کے نواسوں سے لڑائی ہو گئی؟

بیٹا جناب، ان کے نواسے مجھ کو بھائیوں سے کہیں زیادہ عزیز ہیں۔ اگر میں اُن سے لڑتا، تو دنیا میں مجھ سے زیادہ نالائق کوئی نہ تھا۔

باپ :- پھر کیا خود حضرت بنی تم سے ناخوش ہو گئیں؟
بیٹا :- استغفر اللہ، وہ تو خود اس درجے کی نیک ہیں کہ غصہ اُن کو چھو، ہی نہیں گیا۔

باپ :- تو کیا تم آپ سے آپ بیٹھ رہے؟

بیٹا :- میں تو ہر روز وہاں جانے کے واسطے تڑپتا ہوں۔

باپ :- تو کیا، یہاں تم کو کسی نے منع کر دیا ہے؟

بیٹا :- نہیں، کسی نے منع بھی نہیں کیا۔

باپ :- پھر کیا سبب ہوا؟

بیٹا :- اگر آپ مجھ کو اس کا سبب بیان کرنے سے معاف رکھتے، تو بہتر تھا۔

باپ :- نہیں، ضرور ہے کہ میں تمہارے نہ جانے کا سبب معلوم کروں۔

بیٹا :- اس میں ایک شخص کی شکایت ہوگی اور حضرت بنی نے مجھ کو غیبت اور چغلی کی ممانعت کی ہے۔

باپ :- لیکن کیا وہاں کے نہ جانے سے تمہارا نقصان نہیں ہے؟

بیٹا :- اے جناب! نقصان سا نقصان ہے، مگر میرے اختیار کی بات نہیں۔

باپ :- تو میں تم کو اپنے منصبِ پداری کی رُو سے حکم دیتا ہوں کہ تم سارا حال

پوسٹ کنندہ بیان کرو۔

بیٹا :- جناب! حضرت بنی نے ایک مرتبہ مجھ کو بنا کید کہا تھا کہ تم اپنے سر کے بال

منڈا ڈالو۔ اگرچہ مجھ کو بال بہت عزیز تھے اور میں ان کی خدمت بھی بہت کچھ کرتا تھا، لیکن چونکہ مجھ کو یقین تھا کہ حضرت بی جو بات کہتی ہیں ضرور میری منفعت کے واسطے کہتی ہیں، میں نے کہا بہت خوب۔ حضرت بی نے اور تو کچھ سبب نہیں بیان کیا، مگر اتنا کہا کہ بالوں کی بزرگداشت میں تمہارا بہت سا وقت صرف ہوتا ہے۔ اور وقت ایسی چیز نہیں ہے کہ اس کو ایسی فضول باتوں میں صرف کیا جائے اور تم کو بڑے بال رکھنے کی کچھ ضرورت بھی نہیں ہے۔ اگلے دن جو حجام بڑے بھائی کا خطبہ بنا لے آیا، میں نے اس سے کہا کہ خلیفہ میرے بال بھی مونڈ دینا۔ بالوں کا مونڈنا سن کر بڑے بھائی جان اس قدر خفا ہوئے کہ میں عرض نہیں کر سکتا۔ مجھ کو جو چاہئے کہہ لیتے؛ حضرت بی اور ان کے نواسوں کو بہت ہی برا بھلا کہا۔ یہ بکسرِ سلیم کی آنکھوں میں آنسو بھر آئے۔

باپ :- تمہارے بڑے بھائی سے، اور حضرت بی سے کیا واسطہ؛ اور ان کو تمہارے افعال میں میرے ہوتے کیا دخل؟

بیٹا :- جناب! نہیں معلوم، ان کو کس طرح معلوم ہو گیا تھا کہ میں ان کے گھر آتا جاتا ہوں دو ایک مرتبہ مجھ سے پہلے بھی کہا تھا کہ تو ان مردہ شو قلاؤزیوں کے ساتھ اکثر رہتا ہے؛ کیا تو بھی مٹلانا اور سچا حکمران بنیگا۔ اس دن بالوں پر کہنے لگے کہ دیکھا، آخر ان نابکاروں کی صحبت کا یہ اثر ہوا کہ آپ اچھے خاصے سر کو چھلا، سوا کسیر و بنا نے چلے ہیں کہ دیکھتے ہی مٹھیلی کھلائے، چانٹا مارنے کو جی چاہے۔ ابے، اکیلے سر منڈانے سے کیا ہوتا ہے گھٹنوں تک کا کرتہ پہن، ٹخنوں تک کا پلہ بجا رہنا، پنج آیت کے واسطے دو چار سورتیں یاد کر، اور جو چاہے کہ فقط انگلی کو خون لگا کر شہیدوں میں داخل، اور بڑا سر منڈا کر بریالی کی دعوتوں میں شامل ہو جاؤں، تو بچا ہاتھ دھور کھو گھنا تو ملنے ہی کا نہیں۔

باپ :- تم نے کچھ جواب نہیں دیا۔

بیٹا :- جناب! اول تو بڑے بھائی کو جواب دینا خلاف شیوہ ادب تھا۔ اور اگر دیتا تو مجھ کو جیتا نہ چھوڑتے۔ جب تک میں سانسے نہیں ٹل گیا۔ انہوں نے زبان بند نہیں

کی: اور ناحق حضرت بی اور ان کھنوا سوں کی شان میں بری بری باتیں کہیں۔ غرض، ڈر کے مارے
 پھر میں نے بال منڈولنے کا نام نہیں لیا اور تب ہی سے مجھ کو ایک حجاب سا پیدا ہوا کہ کئی بار مجھ
 سے کہ چکی ہیں، اپنے دل میں کیا کہتی ہو نگلی، کہ کیسا خود سر لڑکا ہے۔ لیکن پھر بھی انھوں نے کچھ تذکرہ
 نہیں کیا۔ معلوم نہیں، بھول گئیں، یا کہنے سے کچھ فائدہ نہ دیکھ کر چپ ہو رہیں۔ ابھی تک میں نے
 جانا نہیں چھوڑا، اگرچہ میرا جانا داخل بے غیرتی تھا۔ جب انھوں نے مجھ کو نماز سکھائی اور نماز کی
 تاکید کی تو میں نے ایک دن گھر میں نماز پڑھنی چاہی۔ بڑے بھائی جان اور ان کے یار دوست
 برابر ہنسائے جاتے تھے۔ اور نہیں ہنستا تھا، تو جانا زالت الٹ دیتے۔ سجدے میں جاتا تو
 اوپر بیٹھ بیٹھ جاتے۔ ایسی حالت میں ممکن نہ تھا کہ میں نماز پڑھ سکوں۔ اور حضرت بی بیچ بولنے کا
 مجھ سے ہمدلی ہی چکی تھیں۔ میں نے سوچا کہ جاؤنگا، تو نماز کو پوچھینگے۔ کیا ہونگا؟۔ بالوں کی شرمندگی
 اور نماز کی ندامت۔ غرض اعمال کی شامت کہ میں نے جانا چھوڑ دیا۔ اب وہاں گئے، مجھ کو
 تین ساڑھے تین مہینے ہو گئے۔ میری اس نااہلی کو دیکھیے کہ تب ہی سے وہ میرے ہم جماعت
 بیابا بڑے ہیں میں ان کی عبادت کو بھی نہیں جاسکا۔

باپ :- لیکن تم نے اپنی مجبوری کا حال مجھ پر کیوں ظاہر نہیں کیا؟

بیٹا :- اس خوف سے کہ غیبت ہوگی۔

باپ :- تم نے اپنے بڑے بھائی کے رُو در رُو کہا ہوتا۔

بیٹا :- اتنی مجال نہ مجھ میں کبھی تھی، نہ اب ہے کیونکہ میں جانتا ہوں کہ میں ہر وقت

آپ کے پاس رہنے سے رہا جب اکیلا پائیلے، مجھ کو ٹھیک بنا ئینگے۔

باپ :- تم کو خوف ہی خوف تھا۔ یا تم کو بڑے بھائی نے کبھی مارا بھی تھا؟

بیٹا :- اس کی گنتی نہ میں بتا سکتا ہوں، نہ بڑے بھائی جان بتا سکتے ہیں۔

باپ :- کس بات پر؟

بیٹا :- میں تو ہمیشہ ان کے مارنے کو ناحق بے سبب بنقصور، بیخظا ہی سمجھا۔

باپ :- تم نے اپنی ماں سے بھی کبھی تذکرہ نہ کیا۔

بیٹا :- جو وجہ آپ کی خدمت میں پیش کرنے کی مانع تھی، وہی والدہ سے کہنے کو بھی روکتی تھی۔ دوسرے میں دیکھتا تھا کہ گھر میں نماز روزے کا مطلق چرچا نہیں۔ یہ بھی خیال ہوتا تھا کہ ایسا نہ ہو، کہوں اور جس طرح بڑے بھائی جان ناخوش ہوتے ہیں اور لوگ بھی نارضا مند ہوں۔

باپ :- تو یہ چند ہی تھے تمہارے بہایت ہی بُری طرح گزرے۔

بیٹا :- کچھ عرض نہیں کر سکتا۔ ایک حضرت بنی کی خدمت سے محروم رہنے کا صدمہ، دوسرے اپنی مجبوریوں کا رنج۔ میں نے لوگوں سے سنا تھا کہ سگ باش برادر خرد مباشرت سے سو مجھ کو ہر روز اس کی تصدیق ہوتی ہے۔ اور سب سے بڑھ کر تو اس بات کا قلق تھا کہ میں اپنے گھر میں سب چھوٹے بڑوں کی عادتوں کو ناپسند کرتا ہوں، اور اپنے جی میں سوچا کرتا ہوں کہ جس گھر میں مجھ کو رہنا ہے، اس سے مجھ کو وحشت ہوتی ہے، تو میں کہاں جاؤنگا اور کیسا کرونگا۔

باپ :- لیکن اگر اب تم کو حضرت بنی کے گھر جانا ملے؟

بیٹا :- سبحان اللہ! اس سے بڑھ کر کوئی خوشی کی بات نہیں! لیکن جب تک کہ میں سر کے بال نہ منڑ والوں، اور نماز نہ پڑھوں، میں ان کو منہ نہیں دکھا سکتا۔

باپ :- اور اگر یہ بھی ہو؟

بیٹا :- تو پھر یہ بھی ہو کہ ہمارے گھر بھر کی عادتیں وہیں کی سی ہو جائیں۔

باپ :- بھلا اگر یہ دونوں ہوں؟

بیٹا :- تو پھر مجھ کو اور کچھ درکار نہیں۔

باپ :- اس میں شک نہیں کہ ہمارے اس تمام گھر پر ایک بربادی اور تباہی چھا رہی

ہے اور سارا خاندان گناہ اور بے دینی کی آفت میں مبتلا ہے۔ آوے کا آواخراہ۔ کنبے کا کنبہ گمراہ۔
تعب ہے کہ اب تک کوئی عذاب الہی ہم پر نازل نہیں ہوا! حیرت ہے کہ قبرِ خراب تم پر کیوں نہیں
لوٹ پڑا! اور خدا کا الزام اور تم سب کا اولاد ہنا تمام تر مجھ پر ہے۔ میں تم لوگوں کے جسموں کی
پرداخت و پرورش کرتا رہا، لیکن تمہاری روحوں کو میں نے ہلاک اور تمہاری جانوں کو میں نے تلف کیا۔
کتے خون میری گردن پر ہیں اور کتے وبال میرے سر پر

بھیر تم کہ سہرا انجام من چہ خواہد بود

سلیم! آج تم خوش ہو کہ تمہاری آرزو برآئی اور تمہارا مطلب خدا نے پورا کیا۔ شوق سے اپنا
سر منڈواؤ، نماز پڑھو اور حضرت بی کی خدمت میں جاؤ۔ آج سے حضرت بی میری دینی ماں اور ان کے
نواسے میرے دینی فرزند ہیں۔ اور میں خود تمہارے ساتھ چلوں گا اور حضرت بی کا شکر یہ ادا کروں گا کہ انہوں
نے حسبِ تبدل تمہارے اور میرے دونوں کے ساتھ سلوک کیا۔ تمہارے ساتھ یہ کہ تم کو نیک صلاح دی
اور میرے ساتھ یہ کہ جو کام میرے کرنے کا تھا، وہ انہوں نے کیا۔ آج کے بعد سے انشاء اللہ تم اس
گھر کو حضرت بی کے گھر کی طرح دیکھو گے، کوئی تفرقہ تم میں اور ان کے نواسوں میں باقی نہ رہے گا۔
سلیم! تمہاری آج کی گفتگو سن کر میرا جی بہت ہی خوش ہوا، اور تم مجھ کو ساری اولاد میں سب سے
زیادہ عزیز رہو گے۔ تم کو میں دوسروں کے لیے نمونہ اور مثال بناؤں گا، اور ان کو جو تم سے بڑے ہیں،
تمہاری تقلید پر مجبور کروں گا۔

نہ میں حیران ہوں کہ میرا انجام کیا ہوگا۔

ت اللہ واسطے۔

فصل نهم

فہمیدہ اور بڑی بیٹی نعیمہ کی لڑائی

ادھر تو نصور اور سلیم دونوں باپ بیٹوں میں یہ گفتگو ہو رہی تھی، ادھر اتنی ہی دیر میں فہمیدہ اور بڑی بیٹی نعیمہ میں خامی ایک جھوڑ ہو گئی۔ نعیمہ اس وقت دو برس کی بیابھی ہوئی تھی، پانچ مہینے کا پہلوٹھی کا لڑکا گور میں تھا۔ ناز و نعمت میں پٹی، نانی کی چہیتی، ماں کی لاڈو، مزاج کچھ تو قدرتی تیز، ماں باپ کے لاڈ پیار سے وہی کہاوت ہے۔ کربلا اور نیم چڑھا، اور بھی چڑچڑا ہو گیا تھا۔ ساس منلوں میں بھلا اس مزاج کی عورت کا کیوں گذر ہونے لگا تھا۔ گھونگٹ کے ساتھ منہ کھلا اور منہ کا کھلنا تھا کہ سسرال کا آنا جانا بند ہو گیا۔ اب چھ مہینے سے ماں کے گھر بیٹھی ہوئی تھی۔ مگر رسی جلی پر مل نہ گیا۔ باوجودے کہ اجڑی ہوئی میکے میں پڑی تھی، مزاج میں وہی طنطنہ تھا۔ کنوارے پنے میں سوا گز کی زبان تھی۔ کچھ یوں ہی سالیانہ بڑی بوڑھیوں کا تھا، سو بیاہے سے ان کو بھی دھتکار بتائی۔

فہمیدہ نے میاں کے روبرو بیٹیوں کا بیڑا اٹھاتے تو اٹھایا تھا، لیکن نعیمہ کے تصور سے بدن پر رونگے کھڑے ہو جاتے تھے، اور جی ہی جی میں کہتی تھی کہ ذرا بھی میں اس بھڑوں کے چھتے کو چھیڑوں گی تو میرا سر موڑ کر بھی بس نہیں کر سکی۔ سو سو منسوبے زہن میں بانڈھتی تھی، مگر نعیمہ کی شکل نظر پڑی اور سب غلط ہو گئے۔ ماں تو موقع اور محل ہی سوچتی رہی، نعیمہ نے خود ہی

ابتدا کی۔ بڑے سویرے بچہ حمیدہ کو رے کر خود ہاتھ منہ دھونے میں مصروف ہوئی۔ جب حمیدہ نے دیکھا کہ نماز کا وقت نکلا جاتا ہے، بچے کو بٹھا نماز پڑھنے لگی۔ بچہ کس اکھل کھری ماں کا تھا۔ بٹھلا نا تھا کہ بٹھلا اٹھا۔ آواز سن کر ماں دفعی آئی۔ دیکھا کہ بچہ اکیلا پڑا رو رہا ہے، اور حمیدہ کھڑی نماز پڑھ رہی ہے۔ دور سے دوڑتی بچے سے حمیدہ کے ایسی رو بہ نظر ماری کہ حمیدہ رکوع سے پہلے سجدے میں جاگری۔ اس وقت حمیدہ کسی ضرورت سے دوسرے قطعے میں گئی تھی۔ پھر کر آئی، تو دیکھا کہ حمیدہ چوتھے پر پانی کا لوٹا لیے ہوئے سر جھکائے بیٹھی ہے اور ناک سے خون کی تیلی جاری ہے۔ گھبرا کر پوچھا کہ ابھی تو میں تم کو نماز پڑھتی چھوڑ گئی تھی، اتنی ہی دیر میں یہ ہوا، تو کیا ہوا۔ دیکھو نہیں نکسیر تو نہیں پھولی!

حمیدہ بیچاری نے ابھی کچھ جواب بھی نہیں دیا تھا کہ نعیمہ خود بول اٹھی کہ اے بی، ہوا کیا! ذرا کی ذرا، لڑکے کو رے کر، میں منہ دھونے چلی گئی۔ اس نکستی سے اتنا نہ ہوسکا کہ ذرا لڑکے کو لیے رہے۔ آخر میں کہیں کنوئیں میں گرنے تو نہیں چلی گئی تھی۔ لڑکے کو بلکتا ہوا اٹھا، نیت باندھ نماز پڑھنے کھڑی ہو گئی۔ میں جو آئی، تو ذرا ہولے سے کندھے پر ہاتھ رکھا تھا کہ آپ دھڑام سے گر پڑی۔ کہیں تخت کی کیل لگ لگا گئی ہوگی۔

ماں :- اچھا تم نے ہولے سے ہاتھ رکھا تھا کہ نگوڑی لڑکی کے فصد کے برابر خون نکلا۔ کیسے دنیا میں ہو سفید ہو گئے ہیں!

نعیمہ :- ہو سفید نہ ہو گئے ہوتے تو کیا یوں بھانجے کو روزنا ہوا چھوڑ دیتی!

ماں :- لیکن اس نے بے سبب نہیں چھوڑا، اس کی نماز چلی جا رہی تھی۔

نعیمہ :- بلا سے صدقے سے، نماز کو جانے دیا ہوتا۔ نماز پیاری تھی، یا بھانجا؟

ماں :- لڑکی! اللہ خدا کے غضب سے کیا کفر یک رہی ہے اس حالت کو تو نہ پہنچ

جکی، اور پھر بھی تو درست نہ ہوئی۔

نعیمہ :- خدا نہ کرے میری کون سی حالت تم نے بری دیکھی ہے

ماں :- اس سے بدتر حالت اور کیا ہوگی کہ تین برس بیاہ کو ہوئے، اور ڈھنگ سے ایک دن اپنے گھر میں رہنا نصیب نہیں ہوا۔

نعیمہ :- وہ جنم جلا گھر ہی ایسا دیکھ کر دیا، ہو تو کوئی کیا کرے؟

ماں :- ہاں، بیٹی! سچ ہے۔ میں تو تیری ایسی ہی دشمن تھی۔ مائیں بیٹیوں کو اسی واسطے بیاہ کرتی ہوگی کہ بیٹیاں اجڑی ہوئی ان کے گھر گھٹنے لگی بیٹھی رہیں۔

نعیمہ :- کیا جانیں، ہم کو تو آنکھ میچ کر کنوئیں میں ڈھکیل دیا تھا۔ سو پڑے ڈیکھیاں کھا رہے ہیں۔

ماں :- خیر بیٹی! اللہ رکھے تمہارے آگے بھی اولاد ہے۔ اب تم سمجھ بوجھ کر ان کی شادی کرنا۔

نعیمہ :- کریں ہی گے؛ ذکرینگے، تو کیا تمہارے بھروسے بیٹھے رہینگے!

ماں :- میں کیا کہتی ہوں کہ میرے بھروسے بیٹھی رہنا۔ بڑا بھروسا خدا کا۔

نعیمہ :- کیسا خدا؛ بھروسا اپنے دم قدم کا۔

ماں :- یہ دوسری دفعہ ہے کہ خدا کی شان میں بے ادبی کر چکی ہے۔ اب کی تو نے اس طرح کی بات منہ سے نکالی، اور بے تامل میں تڑپوے سے طمانچہ تیرے منہ پر کھینچ مارو گی۔

نعیمہ :- سچ کہنا۔ بڑی بیچاری مارنے والیں مارو اپنی چہستی کو مارو اپنی لاڈ کو۔

ماں :- کیسی چہستی، کیسی لاڈو! قربان کی تھی وہ اولاد، جو خدا کو نہ مالے۔

نعیمہ :- یہ کب سے؟

ماں :- جب سے خدا نے ہدایت دی۔

نعیمہ :- چلو، خیر جب ہم بھی تمہاری عمر کو پہنچینگے، تو بہتیرا خدا کا ادب کرینگے۔

ماں :- آپ کو خیر سے غیب دانی میں بھی دخل ہے کہ بارے میری عمر تک پہنچنے کا

یقین ہے۔

نعیمہ :- اب تم میرے مرنے کی فال نکالو۔
 ماں :- کوئی کسی کی فال سے مرنا، اور نہ کوئی کسی کی فال سے جیتا ہے۔ جس
 کی جتنی خزانے لکھ دی۔

نعیمہ :- ورنہ تم مجھ کو کاہے کو جینے دیتیں؟

ماں :- اتنا ہی اختیار رکھتی ہوتی، تو تجھ کو آدمی ہی نہ بنا لیتی۔

نعیمہ :- نوج تو کیا میں حیوان ہوں؟

ماں :- جو خدا کو نہیں جانتا وہ حیوانوں سے بدتر ہے۔

نعیمہ :- اب تو ایک حمیدہ تمہارے نزدیک انسان ہے، باقی سب گدھے ہیں؟

ماں :- حمیدہ کا تجھ کو کیا جلا پا پڑ گیا۔ تو اس کی جوتی کی برابری تو کرے۔

نعیمہ :- خدا کی شان! یہ اٹھک بیٹھک کر لینے سے حمیدہ کو ایسے بھاگ لگ گئے۔

ہمیدہ دو مرتبہ بیٹی کو منع کر ہی چکی تھی، اور سمجھا دیا تھا کہ اگر پھر دین کی باتوں میں

بے ادبانہ کلام کرتی، تو میں بے تامل منہ پر طمانچہ کھینچ ماروں گی۔ اس مرتبہ جو نعیمہ نے نماز کو اٹھک

بیٹھک کہا، تو حرارت دینداری نے ہمیدہ کو بے اختیار کیا اور اس نے واقع میں جیسا کہا تھا

نعیمہ کے منہ پر ایک طمانچہ ایسے زور سے مارا کہ منہ ہی تو پھر گیا۔ طمانچے کا لگنا تھا کہ نعیمہ نے ایک آفت

توڑ ماری۔ سب سے تو پہلے اس نے دے دھواں دھواں، دے دھواں دھواں اپنے بے زبان

معصوم بچے کو سپٹے ڈالا۔ اگر لوگ اس کی گود سے بچے کو نہ چھین لیں، تو وہ لڑکے کا خون ہی کر

چکی تھی۔ اس کے بعد تو اس نے عجب عجب فیل مچائے۔ گھنٹوں تک تو ہٹھنیاں کھایا کی۔ کپڑوں

کا ایک تار بانی نہ رکھا نہیں معلوم، اس کا سر تھا یا لوبے کا گولہ تھا کہ ہزاروں تو دو ہتھڑیں اس

پر پڑیں۔ آدھے سے زیادہ بال کھسوٹ ڈالے۔ سیکڑوں ٹکریں دیواروں میں ماریں۔ حیرت

ہے کہ وہ سر بچا، تو کیونکر بچا! اس کے پانڈ دیکھ کر سارا گھر تھرا اٹھا۔ اور لوگ ڈرنے لگے کہ

ایسا نہ ہو تھا نے والے غل سن کر اندر گھس آئیں۔ بارے، بمشکل پکڑ دھکڑ کر، کوٹھری کے اندر

ڈھکیل، اوپر سے گنڈی لگادی۔ نیچے گھر میں اتنا غل ہوا مگر بالا خانہ کچھ ایسا الگ سا تھا کہ نضوح کو مطلق خبر نہیں ہوئی۔ جب سلیم باپ سے باتیں کر کے نیچے اتر آیا، تو فہمیدہ اوپر گئی۔ اس وقت تک غیظ و غضب اور رنج و تعب کے آثار اس کے چہرے سے نمودار تھے۔ دور ہی سے نضوح نے پوچھا: خیریت تو ہے؟

فہمیدہ :- اللہ تعالیٰ خیریت ہی رکھے! کیوں تم نے کیا سمجھ کر پوچھا؟

نضوح :- تمہارے چہرے پر ہوائیاں اڑ رہی ہیں؛ ہونٹ خشک ہو رہے ہیں؛

سر سے پائوں تک کھڑی کانپ رہی ہو۔ آخر یہ سب باتیں بے سبب تو نہیں ہیں؟

فہمیدہ نے نعیمہ کی اور اپنی تمام سرگزشت بیان کی۔ نضوح یہ ماجرا سن کر دم بخود ہو گیا۔ آدھے گھنٹے کے قریب دونوں میاں بی بی چپ سٹائے میں بیٹھے رہ گئے۔

آخر فہمیدہ نے کہا: پھر اب کیا صلاح ہے؟

نضوح :- صلاح یہی ہے کہ جو ہونی ہو سو ہو، اب نرمی اور لینت نہیں کرنی چاہیے

معاذ اللہ، ایسا برا عقیدہ بھلا کوئی کہہ سکتا ہے کہ یہ کسی اسلام کے خاندان کی لڑکی ہے؟ معلوم ہوتا ہے کہ خدا اس کے نزدیک کوئی چیز ہی نہیں۔ مجھ کو تو اس کے ساتھ کھانا حرام ہے۔ بڑی

خیریت گزری کہ میں وہاں موجود نہ تھا۔ ورنہ میرے روبرو ایسا کلمہ اس کے منہ سے نکلا ہوتا، تو شاید میں تلوار کھینچ مارتا۔ ایسی اولاد کے ہونے سے نہ ہونا اچھا۔ بہتر ہوگا کہ ابھی پا لگی منگا، اس کو اس کی سسرال پہنچا دو۔

فہمیدہ :- بھلا کیسی باتیں کہتے ہو؟ بے طلب بے تقریب بیچ دیں، تو ایک تو پہلے

ہی اس نے اپنی عزت کو خاک میں ملا رکھا ہے، رہی سہی اور بھی غارت ہو۔ مجھ کو کیا خبر تھی،

ورنہ تمہاری عیادت کی تقریب سے عورت مرد سارا سدھیانہ آیا تھا اور اس کے لے جانے کے لیے بنتیں کرتے تھے۔

نضوح :- جو کنخت عورت خدا کی عزت و حرمت نہ رکھے، وہ دنیا میں ہر طرح

کی بے عزتی اور بے حرمتی کی سزا دار ہے۔ جب اس کو خدا کا پاس ادب نہیں، مجھ کو ہرگز ہرگز اس کا پاس محبت نہیں۔

فہمیدہ :- میں کہتی ہوں، شاید اب بھی یہ درست ہو جائے۔

نصوح :- توبہ تو بہ اس کے دل میں مطلق نور ایمان نہیں۔ وہ سرے سے خدا ہی کی

قائل نہیں۔ پھر کیا درستی کی امید!

فہمیدہ :- سسرال بھیج دینا تو ٹھیک نہیں۔

نصوح :- پھر مجھ سے کیا صلاح پوچھتی ہو، جو تمہارے جی میں آئے ہو کرو لیکن یہ ممکن

نہیں کہ اس کے یہ خیالات ہوں اور میں اس کو اپنے گھر میں رہنے دوں اور وہ رزق جو ہم کو خدائے تعالیٰ اپنی ہر بانی اور عنایت سے دیتا ہے، وہ شخص اس میں کیوں شریک ہو، جو خدا ہی کو نہیں مانتا۔

فہمیدہ :- لیکن خدا تعالیٰ اپنا رزق کسی سے دریغ نہیں رکھتا۔ بُرے بھلے سب

اس کے یہاں سے روزی پاتے ہیں

نصوح :- میں اس کے رزق کا انساں نہیں کرتا، لیکن میں اپنے رزق میں منکر

خدا کو شریک نہیں کرنا چاہتا۔

فہمیدہ :- ایسی سختی سے گھر میں کوئی کاہے کو رہے لگا!

نصوح :- میں اس گھر کی فکر میں ہوں، جہاں مجھ کو ہمیشہ رہنا ہے۔ دنیا کا گھر

چند روزہ گھر ہے۔ آن اجڑا تو، اور کل اجڑا تو۔ ایک نہ ایک دن اجڑیگا ضرور۔ کیا میرے

آباد کرنے سے آباد رہ سکتا ہے ؟

فہمیدہ :- ہاں۔ لیکن ایک مرے پیچھے اجڑنا، اور ایک جیتے جی اجڑنا، ان دونوں

میں بڑا فرق ہے۔

نصوح :- لیکن تم دل کی ایسی کچی تھیں، تو تم نے بامی کیوں بھری، اور تمہارا

یہ حال ہے، تو واقع میں خاندان کی اصلاح ہو نہیں سکتی۔

فہمیدہ: کیا اولاد کے واسطے جی نہیں کڑھتا؟ میں نے ان کو اسی دن کے لیے پاہ تھا کہ یہ بڑے ہو کر مجھ سے چھوٹے جائیں؟ بیشک مجھ سے تو اتنا صبر نہیں ہو سکتا۔ اتنا کہ کر فہمیدہ کا جی بھر آیا اور وہ رونے لگی۔

نصوح: میں نہیں کہتا کہ تمہارا جی نہیں کڑھتا اور نہ میں یہ کہتا ہوں کہ مجھ کو تمہاری برابر ہی ان کی محبت ہے۔ لیکن میں نے یہ بھی تو نہیں کہا کہ تم ان کو چھوڑ دو۔

فہمیدہ: کیوں، ابھی تم نے نعیمہ کو سسرال بھیج دینے کے لیے نہیں کہا؟

نصوح: کیا نعیمہ کبھی سسرال نہیں گئی؟ اور سسرال بھیج دینا اور چھوڑ دینا ایک ہی

بات ہے؟

فہمیدہ: لیکن ایک ہنسی خوشی جانا، جس طرح دنیا جہان کی بیٹیاں یکے سے جایا کرتی ہیں، اور ایک لڑکھڑا کر جانا اور لڑائی بھی ایسی لڑائی کہ عمر بھر ایسی نہیں ہوتی۔ مجھ کو یاد نہیں کہ میں نے نعیمہ کو کبھی ہاتھ بھی لگایا ہو۔ جواب اس سے زیادہ سخت سخت اس نے دیے ہرگز جب وہ جواب دیتی تھی میں ہنس دیا کرتی تھی۔ اس مرتبہ نہیں معلوم، میں کچھ ایسی آپے سے باہر ہو گئی کہ کتھیر کتھیر ملا۔ اتنا بھی مجھ کو خیال نہ رہا کہ یہ بیابانی ہوئی ہے، صاحب اولاد ہے۔

نصوح: اگر تم نے اس کو کتھیر نہ مارا ہوتا، تو میں تم سے پوچھتا کہ تم کیسی دیندار تھیں کہ ایک شخص نے جس کے دفع کرنے پر تم کو قدرت حاصل تھی، تمہارے منہ پر خدا کی شان میں بے ادبی کی، استخفاف و استہزاء کے ساتھ اس کا نام پاک لیا، اور مطلق تم کو برا نہ لگا۔

فہمیدہ: برا نہ لگتا تو میں مارتی، ہی کیوں!

نصوح: بیشک، تم نے مارا تو بہت بجا کیا۔ لیکن اب اس پر انہوں نے کیا اپنے

تیئیں ملزم بنانا ہے۔

فہمیدہ: لیکن یہ لڑکی جو ہاتھ سے جاتی ہے؟

نصوح :- یہ حالت تمہارے لیے ایک امتحان کی حالت ہے۔ ایمان اور اولاد دو چیزیں ہیں، اور سخت افسوس کی بات ہے کہ ان دونوں کا اکٹھا ہونا ممکن نہیں معلوم ہوتا۔ اس واسطے کہ ہماری اولاد دین کی عدو اور ایمان کی دشمن ہے۔ اگر اولاد کا منہ کریں، تو دین و ایمان ہاتھ سے جاتا ہے؛ اور اگر ایمان کا حفظ کریں، تو اولاد چھوٹی ہے۔ پس، تم کو اختیار ہے، دونوں میں سے جس کو چاہو، لو۔

فہمیدہ :- میں ایمان لوں گی، میں ایمان لوں گی جو عاقبت میں میرے کام آئے گا۔
نصوح :- جزاک اللہ، صد آفریں ہے تمہاری فہم پر۔ بیشک، ایمان بڑی چیز ہے فہمیدہ۔ رہی اولاد، کیا کروں، چھانی پر تھہر رکھوں گی۔ مجھ کو کیا خبر تھی کہ اس پیٹ کبخت کو یوں آگ لگیگی۔ اور اس ناشاد کو کھ میں ایسے کیڑے پڑینگے۔

فہمیدہ یہ کہہ کر بڑے درد و حسرت کے ساتھ روئی کہ اس کو دیکھ کر نصوح بھی بیقرار ہو گیا۔ ٹھوڑی دیر کے بعد نصوح بولا کہ دل کو مضبوط رکھو اور اللہ کو یاد کرو۔ جب تمہاری نیت بخیر ہے، تو سب انشاء اللہ بہتر ہی بہتر ہوگا۔ وہ بڑا قادر ہے۔ چاہے، تو دم کے دم میں ہماری ساری اولاد کو ولی کر دے۔ دعا کرو کہ اللہ ان کو نیک راہ دکھائے!

فہمیدہ :- رُواں رُواں دعا کر رہا ہے۔ اللہ قبول کرے اور اسی سے لوگی ہے۔
نصوح :- بھلا بیغمہ کو ٹھہری کے اندر کیا کر رہی تھی؟
فہمیدہ :- رو رہی تھی اور کیا کر رہی تھی میں چلتے ہوئے کتنی آئی تھی کہ کوڑکھوں کر اس کو پانی پلا دینا۔
نصوح :- اور کھانا؟

فہمیدہ :- کیا خوب! نہ ابھی رو دن، نہ چار دن ابھی سے کھانا۔
نصوح :- یہ تو بڑی خرابی کی بات ہے

فہمیدہ :- اور کیا، بڑا رونا تو کھانے ہی کا ہے۔ وہ مجھ سے چاہے ہینوں نہ بولتی، مگر کھانا کھا لیتی، تو کچھ اندیشے کی بات نہ تھی۔ ادھر اس کو تکلیف ہوگی، ادھر کچھ دودھ کو پھر کیگا۔
نصوح :- تم اپنا دودھ پلا دینا۔

فہمیدہ :- میں تو اس کو سو دفعہ پلاؤں، مگر انڈر رکھے سیانا بچہ ہے۔ ماں کی گود بچا پتا ہے کہتے ہیں کہ چالیس دن کا بچہ ماں کی پرچھائی میں دیکھنے لگتا ہے۔ اب تو سوتے کو ایک دفعہ میں پلا آئی ہوں، جاگتے میں پیے، تو میں جانوں کر پیا۔

نصوح :- کھانا کھانے کی تدبیر ضرور کرنی چاہیے۔ میں جا کر کہوں؟

فہمیدہ :- نہ، خدا کے لیے تم اتنا ہی مت۔

نصوح :- میں آہستگی سے سمجھا دوں گا۔

فہمیدہ :- مریوں کی آہستگی کا کچھ اعتبار نہیں، اور پھر تمہاری آہستگی کہ ابھی

باتوں ہی باتوں میں تم تلوار کھینچنے لگے تھے۔

نصوح :- میں تم سے وعدہ کرتا ہوں کہ انشاء اللہ کسی طرح کی سختی نہیں کروں گا۔

فہمیدہ :- پھر بھی کیا ہوا؟ تمہارا دخل دنیا مناسب نہیں۔ آخر ایک آدمی گھر میں ایسا

بھی ہونا چاہیے کہ چھوٹے بڑے سب اس کا لحاظ کریں۔ اور فرض کیا کہ تم گئے، اور رنج اس

کا تازہ ہے، اس نے نہ مانا، تو پھر بڑی دشواری پڑیگی۔ اور اس کو یہ شرم دانگیر ہوگی کہ دیکھو،

پپ تک بچہ کو سمجھا کر بار گئے اور میں نے کسی کا کہنا نہ مانا۔ اب جو من جاوے گی تو باپ جی میں کیا کہینگے۔

نصوح :- اچھا تو ایک تدبیر کرو، اس کی بہیلیوں میں سے کوئی سمجھا رہے،

اس کو بلا بھیجو۔ وہ سمجھا سمجھا کر راضی کر لیگی۔

فہمیدہ :- یہاں یہ ایک معقول تدبیر ہے۔ میں اپنی بھانجی صالحہ کو بلانی ہوں۔ دونوں

تعمربیں، اور دونوں کی ملی بھگت کبھی ہے۔

نصوح :- بس تمہارے انتخاب پر میرا صا د ہے۔ تمہاری بہن کے گھر نماز روزے

کا بھی خوب چرچا رہا کرتا ہے۔ جمعے کے جمعے وعظ ہوتا ہے۔ صالحہ کے خیالات ضرور دیندارانہ خیالات ہونگے۔

فہمیدہ :- اللہ اکبر! ان کے گھر کی دیناری ضرب المثل ہے۔ ہماری بہن، اللہ رکھے، اتنی بڑی نمازن ہیں کہ انھوں نے اپنے ہوش میں تو کسی وقت کی نماز قضا کی نہیں۔ اتنا تو بال بچوں کا بکھیرا ان کے ساتھ ہے، اور خدا کی مرضی، گھر میں سدا تنگی رہتی ہے سب کام کاج بیچاری کو اپنے ہی ہاتھوں سے کرنا پڑتا ہے، لیکن پنج وقتی نماز اور فی بشوق کی منزل، کیا امکان کہ قضا ہو۔

نصوح :- سبحان اللہ، وہی لوگ بڑے خوش قسمت ہیں، دنیا کے فقیر، دین کے امیر۔
فہمیدہ :- اور لطف یہ کہ ہر وقت ہشاش بشاش، کبھی عسرت کی شکایت، یا تنگدستی کا گلہ کرتے، ہم نے تو ان کو سنا نہیں، اور چھوٹے بڑے سب مستغنی اور سیر چشم۔ ہم کو اتنا تو خدا نے دے رکھا ہے، لیکن میں سچ کہتی ہوں، کہیں شادی بیاہ میں کسی بیوی کو اپنے سے بہتر زیور یا کپڑا پہنے دیکھتی ہوں، تو ضرور میرا جی بہت کڑھتا ہے۔ اور بچوں کا بھی یہی حال ہے؛ کوئی چیز کسی کے پاس زرا دیکھ پائیں جب تک ویسی ہی موجود نہ ہو جائے میری جان کھا جائیں۔ لیکن ہماری بہن کے دل میں کبھی ایسا خیال ہی نہیں آیا۔ اگر مجھ پر ان کو حسد ہوتا، تو موقع تھا؛ لیکن میرے اور میرے بچوں کے زیور اور کپڑے دیکھ کر باغ باغ ہو جاتی ہیں۔ اور ہر چیز پر کہے جاتی ہیں؛ ماشا اللہ، چشم بد دور، اللہ زیادہ دے، اللہ نصیب کرے! بچے ہیں کہ دنیا کی نعمت ان کے سامنے رکھ دو، آنکھ اٹھا کر بھی تو نہیں دیکھتے۔

نصوح :- سچ ہے الغنی غنی النفس۔ تو نگر بدل است نہ بمال۔ دنیا کے

۱۔ مالدار وہ ہے جو دل سے مالدار ہے؛ یعنی دل غنی ہے تو آدمی غنی ہے۔

۲۔ دولت مند دل بڑا ہونے سے ہے، نہ کہ مال زیادہ ہونے سے۔

مال و حشرت کی ان کی نظروں میں وقعت ہی نہیں، تو پھر حسد کیوں کریں۔

فہمیدہ :- اور مجھ سے اور میرے بچوں سے اس قدر محبت کرتی ہیں کہ ڈولی سے اترتی ہیں، تو اوپر تلے بلائیں بے چلی جاتی ہیں۔ بلکہ مجھ کو ان کے بچوں سے ذرا بھی انس نہیں **نصوح :-** ان کی یہ محبت و ہمدردی، خدا پرستی کی وجہ سے ہے۔ اور کچھ تمہاری تخصیص نہیں، سب کے ساتھ ان کی یہی کیفیت ہوگی۔

فہمیدہ :- بچوں کو ایسا سدھار رکھا ہے کہ کبھی آپس میں لڑتے ہی نہیں۔ ایک ہمارے بچے ہیں کہ ایک دم کو ایک کی ایک سے نہیں بنتی۔

نصوح :- یہ ان کی تعلیم و تلقین کا نتیجہ، اور ان کے اپنے عمدہ نمونے کا اثر ہے۔ مگر تم ان کو اکثر جہان بلا کر اپنے یہاں رکھا کرو کہ ہمارے گھر پر بھی ان کا پرتو پڑے۔

فہمیدہ :- ہماری بہن غیرت مند بہت ہیں۔ میں نے کئی بار ان سے کہا، تو یہی جواب دیا کہ میرے ساتھ بکھیرا بہت ہے۔ تمہاری سسرال والے، ہمیں معلوم، دل میں کیا سمجھیں، کیا کہیں؟ اس سے میرا آنا نہیں ہو سکتا۔ خدا کرے کہ تم بیٹے بیٹیوں کی شادی کرو، بیاہ کرو، تو دیکھو بے بلا لے پہنچتی ہوں یا نہیں۔

نصوح :- کوئی سامان ایسا نہیں ہو سکتا کہ ان کو فکرِ معاش سے فارغ البالی ہو۔ **فہمیدہ :-** وہ ہمارے بہنوئی صاحب کچھ اس کی پیروی ہی نہیں کرتے۔ ان کا یہ مقولہ ہے کہ جتنا ہم کو اب ملتا ہے بس دنیا میں زندگی بسر کرنے کے لیے کافی ہے۔

نصوح :- گھر میں تکلیف تو رہا کرتی ہوگی!

فہمیدہ :- تکلیف تو ہونی ہی چاہیے۔ بیس روپے چھیننے کی نوکری، اور ہمارے بہنوئی کی سی احتیاط۔ اللہ رکھے اتنا بڑا کنبہ! مگر جیسا میں نے تم سے کہا، جب سامان کو شکر گزاری ہی کرتے سنا۔ اور کچھ خدا نے برکت بھی ایسی دی ہے۔ کپڑا لٹا، گہنا پاتا،

سامان — ظاہر حیثیت کے موافق کچھ برا نہیں کسی کے قرضدار نہیں۔ نیوتا، یوہار کے ایسے گھرے
 کہ اگر کسی نے ان کے گھر ایک روپیہ دیا ہوگا، تو انھوں نے ضرور دو روپے ہو گئے۔ غرض کہنے
 اور برادری میں بھی کسی سے شرمندہ نہیں۔

نصوح :- بڑی ہی اچھی زندگی ہے۔

فہمیدہ :- اس میں شک نہیں، کیسی ہی مصیبت ہو، میں نے ان کو مضطر اور بیقرار
 نہیں دیکھا۔ ہر بات میں اللہ پر توکل، خدا پر بھروسہ۔

نصوح :- مجھ کو حیرت ہے کہ تم دونوں کی بہن اور عادتوں میں اتنا تفاوت؟

فہمیدہ :- ماں کے گھر تک تو میرا بھی یہی حال تھا۔ انھوں نے ہم دونوں کو یکساں

سکھایا۔ برابر پڑھایا۔ مگر بڑا مت ماننا، جب میں تمہارے پلے بندھی، تمہارے گھر میں آ کر
 جو دیکھا، تو دین کا کچھ تذکرہ دپایا۔ رفتہ رفتہ نماز وغیرہ کی سب عادتیں چھوٹ گئیں۔ ہماری ماں
 اللہ جنت نصیب کرے، بڑی ہی دیندار تھیں۔ جب دلہن کو رخصت کرتے ہیں، تو دستور ہے کہ
 بیٹی کی ماں، بیٹے کی ماں سے کہا کرتی ہے کہ میں تمہاری خدمت کو یہ لوٹتی دیتی ہوں ہماری
 ماں نے مجھ کو اب تک یا د ہے، رخصت کرتے وقت اما جان سے یہ کہا تھا کہ دیکھو بوا، میری
 لڑکی نے آج تک نماز قضا نہیں کی۔ اب میں اس کو تمہارے سپرد کرتی ہوں۔ اتنا خیال رکھنا
 کہ اس کی نماز قضا نہ ہو، ورنہ میں بری الذمہ ہوں۔ اس کا وبال اس پر ہوگا، یا تمہاری گردن
 پر۔ جب میں نئی نئی بیواہ کر آئی، تو شرم کے مارے اٹھتی میری نہ تھی، چلتی پھرتی میں نہ تھی۔
 تمام کہنے کی عورتیں ایک دم کو مجھ سے الگ نہ ہوتی تھیں کہ میں تنہائی پا کر دو رکعت نماز پڑھ لیتی،
 اور باوجودے کہ میری ماں نے چلتے چلتے اما جان سے کہہ دیا تھا، مگر انھوں نے کبھی کچھ خیال نہ
 کیا۔ بس اسی دن سے میری نماز جانی شروع ہوئی۔ دو چار دن تو دل کو افسوس رہا۔ ہوتے

ہوتے عادت چھوٹ گئی، اور ایسی شامت کی مار آئی کہ پھر مجھ کو نماز نہ پڑھنے کا رنج بھی نہیں ہوتا تھا۔ غرض دنیا کی چند روزہ شرم نے مجھ کو پختی بیدین بنا دیا۔ اور میری وہی کہاوت ہوئی کہ ”جس نے کی شرم، اس کے پھوٹے کرم“ لیکن چونکہ نماز کی خوبی پھین سے ذہن میں بیٹھ چکی تھی، اب بھی اتنا تھا کہ جس دن سردھویا، دو چار وقت کی نماز ضرور پڑھ لیا کرتی تھی۔ یا کوئی بال بچہ بیمار ہوا، تو نماز پڑھنے لگی۔ جب خدا نے اس تردد کو رفع کر دیا، پھر چھوڑ دی۔ اب البتہ میں نے مصمم عہد کر لیا ہے کہ بلا نماز پڑھو گی۔ خدا میرے قول کو پورا کرے۔

نصوح :- آمین ثم آمین۔

اس کے بعد فہیدہ نے نیچے اتر کر فوراً صالحہ کے واسطے ڈولی بھیجی اور لونڈیوں سے کہہ دیا کہ کہاں سواری لے کر آئیں، تو چپکے سے پہلے مجھے خبر کر دینا۔

فصل ششم

نصوح اور منجھلے بیٹے علیم کی گفتگو

نصوح نے نمازِ عصر سے فارغ ہو کر منجھلے بیٹے علیم کو بچھوایا کہ دیکھو مدرسے سے آئے یا نہیں؟ معلوم ہوا کہ ابھی آئے ہیں، اور کپڑے اتار رہے ہیں، تو کہلا بھیجا کہ اپنی ضرورتوں سے فارغ ہو کر ذرا کی ذرا میرے پاس ہو جائیں تھوڑی دیر میں علیم مدرسے کا لباس اتار کتا میں ٹھکانہ سے رکھ، باپ کی خدمت میں جا حاضر ہوا۔ دیکھتے ہی باپ نے کہا: "آؤ صاحب! آج کل تو، میں نے سنا ہے، تم کو بہت محنت کرنی پڑتی ہے یہ"

بیٹا :- امتحان ششماہی قریب ہے، اسی کے واسطے کچھ طیاری کر رہا ہوں۔ دن تھوڑے سے رہ گئے، اور کتابیں دیکھنے کو بہت باقی ہیں۔ ہر چند ارادہ کرتا ہوں کہ رات کو گھر پر کتاب دیکھا کروں۔ مگر نہیں بن پڑتا۔ لوگ جو بھائی جان کے پاس آکر بیٹھتے ہیں ایسی اودھم مچاتے ہیں کہ طبیعت اچاٹ ہوئی چلی جاتی ہے۔

باپ :- پھر تم کچھ اس کا انسداد نہیں کرتے؟

بیٹا :- اس کا انسداد میرے اختیار سے خارج ہے؛ اور راست راہیگان جاتی ہے۔ دن کو البتہ میں نے مکان کا رہنا ہی چھوڑ دیا۔ صبح ہوئی، اور اپنے کسی ہم جماعت کے یہاں چلا گیا۔

باپ :- اور بڑے امتحان کے واسطے بھی تم کچھ طیاری کر رہے ہو؟

بیٹا :- ابھی اس کے بہت دن پڑے ہیں۔ اس سے فارغ ہو کر دیکھا جائیگا۔

باپ :- کیا اس کا کوئی وقت مقرر ہے؟

بیٹا :- جناب! ہاں، بڑے دن کی تعطیل کے قریب ہوا کرتا ہے۔

باپ :- نہیں، نہیں! تم نے میری مراد کو نہیں سمجھا۔ میں حسابِ آخرت کو بڑا امتحان

کہتا ہوں۔ کیا وہ بڑا امتحان نہیں ہے؟

بیٹا :- کیوں نہیں! سچ پوچھئے، تو سب سے بڑا سخت امتحان وہی ہے۔

باپ :- تو میں جب تمہارے ان دنیوی چھوٹے چھوٹے امتحانوں کی خبر رکھتا ہوں، تو

کیا اس بڑے سخت امتحان کی نسبت میں نے تم سے پوچھا، تو کچھ بیجا کیا؟

بیٹا :- جناب! میں تو نہیں کہتا کہ آپ نے بیجا کیا۔ ایسا کہنا میرے نزدیک گستاخی

اور گناہ دونوں ہے۔

باپ :- اچھا، تو میں سننا چاہتا ہوں کہ تم اس بڑے سخت امتحان کے واسطے

کیا تیاری کر رہے ہو؟

بیٹا :- جناب! سچ تو یہ ہے کہ میں نے اس امتحان کے واسطے مطلق تیاری نہیں کی۔

باپ :- کیا یہ غفلت نہیں ہے؟

بیٹا :- جناب! غفلت بھی پرلے درجے کی غفلت ہے۔

باپ :- لیکن جب تم ایسے دانشمند ہو کہ دنیا کے چھوٹے چھوٹے امتحانوں کے لیے،

ہمینوں اور برسوں پہلے سے تیاری کرتے ہو، تو اس سخت امتحان سے غافل رہنا بڑے تعجب کی

بات ہے!

بیٹا :- شامتِ نفس۔

باپ :- لیکن تمہاری غفلت کا کچھ اور بھی سبب ضرور ہوگا۔

بیٹا :- سبب یہی ہے، میری سہل انگاری۔

باپ :- تم جواب دیتے ہو، لیکن صرف لفظوں کو پھیر پھار کر۔ جس تم سے غفلت کا سبب پوچھتا ہوں اور تم نے کہا کہ سہل انگاری۔ اور سہل انگاری اور غفلت ایک چیز ہے۔ تو گویا تم نے غفلت کو غفلت کا سبب کہا۔

بیٹا :- شاید گھر میں دینداری کا چرچا نہ ہونے سے میری غفلت کو ترقی ہوئی ہو!
 باپ :- بیشک یہی سبب ہے تمہاری غفلت کا۔ اور میں نے تم سے کھود کھود کر اسی لیے دریافت کیا کہ جہاں تک تمہاری غفلت میری بے پروائی کی وجہ سے ہے، اس کا الزام مجھ پر ہے۔ اور ضرور ہے کہ میں تمہارے روبرو اس کا اقرار کروں اور تم چھوٹے ہو کر مجھ کو ملامت کرو۔

بیٹا :- نہیں، جناب! قصور میرا ہے۔ مجھ کو خدا نے اتنی موٹی بات کے سمجھنے کی عقل دی تھی کہ مجھ کو ایک نہ ایک دن مرنا ہے، اور میرے پیدا کرنے سے صرف یہی غرض نہیں ہونی چاہیے کہ میں جانوروں کی طرح کھانے اور پانی سے اپنا پیٹ بھر کر سو رہا کروں۔

باپ :- تمہاری باتوں سے ظاہر ہوتا ہے کہ تمہاری دینی معلومات بھی کم درجے کی نہیں ہے؛ لیکن نہ تو دین کے مسائل میں نے تم کو خود سکھائے نہ ان کے سیکھنے کی کبھی تاکید کی۔ مدرسے میں تاریخ و جغرافیہ و ہنر و ریاضی کے سولے کوئی دوسری چیز پڑھاتے نہیں پھر دینی معلومات حاصل کی تو کہاں سے کی؟

بیٹا :- اس میں شک نہیں کہ میں نے چھوٹی سی عمر میں قرآن پڑھا تھا، لیکن وہ دوسرے ملک کی زبان ہے۔ طوطے کی طرح اول سے آخر تک پڑھ گیا۔ مطلق سمجھ میں نہیں آیا کہ اس میں کیا لکھا ہے اور کیا اس کا مطلب ہے۔ پھر مکتب میں گیا، تو وہاں بھی کوئی دین کی کتاب پڑھنے کا اتفاق نہ ہوا، قصے کہانی، ان میں بھی اکثر بری بری باتیں۔ یہاں تک کہ جن دنوں میں بہار دانش پڑھنا تھا، ایک پادری صاحب چاندنی چوک میں سر بازار وعظا کہا کرتے تھے مکتب سے آتے

ہوئے، لوگوں کی بھینٹ دیکھ کر میں بھی کھڑا ہو جاتا تھا۔ پادری صاحب کے ساتھ کتابوں کا بھی ایک بڑا بھاری ذخیرہ رہتا تھا۔ اور اکثر لوگوں کو اس میں سے کتابیں دیا کرتے تھے۔ ہمارے مکتب کے کئی لڑکے بھی کتابیں لائے تھے۔ انھوں نے کتاب کی جلد تو اکھاڑ لی، اور ورقوں کو یا تو بھاڑ کر پھینک دیا، یا پٹھے بنائے۔ کتابوں کی عمدہ عمدہ جلدیں دیکھ کر مجھ کو بھی لالچ آیا۔ اور میں نے کہا چلو، ہم بھی پادری صاحب سے کتاب مانگیں۔ مکتب سے اٹھ، میں میرا پادری صاحب کے پاس چلا گیا۔ بہت سے لوگ ان کو گھیرے ہوئے تھے۔ ان میں ہمارے مکتب کے دو چار لڑکے تھے۔ لوگ ان کے ساتھ کچھ مذہبی بحث کر رہے تھے۔ اس کو میں نے خوب نہیں سمجھا مگر ایک بات تھی کہ اکیلے پادری صاحب ایک طرف تھے، اور ہندو مسلمان میکڑوں آدمی ایک طرف۔ لوگ ان کو بہت سخت سخت باتیں بھی کہتے تھے؛ دکوئی دوسرا ہوتا، تو ضرور لڑ پڑتا۔ مگر پادری صاحب کی پیشانی پر چین بھی تو نہیں آئی تھی۔ سخت بات سن کر الٹے مسکرا دیتے تھے۔ لڑکے ایک شیطان ہوتے ہیں۔ تھوڑی دیر تک تو کھڑے سے رہے، چلنے لگے تو ان میں سے ایک نے کہا: "تو تو ہے بے، لو تو ہے۔" اس کی یہ بات سب لوگوں کو ناگوار ہوئی، اور دو چار آدمیوں نے مارنے کو تھپڑ بھی اٹھائے۔ پادری صاحب نے روکا اور منع کیا کہ خبردار اس سے کچھ مت بولو۔ لو تو موتی کو بھی کہتے ہیں۔ شاید اس نے یہ سمجھ کر کہا ہو، تو اس کو انعام دینا چاہیے۔ پادری صاحب کی اس بات نے مجھ پر کیا، شاید سب لوگوں کے دل پر، بڑا ہی اثر کیا۔ اور جب شام ہوئی، لوگ رخصت ہوئے، تو کئی آدمی آپس میں کہتے جاتے تھے کہ بھائی! اس شخص کا عقیدہ، چاہے کیسا ہی ہو، لیکن ظلم اور بربراری یہ صفت اس میں اولیا اللہ کی سی ہے۔ غرض پادری صاحب تو وعظ میں صرف تھے اور میں اپنی تاک میں تھا کہ ذرا بھیڑ کم ہو، یا پادری صاحب کا سلسلہ سخن منقطع ہو، تو کتاب مانگوں۔ لیکن نہیں معلوم، پادری صاحب کو میرے قیافے سے، کس طرح معلوم ہو گیا کہ میں ان سے کچھ کہنا چاہتا ہوں۔ آپ ہی پوچھا کہ صاحبزادے! تم کچھ مجھ سے کہو گے۔ میں نے کہا: "آپ سب لوگوں کو کتابیں دیتے ہیں، ایک کتاب مجھ کو بھی دیجیے۔"

پادری صاحب :- بہت خوب ، اس الماری میں سے تم ایک کتاب پسند کر لو۔
میں نے سنہری جلد کی ایک بڑی موٹی سی کتاب چھانٹی ، تو پادری صاحب نے کہا کہ ”مجھ
کو اس کے دینے میں کچھ عذر نہیں ، لیکن تم اس کو پڑھ بھی سکو گے ؟ کونسی کتاب تم پڑھتے ہو؟“
میں :- ”بہار دانش“

پادری صاحب :- بھلا ، تمہارا آج کا سبق میں بھی سنوں۔

میں نے جُزوران میں سے کتاب نکال ، پڑھنا شروع کیا۔ اس دن کا سبق کبخت ایسا فحش
اور یہودہ تھا کہ لوگوں کے جمع میں مجھ کو اس کا پڑھنا دشوار تھا۔ بمشکل کوئی دو تین سطریں میں نے
پڑھی ہوئی کہ پادری صاحب نے فرمایا : ”بیشک تم نے جو کتاب پسند کی ہے ، اس کو خوب پڑھ سکو گے اور
وہ کتاب میں تم کو خوشی سے دیتا ہوں۔ لیکن میں افسوس کرتا ہوں کہ کیوں میں نے تم کو ایسی کتاب
پڑھنے کو کہا ، جس کے پڑھنے سے تم ، اور سننے سے میں اور یہ سب صاحب ، جو کھڑے ہوئے ہیں۔
خدا کے گنہگار ہوئے۔ خدا ہم سب کی خطا معاف کرے ! اور تم چاہے پیری دوسری بات مانو یا نہ
مانو ، لیکن اس کتاب کو تم ضرور چھوڑ دو کہ اس کا مطلب تمہارے مذہب کے بھی بالکل خلاف
ہے۔ میں تم سے سچ کہتا ہوں کہ ایسے پڑھنے سے نہ پڑھنا ، تمہارے حق میں بہت بہتر ہے۔ یہ کتاب
جو تم پڑھتے ہو ، تم کو گناہ اور برائی سکھاتی اور بد اخلاقی اور بی حیائی کی خراب راہ دکھاتی ہے۔
باوجودے کہ لوگ پادری صاحب کی ہر بات کو کاٹتے تھے ، مگر اس کو سب نے
تسلیم کیا۔ پادری صاحب سے جو کتاب میں مانگ کر لایا تھا ، اس کا نام تو مجھ کو معلوم نہیں ، مگر
سلیس اردو میں کسی خدا پرست اور پارسا آدمی کے حالات تھے۔ اگرچہ فی الواقع میں اس کتاب
کو چلدی کے لالچ سے لایا تھا ، لیکن میں نے کہا۔ لاؤ رکھوں تو اس میں لکھا کیا ہے۔ چنانچہ
میں نے اس کو دیکھنا شروع کیا۔ جوں جوں میں اس کو پڑھتا جاتا تھا ، میرا دل اس میں لگتا
تھا ، اور اس کی باتیں مجھ کو بکلی معلوم ہوتی جاتی تھیں۔ اس کتاب کے پڑھنے سے مجھ کو معلوم ہوا
کہ میرا طرز زندگی جانوروں سے بھی بدتر ہے۔ اور میں روئے زمین پر بدترین مخلوقات ہوں۔

اکثر اوقات مجھ کو اپنی حالت پر رونا آتا تھا۔ اور گھر والوں کا دتیرہ دیکھ دیکھ کر مجھ کو ایک وحشت ہوتی تھی۔ یا تو میری یہ کیفیت تھی کہ مصیبت مند لوگوں کو دیکھ کر ہنسا کرتا تھا، یا اس کتاب کی برکت سے دوسروں کی تکلیف کو میں اپنی تکلیف سمجھنے لگا۔ مکتب اور بہار دانش دونوں کو میں نے اسی دن سلام کیا تھا، جس روز کہ پادری صاحب نے مجھ کو نصیحت کی۔

گھر میں اکیلا پڑا ہوا، دن بھر اسی کتاب کو دیکھا کرتا۔ مکتب کے لڑکے چند بار مجھ کو بلائے آئے، مگر میں نہ گیا۔ آخر خود میاں جی صاحب تشریف لاتے اور میں نے جی کو مضبوط کر کے ان سے صاف کہہ دیا کہ مجھ کو پڑھنا منظور نہیں۔ آپ ان دنوں کھن میں تشریف رکھتے تھے۔ ایک روز نصیبوں کی شامت، میں نہیں معلوم کہاں چلا گیا۔ میری غیبت میں وہ کتاب کہیں بھائی جان کی نظر پڑ گئی۔ اور شب برات کے کوئی چار پانچ دن باقی تھے، بھائی جان کو پٹاخوں کے واسطے روئی درکار تھی، بے تامل کتاب کو چیر بھاڑ برابر کر دیا۔

میں نے آکر دیکھا۔ بہتر اسر پٹکا، کیا ہوتا تھا! دوڑا ہوا چوک گیا کہ پادری صاحب ہوں تو دوسرا نسخہ لاؤں۔ مگر معلوم ہوا کہ صاحب اگر چلے گئے ہیں۔ کفِ افسوس مل کر رہ گیا۔ بھائی صاحب کے دوستوں سے شکایت کی، تو انھوں نے کہا: "میاں! شکر کرو کہ وہ کتاب پھٹ گئی، نہیں تو تم کریشان ہی ہو گئے ہوتے۔" یہ جواب سن کر تو مجھ کو ایک نئی حیرت پیدا ہوئی کہ اگر کریشان ایسے ہی لوگ ہوتے ہیں، جن کا حال میں نے اس کتاب میں پڑھا، تو ان کو برا سمجھنا کیا معنی! خیر، چندے یہ خیالات رہے۔ اس کے بعد تو میں مدرسے میں داخل ہوا، اور دوسری طرف متوجہ ہو گیا۔ اگر آپ کے نزدیک میرے خیالات دین مذہب سے کچھ علافہ رکھتے ہیں، تو یہ صرف اس کتاب کا اثر ہے، ورنہ دین کا کوئی رسالہ بھی مجھ کو دیکھنے کا اتفاق نہیں ہوا۔

پاپ :- اہل اسلام اور عیسائیوں کے معتقدات میں کچھ اختلاف ہے مگر پھر بھی جس قدر کہ عیسائیوں کا مذہب، اسلام سے ملتا ہوا ہے، اتنا کوئی دوسرا مذہب نہیں ملتا۔ قرآن میں کئی جگہ عیسائیوں اور ان کے بزرگان دین، قیسوں اور راہبوں کی تعریف آئی ہے۔ عیسائیوں کی ذمہ دلی

اور خاکساری کی مدح ہے۔ اُن کی انجیل کلامِ الہی ہے۔ عیسائیوں کے ساتھ مواکلت درست، مناکحت روا۔ غرض اس قدر مغایرت کہ اہل اسلام عیسائیوں کے ساتھ برتتے ہیں، ایک امر نامشروع ہے؛ اور میں نہیں سمجھتا کہ ہمارے مذہب کی عمدہ کتابیں تمہارے دل پر پادری صاحب کی کتاب سے بہتر اثر کرتیں۔ خصوصاً جو ضرورت کہ مجھ کو درپیش ہے، مجھ کو یقین ہے کہ تمہارا اس کتاب کو دیکھ لینا، اس میں بہت کام آئیگا۔ ہمدردی کی جیسی کچھ تاکید ہے، تم نے اس کتاب میں دیکھا ہوگا۔

بیٹا :- اگر وہ مذہبی کتاب تھی، تو میں جانتا ہوں کہ خاکساری و ہمدردی شرطِ عیسائیت ہے۔

باپ :- شرطِ عیسائیت، بلکہ شرطِ انسانیت ہے:

دردِ دل کے واسطے پیدا کیا انسان کو

ورنہ طاعت کے لیے کچھ کم نہ تھے کز و بیاں

لیکن میں تم سے سنا چاہتا ہوں کہ تم اس فرض کی تعمیل کہاں تک کرتے ہو۔

بیٹا :- جناب! شاید اگر میں اس کو ہمدردی کہ سکوں، تو مدرسے کا جو لڑکا مجھ سے

کچھ پوچھنا یا پڑھنا چاہتا ہے، میں اس میں مطلق دریغ نہیں کرتا، گو میرا ذاتی خرچ بھی

ہوتا ہو۔ امتحانِ سالانہ میں مجھ کو نقد روپے ملے تھے، میں نے ایک پیسہ اپنے اوپر خرچ نہیں

کیا۔ محلے میں چند آدمی رہتے ہیں، جن کو میں محتاج سمجھتا ہوں۔ وقتاً فوقتاً اُن کو اُس میں

سے دیتا رہا، بلکہ ایک مرتبہ میں ایک دقت میں بھی مبتلا ہو گیا تھا۔

باپ :- وہ کیا؟

بیٹا :- ایک مرتبہ عید کو ایک بڑی بھاری ٹوپی مجھ کو اما جان نے بنا دی تھی۔ وہ ہی

ٹوپی اوڑھے ہوئے ہیں خالہ جان کے یہاں جاتا تھا۔ میاں مسکین کے کوچے میں پہنچا، تو

بہت سے چراسی پیادے ایک گھر کو گھیرے ہوئے تھے اور بہت سے تماشائی بھی وہاں جمع

تھے۔ یہ دیکھ کر میں بھی لوگوں میں جاگھسا، تو معلوم کیا کہ ایک نہایت غریب بوڑھی عورت ہے، اور چھوٹے چھوٹے کئی بچے ہیں۔ سرکاری پیادے اس کے میاں کو پکڑے لیے جاتے ہیں، اس واسطے کہ اس نے کسی بنیے کے یہاں سے ادھار کھایا تھا اور بنیے نے اس پر ڈگری جاری کرائی تھی وہ مرد مانتا تھا کہ قرضہ واجب ہے، مگر کہتا تھا کہ میں کیا کروں، اس وقت بالکل تہی دست ہوں۔ ہر چند اس بیچارے نے بنیے کی اور سرکاری پیادوں کی بہتیری ہی خوشامد کی، مگر نہ بنیا مانتا تھا، نہ ہی پیادے باز آتے تھے، اور پکڑے لیے جاتے تھے، لوگ جو وہاں کھڑے تھے، انہوں نے بھی کہا: "لالہ جہاں تم نے اتنے دنوں صبر کیا، دس پانچ روز اور صبر کر جاؤ۔" تو بنیا بولا: "اچھی کہی میاں جی! اچھی کہی! برسوں کا ناناواں (لہنا) اور روج (روز) کی ٹال مٹول بھگون جانے، ابھی تو کھان صاحب (خان صاحب) کی اجت (عزت) اتروائے لیتا ہوں؟ وہ شخص جس پر ڈگری جاری تھی، غریب تو تھا، لیکن غیر تمند بھی تھا۔ بنیے نے جو عزت اتروانے کا نام لیا، سرخ ہو گیا اور گھر میں گھس، تلوار میان سے نکال، چاہتا تھا کہ بنیے کا سر الگ کر دے کہ اس کی بیوی اس کے پیروں میں لپٹ گئی اور رو کر کہنے لگی: "خدا کے لیے کیا غضب کرتے ہو؟ یہی تمہارا غصہ ہے، تو پہلے مجھ پر اور بچوں پر ہاتھ صاف کرو کیونکہ تمہارے بعد ہمارا تو کہیں بھی ٹھکانا نہیں۔" ماں کو روتا دیکھ، بچے اس طرح ڈاڑھ مار کر روئے کہ میرا دل ہل گیا، اور روڑ کر سب کے سب باپ کو لپٹ گئے۔ ان کی یہ حالت دیکھ کر خان صاحب بھی ٹھنڈے ہوئے اور تلوار کو میان کر کھونٹی سے لٹکا دیا۔ اور بی بی سے کہا: "اچھا تو نیک بخت! پھر مجھ کو اس بے عزتی سے بچنے کی کوئی تدبیر بتا۔" بی بی نے کہا: "بلا سے جو چیز گھر میں ہے، اس کو دے کر اپنا پنڈ چھڑاؤ۔ تم کسی طرح رہ جاؤ، تو پھر جیسی ہوگی، دیکھی جائیگی۔ تو، چکی، پانی پیسنے کا کٹورا، نہیں معلوم کن وقتوں کی، ہلکی ہلکی بے قلعی دو پتیلیاں، بس یہی اس گھر کی کل کائنات تھی۔ چاندی کی دو چوڑیاں، لیکن ایسی پتی جیسے تار، اس نیک بخت عورت کے ہاتھوں میں تھیں۔ یہ سب سامان خان صاحب نے باہر لا کر اس بنیے کے رو رو رکھ دیا۔"

اول تو بنیا اُن چیزوں کو ہاتھ ہی نہیں لگاتا تھا۔ لوگوں نے بہت کچھ کہا سنا۔ یہاں تک کہ ان سرکاری
 پیادوں کو بھی رحم آیا؛ انھوں نے بھی بنے کو سمجھایا۔ بارے، خدا خدا کر کے، وہ اس بات پر رضامند
 ہوا کہ پانچ روپیہ اصل اور دو روپیہ سود ساتوں کے ساتوں دے دیں، تو فارغ خطی لکھ دے۔
 لیکن خان صاحب کا کل اثاثہ چار ساڑھے چار سے زیادہ کا نہ تھا۔ تب پھر گھر میں گئے۔
 اور بی بی سے کہا کہ ڈھائی روپے کی کسر رہ گئی ہے۔ تو بی بی نے کہا: اب تو کوئی چیز بھی میرے
 پاس نہیں۔ ہاں، لڑکی کے کانوں میں چاندی کی بالیاں ہیں۔ دیکھو، جو ان کو ملا کر پوری پڑے۔
 وہ لڑکی کوئی چھ برس کی تھی، بس بعینہ جتنی ہماری حمیدہ۔ ماں جو لگی اس کی بالیاں اتارنے،
 تو وہ لڑکی اس حسرت کے ساتھ روئی کہ مجھ سے ضبط نہ ہو سکا اور میں نے دل میں کہا کہ الہی!
 اس وقت مجھ سے کچھ بھی اس کی مدد نہیں ہو سکتی! فوراً دل میں آیا کہ ایک روپیہ اور کوئی دو
 آنے کے پیسے تو نقد میرے پاس ہیں۔ دیکھوں، ٹوپی بک جائے تو شاید خان صاحب کا سارا
 قرضہ چمک جائے۔ بازار تو قریب تھا ہی، فوراً میں گلی کے باہر نکل آیا۔ رومال تو سر سے لپیٹ
 لیا اور ٹوپی ہاتھ میں لے، ایک گونے والے کو دکھائی۔ اس نے چھ کی آٹکی۔ میں نے بھی
 چھوٹے ہی کہا: لا، بلا سے چھ ہی دے، غرض چھ وہ اور ایک میرے پاس نقد تھا ہی، ساتوں
 روپے لے، میں نے چپکے سے اس کے ہاتھ پر رکھ دیے۔ تب تک پیادے خان صاحب کو
 گرفتار کر کے لے جا چکے تھے اور گھر میں رونا پینا مچ رہا تھا۔ دفعۃً پورے سات روپے
 ہاتھ میں دیکھ، اس عورت پر ایک شادی مرگ کی سی کیفیت طاری ہو گئی، اور اس خوشی میں اس
 نے کچھ نہیں سوچا کہ یہ روپیہ کیسا ہے اور کس نے دیا ہے؛ فوراً اپنے ہمسایے کو روپیہ دے
 کر دوڑا یا، اور خود بچوں سمیت دروازے میں اکھڑی ہوئی۔ بات کی بات میں خان صاحب چھوٹ
 آئے، تو بچوں کو کیسی خوشی کہ کودیں اور اچھلیں کبھی باپ کے کندھے پر اور کبھی ماں کی گود
 میں اور کبھی ایک پر ایک۔

اب اس عورت کو میرا خیال آیا، اور بچوں سے بولی کہ "کبھی تو کیا اودھم مچاتے ہو، اور

میری طرف اشارہ کر کے کہا، دُعا دو، اس اللہ کے بندے کی جان و مال کو، جس نے آج باپ کی اور تم سب کی جانیں رکھ لیں؛ نہیں ٹکڑا بھی مانگا نہ ملتا۔ کوئی چچا یا ماموں بیٹھا تھا کہ اس کو تمہارا درد ہوتا اور اس مصیبت کے وقت تمہاری دستگیری کرتا۔ صرف ایک باپ کے دم کا سہارا کہ اللہ رکھے، اس کے ہاتھ پانوں چلتے ہیں، تو محنت سے، مزدوری سے، خدا کا شکر ہے، روکھی سوکھی روز کے روز دو وقت نہیں، تو ایک ہی وقت ملے تو جاتی ہے۔ ہمارے حق میں تو یہ لڑکا کیا ہے رحمت کافرشتہ ہے۔ نہ جان نہ پہچان، نہ رشتہ نہ ناتا، اور اس اللہ کے بندے نے بھر مٹھی روپے دے کر آج ہم سب کو نئے سرے زندہ کیا، وہ بچے جس شکر گزاری کی نظر سے مجھ کو دیکھتے تھے، اس کی مسرت اب تک میں اپنے دل میں پاتا ہوں۔ روپیہ خرچ کرنے کے بعد مجھ کو عمر بھر ایسی خوشی نہیں ہوئی، جیسی کہ اس دن تھی۔

مگر دونوں میاں بی بی کے ذہن میں اس وقت تک یہ بات نہیں آئی تھی کہ میں نے روپیہ ان کو دے دیا۔ وہ سمجھے تھے کہ قرض کے طور پر دیا ہے۔ وہ عورت مجھ کو اپنے گھر میں لے گئی۔ اور ٹوٹی سی ایک چوکی پڑی تھی۔ میں ہر چند منع کرتا رہا، جلدی سے اس کو اپنے ڈوپٹے سے جھاڑ، مجھ کو پیٹھنے کا اشارہ کیا، اور میاں سے بولی، "نوج، کوئی تم جیسا نہ بخر ہو۔ کھڑے کیا ہو جاؤ ایک گھوڑی بازار سے میاں کے لیے لگواؤ۔"

میں :- نہیں، میں پان نہیں کھاتا۔ تکلیف مت کرو۔

عورت :- بیٹا! تمہاری خدمت میں اور ہم کو تکلیف! جی چاہتا ہے کہ آنکھیں تمہارے تلووں میں پچھا دوں۔ قربان اس پیاری پیاری صورت کے، بتاؤ اس بھولی بھولی شکل کے۔ بیٹا! تم یہ بتاؤ کہ تم ہو کون؟

میں :- میری خالہ صابر بخش کی سرے میں رہتی ہیں۔

عورت :- پھر بیٹا یہ اپنا روپیہ تم ہم سے کب لو گے؟ ہم اپنا اور بچوں کا پیٹ کا ٹینگے اور تمہارا قرضہ سب سے پہلے ادا کریں گے۔ مگر کام ان دنوں مندا ہے۔ دینگے تو ہم جس

طرح بن پڑیگا، دوہی جینے میں۔ مگر جہاں تم نے اتنی ہربانی کی ہے، لہذا اتنا سلوک اور کرو کہ
دو روپہ مہینا لے لیا کرو۔

میں :- آپ روپے کے ادا کرنے کی فکر نہ کیجیے۔ میں نے لینے کی نیت سے نہیں لیا۔
یہ سن کر تمام خاندان کا خاندان اتنا خوش ہوا کہ میں بیان نہیں کر سکتا۔ اور میں ان
میں اس وقت کے ساتھ بیٹھا ہوا تھا، جیسے خوش دل اور شکر گزار رعایا میں کوئی بادشاہ
یا حلقہ مریدان اور تندر میں کوئی پیر و مرشد، اس عورت کے منہ سے مارے خوشی اور شکر گزاری کے
بات نہیں نکلتی تھی۔ بار بار میری بلائیں لیتی تھی، اور میرے ہاتھوں کو چومتی اور آنکھوں سے لگاتی تھی، وہی
کی بلاؤں میں۔ رمال سر سے کھسک گیا، تو اس نے دیکھا کہ میرے سر پر ٹوپی نہیں، پوچھا، تو مجھ کو
کہنا پڑا کہ وہی ٹوپی پتہ کر میں نے روپیہ دیا۔ پھر تو اس کا یہ حال تھا کہ کبھی جاتی تھی۔ سات
روپے کی بھی کچھ حقیقت تھی، مگر اس نے مجھ کو سیکڑوں ہزار روپہی دعائیں دی ہوئی۔ اس نے
جو اتنی احسانمندی ظاہر کی، تو میں الٹا اسی کا ممنون ہوا۔ جس قدر خوشامد کرتی تھی، میں شرمندہ ہوتا
تھا، اور جتنا وہ عاجزی سے پیش آتی تھی میں زمین میں گرا جاتا تھا۔

غرض وہاں سے رخصت ہوا، تو ٹوپی نہ ہونے کی وجہ سے سیدھا گھر لوٹ آیا۔ عین
گلی میں بھائی جان سے ملاقات ہوئی۔ انھوں نے میری ہیئت کدائی دیکھ کر تعجب کیا اور پوچھا کہ
آئیں، کیا ٹوپی کے برے چنے لکھائے؟ میں نے کچھ جواب نہیں دیا، اس واسطے کہ مجھ کو اس
بات کا ظاہر کرنا منظور نہ تھا۔ شام کو بھائی جان سے اور اٹا جان سے تکرار ہوئی۔ بھائی جان
کچھ روپے مانگتے تھے اور اٹا جان کہتی تھیں: بیٹا! ان فضول خرچیوں سے گھر کے دن چلیگا؟
لو، پرسوں میں نے تم کو چار روپے دیے، تم نے چاروں کے چاروں برابر کیے۔ ناخن بھر چیز تم
گھر میں لائے ہو، تو بتا دو! اتنا چٹور پن، ایسا اسراف؟ بھائی جان نے کہا: میں چٹورا نہیں ہوں۔
چٹورے تمہارے منہ کے صاحبزادے ہیں، جن کو تم بڑا مولوی سمجھتی ہو کہ سر کی ٹوپی تک بیچ کر کھا گئے۔
اتا جان نے مجھ کو بلا کر پوچھا۔ میں نے کہا: اگر بیچ کر کھا جانا ثابت ہو جائے، تو جو چور کی

سزا وہ میری سزا۔

اما جان :- پھر کیا کہیں کھودی؟

میں :- کھوئی بھی نہیں۔

اما جان :- بھائی! تو تو عجب تماشے کا لڑکا ہے، بیچی نہیں، کھوئی نہیں، پھر ٹوپی گئی، تو کہاں گئی؟

میں :- اگر آپ کو میری بات کا اعتبار ہے تو بس سمجھ لیجئے کہ میں نے وہ کہیں اس کو بیجا طور پر صرف نہیں کیا۔

اما جان :- اگر وہی تمہارے لچھن ہیں، تو تم نے پڑھ لکھ کر ڈبو یا۔

میں اس وقت عجب مشکل میں مبتلا تھا۔ ظاہر کرنے کو جی نہیں چاہتا تھا، اور بے ظاہر کیے بن نہیں پڑتی تھی۔

گویم مشکل و گرنہ گویم مشکل

مگر مجھ کو یقین تھا کہ جب میرا معاملہ پاک صاف ہے، تو گو بالفعل بھائی جان کے کہنے، اور میرے چپ رہنے سے اما جان کو ایک بدگمانی سی ہو گئی ہے۔ لیکن کبھی نہ کبھی ضرور ان کے دل سے خدشہ دغ ہو ہی جائیگا، اور کچھ نہ ہوگا تو میرے اگلے پچھلے فنلوں کو دیکھ کر اتنا تو جی میں سمجھ لیگی کہ بیٹا بدراہ نہیں ہے، نہیں معلوم ٹوپی کا کیا بھید ہے۔ سو خدا کی قدرت، ایک ہفتہ بھی نہیں گزرا تھا کہ صالح بیمار پڑی، تو اما جان اس کی عیادت کو گئیں۔ میں ان کے ساتھ تھا۔ ابھی اما جان سواری سے نہیں اتری تھیں کہ ادھر سے وی خان صاحب چلے آ رہے تھے۔ مجھ کو دیکھ کر دور ہی سے دعائیں دینے لگے، اور اپنے تپاک اور دلسوزی کے ساتھ میری خیر و عافیت پوچھی کہ جیسے کوئی اپنا بزرگ اور اپنا عزیز دریافت حال کرتا ہے۔ خیر میں نے مناسب حالت جواب دیا اما جان آخر یہ سب باتیں پر رے کے اندر بیٹھی سن رہی تھیں۔ اترتے کے ساتھ ہی مجھ سے پوچھا: علیم یہ کون شخص تھا، جو تم سے باتیں کرتا تھا؟

میں :- یہ ایک خان صاحب ہیں، اور میاں سکین کے کوچے میں رہتے ہیں۔ بس، میں اسی قدر جانتا ہوں۔

اما جان :- لیکن باتیں تو تم سے ایسے گرویدہ ہو ہو کر تے تھے کہ گویا برسوں کی جان پہچان ہے!

میں :- نہیں، شاید ان کو میرا نام بھی نہیں معلوم۔
اما جان :- پھر تمہارے ساتھ اتنے خلوص سے کیوں پیش آئے؟
میں :- بعض لوگوں کا دستور ہوتا ہے کہ ذرا سے تعارف میں بھی بڑے تپاک کے ساتھ پیش آیا کرتے ہیں۔

اگرچہ میرے جواب سے اما جان کی تشفی نہیں ہوئی، مگر ان کو اندر جانے کی جلدی تھی پہلی گئیں۔ خان صاحب نے کہیں اپنے گھر میرا تذکرہ کیا۔ میں تو گھر چلا آیا، مگر غالب ہے کہ ان کی بیوی اما جان کے پاس گئیں اور میرے اس ٹوپی نیچنے اور روپیہ دینے کا تمام ماجرا بیان کیا۔ پھر جو اما جان آئیں تو مجھ سے کہنے لگیں: "علیم! ہم نے تمہاری چوری آخر پکڑی، پر پکڑی" میں نے حیران ہو کر لوچھا کہ "میری چوری؟"

اما جان :- جی ہاں، چوری۔

میں :- کھلا میں کبھی سنوں۔

اما جان :- کیوں، تم پہلے ٹوپی کا حال بتاؤ، تب مجھ سے اپنی چوری کی حقیقت سنو۔ اتنا کہنے سے میں سمجھ گیا اور سنس کر چپ ہو رہا۔

باپ :- بیشک جتنی باتیں تم نے بیان کیں داخل ہمدردی ہیں۔ خصوصاً یہ خان صاحب کا قصہ ہمدردی کی ایک اعلیٰ درجہ کی مثال ہے لیکن چشمے سے پہلے وہ مقامات سیراب ہونے چاہیں، جاں سے وہ چشمہ نکلا ہے۔ اسی طرح پہلے اپنے عزیز واقارب میکی اور سلوک کے مستحق ہیں۔

بیٹا :- میں خدا کا شکر ادا کرتا ہوں کہ میرے قریب کے شہتہ دار میرے سلوک کے حاجتمند نہیں ہیں اور خدا نے ان کو مجھ سے بے نیاز اور مستغنی کیا ہے۔

باپ :- کیا سلوک صرف روپے پیسے ہی کے دینے سے ہوتا ہے؟

بیٹا :- میں تو ایسا ہی سمجھتا تھا۔

باپ :- نہیں، جو جس چیز کا حاجتمند ہے، اس کا رفع حاجت کرنا ہمدردی اور نفع

رسانی ہے۔ ہمارا خاندان دینداری سے بے بہرہ اور خدا شناسی سے بے نصیب ہے اور شیوہ خدا پرستی میں ہر تنفس کو تعلیم و تلقین کی حاجت اور وعظ و نصیحت کی ضرورت ہے۔ تم نے اس فرض کو ادا کرنا تو درکنار، ابھی تک فرض ہی نہیں سمجھا۔

بیٹا :- آپ بجا فرماتے ہیں۔ مجھ سے بڑی غلطی ہوئی۔

باپ :- اور تم سے کہیں زیادہ غلطی میری ہے۔ بہر کیف اب بھی تلافی مافات کرنی ضرور

ہے۔ اور میں نے مصمم ارادہ کر لیا ہے کہ اپنے گھر میں کسی کو لایعنی طور پر زندگی نہ بسر کرنے دوں۔ اگرچہ میں اس بات کو نہایت حسرت و افسوس کے ساتھ تسلیم کرتا ہوں کہ اب اصلاح کا وقت باقی نہیں اور میرا عزم، عزم بے ہنگام ہے، لیکن اگر تم میری مدد کرو، تو میں کامیابی کی بہت کچھ امید کر سکتا ہوں۔

بیٹا :- انشاء اللہ، آپ مجھ کو نافرمان بیٹا، اور ناخلف فرزند نہیں پائینگے۔ مگر مجھ کو حیرت

ہے کہ میں آپ کی کیا مدد کر سکوں گا۔

باپ :- تمہارا یہی مدد کرنا ہے کہ بس تم دینداری کا نمونہ بن جاؤ۔ اور اگرچہ معلوم

ہوتا ہے کہ ان دنوں تم نے بضرورت امتحان موسمی توبہ کر رکھی ہے، لیکن مناسب یہ ہے کہ

گنجیف، شطرنج، کنکوا، بیسیر، مرغ — تمام مشاغل لایعنی کے ترک کا عہدہ واثق کرو۔

بیٹا :- یہ تو سراسر میری منفعات کی بات ہے اور اگر میں اس میں کسی طرح کا

انکار کروں، تو آپ کی نافرمانی، اپنی خرابی، خدا کا گناہ، دنیا کی بدنامی، عاقبت کی رسوائی،

کوئی پہلو بھی تو اچھا نہیں اور اگر بالفرض آپ اگر کوئی ایسی بات بھی فرماتے، جس میں میرا نقصان ہوتا، تاہم مجھ کو سوائے تعمیل ارشاد کیا چارہ تھا ہندہ اور خدا، غلام اور مالک، رعیت اور بادشاہ، نوکر اور آقا، بی بی اور شوہر، شاگرد اور استاد، بیٹا اور باپ — میں تو جانتا ہوں، یہ سب کچھ ایک ہی طرح کی نسبتیں ہیں اور میں وعدہ کرتا ہوں کہ انشاء اللہ میرا طرز زندگی، آئندہ ایسا ہی ہوگا، جیسا آپ کو منظور ہے۔

باپ :- بارک اللہ و جزاک اللہ! بس، تم نے آج مجھ کو مطمئن کر دیا۔ خدا تم کو دنیا اور دین دونوں میں سرخرو رکھے۔ اچھا اب جاؤ۔ اپنا کام کرو۔ ذرا اپنے بڑے بھائی کو میرے پاس بھیج دینا۔

بیٹا :- شاید آپ یہی گفتگو ان سے کرنی چاہتے ہیں؟

باپ :- ضرور!

بیٹا :- اگر بالمشافہ ان سے گفتگو نہ ہوتی، تو میرے نزدیک بہتر تھا۔

باپ :- تمہارا خوف بیجا نہیں ہے کئی دن سے اس بات میں غور کر رہا ہوں آج

یہی تجویز ٹھہری کہ ایک دفعہ مجھ کو رُو در رُو اتمامِ حجت کر دینا ضرور ہے۔

ۛ خدا برکت دے تجھ کو

ۛ خدا بدلہ دے تجھ کو

فصل ہفتم

نصوح نے بڑے بیٹے کلیم کو بلایا اور ہر چند
ہمیدہ اور علیم نے سمجھایا مگر وہ نہ آیا پر نہ آیا

غرض علیم رخصت ہو کر مرنے مکان میں گیا، تو میاں کلیم کو پیام طلب جاسنایا۔
کلیم :- کیا ہے؟ خیریت تو ہے؟ آج کل تو ہم لوگوں پر بڑی عنایت ہے۔
علیم :- بھلا کبھی عنایت نہیں بھی تھی؟
کلیم :- اس کو کوئی سلیم سے پوچھے۔

اتنے میں سلیم دروازے سے نمودار ہوا۔ مگر اس سے پہلے وہ اپنا سر منڈا چکاتھا اور
اس خیال سے کہ ایسا نہ ہو بڑے بھائی جان دیکھ لیں، چاہتا تھا کہ چپکے چپکے رے پاؤں گھر
میں گھس جائے۔ لیکن جوں ہی بچارے نے دروازے کے اندر قدم رکھا تھا کہ کلیم نے آواز دیا۔
سلیم تو بھائی کی آواز سن کر کانپ اٹھا اور سمجھا کہ سر منڈاتے ہی اویے پڑے۔ مگر منجھے بھائی
کو بیٹھا ہوا دیکھ کر کسی قدر دم میں دم آیا، اور پاس آکر بے پوچھے کہنے لگا کہ ابا جان

۱۔ تعریف ہے حال سابق پر کہ سلیم شوخی کے پیچھے اکثر باپ کے ہاتھ سے پٹتا تھا۔

۲۔ کیونکہ بالوں کا منڈوانا کلیم کے خلاف مزاج تھا۔

کے حکم سے میں نے آج بال منڈوا دیے۔“

بڑا بھائی :- ر منجھلے کی طرف مخاطب ہو کر دیکھیے !

صورتِ بیس، حالش میری

ایک شفقتِ پدری تو یہ ہے کہ بیچارے کی لچھی خاصی صورت کو لے کر بگاڑ دیا اور برسوں کی کمانی خاک میں ملواری۔

کیوں سلیم ! تمہارا دل تو بالوں کے واسطے بہت گڑھا ہوگا!

چھوٹا بھائی :- میں تو خود ایک مدت سے بالوں کے منڈوا دینے کی فکر میں تھا۔ بلکہ شاید آپ کو یاد ہو کہ ایک مرتبہ سر کھول کر حجام کے روبرو بیٹھ گیا تھا۔ آپ خفا ہونے لگے، تو میں اٹھ کھڑا ہوا۔

بڑا بھائی :- آہا، اب مجھ کو یاد آیا کہ تمہارے ان چاریاروں نے جن کو میں

مکرو فریب کے عناصرِ راجعہ سمجھتا ہوں، تم کو ہکایا تھا۔

چھوٹا بھائی :- آپ ناحق ان بیچاروں کو برا بھلا کہتے ہیں۔ وہی بات تو آبا جان

نے بھی کہی۔

بڑا بھائی :- آبا جان نے ابھی بیماری سے اٹھ کر کہی یا کبھی پہلے بھی کہی تھی۔

چھوٹا بھائی :- نہیں، پہلے تو کبھی کچھ نہیں کہا۔

بڑا بھائی :- پھر سمجھ لو کہ آبا جان کو خللِ دماغ ہے۔ میں نے تو شروع ہی میں کہ

دیا تھا کہ ڈاکٹر نے جو اسہال بند کرنے کی دوا دی ہے، ابخرے دماغ کو چڑھ گئے ہیں۔

منجھلا بھائی :- یہ کیسی بات آپ کہتے ہیں، ابھی میں آبا جان کے پاس سے چلا آتا ہوں

دو گھنٹے تک برابر مجھ سے گفتگو کرتے رہے۔ میرے نزدیک تو ان کے خیالات پہلے سے

میں عمدہ اور معقول ہو سکتے ہیں۔

بڑا بھائی :- سنتا ہوں کہ ان دنوں نماز بہت پڑھا کرتے ہیں۔

منجھلا بھائی :- تو کیا اسی کو آپ نے خللِ دماغ قرار دیا؟

بڑا بھائی :- کیا خللِ دماغ کے سر میں سینگ لگے ہوتے ہیں؟ بیمار ہو کر اٹھ

تھے بکوئی بڑا بھاری جلسہ کرتے کہ شہر میں نام ہوتا۔ اٹھے بھی تو اونگھتے ہوئے۔ دو چار مرتبہ

میں نے ان کو مسجد میں نماز پڑھتے دیکھا ہے۔ یہ نوری جولاہہ تو امام بنتا ہے؛ اور محلے کے سقے،

جام، گنجر طے، مسجد کے مسافر، اس قسم کے لوگ اس کے مقتدی ہوتے ہیں۔ اور انہیں میں یہ

حضرت نبی جا کر شریک نماز ہوتے ہیں۔ بھائی! میں تو تم سے سچ کہوں، یہ دیکھ کر مجھ کو اس قدر شرم

آتی ہے کہ میں نے ادھر کا راستہ چلنا چھوڑ دیا۔ اور یہ ملانے، جو خدا کی قدرت، ہمارے ابا جان کے

ہمنشین بنے ہیں، اس قدر تو ذلیل اوقات ہیں کہ دعوت کے لہٹوں اور مسجد کی روٹیوں پر توان

کی گزر رہے، مگر مغز بھی پرلے ہی سرے کے ہوتے ہیں کبھی راہ میں ٹٹھ بھیر ہو جاتی ہے تو خیر، یہ

تو مجال نہیں کہ سلام نہ کریں۔ لیکن اتنے بڑے ٹرے کہ بندگی نہ آداب، نہ تسلیم، دور ہی سے السلام

عیکم کا پتھر کھینچ مارتے ہیں۔ ہاتھ یہ نہیں اٹھاتے، سر یہ نہیں جھکاتے اور اس پر طرہ یہ کہ سو قدم

سے مصافحہ کو ہاتھ پھیلا کر لپکتے ہیں۔

درازدستی این کوہ استینا میں

سلیم! تم کو صرف سر ہی منڈوانے کا حکم تھا یا نماز کی بھی ہدایت ہونی ہے؟

چھوٹا بھائی :- جناب نماز کے لیے تو سخت تاکید کی ہے کہ خبردار، کسی وقت کی قضا

نہ ہونے پائے، اور اس کے علاوہ کنگوا اڑانا، شطرنج کھیلنا، جانوروں کی لڑائی میں شریک

نہ ڈالنا چھوٹی استین والوں کی درازدستی دیکھنا مراد یہ کہ ظاہر میں تو یہ لوگ بڑے پرہیزگار ہیں مگر اصل

بڑے ریاکار اور فریبی ہیں۔

ہونا، جھوٹ بولنا، قسم کھانا، بیہودہ بات بلکنا، بُرے لوگوں میں بیٹھنا، ان سب باتوں سے منع کیا ہے۔

بڑا بھائی :- کیوں نہیں تم سے ایک ہی بات کہہ دی کہ مر رہو!

منجھلا بھائی یہ جملہ سن کر بے اختیار ہنس پڑا اور کہنے لگا کہ کیا آپ کے نزدیک ان شرطوں

کی تعمیل کرنا اور مرنا دونوں برابر ہیں؟

بڑا بھائی :- جب تمام کھیلوں کی ممانعت اور لوگوں سے ملنے اور بات کرنے کی بندی

ہوئی، تو تم ہی انصاف کرو کہ ایسے جینے اور مرنے میں کیا امتیاز ہو سکتا ہے؟

زندگی، زندہ دلی کا ہے نام

مردہ دل خاک جیا کرتے ہیں

منجھلا بھائی :- میں تو سمجھتا ہوں کہ ہماری بالفعل کی زندگی کی نسبت اس طرح

کی زندگی میں، جو اباجان تعلیم کرتے ہیں، روحی مسرت زیادہ ہے۔ اگرچہ میں کھیل کود کی

چیزوں میں، خصوصاً ان دنوں، کم مصروف ہوتا ہوں، اس واسطے کہ مدرسے کے کام سے

فرصت نہیں ملتی، مگر جتنا مصروف ہوتا ہوں، اس سے سوائے کوفت اور کبیدگی کے، میں تو کوئی

نتیجہ نہیں دیکھتا۔ رہا یا دوستوں کا مشغلہ ہو میں ان میں سے کسی کو کسی کا دوست نہیں

سمجھتا۔ بھلا کوئی سے دوست ایسے بتائیے کہ جن میں ہر روز تو تو میں میں کی نوبت نہ پہنچی ہوا

بڑا بھائی :- پھر بھی یہ لوگ ان جاموں اور کنجڑوں اور مسجد کے مسافروں سے بہتر ہیں،

جو نمازیں پڑھ پڑھ کر تشریف بنا چاہتے ہیں؛

زہارِ ازاں قوم نباشی کہ فریبند

حق را بسجودے ونبی را بدرودے

سہ خردار، کہیں ان لوگوں کی طرح نہ ہو جانا، جو خدا کو سجدے سے اور نبی کو درود

سے دھوکا دینا چاہتے ہیں۔

منجھلا بھائی :- اگر شریف ایسے ہی ہوتے ہیں، جیسے ہم اور ہمارے یار دوست ہیں، تو میرے نزدیک ایسی شرافت پر کوئی معقول پسند آدمی ناز نہیں کر سکتا۔ کون سی بیہودگی ہے جو ہم لوگ نہیں کرتے! خصوصاً جب کہ اکٹھے ہوں۔ کونسی بے تمیزی ہے، جس کے مرتکب ہم نہیں ہوتے، خاص کر اس وقت کہ ایک دوسرے سے ملیں۔ دھول دھپا، لام کاف، چھیر چھاڑ، مار کٹائی، دھینگامشی، ہاتھ پائی، کس خاص چیز کا نام لوں۔ ایک جلسہ اور دنیا بھر کی تفضیح۔ ایک مجمع اور زمانے کی رسوائی۔ نام کے شریف اور پاجیوں کی سی عادت۔ کہنے کو بھلے مانس اور بازار پوں جیسی طبیعت۔

بڑا بھائی :- چلو خیر، معلوم ہوتا ہے کہ تم تو بیعت کرنے کو تیار بیٹھے ہو۔

منجھلا بھائی :- تیار کیسا، ابھی تو بیعت کیے چلا آتا ہوں

بڑا بھائی :- سلیم! تم اپنی کہو۔

چھوٹا بھائی :- جناب! میں ان سے پہلے منڈ پکا ہوں۔

بڑا بھائی :- تمہارا منڈنا سند نہیں۔ تمہارا معاملہ:

ورنستانی بستم فی رسد

کا معاملہ ہے مگر (منجھلا بھائی کی طرف اشارہ کر کے) ان کو توڑا، تو انہوں نے اپنے نزدیک بڑا کفر توڑا۔ رہ گیا اکیلا میں۔

منجھلا بھائی :- آپ اسی وقت تک اکیلے ہیں کہ آبا جان تک نہیں پہنچے۔ گئے اور

داخلِ حلقہ ہوئے۔

بڑا بھائی :- اجی بس، اس کو دل سے دور رکھیں،

یاں وہ نشے نہیں جنھیں تڑسی اتار دے

منجھلا بھائی :- آبا جان سے ملنا شرط ہے۔

اگر تو وہ کام نہ کرے گا تو زبردستی کر لیا جائے گا۔

بڑا بھائی :- آخر کریں گے کیا؟
منجھلا بھائی :- سمجھائی گے۔

بڑا بھائی :- ع میں نہ سمجھوں، تو بھلا کیا کوئی سمجھائے مجھے۔
منجھلا بھائی :- وہ باتیں ہی اس طرح کی کہتے ہیں کہ لوہے کو پگھلائیں، پتھر
کو موم بنائیں۔

بڑا بھائی :- تو بس میں جا بھی چکا۔
منجھلا بھائی :- یہ بات تو آپ کی بالکل نامناسب ہے۔
بڑا بھائی :- ع رنر عالم سوز را با مصلحت بینی چه کار
منجھلا بھائی :- لیکن شاید ابا جان نے آپ کو کچھ اور ہی بات کہنے کو بلایا

ہو!

بڑا بھائی :- اجی تانت با جی، راگ پایا۔ اس کے سولے اور کوئی بات نہیں۔
منجھلا بھائی :- اگر ابا جان نے دوبارہ بلوا بھیجا؟
بڑا بھائی :- میں جاؤنگا کہ ضرور ان کو خلل دماغ ہے۔
منجھلا بھائی :- والد جیسے میرے ویسے آپ کے۔ آپ کو اختیار ہے، ان کی شان میں
جو چاہیں، سو کہیں۔ لیکن اتنا میں آپ سے کہے دیتا ہوں کہ اس اصرار کا انجام اچھا نہیں۔
بڑا بھائی :- اتنا میں سمجھتا ہوں، لیکن میں اس انجام کی کچھ پروا نہیں کرتا۔
منجھلا بھائی :- لیکن اس بگاڑ میں آپ فائدہ کیا سمجھتے ہیں؟
بڑا بھائی :- اور میرا نقصان، ہی کیا۔
منجھلا بھائی :- اگر اور کچھ نقصان نہ بھی ہو، تو ابا جان کی ناخوشی کیا کچھ تھوڑا نقصان ہے؟

• آزاد مرد دنیا کو چھوڑ چکے، اب انہیں اونچ نیچ سمجھانے سے کیا فائدہ!

بڑا بھائی :- ع رنج و آزر و گی غیر سبب را چہ علاج

منجھلا بھائی :- اول تو ابھی آزر و گی کی نوبت نہیں آئی لیکن اگر خدا نخواستہ آئیگی تو لوگ اس کو بے سبب نہیں کہیں گے۔ اور سبب کی ابتدا آپ کی طرف سے ہوتی ہے کہ انھوں نے بلایا ہے، اور آپ نہیں جانتے۔ بھلا دنیا میں کوئی باپ ایسا ہوگا کہ فرزند اس کی نافرمانی کرے اور وہ ناخوش نہ ہو۔

بڑا بھائی :- ان کو میرے افعال سے بحث کیا، اور میرے اعمال سے تعرض کیوں؟

منجھلا بھائی :- اول تو میں یہ نہیں کہہ سکتا کہ وہ آپ سے کیا کہیں گے۔ لیکن مانا کرو ہی کہیں، جو مجھ سے اور سلیم سے کہا، تو کیا ان کو نصیحت کا اختیار اور ہدایت کا منصب نہیں ہے۔

بڑا بھائی :- ہے، لیکن جمیدہ پر، سلیم پر، اور تم پر کیونکہ تم لوگ بطور خاطر ان کی نصیحت سنی چاہتے ہو۔

منجھلا بھائی :- کیوں، جیسے ہم ان کے فرزند، ویسے آپ!

بڑا بھائی :- میں فرزند کبھی تھا۔ اب سینگ کٹا کر پچھڑوں میں ملنا میرے لیے

عار ہے۔ اور میں اپنے تئیں ان کی حکومت سے مستثنیٰ اور ان کے اختیارات سے آزاد سمجھتا ہوں۔

منجھلا بھائی :- لیکن شریفیوں میں یہ دستور نہیں ہے کہ اولاد بڑی ہو جائے تو ماں

باپ کا ادب و لحاظ اٹھا دے۔ میں دیکھتا تھا کہ ابا جان اس قدر جدمرحوم کا پاس کرتے تھے

کہ ان کے سامنے حقہ پینا کیسا، پان کھانے میں بھی ان کو تامل ہوتا تھا۔ کیا آپ نے نہیں دیکھا ہے

بڑا بھائی :- لیکن میں نے بھی اس وقت تک ابا جان کو الٹ کر جواب نہیں دیا۔

منجھلا بھائی :- درست ہے لیکن یا جان شورا شوری یا بایں بے شکلی۔

۱ اگر کوئی بیوجہ ناراض ہی ہونا چاہے تو اس کا کیا علاج ہے!

۲ یا تو نمک کی وہ زیادتی تھی، یا یہ پھیکا پن۔ مراد یہ کہ یا تو وہ دم خم تھے یا اب یہ عاجزی۔

بڑا بھائی :- تالی دونوں ہاتھ سے بکتی ہے۔ اب بھی اگر ابا جان میرے حال سے
تعرض نہ کریں، تو میں کسی طرح کی نافرمانی یا گستاخی کرنی نہیں چاہتا۔

منجھلا بھائی :- تو اس صورت میں کچھ آپ کی اطاعت بھی محمود نہیں۔

بڑا بھائی :- میں مدح سے باز آیا؛ مجھ کو میرے حال پر رہنے دیں، اور میرے نیک

بد سے تعرض نہ ہوں۔

رندِ خراب حال کو، زاہد! نہ چھیڑ تو
مجھ کو پرانی کیا پڑی، اپنی نیڑ تو

منجھلا بھائی :- اس کا یہ مطلب کہ آپ ان سے قطع تعلق کر چکے۔

بڑا بھائی :- کیا ضرور ہے کہ جب میں پھر لڑکوں کی طرح مکتب میں پڑھوں

تب ہی بیٹا کہلاؤں، ورنہ فرزند سی سے عاق کیا جاؤں

منجھلا بھائی :- کوئی آپ سے مکتب میں پڑھنے کے لیے نہیں کہتا اور یہ بھی امید

نہیں ہے کہ ابا جان آپ کی بڑائی کا پاس نہ کریں

بڑا بھائی :- جب کہ مجھ کو اپنا نیک و بد سمجھنے اور نفع و نقصان میں امتیاز کرنے کی

عقل ہے، تو مجھ سے یہ کہنا کہ یہ کرو، اور یہ مت کرو، گویا مجھ کو بے تمیز لڑکا بنانا ہے۔

منجھلا بھائی :- کیا انسان کی رائے غلطی نہیں کرتی؟

بڑا بھائی :- ایسا احتمال ان کی رائے پر بھی ہو سکتا ہے

منجھلا بھائی :- تو کیوں نہیں آپ انھیں سے جا کر گفتگو کرتے کہ بحث ہو، ہوا کر

ایک بات قرار پا جائے؟

بڑا بھائی :- مجھ کو گفتگو کرنے کی ضرورت نہیں؛

ہرکے مصلحتِ خویش نکو می دانند

منجھلا بھائی :- انہیں کو ضرورت تھی، اور جب کہ آپ کو اپنی رائے پر وثوق ہے، پھر آپ بالمشافہ گفتگو کرنے سے گریز کیوں کرتے ہیں؟

بڑا بھائی :- دنیا میں کوئی مباحثہ طے ہوا ہے، جو یہ ہوگا؟

منجھلا بھائی :- بہت دھرمی، اور تعصب، اور سخن پروری نہ ہو، تو پھر ہر بحث کا خاتمہ ہے۔

بڑا بھائی :- ہمارے ابا جان کو بھی ایک بات کی زڑ لگ جاتی ہے۔ اب نماز روزہ کا خیال آگیا ہے، تو بس اسی کی دھن ہے، چند روز بعد دیکھ لینا، وہی ابا جان ہیں، وہی ہم ہیں، وہی کھیل تماشے۔

منجھلا بھائی :- آپ چونکہ مجھ سے بڑے ہیں، بیشک زیادہ واقفیت رکھتے ہیں، لیکن میں بھی ابا جان کے مزاج سے نا آشنا نہیں ہوں۔ اصلاحِ خاندان کا اُن کو تہ دل سے خیال ہے، اور اس خصوص میں اُن کو ایک اہتمام خاص ہے۔ میں نہیں کہہ سکتا کہ اُن کا ارادہ متزلزل اور عزم ناپائیدار ہو اور آپ کے بارے میں جو کچھ اُن کو منظور ہو، مگر آپ کے سوالے میں تو گھر بھر میں کسی کو نہیں دیکھتا کہ وہ گھر میں رہے اور اپنا پرانا ڈھرا نہ چھوڑے۔

بڑا بھائی :- ذرا ابا جان سے اور مجھ سے دو دو باتیں ہو جائیں، تو تم کو ارادے کا استحکام اور عزم کا استقلال خود بخود معلوم ہو جائیگا۔

چھوٹا بھائی :- ابا جان تو آج بڑی خفا بیٹھی ہیں۔

بڑا بھائی :- کیوں؟

چھوٹا بھائی :- آپ کو معلوم نہیں؟ ابا جان سے اور ان سے آج بڑی لڑائی ہوئی۔

۷ ہر ایک شخص اپنے نفع نقصان کو خوب جانتا ہے۔

بڑا بھائی :- کس بات پر؟

چھوٹا بھائی :- آپا جان لڑکا حمیدہ کو دے کر، ہاتھ منہ دھونے چلی گئیں۔ حمیدہ لڑکے کو بٹھا، نماز پڑھنے لگی۔ آپا جان نے نماز پڑھتی کو ڈھکیل دیا۔ اس کی ناک میں تخت کی کیل لگ گئی۔ ڈھیر سا خون نکلا۔ اسی پر تکرار ہونے لگی۔ آپا جان نے کسی مرتبہ توبہ توبہ، نماز کو برا کہا۔ اما جان نے بار بار منع کیا، نہ مانا، آخر اما جان نے تھپڑ کھینچ مارا۔

بڑا بھائی :- سچ ہو؟

چھوٹا بھائی :- آپ چل کر دیکھ لیجیے۔ آپا جان کو ٹھری میں پڑی رو رہی ہیں۔ صبح سے کھانا نہیں کھایا۔

منجھلا بھائی :- واقعی کچھ لڑائی ضرور ہوئی ہے۔ میں جو آتا جان کے پاس گیا، تو بتے جاتے سب کو چپ دیکھا اور سمجھا کہ بے سبب نہیں ہے۔

بڑا بھائی :- کہیں گھر بھرنے متوالی کو دوں تو نہیں کھالی، ابھی سے جہاد بھی شروع ہو گیا۔ حمیدہ کا نماز پڑھنا دیکھو اور ایک ذرا سی بات پر بیچاری نیمرہ کے مار کھانے پر خیال کرو۔ منجھلا بھائی :- میرے نزدیک تو ان میں سے کوئی بات بھی تعجب کی نہیں۔ حمیدہ نے نماز پڑھی، تو کیا کہاں کیا! باتیں تو بڑی بوڑھیوں کی سی کرتی ہے۔

بڑا بھائی :- تو کیا ضرور ہے کہ باتیں بڑی بوڑھیوں کی سی کرے، تو نماز بھی بڑی بوڑھیوں کی سی پڑھے! اس کی عمر گریاں کھیلنے، اور ہنڈ کھیاں پکانے کی ہے، نہ زہر و مراقبہ کی منجھلا بھائی :- کیا یہ ایسی مشکل بات ہے کہ حمیدہ اس کو نہیں سمجھ سکتی؟

بڑا بھائی :- مار کر سمجھایا جائے تو شاید "صدرا" و "شمس بازفہ" کو بھی کہہ دیگی کہ ہاں، میں سمجھ گئی۔

منجھلا بھائی :- لیکن اس کو تو مار نہیں پڑتی۔

بڑا بھائی ایک پٹی، تو گویا سب پٹیں۔ جب نعیمہ سی کو انا جان لے تمہیں کھینچ مارا
تو اب کس کی عزت رہ گئی! بڑی بیٹی، بیاہی ہوئی، صاحبِ اولاد کو مارنا یہ شرافت و تہذیب ہے؟

نے کبھے، نے دیر کے قابل

مذہب ان کا سیر کے قابل

سلام ہے ایسے دین کو کہ انسان اپنے آپ سے باہر ہو جائے اور دنیا کے نیک و بد پر کچھ نظر نہ
کرے۔ آخر یہ خبر ممکن نہیں کہ اس کی سسرال نہ پہنچے۔ سہریا نے والے کیا کہینگے؟ غیرت ہو، تو گھر
بھر چلو بھر پانی میں ڈوب مریں۔ جیا ہو، تو کنبے میں منہ نہ دکھائیں۔ اسی پر تم مجھ کو انا جان کے
پاس جانے کی راے دیتے ہو؟ اگر کہیں مجھ پر بھی ایسا ہی دستِ شفقت پھیر دیا تو پھر ع

ایں منم کا ندر میان خاک و خون بینی سر

اور مجھ کو نعیمہ کے جابر ہونے کی بھی امید نہیں:

سن۔ بیجو کہ آج اگر ہے، تو کل نہیں

منجھلا بھائی :- اس بات کا مجھ کو بھی تعجب ہے لیکن جب تک انا جان کے منہ سے

تمام کیفیت نہ سن لوں، میں نہیں کہہ سکتا کہ انھوں نے بیجا کیا یا بجا کیا۔

بڑا بھائی :- تمہارے ساتھ یہ معاملہ ہوا، ہوتا ماور پھر تم بیجا اور بجائیں ترو

رکتے، تمہیں تم کو خلفِ ارشد اور فرزندِ سعادت مند جانتا ہے

جس یہ بیٹی ہو، یہ وہی جائے

جو کہ بیدرد ہو، وہ کیا جائے!

منجھلا بھائی :- شاید وقت پر طبیعت کا حال دگرگوں ہو جائے، تو خبر نہیں۔ ورنہ میں

تو ماں باپ کی تادیب کو موجبِ بے حرمتی نہیں سمجھتا۔

لے میں تو وہ ہوں کہ پھر تم میرا سر خاک اور خون میں لتھڑا دیکھو گے۔ یعنی میں اپنی جان کھودوں گا

بڑا بھائی :- شاید ایسی ہی باتوں نے ان کو دلیر کر دیا ہے!
منجھلا بھائی :- جس کو خدا ماں باپ بناتا ہے، تو اس کو اتنی بات کے سمجھنے کی
عقل بھی دیتا ہے کہ اولاد پر اس کو کیسے کیسے اختیارات حاصل ہیں۔

بڑا بھائی :- غرض، تمہارے نزدیک ماں باپ کو اختیار ہے کہ اولاد کو بڑی بھی
جو جائے، مگر ان کو بے تیز بچوں کی طرح ماریں پٹھیں، تو کچھ الزام نہیں۔

منجھلا بھائی :- مجھ سے فتویٰ طلب نہیں ہے کہ عام رائے دوں البتہ اپنے گھر
کے اس خاص معاملہ میں اتنا کہہ سکتا ہوں کہ اما جان نے جب بہت ہی ضرورت سمجھی ہوگی، تو
آپا جان پر ہاتھ اٹھایا ہوگا اور فرض کیا کہ اما جان ہی کی زیادتی تھی، تو کیا ایک ملاپچے کے
مارنے سے ان کی عمر بھر کی شفقتیں اکارت اور سالہا سال کی نیکی برباد:

آزرا کہ بجائے تست ہر دم کرے

عذرش بنے، ار کند لمرے کستے

اب بھائی آپا جان کی جو محبت اما جان کو ہوگی، مجھ کو اور آپ کو اس کا ایک شتمہ ہو تو ہے۔
بڑا بھائی :- غرض جو کچھ ہو

میرے وحشت خانہ میں دست جنوں کی دھوم ہے

عافیت مفقود، اور آسودگی معدوم ہے

بھائی بھائی یہی باتیں کر رہے تھے کہ اتنے میں رسولن نامی لونڈی دوڑی آئی اور

علیم سے کہا کہ ”میاں پوچھتے ہیں، میری بات کا جواب تم نے بہت نیست کچھ نہ دیا، رسولن

کو تو علیم نے یہ کہہ کر رخصت کیا کہ تو چل کر کہہ بھی آتے ہیں، اور بڑے بھائی سے کہا کہ

ابا جان آپ کے منتظر بیٹھے ہیں، جائے کھڑے کھڑے ہو آئیے۔

۳۔ جو شخص تجھ پر ہمیشہ ہر بانی کرتا رہے، اگر اس نے عمر بھر میں ایک مرتبہ ظلم کر دیا تو اس کو معاف کر دے

بڑا بھائی :- اگر مجھ کو یہ یقین ہوتا کہ میرا جانا اور چلا آنا، ایک سرسری بات ہے، تو میں اب تک جا کر کبھی کا چلانہ آیا ہوتا۔

منجھلا بھائی :- آپ نے یہ کیونکر تجویز کر لیا کہ سرسری نہیں ہے؟

بڑا بھائی :- خدا کو دیکھا نہیں، تو عقل سے پہچانا۔

منجھلا بھائی :- بس شاید ابا جان کو اتنی ہی بات آپ کے منہ سے مننی منظور ہے۔

بڑا بھائی :- عہ بہ سخن موقع و ہر نکتہ مکانے دارد

منجھلا بھائی :- مجھ کو حیرت ہے کہ آپ کو تردد کس بات کا ہے!

بڑا بھائی :- میں ان کے مزاج سے خائف اور اپنی عادت سے مجبور ہوں۔

منجھلا بھائی :- لیکن جانے میں جس بات کا احتمال ہے، نہ جانے میں اس کا

تیقن ہے۔

بڑا بھائی :- احتمال تم کو ہے، نہ مجھ کو۔ میں سمجھے ہوئے بیٹھا ہوں کہ بالا خانہ

پر چڑھا اور آفت نازل ہوئی۔

منجھلا بھائی :- میں زیادہ اصرار کرنا بھی مناسب نہیں سمجھتا۔ آپ کو اختیار ہے۔ جو

چاہیے، سو کیجیے۔ لیکن اتنا پھر کہے دیتا ہوں کہ اس کا انجام بخیر نہیں معلوم ہوتا۔

بڑا بھائی :- عہ ہر چہ بادا باد، ماکشتی در آب انداختیم

منجھلا بھائی :- تو پھر میں ابا جان سے کہلائے بھیتجا ہوں۔

بڑا بھائی :- یہ تم کو اختیار ہے۔ میں جب ان کے بلانے سے جانا لاؤں نہیں

سمجھتا، تو ان کے پوچھنے سے جواب دینے کو کب ضروری جانتا ہوں!

۱۔ ہر بات کا ایک موقع ہوتا ہے اور ہر نصیحت کا ایک محل،

۲۔ اب جو کچھ ہونا ہے وہ ہولے؛ ہم تو ناؤ پانی میں ڈال چکے۔

منجھلا بھائی مایوس ہو کر اٹھا اور تھوڑی دور جا کر پھر لوٹ آیا۔ اور کہنے لگا کہ میرا پاٹوں آگے نہیں پڑتا، اور کچھ سمجھ میں نہیں آتا کہ کہوں تو کیا کہوں۔ یہ میں خوب جانتا ہوں کہ آپ کا نہ جانا بڑی ہی خرابی برپا کرے گا۔ نہیں معلوم، اس وقت آپ کو کیا ہو گیا ہے! آپ جاتے اور ان کی بات کو نہ ملتے، تاہم چنداں قباحت نہ تھی۔ لیکن نہ جانے میں بگاڑ کی ابتدا، فساد کا آغاز، نافرمانی کا شروع آپ کی طرف سے ہوتا ہے۔ تمام دنیا آپ کو اس کا الزام دے گی۔ اور سارا جہان آپ پر قصور عائد کرے گا۔ اور چونکہ میں اس کا نتیجہ سرتا سر آپ کے حق میں نہ لوں سمجھتا ہوں، میں نہیں چاہتا کہ میری اس میں شرکت ہو۔ آپ کو جانا منظور نہیں، تو بہتر ہو گا کہ آپ کسی دوسرے کے ہاتھ کہلا بھیجے۔

بڑا بھائی۔ لیکن مجھ سے انھوں نے پوچھا نہیں، تو میں کیوں کہلا بھیجوں؟

منجھلا بھائی ایسا روکھا جواب سن کر پھر چلا۔ بیچارہ عجب ضعفے میں تھا کہ ادھر باپ نے بتا کر پوچھ بھیجا ہے، تو جواب میں کچھ ہاں، نہیں کہنا چاہیے۔ اور چونکہ سمجھ چکا تھا کہ نہ جانا، بھائی کی ہمیشہ ہمیشہ تباہی کا موجب ہو گا، اندر سے جی نہیں مانتا تھا کہ اس کی بربادی کی بات منہ سے نکالے۔ اسی گھبراہٹ میں دوڑا ہوا ماں کے پاس گیا، امداد کہا کہ اما جان بے غضب ہوا چاہتا ہے۔

ماں بیچاری، نعیمہ کے سوچ میں بیٹھی، ہوئی تھکی۔ کیونکہ کوٹھری میں فرش پر ایک حالت سے پڑے پڑے نعیمہ کو سارا دن گزارا، نہ تو اس نے سراٹھایا، نہ کوئی چیز اس کے منہ میں گئی۔ ماں نے گلوریاں خاسدان میں بھروا کر پاس رکھوا دی تھیں۔ وہ بھی سب اسی طرح رکھی رکھی سوکھائیں پانی اور کھانے کا کیا مذکور اور طکا گھڑی دو گھڑی تو چپکا رہا، پھر اس نے الگ رونا شروع کیا۔ سارا گھر اس کو سنبھالتا تھا، مگر اس نے تالو سے زبان نہ لگائی۔ بہتیرا نانی بہلا پھسلا کر دودھ دیتی، مگر گود میں سے نکل نکل پڑا تھا۔ نہ اٹھے سکھ نہ بیٹھے جین۔ سب کو حیران کر دیا۔ دن تو خیر، بری بھلی طرح گزر گیا۔ اب۔

رات آئی، تو یہ جانا کہ قیامت آئی

صالح کو جو بلایا تھا تو ایک یوں، ہی سا پیام کہلا بھیجا تھا۔ وہاں سے جواب آیا کہ
 آن شام کو گھر میں مولوی صاحب کا رخصت ہے، انشاء اللہ کل بڑے بڑے نماز صبح پڑھ کر میں
 پہنچوں گی۔ اسی اضطراب میں میاں عیلم نے جو ایک دم سے جا کر کہا کہ غضب ہوا چاہتا ہے، ماں کا کلیجہ
 دھک سے ہو گیا، اور سمجھی کہ نعیم کی خیر نہیں گھر کر پوچھا کیا؟

بیٹا۔ بھائی جان کو ابا جان چار گھنٹی دن سے بلا رہے ہیں یہ وقت ہونے آیا
 نہیں جاتے ہیں۔ مردانے میں پردا کرا دوں، آپ نڈا چل کر سمجھا دیجیے، شاید مان جائیں۔ میں
 تو کہہ کر تھک گیا۔

فہمیدہ کا یہ حال تھا کہ نعیم سے بدتر اس کی کیفیت تھی۔ لوگوں کے دکھانے کو دسترخوان
 پر بیٹھ تو گئی تھی، مگر ایک دانہ حلق سے نہیں اُترا۔ جیسی بیٹھی تھی، ویسی ہی منہ جھٹلا کر اسٹھ
 کھڑی ہوئی۔ بار بار کسی نہ کسی بہانے سے کوٹھری کے پاس جاتی۔ کواڑوں کے پاس کھڑی ہو
 ہو کر درازوں میں جھانکتی، اور نعیم کے رونے کی آہٹ لیتی مگر والوں میں سے جو سامنے آنکلتا، اس
 کو بھیجتی کہ جاؤ، ہو سکے تو سناؤ۔ لیکن کسی کو اتنا جیہانہ تھا کہ کوٹھری کے اندر قدم رکھتا۔

بیدار جس نے نعیم کو بلا لیا تھا اور ہر طرح کا دعویٰ رکھتی تھی، لڑکے کو لے کر دودھ
 پلانے کے بہانہ سے پاس جا کر بیٹھی۔ ابھی منہ سے بات بھی نہ کہنے پائی تھی کہ نعیم نے ایک
 ایسی دولت چلائی کہ بیدار کئی لڑکیاں کھا کر گیند کی طرح لڑکتی لڑکائی باہر آ کر گری۔ خدا نے
 بڑی خیر کی کہ لڑکا ہناچے سمیت گود سے نکل پڑا۔ ورنہ اتنی فوری میں، نہیں معلوم، کیا سے کیا
 ہو جاتا۔ بیدار کی مدارات دیکھ کر پھر تو جس سے فہمیدہ کوٹھری میں جانے کا نام لیتی، وہ
 کانوں پر ہاتھ دھرتی کہ نہ بیوی! میری ہڈیوں میں تو خدا کی لاکھی سہارنے کا بوتلا نہیں ہے۔
 چاہتے سب تھے کہ نعیم کو سنائیں، مگر کوٹھری میں جانے سے ایسا ڈرتے تھے کہ گویا اندر کالی
 ناگن بیٹھی ہے؛ پانوں رکھا اور اس نے ڈس لیا۔ باہر اس ذرا سے فتنے یعنی نعیم کے بچنے نے
 آفت توڑ رکھی تھی۔ اگالان، پاندان، سینیاں بجاتے، گنڈیاں کھر کھراتے۔ مگر اس عزیز کے

کان پر جوں نہ چلتی تھی۔ گود میں لٹاؤ، جھولے میں سلاؤ، کندھے لگاؤ، لیے لیے پھرو، مگر کسی طرح اس کو قرار نہ تھا، بے زبان بچہ منہ سے بولتا نہیں، چلتا نہیں، ہلاروتے جاتا ہے کوئی کیا جائے کہ اس کو کس بات کی تکلیف ہے۔ پہلے تو خیال ہوا کہ کہیں انیم تو نہیں تھوک دی۔ مسور برا بھوڑ خاصی مٹ جتنی گولی دی، مطلق لٹ نہیں، جانا کہ شاید نشی جاتی رہی، وہ بھی طوائی، اور دونا پتلا یا۔ سمجھے کہ پیٹ میں درد ہے، درد میں سہاگہ گھس کر دیا۔ پھر بھی نہ چپ ہوا۔ آخر جب خوب ہلاک ہو لیا۔ تو ہار کر کوئی دو گھڑی دلا رہے، نانی کے کندھے لگ کر سو گیا۔ یہ بے چاری بھی دن بھر کی تھکی ماندی، ہمار منہ، اس پر دل او اس، طبیعت معنوم، بت کی طرح ایک دیوار سے لگی ہوئی بیٹھی، اونگھ رہی تھی کہ پہلے صالحہ کا جواب آیا۔ اوپر سے میاں علیم، بھائی کا مزہ لے کر پہنچے۔ سن کر وہی سہی عقل بھی کھولی گئی۔ تھوڑی دیر تک چپ سنانے میں بیٹھی رہی اس کے بعد اپنے آپے میں آئی۔ علیم سے کہا، پھر بیٹیا تم نے بڑے بھائی کو کچھ نہ سمجھایا!

بیٹیا۔ میں نے کتنا کتنا سمجھایا۔

ماں۔ نعیمہ کا حال تم نے کچھ سنا؟

بیٹیا۔ جی ہاں، سنا۔

ماں۔ بس خدانے دونوں کو ایک ہی سانچے میں ڈھالا ہے۔ مجھ کو تو امید نہیں کہ کلیم رو براہ ہو۔ جب اس کو خدا ہی کا خون اور باپ ہی کا ڈرنہ ہوا، تو بھلا میں کون بلا ہوں ہوں تم کہتے ہو، چلو، میں اپنی طرف سے کہ سن بہتیرا کچھ دوں گی!

کیوں علیم! بھلا، تمہارے نزدیک میری زیادتی تھی یا نعیمہ کی؟

بیٹیا۔ میں نے مفصل حال تو سنا نہیں، لیکن جس قدر سنا اس سے سرتا سر آ پا کا قصور

معلوم ہوتا ہے۔ اور مجھ کو زیادہ تحقیقات کرنے کی ضرورت بھی نہیں۔ میں نے سننے کے ساتھ

ہی کہہ دیا تھا کہ اتنا جان نے جب ایسی ہی سخت ضرورت سمجھی ہوگی، تو آپا پر ہاتھ اٹھایا ہوگا۔

ماں۔ علیم! کیا میں تم سے کہوں! خدا کی شان میں ایک ایک بے ادبی کہ معاذ اللہ! میں

تو تھرا اٹھی کہ ایسا نہ ہو، کہیں چھت گر پڑے۔ اور جان جان کر منع کرتے کرتے۔

بیٹا :- بیشک آپ نے مارا تو بہت واجب کیا۔ خیر آپ کا تو چنداں اندیشہ نہیں۔ آپ ہی غصہ اتر جائیگا۔ بڑے بھائی کا بڑا کھٹکا ہے۔ یہاں کل تک وارا نیارا ہوتا ہوا معلوم ہوتا ہے۔
 ماں :- دونوں ایک دوسرے کے قدم بر قدم ہیں۔ اس نعیمہ نے کیا وارا نیارا کرنے میں کچھ اٹھا رکھا ہے؟ سارا دن گزر گیا، نہ پانی پیا نہ کھانا کھایا، نہ بچے کو دودھ پلایا۔

بیٹا :- بچے کو دودھ نہیں پلایا؛ بھلا اس بیچارے کا کیا تصور؟
 ماں :- بیدار ایک دفع لے کر گئی تھی بیچاری کے ایسی لات ماری کہ دیکھو، صحنی میں ہلدی تھوپے پڑی کراہ رہی ہے۔

بیٹا :- میں چلوں، اور سمجھاؤں؟

ماں :- نہ بیٹا! اپنی عزت اپنے ہاتھ۔ تم گئے اور چھوٹے تو ہو ہی، جا بیجا کہ بیٹھی، تو ناحق تم کو برا لگے۔ کیا فائدہ؟

بیٹا :- جب وہ میری بڑی بہن ہیں، تو مجھ کو ان کا کہنا برا کیوں لگنے لگا!

ماں :- تو بھی، تمہارے جانے سے کچھ فائدہ نہیں۔ میں نے صالحہ کو بلوا بھیجا ہے۔ وہ آئیگی، تو اس کو اپنے طور پر ٹھیک ٹھاک کر لیگی۔

بیٹا :- واقعی یہ آپ نے خوب تجویز کی، مگر اب رات ہو گئی، کب آئیگی؟

ماں :- ان کے یہاں اس وقت وعظ ہے۔ اس سبب سے اس نے کہلا بھیجا ہے کہ کل بڑے سویرے پہنچو گی۔ خیر جوں توں رات کٹہی جائیگی۔

بیٹا :- میں جا کر صالحہ کو نہ لے آؤں، اتنے آپ بھائی جان سے باتیں کیجیے۔

ماں :- ہاں بہتر تو ہوگا۔ میں نے اس کو یہ حال کہلا نہیں بھیجا، ورنہ وہ تو سننے کے ساتھ

دریغی آتی۔

غرض عظیم تو صالحہ کو لیے گیا۔ اور فہمیدہ پروا کر دیا، مردانے میں پہنچی۔ اتنی ہی ریر میں

یہاں تاش کھیلنے شروع ہو گئے تھے۔ فہمیدہ جو گئی، تو چاندنی پر تاش کے ورق بکھرے ہوئے پڑے تھے۔ فہمیدہ نے دیکھ کر کہا کہ آگ لگے اس کھیل کو، کھیل نہ ہوا بلاے جان ہوا کہ رات کو بھی بند نہیں ہوتا۔

بیٹا :- نکما بیٹھا ہوا آدمی کچھ کرے یا نہ کرے،

بیکار مباحث، کچھ کیا کر

ماں :- بیٹا خدا نہ کرے کہ تم نکمے ہو۔ کرنے والا ہو، تو کام بہترے۔ باپ نے تم کو

کئی دفعہ بلایا، نکمے تو تھے، تم سے اتنا نہ ہوسکا کہ جاؤں سن تو آؤں، کیا کہتے ہیں!

بیٹا :- بس میں نے یہیں سے بیٹھے بیٹھے سن لیا۔

ماں :- کچھ نہ سنا، نہ سنایا۔ جاؤ ہو آؤ، اچھی بات نہیں۔

بیٹا :- اچھی بات کیا نہیں، میں جانتا ہوں، جو وہ کہینگے۔

ماں :- تم جانتے سہی، مگر جا کر سن لینے میں، بیٹا کچھ تباہت ہے؟

بیٹا :- ع قباح سی قباح ہے، خرابی سی خرابی ہے!

ماں :- میں بھی سنوں۔

بیٹا :- اب مجھی سے کہلواتی ہو، تم آپ سمجھ جاؤ۔

ماں :- میں تو تمہاری پہلی نہیں سمجھتی۔

بیٹا :- ایسی پہلیاں نعیمہ خوب بوجھتی ہے۔

ماں :- خدا کسی کو ایسی الٹی سمجھ نہ دے، جیسی نعیمہ کی ہے۔ تم اس کی زبان سے سنتے

کہ خدا ہمک کا لحاظ اس نے اٹھا دیا۔ نماز کو اٹھک بٹھک؛ خدا کی شان میں، تو بہ تو بہ، یہ کلمہ کہ کیا

خدا! بیدین سے بیدین بھی ایسی بات منہ سے نہیں نکالتا۔ ابھی ایک آفت اس گھر پر آ چکی ہے کہ

ایک چھوڑ تین تین مرنے اسی گھر سے اٹھے۔ مگر خون مطلق نہیں، ذرا سا ڈر نہیں۔

بیٹا :- و با میں ایک مرگ! بنوہ تھا۔ اچھے بڑے سب ہی قسم کے لوگ مرے۔

ماں :- تو کیا اچھوں کو مرتا دیکھ کر آدمی برا بن جاتا ہے؟

بیٹا :- نہیں، میں تو یہ نہیں کہتا کہ برا ہونا اچھا ہے۔

ماں :- اس سے بڑھ کر اور کیا برائی ہوگی کہ آدمی خدا کو نہ سمجھے۔

بیٹا :- اچھی کہی! خدا کو خدا کون نہیں سمجھتا؟ نعیم کے منہ سے نہیں معلوم، کیونکر

ایک بہت نکل گئی ہوگی!

ماں :- پھر تم کو باپ کے پاس جانے میں کیا تاثر ہے؟

بیٹا :- میں نے سنا ہے کہ وہ نماز پڑھنے کا قول کراتے ہیں، کھیل کود کو منع کرتے ہیں۔

ماں :- ابھی تو تم نے کہا تھا کہ میں خدا کو خدا سمجھتا ہوں۔ تو کیا نماز اس کا حکم نہیں ہے؟

بیٹا :- میں یہ بھی نہیں کہتا کہ نماز اس کا حکم نہیں ہے، لیکن مجھ سے ایسے حکم کی تعمیل

نہیں ہو سکتی۔

ماں :- تو تم نے یہ ناسحق کہا کہ میں خدا کو خدا سمجھتا ہوں۔ اگر تم خدا کو خدا سمجھتے،

تو ضرور اس کا حکم مانتے۔ چلو، بیٹا! دنیا اور دین دونوں سے آزاد ہوئے۔ ادھر باپ بلائے

اور نہ جاؤ، تو گویا باپ کو نہ جانا۔ ادھر خدا فرمائے اور نماز نہ پڑھو، یعنی خدا کو خدا نہ سمجھا۔

بیٹا :- مجھ کو حیرت ہے کہ گھر میں کیوں یہ نئے نئے دستور اور قواعد جاری کیے جاتے ہیں۔

وہی خدا ہے اور وہی ہم سب ہیں، تو جس طرح پہلے سے رہتے تھے چلے آئے ہیں، اب بھی رہنے دیں۔

دوسرے کے افعال سے کیا بحث، اور کسی کے اعمال سے کیا سروکار، اگر کوئی بیدین ہے، تو اپنے

لیے، اور کوئی زاہد اور پرہیزگار ہے، تو اپنے واسطے۔

ماں :- سروکار کیوں نہیں؟ اولاد کی تعلیم ماں باپ پر فرض ہے؟

بیٹا :- پہلے سے فرض تھی، یا اب علالت میں کوئی خاص وحی نازل ہوئی ہے؟

ماں :- اگر تم ایسی حقارت سے باپ کا ذکر کرتے ہو، تو یہ تمہاری سعادت مندی کی دلیل

ہے۔ تم تو کتابیں پڑھتے ہو۔ ماں باپ کا کیسا کچھ ادب لکھا ہے۔ لوگوں میں بھی اس کی ایک

کہادت مشہور ہے با ادب، بال نصیب، بیٹے! تمہارے باپ بیچارے نے تو ہرگز یہ دعویٰ نہیں کیا کہ
مجھ کو اہام ہوتا ہے، یا مجھ پر آسمان سے وحی اترتی ہے۔

بیٹا:- اگر وحی نہیں ہے، تو اسی علالت کا اثر ہے۔

ماں:- تم باپ تک گئے ہوتے تو کبھی ایسے احتمالات نہ کرتے۔ یہ تمہاری نئی تھوڑی نہیں

ہے۔ تم تو ابتدائے علالت سے باپ کو جنون اور سرسام بتاتے ہو۔ لیکن کیا مجنوں کا یہی کام ہے

کہ عاقبت تک کی مال اندیشی کرے؟ دیوانے ایسے ہی ہوتے ہیں کہ آخرت تک کا انجام سوچیں؟

ایک مرتبہ ذرا کی ذرا چل کر ان کی باتیں سنو، اور پھر ان کو مجنوں سمجھو تو البتہ میں قائل ہو جاؤ گی۔

بیٹا:- کیا میں بھی سلیم ہوں کہ ان کی باتوں میں آ جاؤنگا؟

ماں:- ہماری نظروں میں تم سلیم سے بھی چھوٹے ہو۔

بیٹا:- بس، یہ ہر بانی نعیم ہی کے ساتھ خاص رہے۔

ماں:- مگر ہر بانی ہی ہر بانی ہوتی، تو شاید تم کو اس کے کہنے کی نوبت بھی نہ آتی کیونکہ

ہر بانی اسی کے ساتھ کی جاتی ہے، جو اس کی قدر کرے، اور ہر بانی کرنے والے کا احسان مانے۔

مجھو سی تو یہی ہے کہ نزی ہر بانی نہیں ہے، بلکہ اپنی گردن کا بوجھ ادا اپنے سر کا فرض اتارنے ہے۔

بیٹا:- یہ نیا سکر ہے کہ بڑھے طوطوں کو مار مار کر پڑھایا جاوے۔

ماں:- تم اپنے تئیں پڑھا سکتے ہو؟

بیٹا:- میں دودھ پیتا ہوا بے تمیز بچہ سہی، لیکن میں نہیں چاہتا کہ کوئی میرے افعال

سے تعرض کرے۔ میں اپنا برا بھلا آپ سمجھ سکتا ہوں۔

ماں:- ماں باپ بھی اولاد کے بدخواہ نہیں ہوتے۔ ہم لوگ بھی تمہاری ہی بہتری کے

لیے کہتے ہیں۔

بیٹا:- مجھ کو اپنی بہتری منظور نہیں ہے۔

ماں:- میں جانتی ہوں کہ یہ بات تم اس وقت ضد سے کہہ رہے ہو۔ بھلا دنیا میں کوئی

بھی ایسا ہے، جو اپنی بہتری نہیں چاہتا؟

بیٹیا:- جب میں تمہاری مداخلت اپنے افعال میں نہیں جاؤں رکھتا، تو تم بیٹھے بھلے مجھ کو

پھینٹنے والی کون؟

ماں:- میں تمہاری ماں، وہ تمہارے باپ۔

بیٹیا:- یہ بھی اچھی زبردستی ہے۔ ماں نہ مان، میں تیرا جہان۔ مجھ کو تمہارے ماں باپ ہونے

سے انکار نہیں۔ گفتگو اس بات میں ہے کہ تم کو میرے افعال میں زبردستی دخل دینے کا اختیار ہے یا

نہیں؟ سو میں سمجھتا ہوں کہ نہیں ہے۔ تم کہتی ہو کہ ہم مجبوری دخل دیتے ہیں، اس واسطے کہ ماں باپ

پر اولاد کا تعلیم کرنا فرض ہے۔ سو اول تو میں اس کو داخل تعلیم ہی نہیں سمجھتا۔ اور مانا کہ داخل تعلیم

ہو بھی، تو میرے نزدیک دس بارہ برس کی عمر تک اولاد محتاج تعلیم ہے۔ اس کے بعد ماں باپ

کو ان کی رائے میں کچھ دخل نہیں۔ وہ اپنا نفع و نقصان خود سمجھ سکتے ہیں۔ اگر یہی منظور تھا کہ

میں برسا ہو کر مسجد کا ملانا، یا قبرستان کا قرآن خواں یا لنگر خانہ، خیراتی کا ٹکڑا گرا ہوں، تو شروع

سے مجھ کو ایسی ہی تعلیم کی ہوتی کہ اب تک بھلا کچھ نہیں، تو دو چار حج بھی کر آیا ہوتا۔ پنج

آیت میں میری قرأت کی دھوم ہوتی۔ تراویح میں میرے لہجہ قرآن خوانی کی شہرت اڑتی۔ کہیں

مردہ سزا، جاے نماز مجھ کو ملتی۔ کہیں قربانی ہوتی، کھال میرے پاس آتی۔ صدقے کا میں اڑھنیا ہوتا

زکوٰۃ کا ٹھیکہ دار۔ دعوتوں کا مستحق، خیرات کا حقدار۔ نہ یہ کہ پڑھاؤ کچھ، پوچھو کچھ؛ سکھاؤ اور چیز

اور امتحان لو دوسری چیزیں۔ دنیا میں جیسے اور شریف معزز خاندانوں کے بیٹے ہیں، اگر میں سب میں

اچھا نہیں، تو کسی سے بڑا بھی نہیں۔ مشاعرے میں میری غزل ساتھ کے مشق کرنے والوں میں سب سے بڑھی

چڑھی ہوتی ہے بشرطیخ میں مرزا شاہ رخ تو خیر، پرانے کھیلنے والوں میں ہیں، اور حق یہ ہے کہ

اچھی شلرینج کھیلے ہیں، دوسرا کوئی مجھ کو مات کر رہے، تو البتہ میں اس کی ٹانگ تلے سے نکل جاؤں۔

ہمارے محلے میں میاں وزیر پادشاہی پیادوں کے جمعدار بڑے شاطروں میں مشہور ہیں، میں فرزندین

اٹھا کر ان کے ساتھ کھیلتا ہوں۔ گنجیفہ اگرچہ میں کم کھیلتا ہوں، لیکن بیٹھ جاؤں، تو ایسا بھی نہیں کہ

کوئی صفحہ پر نادری چڑھائے۔ اور قریب قریب یہی حال تاش اور چوسر کا ہے۔ کبوتر جیسے آج
 ہماری چھتری کے دمدار ہیں، شہر میں شاید دو چار جگہ اور ہونگے۔ پتنگ میں ایسا اڑاتا ہوں
 کہ ایک دھیلے سے دو ٹھٹھے کی تکل ایک نہیں، تو سینکڑوں کاٹی ہونگی۔ لکھنے سے میں عاری
 نہیں، پڑھنے سے میں عاجز نہیں۔ میں نہیں جانتا کہ امیروں اور امیر زادوں کا رہ کونسا ہنر ہے، جو مجھ
 کو نہیں آتا!

قسمت سے تو ناچار ہوں، اے ذوق! وگرنہ

ہرفن میں ہوں میں طاق، مجھے کیا نہیں آتا!

کل کی بات ہے کہ میری مدح ہوتی تھی، اور مجھ کو ہر بات پر شاباش ملتی تھی۔ اب دفعہ میں ایسا
 بے ہنر ہو گیا کہ مجھ کو سیکھنے اور تعلیم پانے کی ضرورت ہے:

ہاں۔ ہم کیا نہیں، کیا ہو گئے، کیا کیا ہو کر

میرا کونسا فعل ہے جو تم کو اور ابا جان کو معلوم نہیں۔ کیا ابا جان نے میری غزلیں نہیں سنیں! میں ان کے
 ہاتھ کے ساد کیے رکھا سکتا ہوں۔ ابھی پورا ایک مہینہ بھی نہیں گزرا کہ شطرنج کا ایک بڑا مشکل نقشہ
 ابا جان نے کسی اخبار میں دیکھا تھا۔ اس کو میں نے حل کیا۔ کبوتر اڑتے تم نے نہیں دیکھے، یا تپنگوں
 کی لڑائی انھوں نے نہیں سنی؟ کبھی تم نے روکایا انھوں نے تو کا؟ اب یہی بات البتہ سننے میں آتی
 ہے کہ نماز پڑھو، مسجد میں معتکف بن کر بیٹھو، کھیلو مت، کسی یار آشنا سے ملو مت، بازار مت جاؤ۔
 میلے تماشے میں مت شریک ہو۔ بھلا کوئی مجھ سے یہ باتیں ہونے والی ہیں:

جو دل تمار خانہ میں بت سے لگا چکے

وہ کعبتین چھوڑ کے کعبے میں جا چکے

مال :- میں سچ کہتی ہوں کہ جتنی باتیں تم نے کہیں، تمہارے باپ جن کو تم مجنون اور

مختل الحواس تجویز کرتے ہو، سب پہلے سے سمجھے ہوئے، بیٹھے ہیں، اور ان کو معلوم
 ہے کہ تم سے ان عادتوں کا ترک ہونا دشوار ہے؛ اور ابتداء میں تم کو تعلیم نہ کرنے کا تذکرہ کر کر کے

اس قدر حسرت کے ساتھ روئے جس کہ دیکھنے والا تاب نہیں لاسکتا۔ غضب تو یہی ہے کہ تم ان تک چلتے نہیں، ورنہ تم کو معلوم ہو جاتا کہ باپ کے دل کی کیا کیفیت ہے۔ وہ خود قائل ہیں کہ اولاد کا کچھ قصور نہیں، ان کے بگاڑ کا وبال، ان کی خرابی کا الزام سب میری گردن پر ہے۔ اپنے تئیں کوستے ہیں، اور کہتے ہیں کہ میں ان کا باپ تھا یا عدو تھا کہ میں نے جان بوجھ کر ان کا ستیا ناس کیا؛ ریدہ و دانستہ ان کو غارت کیا۔ اب کس منہ سے ان کو سمجھاؤں اور کیوں کر ان سے آنکھیں ملوں! مگر پھر آپ ہی یہ بھی کہتے ہیں کہ اگر میں نے اپنے فرض کے ادا کرنے میں اب تک کوتاہی کی، تو کیا مولیٰ مانات سے غافل رہنا ترک فرض سے کچھ کم ہے! ناچار اپنے مقدر بھر کوشش کرونگا، مجبوراً حتی الوسع رحمت اٹھاؤنگا۔

بیٹا: خیر ایسا ہی فرض کا خیال ہے، تو دوسرے بچوں کو اپنی رائے کے مطابق تعلیم دے، مجھ کو میرے حال پر چھوڑ دیں۔

ماں: کیوں، کیا خیر خواہی سے تم اولاد میں نہیں ہو؟
بیٹا: ہوں۔ لیکن مجھ سے بھی آخر کہ نہ چکے۔ پس ان کے ذمے سے فرض
نہیں گیا۔

ماں: یہی حجت دوسرے بھی پیش کر سکتے ہیں۔
بیٹا: جھک مارنے کی بات ہے چھوٹوں کو ماننا چاہیے۔
ماں: کیا چھوٹے سوا چھوٹے ہی رہینگے؟
بیٹا: بڑے ہونے کیلئے بچے بیشک ان کو بھی آزادی ہونی چاہیے۔
ماں: گھر میں اگر کوئی انتظام کرنا منظور ہو تو جب تک چھوٹے بڑے سب اس کی
تعمیل نہ کریں، وہ انتظام چل نہیں سکتا۔

بیٹا: چلے یا نہ چلے، بی میں تم سے صاف کہوں، مجھ سے تو یہ ناز و نرسے کا کھڑاگ
سننے والا نہیں۔ یہ سر حاضر ہے، تعمیر کی طرح چاہو، مجھ کو بھی دو چار جوتیاں مارلو۔

ماں :- ابھی! نماز کچھ ایسی مشکل ہے کہ جو تیاں کھانی قبول، پر نماز پڑھنی منظور

نہیں؟

بیٹا :- مجھ کو تو ایسی ہی مشکل معلوم ہوتی ہے۔

ماں :- خیر تم میری اور باپ کی خاطر سے پڑھ لیا کرنا!

بیٹا :- مجھ سے ہو ہی نہیں سکتی۔

ماں :- تو یوں کہو کہ تم کو باپ کے کہنے کی ضرورت ہے۔

بیٹا :- جو کچھ سمجھو۔

ماں :- بھلا، پھر اس کا انجام کیا ہوگا؟

بیٹا :- ہوگا کیا؟ بہت کریں گے، خفا ہوں گے۔ دو چار دن میں سامنے نہ جاؤں گا۔ آخر

تم کہ سن کر بات کو رفت گزشت کراہی دو گی۔ کیوں بی اماں! کرا دو گی نا؟ ہماری اماں جان نہیں؟

ماں :- اگر یہی انجام ہوتا، تو میں تم سے اتنا اصرار ہرگز نہ کرتی۔

بیٹا :- پھر کیا مجھے پھانسی دلوادینگے، مار ڈالینگے، کیا کریں گے؟

ماں :- بھلا، بیٹا! کوئی کسی کو مار سکتا ہے؟ ایک ذرا ہاتھ لگانے پر تو نیر نے یہ آفت

توڑ رکھی ہے کہ اللہ پناہ دے! جان سے مارنا تو خدا کا گناہ اور حاکم کا جرم۔

بیٹا :- شاید یہ کریں کہ گھر سے نکال دیں۔

ماں :- شاید، تم تو بیٹے ہو، ان کو اس بلا کا اہتمام ہے کہ اگر میں بھی ان کی رائے

سے اختلاف کروں، تو تیس برس کا گھر خاک میں ملانے کو تیار ہیں۔

بیٹا :- شاید اسی ڈر کے مارے تم سب کے سب انہیں کی سی کہنے لگے۔

ماں :- اس وقت تک تو کسی کے ساتھ کسی طرح کی سختی کی نوبت نہیں آئی۔ باتیں ہی

وہ اس غضب کی کرتے ہیں کہ گنجائش انکار باقی نہیں رہتی۔ لیکن ہاں، جو تمہاری طرح کوئی

کچھ جھتی کرتا، تو ضرور بگڑتے۔

بیٹیا :- میں ان کی خنکی سے تو خیر کسی قدر ڈرتا بھی تھا۔ لیکن گھر سے نکلنے کی توجہ درگاہ ذرا بھی پروا نہیں کرتے، اور گھر کی طمع سے جو نماز پڑھے میں اس کو بھی کچھ کہتا ہوں۔ اپنے کھانے پکڑے پر گھنٹہ کرتے ہونگے۔ میں ان جیسے دس کو کھانا کپڑا دے سکتا ہوں۔
 ماں :- باپ بیچارے نے تو یہ بات بھی منہ سے نہیں نکالی، تم اپنے دل سے جو چاہو، سو کہو۔

بیٹیا :- نہیں، ان کے اصرار سے معلوم ہوتا ہے کہ کھانے پکڑے کا ڈراوا دکھا کر وہ چاہتے ہیں کہ دین کا ٹوکرا زبردستی ہم لوگوں کے سر پر لادیں۔ سو یہ دل سے دور رکھیں۔ میں خود گھر سے دل برداشتہ ہو رہا ہوں۔ نہیں معلوم، کیا سبب تھا کہ میں اب تک رہ گیا۔ اگر پہلے سے ذرا بھی مجھ کو معلوم ہوا ہوتا، تو خدا کی قسم کبھی ناگھر سے ایسا گیا ہوتا، جیسے گڑھے کے سرے سینک اور اب دیکھ لینا۔ دیوانہ را، ہوئے بس است۔

ماں :- بیٹیا تم کیسی باتیں کرتے ہو، باپ تک گئے نہیں۔ نہ اپنی کہی نہ ان کی سنی۔ آپ ہی آپ تم نے ایک بات فرض کرنی، اور اس پر غصہ کرنے لگے۔

بیٹیا :- درست، چھیڑ چھاڑ میری طرف سے شروع ہوئی، یا ان کی طرف سے؟
 ماں :- اپنی بہتری کی بات کو تم نے چھیڑ چھاڑ سمجھا۔ اور مانا کہ انہیں کی طرف سے چھیڑ چھاڑ شروع ہوئی ہی، تو تم کو گھر سے ناراض ہونے کا کیا سبب؟ گھر میں تو میں بھی ہوں۔ اللہ رکھے تمہارے بھائی ہیں، بہنیں ہیں، ہم سب نے تمہارا کیا تصور کیا؟

بیٹیا :- تم سب تو انہیں سے ملے ہوئے ہو۔ اچھا، اگر تم کو میرا پاس ہے، تو میرا ساتھ دو۔

ماں :- اگر تمہارے باپ کی زیارتی ہوتی، تو بیشک میں تمہاری طرفداری کرتی۔

انسان وہ کام کرے کہ دس بھلے آدمیوں میں بات آپڑے، تو لوگ اس کو الزام نہ دیں۔ فرض کیا کہ تم اتنی ہی بات پر خفا ہو کر چلے گئے، تو لوگ تم کو ہی قصور وار ٹھہرائینگے۔

بیٹا :- لوگ میرے قاصی نہیں، مفتی نہیں، میں کسی کی رعیت نہیں۔ جب میں اپنے گے باپ کی پروا نہیں کرتا، تو لوگ پڑے بھونکا کریں۔

ماں :- بیٹا دنیا میں رہ کر تو ایسی آزادی نبھ نہیں سکتی۔

بیٹا :- اجی، ایسی نبھنے کی کہ جسے کہتے ہیں:

کیسا اس کو نباہتا ہوں

انشاء اللہ دیکھیے گا

ماں :- تو کیا تم گھر سے چلے جاؤ گے؟

بیٹا :- کوئی مجھ کو روک بھی سکتا ہے؟

ماہِ دشت نوردی کوئی تدبیر نہیں

ایک پکڑے سرے پاؤں میں زنجیر نہیں

ماں :- کیوں روکنے والی میں موجود بیٹھی ہوں۔ کیا برا تم پر اتنا کبھی حق نہیں ہے؟

یہ کہ کر فہیدہ کا دل بھرا آیا، اور اس پر رقت طاری ہو گئی۔

میں نے تم کو نوہینے اسی دن کے واسطے پیٹ میں رکھا تھا؟ اور اسی لیے تمہارے پانے کی

مصیبتیں اٹھانی تھیں کہ جب بہار دیکھنے کے دن آئیں، تو تم مجھ سے الگ ہو جاؤ۔ کلیم! سچ

کہتی ہوں، ذرا جا دیکھ، قیامت تک تو دودھ بخشنے ہی کی نہیں۔

بیٹا :- ع انہم اندر عاشقی بالائے غمہائے وگرت

اور ماں :- بھلا ایسے جانے میں کیا فلاح و برکت ہوگی کہ باپ کو ارغمانہ کر کے

جاؤ اور ماں کو ناخوش، اور بیوجہ، بے سبب؟
بیٹیا! - خیر اب تو یہی دل پر ٹھنی ہے۔

سر جائے پہ دوسرے جاتے

اور کچھ خاص کر یہی سبب نہیں۔ مدتوں سے میرا دل گھر میں بیٹھے بیٹھے اٹا گیا تھا۔ اور ہمیشہ
خیال آیا کرتا تھا کہ چلوں، خدا باہر کی بھی ہوا کھاؤں۔

چل دے میکرہ تک، ہے حرکت میں برکت

ماں! - گھر سے ناامین ہو کر جاؤ گے۔ تو اچھا باپ دادا کا نام اچھلیگا۔

بیٹیا! - جب باپ نے میرا پاس آکر نہ کیا، تو خاندان کی عزت رہے تو بلا سے،

اور جاتے تو بلا سے!

ماں! - باپ دادا کی عزت تو رہے یا جاتے، تم نے گھر سے باہر قدم رکھا، اور

تمہاری بات رو کوڑی کی ہوئی۔ یہی تمہارے دوست آشنا، جو رات دن تمہاری لٹو

پتوں میں گئے رہتے ہیں، سلام تک کے روادار تو ہونے ہی کے نہیں، ہمدردی اور غمگساری

کا تو کیا مذکور ہے۔

بیٹیا! - گھر سے نکل کر کیا میں نے دلی میں رہنے کی قسم کھائی ہے؟

تک فدا تنگ نیست

پاے مرا تنگ نیست

جو دھرم کو منہ اٹھ گیا، چل کھڑے ہوتے۔

ماں! - بھلا میں بھی تو سنوں کہ تم نے کونسا ٹھکانہ سوچا ہے؟

بیٹیا! - جب میکرہ چھٹا، تو پھر اب کیا جگہ کی قید

مسجد، مدرسہ ہو، کوئی خانقاہ ہو

ماں :- بھلا پھر اس میں خوبی کیا نکلی کہ تم نے عیش چھوڑا، آرام چھوڑا، گھر چھوڑا، عزیز و اقارب چھوڑے، اور ان سب کے بدلے ملا تو کیا ملا؟ بدنامی کا خلعت، رسوائی کا خطاب، بغلی اور محتاجی کا انعام، تکلیف و مصیبت کا پروانہ، تزداد و پریشانی کا فرمان۔ مونی سے مونی بوجھ اور چھوٹی سے چھوٹی عقل بھی اس کو جائز نہیں رکھتی۔

بیٹا :- عقل چہ کتی است کہ پیش مرداں بیاید

ماں :- تم تو باپ کو باؤلا اور مجنوں بتاتے تھے۔ مگر باؤلوں کی سی باتیں، دیوانوں کی سی حرکتیں تم خود کرتے ہو۔ دیکھو، کہے دیتی ہوں، بہت پچھتاؤ گے، بہت افسوس کرو گے۔ میں یہ نہیں کہتی کہ تم میری بات مانو، لیکن جس کو تم اپنے نزدیک معقول پسند اور دانشمند سمجھتے ہو، اس سے پوچھو، صلاح لو، مشورہ کرو، دیکھو تو کیا کہتا ہے؟

بیٹا :- ع رے اپنی، صلاح ہے اپنی

ماں :- بھلا، اتنا تو تم سمجھو کہ میں جو تم سے اتنا اصرار کر رہی ہوں، اور اتنی دیر سے تمہارے پیچھے سرکھپا رہی ہوں، اس میں کچھ میرا نفع یا تمہارے باپ کا فائدہ ہے! اگر تم نیک بنو گے تو کچھ ہم کو بخش دو گے؟ یا کوراہ چلو گے، تو کچھ ہم سے چھین لو گے؟ مگر خدا نے یہ اولاد کی ماتا کبخت ایسی ہمارے پیچھے لگا دی ہے کہ جی نہیں مانتا اور دل صبر نہیں کرتا کہ تم کو بگڑتے دیکھیں اور زرد کریں، تم خرابی کے لچھن اختیار کرو اور ہم منع نہ کریں۔

ماں اور بیٹے میں یہ باتیں ہو رہی تھیں کہ بیدارا اندر سے ایک خط لے ہوئے نکلی، اور وہ خط اس نے لا، کلیم کے ہاتھ میں دیا۔ رات کا وقت اور بیدارا کا اندر سے لے کر نکلتا، فہمیدہ سمجھ گئی کہ ضرور کلیم کے باپ کا خط ہے۔ جب تک کلیم خط پڑھتا رہا، فہمیدہ چپ بیٹھی دیکھا کی۔ خط پڑھ چکنے کے بعد کلیم چاہتا تھا کہ پھر وہی بات شروع کرے، اتنے میں فہمیدہ نے پوچھا: باپ نے

کیا لکھا ہے؟

بیٹیا :- اُن کو تو جانتی ہو؟ جس بات کے پیچھے پڑتے ہیں، تو پہروں کی خبر لاتے ہیں۔ پھر بلایا ہے۔
 ماں :- صرف بلاوے کا اتنا بھاری خط، ذرا میں بھی دیکھوں۔

بہنیدہ نے خط لے کر پڑھا، تو اس میں لکھا تھا:
 اے جانِ پدر! اُرشدک اللہ تعالیٰ

میں نے تم کو پہلے عظیم اور پھر رسولن کے ہاتھ بلوایا، اور تم نے تو کئے اور
 : معذوری و معذرت کہلائی۔ جس سے ظاہر ہے کہ تم نے مجھ کو بیچ اور میرے حکم
 کو بے وقعت محض سمجھا۔ اگر چہ میرے نزدیک دنیا کا ضروری سے ضروری کام بھی ایسا
 نہیں ہو سکتا کہ باپ بلائے اور بیٹیا کام کے جیلے سے باپ کے پاس حاضر ہونے میں
 مکت کرے۔ لیکن اگر کوئی ضرورت ایسی درپیش تھی کہ تم اس کو میری طلب پر مقدم رکھنا
 چاہتے تھے، تو اس ضرورت کو مجھ پر ظاہر اور اپنی مجبوری سے مجھ کو مطمئن کرنا بھی
 تم پر لازم تھا۔ : صرف اس نظر سے کہ میں تمہارا باپ ہوں، اور تم میرے بیٹے ہو، بلکہ
 آداب تمدن اور اخلاق معاشرت، اسی طرح کے برتاؤ کے مقتضی ہیں۔ دنیا کا انتظام
 جس قاعدے اور دستور سے چلتا ہے، تم اپنے تئیں اس سے بے یخیر اور نادانف نہیں
 کر سکتے۔ ہر گھر میں ایک مالک، ہر محلے میں ایک رئیس، ہر بازار میں ایک چودھری،
 ہر شہر میں ایک عالم، ہر ملک میں ایک بادشاہ، ہر فوج میں ایک سپہ سالار، ہر کام کا ایک
 افسر، ہر فرقہ کا ایک سرگروہ ہوتا ہے۔ الغرض ہر گھر ایک چھوٹی سی سلطنت ہے،
 اور جو شخص اس گھر میں بڑا پوڑھا ہے، وہ اس میں بمنزلہ بادشاہ کے ہے؛
 اور گھر کے دوسرے لوگ بطور رعایا اس کے محکوم ہیں۔ اگر ملک کی بد نظمی .

حاکم ملک کی غفلت اور بے عنوانی ہوتی ہے، تو ضرور اس گھر میں جو خرابی ہے، اس کا الزام مجھ پر ہے، اور میں نہایت ندامت اور حسرت کے ساتھ تسلیم کرتا ہوں کہ اب تک میں بہت ہی غافل بادشاہ اور بڑا ہی بیخبر حاکم رہا ہوں۔ میری غفلت نے میرے ملک کو غارت اور میری سلطنت کو تباہ کر دیا۔ میری بیخبری نے نہ صرف مجھ کو ضعیف الاختیار بنایا، بلکہ رعیت کو بھی ایسا سقیم الحال کر دیا کہ اب ان کے پینے کی امیر نہیں۔ جس طرح چھوٹے چھوٹے نواب اور رجوارٹے سلطان وقت کے حضور میں اپنے ملکوں کی بد نظمی کے واسطے جوابدہی کیا کرتے ہیں، اور ان کو غفلت اور بے عنوانی کی سزا ملتی ہے۔ داجد علی شاہ سے سلطنت منزع ہوئی۔

والی ٹوٹک مسند حکومت سے اتار دیے گئے۔ میں بھی بادشاہِ دو جہاں کے حضور میں اپنے گھر کی خرابی کا جوابدہ ہوں، اور دوسروں کو منزا یا ب ہوتے دیکھو، اب مجھ کو سچا اور پورا تائب ہونا ہے، اور میں نے مصمم ارادہ کر لیا ہے کہ آئندہ سے میری خانہ داری کے ملک میں جتنے رخنے ہیں بند، اور جتنے خلل ہیں مسدود، جتنے نقص ہیں پورے، جتنے سقم ہیں پورے کیے جائیں۔ بڑی خطرناک قباحت، جو میں اپنے ملک خانہ داری میں پاتا ہوں، یہ ہے کہ میں اور میری رعایا یعنی تم لوگ شاہنشاہِ دو جہاں سے سرکشی و بغاوت پر آمادہ و کمر بستہ ہیں۔ اور خراج عبادت جو ہم کو وقت مقرر پر ادا کرنا چاہیے، بالکل باقی پڑا ہے۔ خراج جو ہم پر عائد کیا گیا ہے، میں دیکھتا ہوں، تو نہایت ہی ہلکا اور نرم اور رعایتی ہے۔ اگر ہم چاہتے، تو کوئی قسط بھی باقی نہ رہتی، اور جو مطالبہ شاہی تھا، بے زحمت اپنے وقت پر خزانہ عامرہ سرکاری میں داخل ہو جایا کرتا۔ بائیں ہمہ جو کوتاہی ہماری طرف سے ہوئی نظر ہے۔ اس نادہندی کی کوئی معقول تاویل بھی تو ہم نہیں کر سکتے۔ اب دو حال سے غالی نہیں۔ یا تو پچھلا خراج تمام و کمال بیباق کریں

اور اپنا قصور معاف کرائیں، اور آئندہ کو عہد کریں کہ کبھی باقی نہ رکھیں گے، یا بادشاہ
 کے ساتھ لڑیں، اور مقابلہ کریں اور ہو سکے، تو اپنے تئیں اس کے رقبہ اطاعت سے
 آزاد کر لیں۔ شاہی قوت اور ہمارا ضعف تو ظاہر ہے۔ بھلا ہماری تو کیا ہستی ہے؛
 فرعون اور نمرود اور شاد اور ہامان اور قارون کیسے جابر اور مقتدر ہو گئے
 ہیں! باغی ہوئے تو کسی کا نام و نشان تک باقی نہ رہا۔ پس سوائے اطاعت، انقیاد
 دوسرا چارہ نہیں۔ رعایا سے ملک میں تم کو سربر آوردہ اور ممتاز سمجھ کر صلاح و مشورے
 کے لیے بلایا تھا۔ تمہارے نہ آنے سے ثابت ہوا کہ تم کو سرکار کا ذرا بھی خوف نہیں۔
 اب تک میں نے تشبیہ و تمثیل میں گفتگو کی اور اس سے تم کو معلوم ہو جائیگا۔ اگر کس
 مجبوری سے میں تمہارے معاملات میں دخل دیتا اور تمہارے افعال سے تعرض کرتا
 ہوں۔ میرا دخل و تعرض بیشک تم کو دخل دیتا اور تعرض ناروا معلوم ہوتا ہوگا۔ لیکن
 خدا اپنی اور میری ذمہ داری کا انصاف کے ساتھ موازنہ کرے گا، تو سمجھ لو گے کہ اس کو بیجا
 اور ناروا سمجھنا بڑی غلطی ہے جن شرطوں کا میں تم کو پابند کرنا چاہتا ہوں، میں
 اپنے تئیں اور کسی کے تئیں ان سے مستثنیٰ نہیں کرتا۔ پھر شکایت کیا اور گلہ کیوں؟ تم
 جیسے نوجوان آدمیوں کو مذہب کے بارے میں کبھی کبھی خدشات بھی واقع ہوا کرتے ہیں
 اور یہ کچھ عیب کی بات نہیں، خدشے کا واقع ہونا دلیل جستجو ہے، اور جستجو کا انجام ہے
 حصول۔ جو بندہ یا بندہ "مگر تم میں سے کوئی ایسا خدشہ پیش کرنا چاہے، تو میں
 اس کا جواب دینے کو موجود ہوں۔ جہاں تک میں سمجھتا ہوں، مذہب کے اصول
 ایسے سچے اور یقینی اور بدیہی اصول ہیں کہ ان میں تردد اور انکار کا مدخل ہو
 ہی نہیں سکتا۔ چھوٹے ابتدائے شعور سے اب تک ہم لوگ عفت اور سستی اور بے پرائی

اور خداوند جل و علا شانہ کی مخالفت اور عدول حکمی اور نافرمانی میں زندگی بسر کرتے رہے اور گناہ اور شیطا کاری کی عادتیں ہمارے دلوں میں راسخ ہو گئیں ہیں، البتہ میں جانتا ہوں، اور مانتا ہوں کہ ایک مدت میں زندگی معصیت ہمارے سینوں سے دور ہو کر یہ آئینے ایمان کی جلا سے سوز ہو گئے، لیکن بالفعل میرا مطلب اسی قدر تھا کہ ہر شخص مناسب حالت اپنا اپنا فکر کر چلے۔ جب میں اپنی اور تم سب کی پچھلی زندگی پر نظر کرتا ہوں، تو اپنی بوٹیاں توڑ توڑ کر کھاتا ہوں۔ کیونکہ اس ساری خرابی کا بانی اور اس تمام تر بدی کا موجب میں ہوں۔

اے کاش! میرا اتنا ہی قصور ہوتا کہ میں اپنی ذات سے گنہگار قرار دیا جاتا۔ نہیں، تم سب کے گناہوں میں میرا سا بھا اور تم سب کی خطاؤں میں میری بیری شرکت ہے۔ میں خدا کا گنہگار الگ ہوں، اور تمہارا قصور وار الگ۔ لیکن افسوس ہے کہ اُس گناہ کا کفارہ اور اس تصور کی تلافی میرے اختیار سے خارج ہے۔ ہاں، مگر یہ کہ تم مجھ پر رحم کر کے اپنی اصلاح وضع کرو۔ کیا تمہاری سادہ مندی اس بات کو جائز کہتی ہے کہ تمہارے سبب قیامت میں میری رسوائی ہو گیا تمہاری حمیت اس بات کو پسند کرتی ہے کہ تمہاری وجہ سے مشرکے دن میں خدا کے غضب میں پکڑا جاؤں؟ چونکہ تم میرے بڑے بیٹے ہو، مجھ کو سب سے زیادہ تمہارا بھر دساتھا کہ تم اس مشکل میں میرا ساتھ دو گے، میری مدد کرو گے، نہ کہ تم نے ملنے سے بھی کنارہ کیا۔ میں تم سے سچ کہتا ہوں کہ میری آس ٹوٹ گئی۔ اور میرے ذہنی منصوبے تمام بگڑ گئے۔ اتنی بڑی ہم اور میں اکیلا! اتنا مشکل کام اور میں تنہا! تم جانتے ہو کہ تمہارا انحراف میرے انتظام میں کتنا خلل ڈالیگا؟

چھوٹے بڑے سب تم کو سزا دینگے، اور بات بات میں تمہارا حوالہ دیں گے۔ اگر تم اسی مصلحت سے میری شرائط کو قبول کر لیتے، تو تمہارا کیا بگڑ جاتا! تم نے ابتداء ہی سے وہ سختی اختیار کی، جس کی مجھ کو انجام میں بھی تم سے توقع نہ تھی۔ جتنی مشکلیں مجھ کو پیش آنے والی ہیں، میں ان سے بے خبر نہیں ہوں۔ اور اگر اس ارادے کا ترک کر دینا میرے اختیار میں ہوتا، تو میں تم سے سچ کہتا ہوں، میں اس بات کو منہ ہی سے نہ نکالتا۔ لیکن میں خوب جانتا ہوں کہ میں کوئی انوکھا آدمی نہیں ہوں۔ آخر مجھ کو ایک نہ ایک دن مرنا ہے۔ ابھی جب میں نے ہیضہ کیا، تو کیا مرنے میں کچھ باقی رہ گیا تھا! خدا کی قدرت تھی کہ اس نے مجھ کو از سر نو پھر جلادیا۔ لیکن بکرے کی ماں آخر کب تک خیر منائے گی۔

رہا اگر کوئی تا قیامت، سلامت پھر آخر کو مرنا ہے حضرت! سلامت اور جس طرح مرنا یعنی ہے، یہ بھی یقینی ہے کہ مجھ کو اپنے اعمال و افعال کے واسطے خدا کے حضور میں جوابدہی کرنی پڑے گی، اور نہ صرف اپنے اعمال و افعال کے واسطے، بلکہ تم سب کے اعمال و افعال کے واسطے بھی۔ پس سوائے اس کے کہ میں اپنا اور تم سب کا طرز زندگی بدل دوں، اور کچھ چارہ نہیں۔ اگر تم میرے پاس آئے ہوتے، اور مجھ سے اور تم سے بات چیت ہوتی، ہوتی، تو میں تمہاری رائے دریافت کر کے، ایک خاص طور پر تم سے گفتگو کرنا۔ اب مجھ کو معلوم نہیں کہ جتنی باتیں میں نے کہیں ان میں کوئی تم کو تسلیم ہے اور کس کس سے تم کو انکار ہے۔ بس اب زیادہ مکھنا میں فضول و عبث سمجھتا ہوں۔ لیکن جو کچھ میرے ذہن میں تھا، لکھ چکا۔ میں تم سے اس کے جواب کا متقاضی نہیں اور اس کے دو سبب ہیں :

اول یہ کہ میں اپنے تقاضے کا لا حاصل اور بے اثر ہونا دیکھ نہیں سکتا۔

دوسرے صرف ایک ہی جواب ہے کہ اس کو میں بطیب خاطر سن سکتا ہوں۔ وہ یہ

کہ تم میری شرطوں کو منظور کرو۔ ورنہ میں اپنے مینٹ موافقہ عاقبت سے بچانے کے لیے البتہ ان چند روزہ رشتوں کا پاس، اور ان عارضی قرابتوں کی پروا نہیں کر سکتا۔ اور یہ میری ہارسے درجے کی تدبیر ہے اور میں خدا سے گرو گڑا گڑا گڑا دعا مانگتا ہوں کہ مجھ کو اس کے اختیار کرنے کی ضرورت واقع نہ ہو۔

والدعا

خط پڑھ کر فہمیدہ سیٹے سے کہنے لگی: دیکھا؟
بیٹیا :- جو کچھ خدا دکھائے، سونا چار دیکھنا
ماں :- کیا اب بھی تم کو باپ کی نسبت جنون کا احتمال ہے۔
بیٹیا :- احتمال کیسا، اب تو یقین کامل ہے۔ بقول شخصے،
دیوانہ گر نہیں ہے تو ہشیار بھی نہیں

اپنے تئیں بادشاہ سمجھنا جنون نہیں، تو کیا ہے؟

ماں :- انا بشر و انا الیہدرا جنون

بیٹیا :- کیوں آپ نے انا بشر کس بات پر پڑھا۔

ماں :- تمھاری الٹی سمجھ اور تمھاری بد قسمتی پر۔

بیٹیا :- بہتر ہے وہی، جو کچھ بدی ہے

ماں :- تو کیا پتہ کس طرح تم باپ کے پاس نہیں جاؤ گے؟

بیٹیا :- اب تو میرا نہ جانا، ان پر بھی ظاہر ہو گیا۔ پھر کیا ضرورت ہے؟ کل جیسی ہو گئی

دیکھی جائیگی۔

۵ ہم خدا کے ہیں۔ اور ہمیں اسی کی طرف لوٹ کر جانا ہے (صدے اور افسوس کے

کے موقع پر پڑھتے ہیں)

ماں :- دیکھو، پھر میں تم سے کہے دیتی ہوں کہ رات کو اطمینان سے تم اس خط
 کے مطلب پر غور کرو۔ تمہارا باپ نے کوئی بات بیجا نہیں لکھی۔ جو شخص اس خط کو دیکھے گا
 تم ہی کو، قائل معقول کریگا۔

فصل ہشتم

نعیمہ کی خالہ زاد بہن صالحہ نے اس کو آکر منایا،
کھانا کھلایا، اور اسی کے ساتھ نعیمہ خالہ کے یہاں
جلی گئی

ابھی فہمیدہ یہ بات پوری بھی نہیں کرنے پائی تھی، کہ صالحہ کی ڈولی اٹھنی۔ اترتے
کے ساتھ خالہ سے پہلے ہی پوچھا: کہو، آپ نے کچھ کھایا پییا، یا نہیں؟
خالہ :- کچھ بھی نہیں۔

صالحہ :- میں کہاں؟

خالہ :- درے کے اندر کوٹھری میں۔

صالحہ :- آخر بات کیا ہوئی تھی؟

خالہ :- کیا علم نے تم سے کچھ نہیں کہا؟

صالحہ :- اتنا ہی کہا کہ لڑائی ہوئی ہے؛ صبح سے کھانا نہیں کھایا۔ میں ہر چند

پوچھتی رہی، کچھ نہیں بتایا اور کہا کہ ”بھائی! وہیں چل کر پوچھ گچھ لینا۔“

تب خالہ نے شروع سے آخر تک سب ماجرا کہ سنایا۔ صالحہ بڑی دانشمند لڑکی تھی، اور

اگرچہ نعیمہ سے عمر میں کچھ چھوٹی تھی، مگر دونوں میں بڑا ہی میل ملاپ تھا۔ صالحہ کو جو وقت پیش

آنے والی تھی، اس کو سوچ سمجھ کر اس نے خالہ سے کہا کہ انشا اللہ آپا کو میں راضی کر لوں گی۔ مگر

میرے سولے اس مکان میں دوسرا آدمی کوئی نہ رہے کیونکہ گھر میں جتنے آدمی ہیں، آخر سب اس حال سے واقف ہیں۔ ان میں سے کوئی سامنے جائیگا، تو آپا کو ضرور حجاب ہوگا۔ بات صالحہ نے معقول سوچی تھی کیونکہ جب ایک مجمع میں کسی آدمی کی بے عزتی ہوتی ہے، تو جو لوگ اس کی تفضیح دیکھ چکے ہیں، وہ سب کو اپنا دشمن ٹھہرا لیتا ہے، شاید اس خیال سے کہ یہ سب کھڑے دیکھتے رہے، اور انہوں نے میری کچھ مدد نہ کی۔ اور ان میں سے جب کوئی شخص سامنے آتا ہے تو اس ستم رسیدہ کو ایسا معلوم ہوتا ہے کہ گویا اسی نے مجھ کو نصیحت کرایا تھا۔ پس ضرور اس کے غصے کو ترقی اور اس کے غضب کو زیادتی ہوتی ہے۔ اور بیچاری بیدار نے جو ناحق ایک دو تہی کھائی، تو اسی وجہ سے، ورنہ اس کا کیا قصور تھا! وہ ماں بیٹیوں کے زپچ میں کچھ بولی نہیں، چالی نہیں، نہ کسی طرح کا دخل دیا، نہ کسی کی طرف زاری کی۔ اور دخل دینے کی فرصت کس کو ملی؟ ماں بیٹیوں میں ایک بات بدرد و کرد، ہوئی شروع ہوئی، بیٹے ہمیشہ ہوا کرتی تھی۔ ماں نے دفعۃً بیٹی کو طمانچہ کھینچ مارا۔ غرض بات کی بات میں تو طیاری، سامان، ارادے، چڑھائی مار کٹائی، ہارجیت سب کچھ ہو گیا۔ گھروالے دیکھتے کے دیکھتے ہی رہے۔ صالحہ نے جو اپنا انتظام خالہ کو سنایا۔ انہوں نے بھی پسند کیا، اور سب لوگوں سے کہ دیا کہ اس قطعے میں کوئی نہ جائے۔ ہر ایک کو سونے بیٹھنے کا ٹھکانا بتا دیا۔ اور اپنے واسطے یہ تجویز کی کہ ہم گھروالے سب مردانے میں پردہ کرا کر سوئگیے، بلکہ صالحہ نے کہا بھی کہ آپ کوٹھے پر سوئیں، خالہ نے جواب دیا کہ ابھی مجھ کو ان بڑے حضرت میاں کلیم کے ساتھ سر مارنا ہے۔

صالحہ :- کیا ان سے بھی لڑائی ہوئی ہے؟

خالہ :- لڑائی کیسی، ان سے تو چھٹم چھٹا، مورہی ہے۔

صالحہ :- کس بات پر؟

خالہ :- بات تو اتنی ہی ہے کہ باپ نے ان کو نماز روزے کے واسطے نصیحت

کرنے کو اپنے پاس ادھر بلوایا، یہ نہیں گئے۔

صالحہ :- خالو جان نے بلوایا، اور نہیں گئے!

خالہ :- تم کو نہ جانے پر تعجب ہوتا ہے۔ باتیں سنو، تو حیران ہو جاؤ۔ باپ کو دیوانہ اور مجنون، نماز کو کھڑاگ، دین کے پیشواؤں کو مٹانے، قلاؤزیے، مردہ شو، ٹکڑے گدے بھک منگے بتایا۔

صالحہ :- کسی نے آپ سے غلط کہہ دیا ہوگا۔

خالہ :- میرے رُو در رُو۔

صالحہ :- پھر کسی سے اُن کو سمجھوا دیا ہوتا۔

خالہ :- ایک سمجھانا! علیم نے بہتر اسرار مارا۔ میں شام سے اب تک کہتے کہتے تھک گئی۔ جن مصیبتوں سے آج کا دن کٹا ہے، خدا ہی جانتا ہے۔ راز تک میرے یا حمیدہ کے سن میں گیا ہو، تو جس طرح کی چاہو، قسم لے لو۔ اس پر نعیمہ کا فکر، کلیم کا تردد، اور سب سے بڑھ کر نعیمہ کے بچے کا سنبھالنا کہ آج اس کو دن بھر روتے گزرا ہے۔

صالحہ :- آپ کھانا کھائیے۔ دوسرا وقت بھی نا وقت ہو گیا۔ یقین ہے کہ آپ کے کھاتے میں آپا کے واسطے کھانا منگواتی ہوں۔

خالہ :- میری کیا جلدی ہے، میں کھاسی لوٹگی۔ حمیدہ بیچاری کے صبر کو دیکھو کہ اس نے کھانے کا نام بھی تو نہیں لیا۔ کل اسی وقت کا کھائے ہوئے ہے۔ خالی پیٹ میں دن بھر پانی انڈیلیتی رہی ہے۔ میں نے ہر چیز کہا، نہ مانا۔ آخر بھوک کی سوری۔

صالحہ :- کیا آپ حمیدہ پر بھی کچھ خفا ہوئی تھیں؟

خالہ :- مطلق نہیں۔ اس نے بہن کے افسوس میں کھانا نہیں کھایا۔ بہن کا وہ حال کہ بس چلے، تو جان سے مار ڈالنے میں بھی تامل نہیں، اور اس کی یہ کیفیت کہ بہن پر اپنا دم دیتی ہے۔ بھانجے کو اس قدر چاہتی ہے کہ رات کو بھی تو ساتھ لے کر سوتی ہے۔

صالحہ :- حمیدہ کو آپ جگائیے اور اطمینان سے آپ بھی کھانا کھائیے اور اس کو بھی کھلائیے۔

آپا کا اب کچھ فکر نہ کیجیے۔

یہ کہہ کر صالحہ اندر مکان میں گھستے ہی پکاری؛ کیوں بی، میری آپا کہاں ہیں؟ گھر میں کوئی نہ ہو، تو جواب دے۔ سب سے پہلے باورچی خانے میں گئی، وہاں نہ دیکھا۔ والان میں آئی، وہاں بھی نہ پایا۔ تو سہ درے میں ڈھونڈتی پھری۔ غرض ٹال مٹول کرتے کرتے آخر کار درے والی کوٹھری کے پاس آکر جھانکنے لگی، جہاں نعیمہ تھی۔

نعیمہ دن بھر تو فرش پر پڑی رہی، مگر صالحہ کی آواز سننے کے ساتھ، جلدی سے اٹھ، منہ لپیٹ، پلنگ پر جا لیٹی، اور دروازے کی طرف بٹھیہ کر لی۔ صالحہ نے پہلے تو انجان بن کر پوچھا: یہ پلنگ پر کون لیٹا ہے، پھر آپ ہی آپ کہنے لگی: ابا، آپا ہیں۔ اس اکیلی کوٹھری میں اور ایسے سویرے! اتنا کہا، اور دوڑ کر نعیمہ کو لپیٹ گئی۔

نعیمہ نے جب صالحہ کی آواز سنی، اس کو ایک طرح کی حیرت تھی کہ سان نہ گمان، دفعہ یہ کہاں آمو جو ہوئیں۔ مگر یہ بات اس کے ذہن میں بھی نہیں گزری کہ بلوائی ہوئی آئی ہے۔ نعیمہ نے اس وقت اپنے تئیں ایسا بنا لیا کہ گویا دیر سے بڑی سوتی ہے، اور بھاری سی آواز بنا کر بولی: اے ہے بھائی! ہم کو دق نہ کرو، سونے دو۔

صالحہ :- اے بی آپا! میں ہوں صالحہ ساٹھو، منہ کھولو۔ ابھی سے کیوں سو رہیں؟ جیسا ہے؟

اگرچہ نعیمہ نے چاہا تھا کہ صالحہ پر اپنی کیفیت ظاہر نہ کرے، مگر اس نے ایسی ہمدردی سے پوچھا کہ نعیمہ ضبط نہ کر سکی اور رونے لگی۔ اس کو روتا دیکھ، صالحہ نے ادا اصرار سے پوچھنا شروع کیا: کیا سرد دکھتا ہے؟ پیٹ میں درد ہے؟ بچے کا جی کیسا ہے؟ سسرال والوں نے کچھ کہلا بھیجا ہے؟ گھر میں کسی سے لڑائی ہوئی ہے؟ صالحہ بہتر پوچھتی تھی، مگر نعیمہ ہاتھوں سے پرے کو دھکیلتی جاتی تھی، اور کچھ جواب نہیں دیتی تھی۔ آخر صالحہ نے کہا: نہ بتاؤ، تو مجھی کو کھاؤ۔ تب نعیمہ خفا ہو کر بولی: چل مکارہ! مجھی سے باتیں بنانے آئی ہے، کیا تمہ کو خبر نہیں؟

صالحہ :- ابھی مولوی ہدایت اللہ صاحب کے وعظ سے اٹھی چلی آتی ہوں۔ یہاں آئی، تو خالہ اماں اور گھر والے سب مردانے مکان میں ہیں۔ اتنا سنا کہ بڑے بھائی خفا ہو کر گھر سے جا رہے ہیں۔ مجھ کو تم سے ملنے کی جلدی تھی۔ خالہ اماں کو سلام کر سیدھی اندر چلی آئی۔ یہاں آ کر دیکھا، تو نہ آدمی نہ آرام زاد۔ تم کو سارے گھر میں ڈھونڈتی پڑی پھری۔

نعیمہ :- کیوں بڑے بھائی کس بات پر گھر سے نکل رہے ہیں؟

صالحہ :- لوگ آپس میں کہ رہے تھے کہ خالو آبانے کہلا بھیجا ہے کہ نماز پڑھیں، تو تو میرے گھر میں رہیں، ورنہ جہاں چاہیں، چلے جائیں۔

نعیمہ :- آگ لگے، اس نماز کو۔ یہ کیا اب گھر میں کسی کو تھوڑا ہی رہنے دے گی۔ یہ تو حمیدہ کے سواے سب ہی کو نکلو ایٹگی۔

صالحہ :- تو کیا آپا تم بڑے بھائی، ہی کے واسطے پڑی رو رہی تھیں؟

نعیمہ :- مجھ کو تو بیچارے بڑے بھائی کی خبر بھی نہیں۔ ان سے پہلے میں آپ نکلنے کو بیٹھی ہوں۔

صالحہ :- تو بہ، آپا! توبہ، کیسی بد فال منہ سے نکالتی ہو کہ خدا پناہ میں رکھے۔ اللہ نہ کرے کہ کسی بھلے مانس اشرف کی بہو بیٹی گھر سے نکلے!

نعیمہ :- جب سے اس نماز روزے کا چرچا ہمارے گھر میں ہوا ہے، بھلنا ہٹا او۔ مشرافت سب گئی گذری ہوئی۔ اب آئی ہو، تو دو چار دن رہ کر، ہر ایک کا رنگ دھمک دیکھنا نہ وہ زمین رہی، نہ وہ آسمان۔ گھر کا باوا آدم ہی کچھ بدل سا گیا ہے۔ نہ وہ ہنسی ہے نہ وہ دل لگی ہے۔ نہ وہ چرچے ہیں، نہ وہ مذاق ہیں، نہ وہ پیچھے ہیں۔ گھر میں ایک اداسی چھائی رہتی ہے، ورنہ ابھی ایک چہینے کا مذکور ہے کہ محلے کی عورتیں تمام تمام دن بھری رہا کرتی تھیں۔ کوئی گیت گا رہی ہے، کوئی کہانی کہ رہی ہے۔ یہ ہمسائی عجوبہ کچھ اس طرح کی زندہ دل ہیں کہ ہر روز نئی نئی نقلیں کر کے سب کو ہنساتے ہنساتے لٹا لٹا دیتی تھیں۔ اب کوئی گھر میں آ کر

تھوکتا بھی نہیں۔ گھر ہے کہ بخت اکیلا پڑا بھائیوں بھائیوں کیا کرتا ہے۔

صالح :- آخو اس کا سبب کیا ہے۔

نعیم :- سبب؟ تمہاری خالہ جان اور حمیدہ کے آبا جان کی بد مزاجی۔ کسی کو کیا غرض،

کیا مطلب کہ اپنے کام کاج کا ہرج کرے، اور پر ایسے گھر آکر بیٹھے! کیا لوگوں کے گھروں میں بیٹھنے کی جگہ نہیں؟ لوگوں کی خاطر داری ہوتی تھی، محبت سے ان کے ساتھ پیش آتی تھیں، لوگ دوڑے آتے تھے۔ اب یہ حال ہے کہ ہر وقت منہ کپتے کی طرح پھولا رہتا ہے۔ غیر آدمی کیوں

برداشت کرنے لگے! سب کے سب چلتے پھرتے نظر آئے۔ آبا جان کے اچھے ہونے پر ڈومنیوں نے سیکڑوں پھیرے کیے۔ سب ہی نے کہا، ہمسائی عجوبہ بنے منتیں کیں، ہاتھ جوڑے، ایک نہ مانی۔ آخر وہ رتجگا تو خاک بھی نہ ہوا گھوڑے مسجد کے ملاؤں کو بلا کر کھلا دیا۔ اب تو آواؤں رات نماز کا وظیفہ ہے سرہ دیکھو تخت

پر ہر وقت نماز کا چیتھڑا پتھار رہتا ہے۔ وضو کا کلہڑا کیا مجال کہ کسی وقت پاس سے لگ ہو جائے۔

کام کاج سے فارغ ہوئیں، تو یا نماز پڑھنے کھڑی ہو گئیں، یا کتاب پڑھنے بیٹھ گئیں۔ ایک حمیدہ گھٹی ان کو ایسی مل گئی ہے اور ان کو اکسایا کرتی ہے۔ میرا بس پہلے، تو گتیا کو ایسا ماروں، ایسا ماروں کہ یاد کرے۔

صالح :- اے ہے، حمیدہ گھوڑی ایسی غریب اور بھولی لڑکی ہے کہ میں نے تو آج تک

کوئی اُس کی شرارت کی بات دیکھی کیا، سنی بھی نہیں اور تم کو تو اتنا چاہتی ہے کہ کاہے کو کوئی بہن کسی بہن کو چا، سگی! رمضان کی بات اب تک مجھ کو نہیں بھولی۔ تم کو تو یاد ہو گا کہ اخیر عشرے میں میں نے اس کو بلوا بھیجا تھا۔ گھر میں سب ہی کو افطاری تقسیم ہوئی تھی۔ اس کو بھی حصہ ملتا

تھا۔ بچہ سمجھ کر ہر چیز میں سے کچھ کچھ زیادہ دے دیتے تھے۔ مگر اس کو منہ پر رکھنا قسم تھا۔ لوگ کھاتے، اور یہ منہ دیکھتی۔ بہتر سمجھاتے کہ بھائی، یہ کیا بڑی عادت ہے! چیز ہوتے سہاتے تم نہیں کھاتی

مگر یہ اللہ کی بندی چکھتی تک بھی تو نہیں تھی۔ پہلے مجھ کو خیال ہوا کہ شاید خست کی وجہ سے نہیں کھاتی۔

مگر میں نے پوچھا، تو کہنے لگی: آپا بغیر کوئی چیز میرے حلق سے نہیں اترتی، دیکھو، دن بھر تمہارے لڑکے کو لیے رہتی ہے اور لڑکے کو بھی کچھ ایسا آرام ملتا ہے کہ کیسا ہی پھرتا ہوا اس کی گود میں گیا،

اور چپ۔ اور تمہاری کیا خصوصیت ہے! بہر ایک سے وہ اسی طرح محبت سے ملتی ہے۔ میں تو تم سے سچ
کہوں، مجھ کو تو بہت ہی پیار آتا ہے۔ جب آتی ہوں، خوب بھینچ بھینچ کر کئی کئی دفعہ گلے لگاتی ہوں۔
نعیمہ :- جس کو دیکھتی ہوں، حمیدہ، ہی کا کلمہ بھرتا ہے اور میری یہ کیفیت ہے کہ اس کو
دیکھ دیکھ کر میری آنکھوں میں خون اترتا ہے۔

صالحہ :- اچھی کیوں؟

نعیمہ :- مجھ کو اماں سے اسی نے برا بنوایا۔ ورنہ آج تک مجھ کو اماں نے کبھی ہون
بھی نہیں کہا تھا۔ یا آج چھوٹے کے ساتھ نہ بات نہ چیت، مجھ کو تھپڑ کھینچ مارا۔ خیر الہی، حمیدہ بندی
تجھ کو انہیں ہاتھوں سے اماں جو تیاں ماریں، تب میرے گلے میں ٹھنڈی پڑے؛ اور جیسی تو آج کل
سر چڑھی ہے، ویسی ہی نظروں سے گرے، تب میرے دل کی مراد برائے۔

صالحہ :- فالہ اماں نے تم کو تھپڑ مارا! یہ کب اور کیوں؟

نعیمہ :- آج صبح ذرا کی ذرا لڑکا حمیدہ کو دے کر میں ہاتھ منہ دھو نے چلی گئی۔
تم کہتی ہو کہ بھانجے پر فدا ہے۔ لڑکے کو روتا ہوا، زمین میں پٹنگ دیا۔ اس کو اتنا بھی ترس نہ آیا
کہ اکھی پسی کے دکھ سے مر مر کر بچا ہے، یوں جو زمین میں بٹھائے دیتی ہوں، ایسا نہ ہو کہیں
اس کو صبح کی ٹھنڈی ہوا لگ جاتے، اور پھر بیمار پڑے۔ بس اتنا قصور میرا ضرور ہے کہ میں نے
بچولے سے حمیدہ کو ہاتھ لگایا۔ ہاتھ کا لگانا تھا کہ وہ فیہائی دھڑام سے تخت پر گر پڑی۔ کہیں
ذرا سی خراش آگئی۔

صالحہ :- کیا کہوں، مجھ کو تو یقین نہیں آتا کہ حمیدہ اور بھانجے کو بے سبب روتا
ہوا زمین میں بٹھا دے اور خالہ جان حمیدہ کی طرف ہو کر تم کو ماریں۔ بھلا جاؤں، خالہ جان
سے پوچھوں۔

نعیمہ :- حمیدہ کے بٹھا دینے کا سبب میں بتاؤں۔ اُن کی نماز فضا ہوئی تھی، اور ان
کی اماں جان اس بات پر بگڑیں کہ میں نے نماز کو کیوں برا کہا۔

صالح :- پھر تم نے نماز کو بُرا کہا تھا؟
 نعیمہ :- کہا تھا اور اب بھی کہتی ہوں۔ اماں کو تو کچھ نہیں کہا۔ نماز کو بُرا کہنا،
 اُن کو کیوں بُرا لگا؟

صالح :- بھلا کوئی آدمی تمہارے ماں باپ کو بُرا کہے، تو تم کو بُرا لگے یا نہ لگے؟
 نعیمہ :- اماں جان کو کوئی شوق سے برا کہے، مجھ کو ذرا بُرا تو لگنے ہی کا نہیں۔
 صالح :- آج یا سدا سے؟

نعیمہ مسکراتے لگی اور بولی کہ سخت بیجا، منسی کو دیکھو کہ کہ خود بخود چلی آتی ہے۔ نہ بوا
 ایسی باتیں ہم سے نہ کرو۔

صالح :- کیا خوب! میں تمہارے ایسے غصے سے نہیں ڈرتی۔ بہت کرو گی، خالہ جان نے
 تم کو ایک طمانچہ مارا ہے، تم مجھ کو دو طمانچے مار لینا۔ لیکن اماں باوا کا اتنا پاس نہیں تھا، تو
 سسرال والوں سے لڑیں کیوں؟

نعیمہ :- بات بات میں ناحق کوئی بُرا کہا کرے، توجی نہ جلے!

صالح :- میں یہ کب کہتی ہوں کہ نہ جلے۔ لیکن خالہ جان نے نماز کا پاس کیا اور ان
 کو تمہاری بات بری لگی، تو بیجا کیا ہوا؟

نعیمہ :- تو کیا نماز ان کی اماں ہے، یا نانی ہے؟

صالح :- جن کو ایمان ہے ان کو ماں سے بڑھ کر پیاری اور نانی سے زیادہ

عزیز ہے۔

نعیمہ :- تو کیا میں تمہارے نزدیک بے ایمان ہوں؟

صالح :- آدمی ہی بے ایمان بھی ہوتے ہیں۔ جو بے ایمانوں کا کام کرے، وہ

بے ایمان۔ میں ہوئی تو میں اور تم ہو میں تو تم!

نعیمہ :- دیکھو صالحہ! خدا کی قسم، ایسی باتوں پر لڑائی ہو جائیگی۔ بے ایمان

تم ہوگی۔ تمہارے ربتے بہتے بے ایمان ہونگے۔

صالحہ :- خدا کے فضل سے میں تو بے ایمان نہیں ہوں۔ مگر ربتے بہتے کون ہوئے؟ تم! نعیمة :- بھلا ایمان سے کہنا۔ تم نے میری کونسی بات بے ایمانوں کی سی دیکھی؟

صالحہ :- ایمان سے مت کہنا۔

نعیمة :- نہیں تمہیں خدا کی قسم بھلا کوئی بات تو بتا دو۔

صالحہ :- پھر برا تو نہیں ماننے کیسے؟

نعیمة :- سچی بات میں برا ماننے کی کیا وجہ؟

صالحہ :- سچ اور ایمان کی بات تو یہ ہے کہ تمہارے قول و فعل کوئی بھی ایمانداروں

کے سے نہیں۔ اور مجھ سے پوچھنے کی کیا ضرورت ہے تم خود ہی بتا دو کہ میں فلاں کام ایمان والوں کا سا کرتی ہوں۔ کھانا پینا، سونا، گھر کا کام دھندرا، بچوں کا پالنا، یہ تو دنیا میں برے بھلے۔ سبھی کیا کرتے ہیں۔ بھلا ایک کام تو ایسا بتاؤ، جس سے تمہارا ایمان دار ہونا پہچانا جائے۔

نعیمة :- بھلا دنیا میں، تمہارے نزدیک کوئی بھی ایماندار ہے، یا نہیں؟

صالحہ :- کیوں نہیں! اللہ کے بندے سیکڑوں ہزاروں۔

نعیمة :- بھلا میں بھی تو کسی کا نام سنوں۔

صالحہ :- دور کیوں جاؤ۔ یہ تمہاری گلی ہی میں ایک حضرت بی رہتی ہیں جن کے نواسے

بھائی عیلم کے ساتھ مد سے میں پڑھنے جاتے ہیں۔ بس ایماندار ان کو کہتے ہیں۔ دیکھو تو کیا نیک زندگی ہے۔

نعیمة :- میں تو ان کو دن بھر بیٹھی دیکھتی ہوں۔

صالحہ :- سچ ہے، مگر خدا کے واسطے، غریب غزبا کے کپڑے مفت، اور امیروں کے

مزدوری پر۔ لیکن جتنی سلائی ہوتی ہے، سب اللہ کے نام دے دیتی ہیں؛ ایک پیسا اپنے اوپر خرچ نہیں کرتیں۔ بیعڑ اور کڑا کے کے جاڑوں میں پہرات رہے سے اٹھ کر خدا کی عبادت؛ گھر میں

نوکر نہیں، چاکر نہیں، اپنے ہاتھوں سارے گھر کا کام کاج اور اس پر نماز کی یہ پابندی کہ تہجد تک
تضا نہیں ہونے پاتا۔ محلے میں کتنی لڑکیوں کو انھوں نے پڑھنا سکھایا، کتینوں کو جوان سے آدمی
بنایا، اور جتہ لٹہ، بے غرض، بے مطلب۔ میں نے اپنی آنکھوں سے دیکھا ہے کہ مسجد کے کوئی پندرہ
میس مسافر دونوں وقت رونی ٹپکانے کو آٹا بھیج دیتے ہیں۔ اپنے ہاتھوں سب کا آٹا گوندھنا، پکانا،
گھر سے وال سالن، جو کچھ وقت پر موجود ہوا دینا۔ اکثر ایسا ہوا کہ سالن نہیں بچا۔ آپ رکھی رونی
کھا کر اٹھ کھڑی ہوئیں۔ بیچارے مسافر اکثر جوار باجرے کا آٹا لے آتے ہیں۔ وہ تو آپ رکھ لیتی ہیں،
اور اپنے گھر سے ان کو گہوں کی رونی بھیج دیتی ہیں۔ ایک دن باجرے کی رونی وہ بھی روکھی بیٹھی کھا
رہی تھیں، نوالہ حلق سے نہیں اترتا تھا۔ ہر ہر لقمے کے بعد پانی پینے کی ضرورت ہوتی تھی۔ میں جو
جانگلی، تو مجھ کو دیکھ کر کہنے لگیں: بیٹا! مجھ کو باجرے کی رونی بہت ہی بھاتی ہے۔ کچھ ایسی سونڈھی
بیٹھی اور خستہ ہوتی ہے کہ سبحان اللہ! ایک طالب علم نے ان سے گارٹھے کی مرزانی سلوائی اور شاید
وہ پہلا ہی کپڑا تھا کہ اس بیچارے کو سلوانے کا اتفاق ہوا، اس واسطے کہ جب وہ شخص کپڑا لے کر
دروازے پر آیا، تو حضرت بی صاحب نے اس سے کہا کہ بیٹا! اپنی پرانی مرزانی بھی بیچ دو کہ اس کو
دیکھ کر قطع کر لوں۔ تو اس نے نہایت حسرت کے ساتھ کہا کہ مانی صاحب! میرے پاس کوئی مرزانی
نہیں ہے۔

حضرت بی صاحب :- بیٹا مرزانی نہ ہو تو انگر کھا، ہی سہی۔ خیر کچھ اٹکل تو مل جائیگی۔
طالب علم :- انگر کھا بھی نہیں!

مجھوڑا اندر پردے میں حضرت بی نے اس سے پوچھ لیا کہ کتنی ہے، چولی کتنی رہیگی، آستین
کس قدر لمبی ہوگی۔ اس طالب علم نے بتایا۔ لیکن دیکھا، تو کپڑا کئی کرتا تھا۔ تب اس طالب علم نے کہا کہ
مانی صاحب! جس طرح ہو سکے، کپینج تان کر اس میں بنا دو، اور آج نماز جمعہ سے پہلے ہی دو کہ الوداع
کا دن ہے، میں جائے مسجد بن کر جاؤں۔ غرض مرزانی سی گئی، تو اس کے بدن میں ٹھیک نہ
آئی۔ وہ بیچارہ مایوس ہو کر رو دیا۔ اور اس ناامیدی میں حضرت بی صاحب پر اتنا خفا ہوا کہ

شاید کوئی گھر کی لونڈی پر بھی نہیں ہوتا، اندھی، بیوقوف، بے تمیز، پھوہڑ، بد سلیقہ، بیرم — جو کچھ اس کے منہ میں آیا، بیدریغ کہ ڈالا۔ باوجودے کہ گھر میں سب کو برا معلوم ہوا، لیکن حضرت بی صاحب روتی جاتی تھیں، اور اٹنی اس کی استمالت کرنی کھتیں۔ بڑے نواسے کا نیا تر دوز، چکن کا کرتا اس کو دیا۔ لیکن اس نے دور اٹھا کر پھینک دیا، اور کہا کہ مجھ کو بدن ڈھکنے کے واسطے پکڑے کی ضرورت ہے، یہ وہی بات کپڑا میرے کس کام کا ہے، جس کو پہن کر آدمی ننگے کانگکا۔ حضرت بی صاحب نے اپنے نواسوں کی تمام گٹھریاں کھول ڈالیں۔ خاصہ تن زیب، ململ ڈھاکہ، پاٹن ڈوریا، ریٹنگ شبنم، نینوں سوزن کار طرح طرح کے قیمتی خوش وضع اور طر حدار کپڑے اس کو دکھائے اور ایک اس کو پسند نہ ہوا۔ کسی کو تو اس نے کہا: مردوں کے استعمال کے قابل نہیں کسی کی نسبت تجویز کیا کہ یہ سنگرتوں کی پوشاک ہے۔ آخر حضرت بی نے بازار سے کورا لٹھا منگوا، نماز جمعہ سے پہلے اس کی مرزائی تیار کی۔ تب وہ طالب علم ملا۔ حضرت بی کی طرح کوئی اپنا پتا مارے، تب ایمان کا دعویٰ کرے۔ اب تم خود غور کر لو کہ دن رات میں تم ایمانداروں کے سے کتنے کام کرتی ہو!

نغمہ :- ایک حضرت بی ایسی ہوئیں، بھلا، کوئی دوسری عورت بھی اس مزاج کی شہر میں ہے ؟

صالحہ :- چونکہ تم اس طرح کے لوگوں سے نفرت رکھتی ہو، اس واسطے تم کو معلوم نہیں — ورنہ شہر میں بہترے خدا کے نیک بندے پڑے ہیں۔ کہاں تک ان کے نام گنواؤں! ہے کیا، کوئی کم، کوئی زیارہ۔ ایک میری سی اماں ہیں، وہ بھی اپنے محلے کی حضرت بی ہیں۔

نغمہ :- دو چار آدمی اس طرح کے ہوئے سہی۔ میں تو اپنی ہی جیسی عورتیں اکثر دیکھتی ہوں۔

صالحہ :- بیشک، دنیا میں نیک کم ہیں اور بڑے بہت

نغمہ :- میں جانتی ہوں، عورتوں کے واسطے بہت نماز روزے کی کچھ ضرورت نہیں۔ بس ان کی یہی عبارت ہے کہ گھر کے کام کاج دیکھیں۔ بچوں کی خبر گیری کریں۔ ان کو خانہ داری کے

بکھیڑوں سے اتنی فرصت کہاں ملتی ہے کہ نمازیں پڑھا کریں۔ مرد البتہ، نہ کھائے پکانے کا فکر، نہ بچوں کا جھگڑا: جتنی چاہیں، عبادت کریں

صالحہ :- مردوں کو کمانے کا تھوڑا کام ہے کہ بیچارے دن دن بھر اسی میں لگے رہتے ہیں محلہ کے دیکتیوں کو دیکھو کہ منہ اندھیرے سے جو کھٹا کھٹ شروع کرتے ہیں تو ادھی ادھی رات تک کان پڑی آواز نہیں سنائی دیتی۔ پھر بھی جتنا خدا کا خیال مرد رکھتے ہیں، عورتیں کجنت اس کا ادھا پاؤ بھی نہیں رکھتیں۔

نعیمہ :- تم چاہے کچھ ہی کہو، عورت مرد کی برابری تو ہرگز نہ ہوگی۔ ضرور اللہ میاں نے عورتوں کے حق میں کچھ نہ کچھ آسانی رکھی ہوگی!

صالحہ :- سبب؟

نعیمہ :- بھلا کہیں نگوڑی عورتوں سے محنت ہو سکتی ہے!

صالحہ :- عبادت میں نہ چھپا اٹھانا ہے، نہ لکڑیاں ڈھونڈنی ہیں کہ عورتیں مکروری کا عذر لورنزاکت کا حیارہ پیش کریں۔ بلکہ ایک حساب سے عورتوں کو زیادہ عبادت کرنی چاہیے کیونکہ اول تو عورتوں کو عبادت کی فرصت زیادہ ملتی ہے۔ دوسرے خدا کی نعمتوں میں سے عورتیں زیادہ حصہ پاتی ہیں کھانے پینے میں مرد عورت سب برابر کپڑے میں مرد بیچارے ایک حصہ، تو عورتیں ویسے ویسے دس۔ نہ عورتوں کا ایک پاجامہ نہ مردوں کا ایک برس کا سارا لباس؛ اور یوں بھی عورتوں کی پوشاک عموماً عمدہ اور بیش قیمت ہوتی ہے، بہ نسبت مردوں کے بڑی رقم ہے زیور، عورتوں کو سونے کی کان میں تھر کھود کر گاڑ دو، تب بھی بس نہیں۔ مرد بیچارے جو ثقہ اور وضعدار ہیں، چاندی کا چھٹا تک بھی نہیں پہنتے۔ اس پر بھی عورتیں عبادت میں کمی کریں، تو ان کی وہی کہاوت ہے کہ کھانے کو چھ اور کام کو تھاپے۔

نعیمہ :- تم تو اچھی میری قسمت کی پہنچ پہنچ مولوی صاحب بن کر آئیں۔

صالحہ :- مولویوں کے درجے مولویوں کے ساتھ ہیں۔ میں بیچاری کس لائق ہوں۔

مولویوں کی جوتیوں کی برابری بھی نہیں کر سکتی۔

نعیمہ :- افسوس ہے کہ تم ہماری اما کے یہاں پیدا نہ ہوئیں!
صالحہ :- افسوس کی کیا بات ہے بلکہ میں تو سمجھتی ہوں شکر کا مقام ہے۔
نعیمہ :- کیوں۔

صالحہ :- تم بتاؤ کہ تم نے کیا سمجھ کر افسوس کیا؟

نعیمہ :- میں نے تو یہ سمجھ کر افسوس کیا کہ تم ہماری اما جان کے یہاں پیدا ہوتی ہو تیں،
تو دونوں کو اچھا تھا۔ ہماری اما تمہیں جیسی بیٹی ڈھونڈتی ہیں۔ اور تم بھی امیر گھریا تیں، تو
کھانا، کپڑا، زیور، نوکر، سبھی طرح کی خوشی تھی۔

صالحہ :- اگر اس خوشی کا یہی نتیجہ ہے کہ آدمی خدا کو بھول جائے، تو میرے نزدیک یہ
تمام فراغت دنیا کا جنجال اور آخرت کا وبال ہے۔ کون چار دن کی خوشی کے واسطے ہمیشہ ہمیشہ کی مصیبت
میں لے جائے! مجھ کو خدا کے فضل سے پیٹ بھر روٹی، اور تن بدن ڈھانک لینے کو کپڑا، رہنے کو مکان، لٹنے
کو چار پائی، پینے کو پانی، دم لینے کو ہوا، سب کچھ میسر ہے۔ میں نہیں جانتی کہ مجھ کو دنیا میں کوئی
اور چیز بھی درکار ہے۔ سولے ہس کے کہ تم نے پتھر یعنی سونا چاندی مجھ سے زیادہ اپنے اوپر لاد لیے ہیں
اور بوجھ کے صدمے سے کان تمہارے کے پڑتے ہیں۔ ناک تمہاری چھمی گئی ہے! اور تو کوئی فرق میں تم
میں اور اپنے میں نہیں پاتی۔ یہ یہ نہیں کہتی، خدا نخواستہ تم کو کھانے کی تکلیف ہے۔ مگر صورت تمہاری
یہ ہے کہ بدن پر بوٹی نہیں۔ ہاتھ پاؤں میں جان نہیں، ہر سال جلاب، ہر چہینے فصدہ آئے دن دوا
مجھ کو دیکھو کہ خدا کے فضل سے تم سے دینی نہیں تو ڈیوڑھی میں شک بھی نہیں۔ ایک ہاتھ سے تمہارے
ہاتھ پکڑ لوں، تو یہی صواب سے ہلا بھی نہ جائے۔

نعیمہ :- بیماری بھی امیری کا تمغہ ہے۔ گلوڑے بھوکھے جن کے پیٹ کواری ٹی پیس نہیں،
وہ کیا بیمار پڑینگے۔

صالحہ :- یہاں تمنغے اور خلعت کا مذکور نہیں ہے تکلیف اور آرام میں گنتگو ہے۔

نعیمہ :- جی تو خوش کرو۔ لومڑی کو جب انگور نہیں ملتے، تو وہ ان کو کھانا کہا کرتی ہے۔

صالحہ :- اپنی اپنی سمجھ ہی لو بے تم میرے تئیں جانتی ہو کہ یہ تکلیف میں ہے اور میں کہتی ہوں کہ تم ایسے عذاب میں مبتلا ہو کہ خدا دشمن کو بھی نصیب نہ کرے۔ کھانے پینے کے عیش و آرام جو تم کو میسر ہیں۔ ان کا نتیجہ تو یہ ہے کہ تم سدا کی دکھیا اور ہمیشہ کی روگی بن رہی ہو۔ رہا کپڑا، کچھ تم ہی اس کو پہن کر اپنے جی میں خوش ہوتی ہو گی۔ ابھی خالو جان یا بڑے بھائی آجائیں، تو سواے اس کے کہ تم ان کے سامنے سے ہٹ بیٹھو، اور کیا تدبیر ہے؟ رہا زیور، جس کی زکوٰۃ، نہ خیرات، اس سے بیڑیاں بہتر، طوق اور ہتکڑی اچھی۔ بڑی خوشی محبت اور میل ملاپ کی ہوتی ہے۔ اس کا یہ حال ہے کہ تم ماں سے بڑی، حمیدہ کی دشمن، ساس سسروں سے بگاڑ، میاں سے ناموافق، نوکر شاکی، لونڈیاں نالاں، اسی پر تم اپنے تئیں سمجھتی ہو کہ میں خوش ہوں۔ ابھی تم پڑی رو رہی تھیں یا ہنس رہی تھیں؟

نعیمہ :-۔ سبحان اللہ، آپ بھی کیا آدمی ہیں! کیا گھروں میں کبھی لڑائی نہیں ہوا کرتی۔ چار برتن پاس رکھ دیتے ہیں، تو وہ بھی کبھی نہ کبھی کھڑکھڑا اٹھتے ہیں۔
صالحہ :-۔ اگر ایسا ہی سمجھتیں، تو اتنا بات کا بتنگڑا نہ بنائیں۔

نعیمہ :-۔ میں نے کیا بات کا بتنگڑا بنایا؟

صالحہ :-۔ تمہیں اپنے دل میں سوچو۔ ماں کے ہاتھ لگانے پر یہ آفت، صبح سے اب تک آپ بھوکھی مریں۔ سارے گھر کو بھوکھا مارا۔ شاباش، بوا شاباش! لڑو ماں سے، روکھو خدائے۔

نعیمہ :-۔ ہر پھر کر تم کو خدا کا تذکرہ کرنا ضرور! بھلا میں خدائے کب روکھی؟

صالحہ :-۔ رزق خدا کا یا ماں باپ کا؟

نعیمہ :-۔ اللہ ری علامہ! دیکھو تو کیسی اتج پیج کی باتیں کرنی آتی ہیں۔

صالحہ :-۔ تم کو پیج و تاب کی باتیں آتی ہیں، تو مجھ کو اتج پیج کی

نعیمہ :-۔ غصہ ہی تو ہے۔

صالحہ :- اچھا غصہ ہے۔ باؤ لا غیظ، دیوانہ غضب؛ ادھر بیجان پر، اور ادھر

بے زبان پر۔

نعیمہ :- بے جان اور بے زبان کیا؟

صالحہ :- کھانا بے جان اور بے زبان تمھارا بچہ نادان میں نے سنا ہے کہ تم نے اس کا

بھی خوب کچلا کیا!

نعیمہ :- کیا، تو کسی کو کیا اپنا بچہ شوق سے مارا، خوشی سے کچلا کیا۔

صالحہ :- تم اپنے بچے کو شوق سے مارو، اور خوشی سے کچلا کرو۔ پھر خالہ جان نے تم کو

ایک تھپڑ ہولے سے مار دیا، تو کیا غضب ہوا؟ جیسی تم اپنے بچے کی ماں، وہ تمھاری ماں۔

نعیمہ :- ماں ماں برابر، لیکن بچہ بچہ برابر نہیں۔

صالحہ :- لیکن تم دونوں میں زیادہ تر واجب الرعاۃ کون ہے؟

نعیمہ :- میں!

صالحہ :- میں کے گلے پر چھری۔ کیا واجب الرعاۃ یہ لکلی ہیں! ذرا منہ تو دھو رکھو۔

نعیمہ :- دیکھو، بڑوں کے ساتھ بے ادبی

صالحہ :- بڑوں نے کی تو چھوٹوں نے کیگی۔

نعیمہ :- اجی وہ کچھ بھی رعایت میرے ساتھ نہ کریں۔ اللہ مالک ہے!

صالحہ :- کیوں جھوٹ بولتی ہو؟

نعیمہ :- بس سب کچھ کہنا، جھولی ٹنہ کہنا، اس کی مجھ کو بڑی چڑ ہے۔ جو کوئی مجھ

کو جھولی کہتا ہے، تو میرے تن بدن میں آگ ہی تو پھک جاتی ہے۔

صالحہ :- بھلا، تم اللہ کو مالک سمجھتی ہو، جو کہتی ہو؟

نعیمہ :- کوئی ایسا بھی بندہ بشر ہے، جو اللہ کو مالک نہیں سمجھتا؟

صالحہ :- اللہ کو مالک سمجھتیں، تو ایسی بیجا بات بول اٹھتیں، جس پر خالہ جان خانا ہوس

اور بجا خفا ہوئیں۔

نعیمہ :- کیا میں نے جان بوجھ کر تھوڑی سی ہی تھی، منہ سے نکل گئی۔

صالحہ :- لیکن کبھی خالو جان کی شان میں تو ایسی بات تمہارے منہ سے نہیں نکلتی۔ بلکہ خالو جان تو خیر، شاہد بڑے بھاتی جان کو بھی ایسا سخت کلمہ کہو، تو ان کو کتنا برا لگے؟ کیا خدا کو برا لگا ہوگا؟ یہ سن کر نعیمہ کسی قدر ڈری اور اس نے، سوئے ہوئے اپنے کلوں پر ٹپا پٹھے مارے، اور منہ سے بھی توبہ توبہ کہا۔

صالحہ :- بس سمجھ لو کہ ایسا ہی ایک ظمانچہ خالو جان نے مارا، سہی۔

نعیمہ :- تو میں کیا کچھ کہتی ہوں، یا میں نے کچھ کہا؟

صالحہ :- اے کاش! تم سب کچھ کہہ لیتیں، اور یہ ستم نہ کرتیں۔

نعیمہ :- کیا؟

صالحہ :- سارے دن گھر بھر کو بھوکھا مارا۔ بچہ تمام دن دودھ کو پھڑکا۔ بیدار بیچاری وہ سر درے میں پڑی ہے ہاے کر رہی ہے۔ نہیں معلوم، کہاں اس کے بے موقع لات لگی ہے کہ اب تک اس کا سانس پھٹ۔ میں نہیں سمایا، اور پھر کہتی ہو کیا کیا؟

نعیمہ :- خیر پھر اب تو جو کچھ ہونا تھا ہو چکا۔

صالحہ :- ہو تو نہیں چکا، ہو رہا ہے۔ لوگ بھوکھے بیٹھے ہیں۔ بچہ پھڑکے چلا جاتا ہے۔

نعیمہ :- اچھی! کچھ یہ بھی زبردستی ہے، ماروں اور رونے نہ دوں۔

صالحہ :- تم کو اتنی بڑی ہو کر رونے کا نام لیتے ہوئے شرم نہیں آتی؟

نعیمہ :- جب مار کھانے کی غیرت نہ ہوئی، تو رونے میں کیا شرم تھی؟

صالحہ :- ماں ہوئی، استانی ہوئی، اگر ان کی مار کھانا بے عزتی ہے، تو دنیا بے عزت ہے!

نعیمہ :- تم کو مار پٹی ہوتی، تو جانتیں کہ عزت کی بات ہے یا بے عزتی کی۔

صالحہ :- استانی کی مار کی تو گنتی نہیں، اما جان نے بھی مجھ کو کوئی بیسوں ہی دھ

مارا ہوگا۔

نعیمہ :- اب بڑے ہوسے پر؟

صالحہ :- اب میں کوئی بات ہی ایسی نہیں کرتی کہ ان کے خلاف مزاج ہو۔

نعیمہ :- میں نے بھی تو یہ سمجھ کر نہیں کہا تھا کہ اما جان کو اتنا برا لگیگا۔ نہ کبھی اما جان

کو نماز روزے کا ایسا خیال ہوا، جیسا کہ اب ہے۔

صالحہ :- لیکن جب تم کو خالد جان کئی مرتبہ روک پکی تھیں، تو تم کو ان کی ممانعت کے خلاف

پھر وہی بات نہیں کہنی چاہیے تھی۔

نعیمہ :- کیوں جی! خدا کو میری بات بری لگتی، تو جو کچھ ہونا تھا، اسی وقت ہو

نہ چکتا؟

صالحہ :- پہلے یہ تو بتاؤ کہ بات بیجا اور بری تھی یا نہیں؟

نعیمہ :- خیر بری ہی تھی۔

صالحہ :- سہی کیا معنی؟ شدت سے بری اور بیجا تھی ر تم اپنے بھائی تک کو ایسا

کلمہ نہیں کہہ سکتیں۔ ایسی ہی باتوں کا نام کفر اور شرک ہے۔ مگر اس سے کہ تم کو فوراً سزا

نہیں ملی، خوش نہیں ہونا چاہیے۔ خدا کی لاکھی میں آواز نہیں۔ عجب کیا ہے کہ ایسی ہی باتوں کا

دباں تم کو گھر میں نہیں بسنے دیتا۔

نعیمہ :- اماں مجھ کو تنہائی میں مار لیتیں تو مجھ کو اتنا بچ نہ ہوتا۔

صالحہ :- سبحان اللہ! خطا بازار و سزا در پس دیوار

نعیمہ :- اچھا! پھر اب تمہاری مرضی کیا ہے؟

صالحہ :- مرضی یہ ہے کہ چل کر خالد جان کے روبرو ہاتھ جوڑو۔ ان کے پانوں پر

۷ قصور تو کرو بازار میں اور اس کی سزا دی جائے گھر میں

اپنا قصور معاف کرنا، کھانا آپ کھاؤ، دوسروں کو کھانے دو، بچے کو دودھ پلاؤ، حمیدہ کو بلا کر
گلے لگاؤ، بیدار کی رلد ہی اور تشفی کرو

نعیمہ :- لڑا اور سنو، اٹا چور کو تو ال کو ڈانڈے میں ہی پٹوں، اور میں ہی ہاتھ کبھی جھڑوں!
اور اگر میرا قصور ہوتا کبھی تو اس کو، تاہم ہاتھ تو بندی نے آج تک لمبی کے آگے جوڑے اور نہ اب مجھ سے اجڑے
جائیں۔ رہی حمیدہ، تم کہتی ہو، گلے لگاؤ۔ اور میرا بس چلے تو اس کو جیتا: چھوڑوں اور کھانے کی
جو تم نے کہی، تو مجھ کو اب اس گھر کا نمک تک چکھنا حرام ہے۔ غرض جتنی باتیں تم نے کہیں،
سوچ کر ایسی ہی کہیں کہ ایک بھی مجھ سے شدنی نہیں۔ خیر، تمہاری خاطر سے نئے کو دودھ پلا
دونگی جاؤ کہیں لے آؤ۔ روزہ ارادہ تو یہی تھا کہ اس کا اور اپنا دونوں کا خون کروں۔

صالحہ :- اللہ اکبر! بی آپا! میں نہیں جانتی تھی کہ تمہارا غصہ اس قدر غضب کا بچھا

ہوا ہے۔

نعیمہ :- یہ مزاج تو سدا کا اسی طرح کا ہے۔ مجھ سے کسی کی بات کی برداشت

نہیں ہوتی۔

صالحہ :- اب تم سے زیادہ کہنا لا حاصل ہے۔ بس معلوم ہو گیا کہ تم اپنی خوشی کی ہو۔
نعیمہ :- جو بات کرنے کی تھی وہ تو میں نے پہلے ہی کہہ دی کہ نئے کو دودھ پلا دوں گی۔
صالحہ :- تمام دن تو تم کو بے آب و دانہ گزر گیا، اور عمر بھر کے بدلے کا تم نے ایسا لمبا
روزہ رکھا ہے کہ پہر رات گزری مگر افطار ہونے نہیں آیا، اور نہ ابھی کچھ اس کے افطار ہونے
کی امید ہے، تو وہ دودھ رہا کہاں ہوگا کہ تم نئے کو پلاؤ گی۔

نعیمہ :- رہے یا نہ رہے، مگر میں اس گھر کا کھانا کھاؤں تو حرام کھاؤں، مردار کھاؤں۔

صالحہ :- پھر آخر کرو گی کیا؟ یہ تو ممکن نہیں کہ بے کھائے گزر ہو۔ ایک ہی وقت میں،

دیکھو، تمہارا کیا حال ہو گیا ہے! اب رات کو خالی پیٹ نیند بھی تو نہیں آنے کی۔

نعیمہ :- میں تو جانے کو طیار بیٹھی ہوں۔ تم نہ آجائیں، تو اب تک کبھی کی چلی بھی

گئی ہوئی۔

صالحہ :- کہاں سسرال ؟

نعیمہ :- اگر میں سسرال جاؤں تو گڑھے سے نکلوں اور کٹوئیں میں گروں۔

صالحہ :- پھر کہاں ؟

نعیمہ :- جہاں سینگ سمائیں۔

صالحہ :- باؤلی ہوئی ہو۔ کیسی باتیں کرتی ہو ! اگر خالوجان یہ بات سن پائیں، نہیں

معلوم کیا آنت برپا کریں، اور گھر سے باہر قدم نکالنا تو بڑی بات ہے۔

نعیمہ :- تم کیا سمجھیں، میں اس ہمسائی کے یہاں جانے کو کہ رہی ہوں۔ کیا یوں ہر

روز میں ہمسائی کے گھر نہیں جاتی ؟

صالحہ :- وہ جانا اور ہے، اور گھر سے لڑکے حکم پانوں باہر نکالنا دوسری بات ہے۔

خردار، ایسا لفظ بھول کر بھی منہ سے مت نکالنا، نہیں معلوم، کیا سے کیا ہو جائیگا۔ اور خود ہمسائی

جن کے برتے پر بھولی ہو، تم کو اپنے دروازے کے اندر قدم تو رکھنے دینے ہی کی نہیں، چاہو جا

دیکھو۔ اور فرض کیا کہ تم یہاں سے نکلنے پائیں، اور ہمسائی کی بھی ایسی ہی شامت آتی ہے اور انہوں

نے تم کو گھر میں آنے دیا، تو ان کو خود دو دو وقت کھانا میسر نہیں آتا، تم کو کہاں سے کھلائیں گی؟

نعیمہ :- نونج، میں ان کے یہاں کیوں کھانے لگی ! کیا میرے پاس زیور نہیں؟ ابھی تو

پٹاری میں کچھ نہ ہوگا، تو نقد چائیس پچاس روپے پڑے ہونگے۔

صالحہ :- گڑ کھاؤں، گلگلوں سے پر میز۔ جن کا کھانا، انہیں کا بتوایا ہوا زیور، انہیں کے

دیے ہوئے روپے۔ ان تو ہم جب جانیں کہ ان کی چیز کھی صرف نہ کرو، اور ہمسائی، اول تو میں

حیران، تم کو بٹھاتیں تو کہاں بٹھاتیں ! کھلیا جتنا مکان، اس میں کھی ایک آپ، ایک میاں، تین

بیٹے، بہویں، ان کے بیٹے، دو بیٹیاں جہان آئی ہوئی ہیں؛ اور ان کے گھر میں تل رکھنے کی

جگہ تو ہے ہی نہیں۔ بیچاری آپ کو زیور ٹھسی میں چار پائی، پچھا کر سوتی ہیں، تم کورات کے

وقت کہاں لٹا تیں اور سلاتیں! اور تم کو غیر مردوں میں جاتے ہوئے شرم نہ آئی اور پھر ہمسائی تم کو پناہ دیتیں بھی، تو خالہ جان ہی کا پاس کر کے۔ غرض قربان جائیے تمہاری عقل کے! تدبیر بھی سوچی، تو اوندھی! علاج بھی تجویز کیا تو الٹا۔ اس سے تو بہتر تھا کہ تم اپنی سسراں چلی جاتیں۔

نعیمہ :- سسراں جاؤں نہ یہاں کھاؤں۔

صالحہ :- تم کو اختیار ہے، جو چاہو سو کرو۔ لیکن کیا لڑائی تمہارے کھانے پر ہوئی

ہے؟

نعیمہ :- کھانے پر تو لڑائی نہیں ہوئی، لیکن میں ان کے گھر پر لوں نہ پڑی ہوئی تو مجال تھی کہ کوئی مجھ کو ہاتھ لگالیتا۔

صالحہ :- کرتیں کیا؟

نعیمہ :- برابر سے میں بھی مارتی۔

صالحہ :- برامت ماننا۔ یہی نیت ہے، تو تم گھر میں بس بھی چکیں۔ ماں کا یہ وقر، یہ

ادب! مجھ کو تو اگر میری اما جان، بے خطا، بے تصور، جوتیاں ہی جوتیاں ماریں، تو انشا اللہ آنکھ بھی ان کے سامنے نہ کروں۔ اور دنیا جہان کی بیٹیوں کا یہی قاعدہ یہی دستور ہے۔ تم ان کی بیٹی، وہ

تمہاری ماں! کسی کو تمہارے معاملے میں کیا دخل! مگر آپا جان! دین تو گیا ہی گزرا ہوا، یہ لچھین دنیا میں بھی خوش اور آباد رکھنے کے نہیں، اور خدا تم کو اتنی سمجھ دے کہ تم انہیں باتوں کو اپنی خانہ ویرانی کا سبب سمجھو۔ مجھ کو حیرت ہے کہ کیوں کر یہ بات تمہارے دل نے تسلیم کی کہ خالہ جان کو تمہارا رہنا ناگوار

ہے، اور انہوں نے اس وجہ سے تمہارے ساتھ سختی کی کہ وہ تم کو اپنے پاس دیکھ نہیں سکتیں۔ بھلا دنیا

میں کوئی ماں اس طرح کی ہوگی؟ تمہاری خانہ ویرانی کا رنج تم سے زیادہ ان کو۔ ذرا اس کا اندازہ آجاتا

ہے، تو ان کے آنسو نکل پڑتے ہیں۔ اور حاضر غائب دعا کیا کرتی ہیں کہ الہی! میری نعیمہ کو اس کے گھر

آباد کرو۔ بھلا تم ہی انصاف کرو کہ سولے اس بات کے، تم نے ان کی کسی اور بات سے بھی ان کا رنج

برلا ہوا پایا پہ کھانے میں ان کو یہ اہتمام رہتا ہے کہ پہلے تم اور پیچھے اور میں نے ہفتوں رہ کر دیکھا ہے،
 خالو جان اور بڑے بھائی تک کو سادی چپاتیاں ملتی ہیں، اور تمہارے دوپڑے انہوں نے ناغہ
 نہیں ہونے دیے۔ چار پیسے روز کا سودا، جو تمہارا سدا کا معمول ہے، تم ہی بتاؤ۔ کبھی نہیں بھی
 دیا، ایک دن حمید نے ضد کی تھی اور کہا تھا کہ "میں بھی چار پیسے لوں گی"۔ تو جھڑک دیا کہ "ہاں، اب تو
 بڑی بہن کی برابری کر لگی"۔ اٹھویں دن ہندی، ہینز کے مہینے چوڑیاں، تم ہی بولو، یہ دستور کبھی
 قضا ہوا ہے؟ کپڑے لوگ ایسے ہینز میں بھی نہیں دیتے جو وہ تم کو گھر میں پہناتی ہیں۔ بھلا بے گوٹے
 کا ڈوپٹہ، بے پمیک کا پایجامہ، کبھی تم کو پہننا یاد ہے؟ تیل، عطر، پان، پھول، ہندی،
 سرمہ، مستی، لاکھا، مجنٹن، اور ٹبنا، یہی عورتوں کی ضرورت کی چیزیں ہیں، سچ کہنا، تم کو کبھی ان میں
 سے کسی چیز کے مانگنے کی ضرورت ہوئی ہے؟ خدمت کو لونڈی جدا، لڑکے کی کھلائی الگ، بلکہ سچ
 پوچھو، تو کنوارے سے کہیں زیادہ تمہاری قدر ہوتی ہے۔ خالو جان ایک دن تمہارے ڈوپٹے میں
 بیٹھی تھی، تونی ٹانگ رہی تھیں، خالو جان کی قبا میں بند ٹانگے تھے، کچھری جانے کو دیر ہوئی تھی،
 اس پر خالو جان نے کہا بھی کہ لڑکی کا ڈوپٹہ رہنے رو، پھر، سو رہیگا، پہلے میری قبا میں بند
 ٹانگ دو۔

خالو جان :- واہ، لڑکی سر کھولے بیٹھی ہے، تم کو ایسی کیا جلدی ہے؟ ابھی تو دھوپ
 بھی چوتڑے سے نہیں اتری۔

خالو جان :- کیا سادہ ڈوپٹہ اوڑھنا منع ہے؟

خالو جان :- وہ بیچاری کیا کچھ کہتی ہے؟

خالو جان :- تو تم اپنی ہی طرف سے خیر خواہی کے اہتمام میں لگی رہتی ہو؟

خالو جان :- میں ہوں کس قابل، مگر خیر جو کچھ ہو سکتا ہے، کیے جاتی ہوں۔ مجھ

کو ہر وقت اس بات کا خیال لگا رہتا ہے کہ اس کا دل ہے غمزوہ، ایسا نہ ہو، کسی چیز کو اس
 کی طبیعت چاہے، اور یہ لحاظ کے مارے منہ سے نہ کہ سکے۔ اور ارمان جی کا جی میں ہی رہ جائے

اگر خالہ جان کو خدا نخواستہ تمہارے ساتھ عداوت تھی، تو خود کھانا کھا لیتیں دشمن کا یہی کام ہے کہ فاقے میں ساتھ دے، اور شریکِ مصیبت ہو؟ وہ حمیدہ، جس کو تم کہتی ہو کہ پاؤں تو مار مار کر پزے اڑاؤں، آج دن بھر اس کو تمہارے واسطے روتے گزارے۔ یہ عمر اور اتنا صبر کہ صبح سے اب تک دانہ اس کے منہ میں نہیں گیا ناٹوری ایسی بے سدھ پڑی ہے کہ گویا جان نہیں۔ ان لوگوں کا وہ حال، اور تمہاری یہ کیفیت! ایک ذرا سی بات میں تمہارا دل اس قدر پھر گیا کرسی نیکی برباد، کل سلوک اکارت، تمام احسان غارت پھر بھلا تم سے کوئی کیا توقع رکھے اور کس امید پر تم سے ملے!

نعیمہ :- بھائی! یہ بات تو تمہاری واجبی ہے کہ ہمیشہ سے اما جان مجھ کو بہت چاہتی ہیں۔ لیکن خدا جانے کہ ان کو کیا ہو گیا تھا کہ بے تحاشا مار بیٹھیں۔

صالحہ :- اچھا، پھر یوں ہی سمجھو کہ آدمی ہی تو ہیں؟ انہیں سے زیادتی ہو گئی سہی۔ لیکن کیا انصاف ہے کہ اس ایک زیادتی کی وجہ سے ان کی عمر بھر کی ہربانی اور شفقت اور عنایت اور دلسوزی اور ہمدردی اور خیر خواہی اور پرورش اور نفع رسانی ایک دم سے سب پر پانی پھیر دیا۔

نعیمہ :- مجھ کو رہ رہ کر ان کا تپڑ کبخت یاد آتا ہے۔
صالحہ :- اس واسطے کہ تم نے ان کے حقوق بھلا رکھے ہیں۔
نعیمہ :- کیا تم سے اماں نے کہا ہے کہ سمجھا، بھلا کر نعیمہ کو خطا معاف کرانے کے لیے لوالاؤ۔

صالحہ :- ہرگز نہیں۔ ان کو تمہاری خطا معاف کرنے کی کیا ضرورت ہے؟ نقصان تمہارا ہے یا ان کا؟ اور شاید ان کے دل میں یہ بات آئی بھی ہو، تو تمہارے مزاج کو دیکھ کر بھلا ان کو یہ توقع ہو سکتی ہے کہ تم خطا کا اقرار اور معافی کی درخواست کرو گی!
نعیمہ :- بھلا، اور جو میں گئی اور اما جان منہ سے نہ بولیں، تو مجھ کو اور شرمندگی

ہوگی!

صالحہ :- ممکن ہے کہ نہ بولیں کیونکہ تمہاری خطا معمولی طور کی خطا نہیں ہے۔

مگر پھر وہ ماں ہیں، اور ماں بھی کیسی ماں، بچوں پر، خصوصاً تم پر دل سے فدا، جان سے قربان، شاید تم کو کوٹھری سے نکلتا ہوا دیکھ، عجب نہیں کہ دوڑ کر خود لپٹ جائیں۔ اور تم کو منہ سے کہنے کی بھی نوبت نہ آئے۔

نعیمہ :- جی تو چاہتا ہے کہ جاؤں۔ چلی بھی جاؤں، مگر شرم آتی ہے۔ بھلاکل

پر رکھیں، تو کیسا؟

صالحہ :- تم کو خدا کا ترس نہیں آتا کہ سارا گھر فاتے سے ہے۔ رات بھر میں تمہارا او

ان سب کا کیا حال ہوگا؟

نعیمہ :- بھائی! ہاتھ جوڑنے کو تو رہنے دو۔ کھانا اپنے نام سے منگوا بھیجو۔

صالحہ :- اجی مجھ سے کہو، تو کھانے کو بھی رہنے دوں۔ بھوکھی مرو گی تم، یا تمہاری

ماں بہنیں، مگر بے صفائی کھانے کا لطف نہیں۔ ادھر تم افسردہ، ادھر وہ آزرده، کھانا کیا خاک کھایا جائیگا! بس اتنی دیر کی بات ہے کہ تم کو ٹھہری کے باہر تک چلو۔

نعیمہ :- بھائی! بس، زیادہ ہم کو درق مت کرو۔ کھانا منگواؤ، میں کھا لوں گی۔

صالحہ :- ہو تم اپنی ضد کی۔ کھانا کھاؤ گی، تو کسی پر احسان کرو گی، کو ٹھہری کے باہر

تک چلو، تو البتہ میں جانو کہ تم کو میری خاطر عزیز تھی۔

نعیمہ :- چلو بس، مجھ کو بچوں کی طرح مت پھسلاؤ۔ یہ بھی تمہاری خاطر ہے کہ

میں نن گئی۔ ورنہ نعیمہ بندی، ادھر کی دنیا ادھر ہو جاتی، ایک کی تو سنتی ہی نہیں۔

صالحہ :- خاک من گیتیں پتھرے من گیتیں۔ میں اس کو مننا منانا نہیں سمجھتی۔ کیا کروں،

رات زیادہ گئی اور لوگ بھوکھ سے بدحواس ہیں۔ ورنہ تم کو یہ دعویٰ ہے کہ میں کسی کی سنتی نہیں۔

اور میرا عقیدہ یہ ہے کہ بات واجبی ہو، تو کیا معنی کہ سننے والا اس کو نہ تسلیم کرے۔ اور دیکھو،

میری اس وقت کی بات یاد رکھنا کہ تم کو خالہ جان کے آگے ہاتھ جوڑنے پڑینگے۔
 نعیمہ :- خیر، جب پڑینگے، تب جوڑ بھی لینگے۔

اس کے بعد صالحہ کو ٹھہری سے نکل، دوسرے قطعہ میں خالہ کے پاس گئی۔ بہت سے لوگ
 سو گئے تھے، کچھ اونگھ رہے تھے، حمیدہ کی بیٹھی ہوئی دلہی دل میں، نہیں معلوم کیا باتیں
 کر رہی تھی کہ صالحہ جاتے کے ساتھ ہی بولی: خالہ جان مبارک، میرا اور آپا جان کا کھانا دیکھیے۔
 حمیدہ سنتے کے ہاتھ چونک سی پڑی، اور کہنے لگی: سچ کہو۔

بھائی، آپ خود ان کو کھاتے ہوئے دیکھ لیں، تب تو سہی۔

خالہ :- بھائی! تم نے تو کمال ہی کیا۔ کیونکر منایا؟ کس طرح سمجھایا؟ مجھ کو تو
 امید نہ تھی کہ وہ کسی ڈھب سے سیدھی ہوگی! اس کا غصہ ہے، خدا کی پناہ، جیسے کسی کو جن
 چڑھتا ہے۔ نہیں معلوم، تم نے کیا سحر کیا کہ ایسے بھوت کو اتارا۔ ہم سب لوگ تو دن بھر
 ہلاک ہوئے، کوئی حکمت نہ چلی، کوئی تدبیر پیش رفت نہ ہوئی۔

صالحہ :- میں تو ان کو یہاں آپ کے پاس لاتی، اور آپ کے پانوں پر ان کا سر
 رکھوا دیتی لیکن کیا کروں، رات زیادہ ہو گئی۔ اور لوگ بھوکھ سے بیتاب ہیں۔ خیر، انشاء اللہ بشرط
 خیریت پھر دیکھا جائیگا۔ لائیے، کھانا نکالیے۔ اور جاؤں حمیدہ کو بھی جگاؤں، ہشیار کروں کہ
 اس کا تو اور بھی بُرا حال ہوا ہوگا۔

خالہ نے تو کھانا نکالا، اور صالحہ نے جا، حمیدہ کو اٹھا بٹھایا۔ حمیدہ سوئی کیا تھی،
 ضعف و ناتوانی کی غفلت میں پڑی ہاتھ پاؤں توڑ رہی تھی۔ صالحہ کی آواز سنتے ہی آنکھ کھولنے
 سے پہلے کھڑی ہو گئی، اور بڑی بہن کو سلام کیا۔ صالحہ نے پیار سے گلے لگا کر گودی میں لے لیا
 اور کہا: حمیدہ اس قدر سویرے تم سو رہا کرتی ہو؟

حمیدہ :- اما جان سے پوچھ لیتی ہوں، اور جب وہ کہہ دیتی ہیں کہ ہاں، وقت
 آگیا، تو نمازِ عشر پڑھ کر سو رہتی ہوں۔

صالحہ :- تم نے کچھ کھانے کو بھی کھایا ہے؟

حمیدہ شرمندہ ہو کر چپ ہو رہی۔

صالحہ :- بھوکھ لگی ہے؟

حمیدہ نے اس کا بھی کچھ جواب نہ دیا۔

صالحہ :- چلو، ہم تم کھانا کھائیں۔

حمیدہ :- اما جان نے کھانا کھایا؟

صالحہ :- اما جان تمہارے ساتھ کھائیں گی۔

حمیدہ :- اور ہماری آیا جان؟

صالحہ :- تم کو دنیا جہان سے کیا مطلب؟ جس کو بھوکھ لگی ہوگی، آپ کھا لیگا۔

حمیدہ :- بے ہے، آیا جان نہ کھائیں، اور میں کھا لوں! اچھی! خدا کے لیے تم کسی طرح

آپا جان کو سمجھاؤ۔ آج تمام دن انہوں نے کچھ نہیں کھایا۔ ننا دودھ کے لیے پھر دک۔ پھر دک
کر آخر سو گیا۔

یہ کہہ کر حمیدہ رونے لگی، تو صالحہ نے اس کی تشفی کی کہ حمیدہ رومت، آپا بھی کھائیں گی۔

غرض کوئی ڈیڑھ پہر رات گئے سب نے کھانا کھایا۔

صالحہ اور نعیمہ نے ایک ساتھ کوٹھری میں، اور باقی سب لوگ اپنے اپنے دستور کے مطابق

کھانا کھانے کے بعد سو سلا رہے۔ مگر صالحہ اور نعیمہ میں کچھ گفتگو کھانے کے بعد بھی ہوئی۔ خود

ہی نعیمہ بولی: "کیوں صاحب! اب تو آپ خوش ہوئیں! جو کچھ تم نے کہا، میں نے کیا۔"

صالحہ :- خوش تو میں تب ہی ہوتی کہ جب صفائی ہو گئی ہوتی۔

نعیمہ :- اچھی! اب بھی صفائی میں کچھ باقی رہ گیا ہے، رفتہ رفتہ دس پانچ دن میں

بول چال بھی ہونے لگیگی۔

صالحہ :- دس پانچ دن؟

نعیمہ :- اور کیا کل ؟

صالحہ :- ابھی تھوڑی دیر ہوئی کہ تم نے خود کہا تھا، کل پر رکھو۔

نعیمہ :- میں نے یہ تو نہیں کہا تھا کہ میں کل بولنے بھی لگوں گی۔

صالحہ :- تو خاک بھی صفائی نہیں ہوئی؟

نعیمہ :- کھانا میں نے کھایا۔ اما جان نے کھایا۔ حمیدہ نے کھایا۔ نٹا دیکھو، دودھ

پنی ہی رہا ہے۔ اس سے بڑھ کر صفائی کیا ہوگی؟

صالحہ :- خیر میری زبردستی سے تم سب نے ایک ایک دودھ نوالے کھائے۔ میں اس کو کھانا

نہیں سمجھتی۔ دودھ پلانے والی عورت، بھلا کچھ نہ کھائے، تب بھی چار چائیاں تو کھائے۔ تم نے پاؤ

ٹھکڑا بھی نہیں کھایا۔ چاولوں کو ہاتھ نہیں لگایا۔ تمہارے سبب میں بھی بھوکھی اٹھ کھڑی ہوئی۔ سمجھتی

تھی کہ خیر، صبح کو اس کی کسر نکل جائیگی۔ سو تم نے ابھی سے امید توڑ دی۔

نعیمہ :- یہ سچ تو یہ ہے کہ اب اس گھر میں مجھ کو اپنا گزر ہوتا ہوا معلوم نہیں ہوتا۔

وراب میراجی لگنا بھی مشکل ہے۔

صالحہ :- کیوں؟

نعیمہ :- میں نے تم سے کہا نہیں کہ یہاں تو ایک جینے پہلے سے ابا کا مزاج، اما کے تیور،

گھر کا رنگ و منگ سب کچھ بدلا ہوا ہے۔ اگرچہ مجھ سے ابھی تک نماز روزے کا تذکرہ نہیں کیا، لیکن

بکرے کی مال کب تک خیر مناشیگی۔ جب بڑے بھائی ستک نوبت پہنچ گئی، تو بھلا میں بیچاری

کس گنتی میں ہوں۔ وہ التور رکھے، اول تو مرد، دوسرے سب میں بڑے، تیسرے خدا کے فضل سے

چنداں ان کے محتاج و دست نگر بھی۔ آج آگ ہو جائیں، تو ان کی پلاؤ کی رکابی کہیں نہیں گئی۔

جس رجوڑے میں جا کھڑے، ہونگے، اپنی شاعری کے ہنر سے معاصب یا ناظم یا چکلہ دار ہو

جائینگے۔ میں بد نصیب ایک تو پردے کی بیٹھنے والی، دوسرے ایسا کوئی ہنر نہیں آتا کہ چارپے

کا سہارا ہو۔ اس روز بد کی کیا خبر تھی، ورنہ آنکھوں دیکھتے دیکھتے، ساتھ والی لڑکیاں، کیسے کیسے

کام سیکھ گئیں کہ ہنر کی بدولت گھر بیٹھے، بادشاہت کر رہی ہیں۔ مجھ کو کہیں اپنا ٹھکانا نظر نہیں آتا۔ ماں باپ کے گھر ایسی پڑی ہوں، جیسے گلی میں کتا۔ خدا واسطے کو کسی نے ٹکڑا ڈال دیا، کھا لیا۔ ورنہ میرا کیا زور، اور کونسا دعویٰ! ابا جان تو پہلے ہی سے کچھ واسطہ و سروکار نہیں رکھتے۔ بڑے کیوں سے بولنے اور بات کرنے کی ان کی عادت نہیں۔ اما جان کا ایک سہارا تھا، سو انہوں نے ایسی دست درازی شروع کی کہ اب خدا ہی ان کے ہاتھ کو روکیگا، تو رکیگا۔ ورنہ چھوڑا تو ہے ہی۔

صالحہ :- آپا تم اس قدر بیدل کیوں ہوتی ہو؟ کیا غماز کچھ ایسا بڑا مشکل کام ہے کہ اس کی وجہ سے یہ تمام وقتیں تم کو پیش آتی، ہوئی معلوم ہوتی ہیں؟
نعیمہ :- بوا، میں تو ہنسی دل لگی کی آدمی ہوں، بھلا مجھ سے یہ اونگھتی اور اس زندگی کا ہے کو نبھائیگی! لڑائی تو خیر آج، ہوئی ہے، میرا تو کئی دن سے جی گھبرا رہا تھا۔

صالحہ :- پھر آخر تم نے تدبیر کیا سوچی ہے؟
نعیمہ :- ایک بات میری سمجھ میں آتی ہے۔ وہ یہ کہ، میں تمہارے یہاں چلی جاؤں صالحہ یہ سن کر چپکی ہوئی اور دیر تک چپ رہی، تو نعیمہ بولی: تم تو سن کر ایسا دم بخود ہوئیں کہ گویا میں پنج پنج تمہارے گھر جا رہی ہوں۔ ڈرو مت، میں نے تو تمہاری ہجرت آزمانے کے لیے ایک بات کہی، ورنہ میں نہ کہیں آؤں، نہ جاؤں۔ یہ تو کیا اس سے بھی زیادہ مصیبت ہو، تو میں دوسرے کا احسان نہ اٹھاؤں۔

صالحہ :- یہ تو تم نے کوئی نرالی ادا سیکھی ہے، چھیر چھیر کر لڑنا۔ گھر جیسے میرا ویسے تمہارا۔ جن کا گھر بے میں ان کی بیٹی، اور تم بیٹیوں سے بڑھ کر۔ جاؤ گی، تو اپنی خالہ کے گھر جاؤ گی۔ اور احسان اٹھاؤ گی، تو اپنی خالہ کا اٹھاؤ گی۔ میں تم کو لے جانے والی کون، اور منع کرنے والی کون؟
نعیمہ :- اچھا، تو میں پوچھتی ہوں، اگر میں چلی جاؤں، تو خالہ جان کیا کہیں گی؟
صالحہ :- جو میں کہتی ہوں، جو تمہاری اماں کہتی ہیں، وہی خالہ جان، کہیں گی، وہی ہر

شخص کہیگا، جو سینگا۔ کیا خالہ جان دنیا سے باہر یا نوانو کھی ہیں۔

نعیمہ :- اجی گھر سے تو نہ نکال دیگی؟

صالحہ :- یہاں تم کو گھر سے کوئی نکال رہا ہے، جو وہاں سے خرا نخواستہ نکال

دیگا۔ آپا! نہیں معلوم، تم اب کیسی باتیں کرنے لگی ہو! ایک اما سے کیا لڑیں، سارے کنبہ کو دشمن ٹھہرایا۔

نعیمہ :- لیکن خالہ جان بیچاری غریب آدمی ہیں کہاں سے میرا خرچ اٹھائیںگی!

صالحہ :- اب ایسی بھی گئی گزری ہوئی نہیں ہیں کہ جیسے بیس دن تم کو نہیں رکھ

سکتیں۔

نعیمہ :- جیسے بیس دن کیسا، میں تو ساری عمر کے لیے جاتی ہوں۔

صالحہ :- خدانہ کرے کہ تم ساری عمر خالہ کے یہاں پڑی رہو! اللہ تم کو اپنے گھر آباد

کرے، اور تمہاری ماں کا کلیجہ تم سے ٹھنڈا ہو!

نعیمہ :- میں بھی یہی سوچ کر جاتی ہوں کہ چند روز وہاں رہوں گی، تو اما جان کو

بھی لڑائی جھگڑے کی باتیں بھول بسر جائیگی۔ پھر بلو ابھی جینگی، تو چلی آؤنگی۔

صالحہ :- میرے نزدیک بھی جانے میں کچھ قباحت کی بات نہیں، مگر اپنی اما جان سے

اجازت لے لو۔

نعیمہ :- کیونکر لو چھووں؟

صالحہ :- یہ بھی کوئی بڑا مشکل کام ہے۔ ابھی اُن کے پاس چلی جاؤ، اور جا کر کہو:

”تم خالہ جان کے یہاں جاتی ہوں“ وہ کہے دیگی: ”اچھا“

نعیمہ :- سچ کہنا، کہیں چلی نہ جاؤں۔ اتنا کام تم نہیں کر دیتیں۔

صالحہ :- نہیں، میں نہیں کرتی۔

نعیمہ :- ہماری بہن نہیں؟

صالحہ :- نہیں، میں بہن بھی نہیں بنتی۔ بی بی صاحب کو اتنا سمجھایا، خاک بھی

اثر نہ ہوا۔

نعیمہ :- لوج، کوئی ایسا بے مردت ہو۔

صالحہ :- تم سے بھی بڑھ کر!

نعیمہ :- اچھی میری بہن۔

صالحہ :- خیر میں پوچھ دوں گی۔ لیکن کیا تم خالہ جان سے رخصت ہو کر نہ چلو گی اور چلتے

وقت ان سے نہ ملو گی؟

نعیمہ :- اس وقت جیسی ہو گی دیکھی جائیگی۔

صالحہ :- سنو، بوا! اگر تمہارے دل میں دغا ہو، تو پہلے سے کہ رو۔ ایسا نہ ہو، میں پوچھنے

جاؤں، اور تم بے۔ ملے چل رو، ناحق مجھ کو شرمندگی ہو۔

نعیمہ :- نہیں، میں نے تمہارے چھڑنے کو کہا تھا۔ بھلا ایسا بھی ہو سکتا ہے کہ

چلتے وقت میں اما جان سے نہ ملوں۔ تو جاؤ، پوچھاؤ۔

صالحہ :- اس وقت رات زیادہ گئی ہے۔ آخر صبح کی نماز میں خالہ جان کے ساتھ

پڑھو گی۔ اسی وقت پوچھ دوں گی۔

نعیمہ :- اچھا، پھر ڈولیوں کو تو اڈے پر اسی وقت کہلا بھیجو، ورنہ شاید وقت پر نہ ملیں

صالحہ :- نہ ملیں گی، تو ہمارے محلے سے آجائیں گی

نعیمہ :- اس میں دیر ہو گی۔

صالحہ :- کیا شادی میں جا رہے ہیں کہ دیر ہو گی، تو دلہن رخصت ہو جائیں گی؟

نعیمہ :- نہیں، چلنا ہے تو بس منہ اندھیرے چل دیں۔ ننا ڈولی میں ڈرتا ہے۔

صالحہ :- خیر، اسی وقت کہلا دیا جائیگا۔

اس کے بعد نعیمہ اور صالحہ دونوں سو رہیں۔ ابھی تارے چھٹکے ہوئے تھے کہ صالحہ اپنے

معمول پر نماز صبح کے واسطے اٹھی اور نعیمہ اس وقت غفلت کی نیند میں پڑی سو رہی تھی۔ نماز سے فارغ ہو کر صالحہ خالہ کے پاس جا کر کھڑی ہوئی اور کہا کہ بس خالہ جان! اب میں جاؤں گی۔

خالہ :- ایس! ایسی جلدی!

تم آگ لینے آئی تھیں؛ کیا آئیں، کیا چلیں؟

صالحہ :- دس پندرہ دن بعد پھر آ جاؤں گی۔

خالہ :- ذرا نعیمہ کے مزاج کو ٹھکانے لگنے دیا ہوتا۔

صالحہ :- وہ بھی تو میرے ساتھ جانے کو کہتی ہے۔

خالہ :- پس کھو؟

صالحہ :- مجھ سے کہ بھی دیا ہے کہ تم پوچھ لو۔

خالہ :- اسی کی مرضی ہے یا تم نے صلاح دی؟

صالحہ :- خود انہیں کی مرضی ہے۔

خالہ :- بھلا، کچھ یہ بھی کہتی تھیں، کتنے دن کے واسطے؟

صالحہ :- دنوں کی تعیین تو مجھ سے نہیں بیان کی۔

خالہ :- خیر، اس نے دنوں کی تعیین نہیں کی، تو میں تم سے کہے دیتی ہوں کہ آٹھ

دن سے زیادہ مت رکھنا۔ ہماری بہن بیچاری غریب آدمی ہیں؛ ان کو تکلیف ہوگی۔

صالحہ :- اب جب تک اس کا جی چاہے۔

خالہ :- تم لیے تو جاتی ہو مگر اتنا تو کرنا کہ اس کو بھی نیک ہدایت دینا۔

صالحہ :- جہاں تک مجھ سے ہو سکیگا، سمجھاؤں گی، اور ان کو مولویوں کے وعظ سناؤں گی۔ خدا

کی ذات سے امید تو ہے کہ ضرور اثر ہوگا!

اس کے بعد صالحہ نے گھر کے نوکروں سے پوچھا کہ ڈولہوں کے واسطے رات کو جو کہلا

بھیجا تھا، آئیں یا نہیں؟ معلوم ہوا کہ ڈولیاں توپ سے پہلے کی دروازے پر لگی ہوئی ہیں تب

صالحہ کو ٹھہری کی طرف چلی، اس غرض سے کہ نعیمہ کو جگائے اور اجازت کی خوشخبری سنائے۔ دیکھا تو نعیمہ پلنگ پر نہیں سمجھی کہ دوسرے قطعے میں بچے کا منہ دھلاتی ہوگی۔ مگر وہاں بھی نعیمہ کو نہ پایا۔ معلوم ہوا کہ جب صالحہ خالہ کے ساتھ باتیں کر رہی تھی، نعیمہ چپکے سے اٹھ، بچے کو لے، کھڑکی کی راہ ہو کر، ڈیوڑھی میں جا، سوار ہو، بے رخصت ہوے چل دیں اب یہ کیا موقع تھا کہ ڈولی واپس منگالی جائے۔ ناچار، صالحہ اکیلی خالہ کو سلام رخصت کرنے لگی، تو خالہ نے کہا: "کے لڑکی! ایسی کیا بھاگ رہی ہے؟ نعیمہ کو اٹھنے دو، ناشتہ کھا پی لو، تب جانا۔"

صالحہ :- آیا تو گئیں بھی۔

نعیمہ :- یہ کب؟

صالحہ :- جس وقت میں بعد نماز آپ سے باتیں کر رہی تھی، اسی وقت وہ سوار ہو گئیں۔

خالہ :- کیسی چپکے سے نکل گئی کہ میں نے اسے جاتے بھی نہ دیکھا؟

صالحہ :- کھڑکی کی راہ سے گئیں۔

خالہ :- تب ہی۔ مگر صالحہ تم نے دیکھا، اس کا غصہ۔ کتنا تم نے اس کے

ساتھ سیر ملا۔ میں باہر کھڑی ہوئی تمہاری ساری باتیں سنتی تھی۔ لیکن اس کا یہ اثر ہوا کہ بے ملے چل دیں۔ بھلا کہیں ایسا بھی غضب ہوا ہے کہ بیٹی ماں کے گھر سے یوں چلی جائے۔ اگر میں اس کی باتوں پر جاؤں، تو جیتے جی صورت نہ دیکھوں۔ لیکن کیا کروں، یہ دل کبخت نہیں مانتا۔ اس مزاج کی بدولت ان حالوں کو تو پہنچ گئی۔ مگر ذرا اس کو خیال نہیں، مطلق اس کو پروا نہیں۔ دیکھیے، کیا اس کی تقدیر میں لکھا ہے! کیا اس کے نصیب میں بد ہے! اس کے غم نے مجھ کو تو کھا لیا اور میں اس کے سوچ میں تمام ہو گئی۔

صالحہ :- آپ رنج نہ کیجیے، اور دل کو سنبھالیے۔ اب آپ نے ان باتوں کا خیال

کیا ہے، تو انشا اللہ رفتہ رفتہ سب درست ہو جائیگی۔ یہی ہے کہ کوئی اور، کوئی سویر۔ اب ہم نعیمہ کو اسی جگہ چھوڑتے ہیں۔ جو اس کو پیش آیا اور جیسا اس کا انجام ہوا، پھر بیان کرینگے۔

فصل نہم

کلیم باپ سے ناخوش ہو کر گھر سے نکل گیا
نصوح نے کلیم کا تکلف خانہ اور بیہودہ کتاب خانہ جلا دیا

نعیمہ تو صبح ہوتے گئی، مگر کلیم رات ہی کو گھر سے نکل کھڑا ہوا۔ جب صالحہ ڈولی سے اتری، لوگ اس سے ملنے ملانے میں مصروف ہوئے۔ کلیم آنکھ پچی، تو دروازہ کھول باہر اتنا بھی تو نہ کیا کہ رات کا وقت ہے، لاؤ، کسی سے دروازے کے واسطے تو کہتا جاؤں۔ جب نعیمہ کو کھانا جالیا، سب گھر والے کھاپی کر فارغ ہو گئے، اور نعیمہ سونے کے ارادے سے مکان میں آئی، تو دیکھا کہ باہر کا دروازہ چوہٹ کھلا پڑا ہے۔ کلیم کو ادھر دیکھا، ادھر دیکھا، کہیں پتہ نہیں سمجھ، کہ موتع پا کر چل دیا۔ لیکن اس وقت نہ تو کلیم اس ارادے سے گیا تھا کہ پھر نہ آئے اور نہ نعیمہ کو ایسا گمان ہوا۔ رات گئی تھی، زیادہ بات کا چرچا کرنا مناسب نہ جان کر، سب لوگ سو سلا رہے۔ نصوح نماز صبح پڑھ کر واپس آ رہا تھا کہ اس کو گلی کے نگر پر نعیمہ کی، اور ڈیوڑھی سے نکلتی ہوئی، صالحہ کی ڈولی ملی۔ کلیم کی نا فرمایوں پر غصہ تو اسے رات ہی کو بہت کچھ آیا، اور بار بار اس کے دل نے چاہا کہ اسی وقت ادھر یا ادھر، جو کچھ ہو فیصلہ کر دے۔ لیکن چند در چند باتوں کے لحاظ سے وہ زہر کا گھونٹ پنی کر چپ ہو رہا، اور شکل سے اپنی طبیعت کو اس بات پر رضا مند کیا کہ پیام زبانی کا اثر اور تحریر کا نتیجہ تو معلوم ہوا۔ ایک مرتبہ اور رو رو کر دیکھ لو۔ اس پر بھی نہ سمجھے، تو اپنا سر کھائے۔ اس ارادے سے پہلے وہ مردانے مکان میں آ کر ٹھہرا، اور جب کلیم اس کو نظر نہ

آیا، تو اس نے نوکروں سے پوچھا۔ مگر کسی نے جواب صاف نہ دیا تب وہ نوکروں پر خفا ہوا کہ تم لوگ کیسے نالائق ہو کہ مجھ کو اس بد بخت کا ٹھیک پتہ نہیں دیتے۔ تم اپنے پندار میں اس کے حق میں خیر خواہی کر رہے ہو، مگر میں تم سے سچ کہتا ہوں کہ تمہاری رازداری نہ صرف اس کم نصیب کے حق میں زبوں ہے، تمہارے حق میں بھی اس کا نتیجہ اچھا نہیں۔ میں جانتا ہوں کہ اس کی عادت اس قدر سویرے اٹھنے کی نہیں ہے۔ ضرور ہے کہ تم نے اس کو جگا کر کہیں طال دیا ہے۔ میں نے تم کو اپنی آسائش کے لیے خاص خاص خدمتوں پر مامور کر رکھا ہے۔ اگر تمہاری وجہ سے میرے انتظام خانہ داری میں خلل واقع ہو، تو تم میرے نوکر نہیں ہو، بلکہ دشمن ہو، ملازم نہیں ہو، بلکہ بدخواہ ہو۔ اگر میں اس ناشدنی کو فرزندری سے عاق کرونگا، تو تم سب کو بھی اس کے ساتھ نوکری سے برطن۔

نصوح کا یہ کلام سن کر اعلیٰ اولیٰ سب نوکر تھرا اٹھے، اور جوان میں سب سے زیادہ سابقہ مند تھا، دست بستہ ہو کر بولا کہ "حضور کا عتاب غلاموں کے سر و چشم پر، مگر شب کو مکان زنانه رہا، اور خانہ زاروں کو اجازت ہوئی کہ اپنے اپنے گھر جا کر سوئیں۔ اس وقت تک صاحبزادے صاحب گھر میں تشریف رکھتے تھے۔ منگنواروں نے صبح کو اگر ان کا جمال نہیں دیکھا۔ جناب بیگم صاحب سے حضور اس کا حال دریافت فرمائیں۔ خانہ زاروں سے ایسی کوثر نہ ہوگی کہ حضور سے کوئی بات مخفی رکھیں۔"

یہ سن کر نصوح اندر گیا، اور حسب عادت، سب لوگ سلام صبح کرنے کے واسطے جمع ہو گئے۔ فہمیدہ اس وقت تک تلاوت میں مصروف تھی، مگر تھوڑی دیر میں فارغ ہو گئی، تو نصوح نے کہا: "کیوں صاحب! بی صاحب گئیں؟"

فہمیدہ :- کبھی کی گئیں۔ اب تک تو وہ گھر بھی پہنچ گئی ہوگی۔

نصوح :- اور دوسری ڈولی کس کی تھی؟

فہمیدہ :- تمہاری بڑی صاحبزادی کی۔

نصوح :- من کریس، یا بگرد کر؟

فہمیدہ :- کچھ من کر، کچھ بگرد کر!

نصوح :- یہ کیا؟

فہمیدہ :- صالحو نے، خدا اس کو جزا لے خیر دے، بہت کچھ سمجھایا، اور آدھی رات تک اپنا سر خالی کیا۔ بارے اس کے کہنے سے انھوں نے اپنا قمیڑی روزہ تو انظار کیا، لڑکے کو دو دھبھی پلایا۔ یہ تو ان کا ننا تھا۔ بگردنا یہ کہ صبح کو بے طے، بے رخصت ہوئے، ڈولی میں بیٹھ چل دیں۔ میں صالحہ سے باتیں کرتی رہی، میں نے اس کو جاتے بھی نہ دیکھا۔

نصوح :- خیر، ان سے تو خدا نے سبکدوش کیا۔ اب صاحبزادے صاحب کی کہو،

وہ کہاں ہیں؟

سب چھوٹے بڑوں نے کانوں پر ہاتھ رکھے کہ ہم کو مطلق خبر نہیں

نصوح :- کب سے غائب ہیں؟

فہمیدہ :- مغرب کے بعد سے برابر میرے پاس بیٹھا تھا، میں اس کو سمجھاتی رہی تمہارا خط آیا، اس کو پڑھا۔ اتنے میں صالحہ کی ڈولی آہنچی، میں اس سے باتیں کرنے لگی۔ پھر لوگوں کو کھانا دیا دلایا۔ اس میں کوئی پیر ڈیڑھ پہر رات چلی گئی۔ سونے کو جو گئی، تو دیکھا کہ مکان خالی پڑا ہے۔

نصوح :- الحمد للہ، خس کم، جہان پاک۔ لیکن میں تم سے پوچھتا ہوں کہ اس میں

کس کی خطا ہے؛ میری یا اس کی؟

فہمیدہ :- خطا صریح اسی کی ہے۔ میں خواہ مخواہ تمہاری خطا بتا دوں۔ تم نے اس

کو ایک دفعہ چھوڑا، دو دفعہ بلایا، خط لکھا، بس حد ہو گئی۔ علیم نے بہتر سمجھلایا، میں نے

بہت کچھ کہا سنا؛ وہ اپنی شاعری کے آگے کس کی سنتا ہے۔ تم تک جانے ہی کی اس نے بامی نہ بھری۔
میں نے کہا تھا کہ کھانے پینے سے فراغت ہو کر پھر اس کے ساتھ سر مارو گی؛ اسی غرض سے مردانے
مکان میں پردہ کرایا۔ مگر وہ پہلے ہی سے نکل گیا۔ کوئی کیا کرے، اپنی اپنی قسمت، اپنی اپنی
تقدیر۔

نصوح :- جس طرح یہ نالائق میرے ساتھ پیش آیا، بغیر نے تمہارے ساتھ اس
کا دسواں حصہ بھی نہیں کیا۔

اس کے بعد نصوح نے منجھلے بیٹے علیم سے کہا: بھلا تم نے اس کے پچھونے یا کتابوں
میں تو دیکھا ہوتا۔ شاید وہ کچھ لکھ کر رکھ گیا ہو۔ افسوس ہے کہ اس کے نفسِ سرکش نے اس کو
مجھ تک نہ آنے دیا، ورنہ میں تو ہر طرح اس کے عزرات کو سنتے اور اس کے وجوہات پر لحاظ کرنے
اور معقولیت کے ساتھ اس کو سمجھانے کے لیے موجود تھا۔

علیم :- یہ بات میرے ذہن میں نہیں گزری، مگر میں اب ان کی چیزوں میں دیکھے لیتا
ہوں۔ اگرچہ مجھ کو اب بھی ایسی امید نہیں ہے کہ وہ کچھ لکھ کر رکھ گئے ہوں کیونکہ اگر لکھنا ہی منظور
ہوتا، تو وہ آپ کے خط کا جواب ہی نہ دیتے، دوسرے، ان کو اتنی فرصت کہاں ملی؛ کل شام کو
اس بات کا چرچا شروع ہوا، اور میں جانتا ہوں کہ صالحہ کے آتے ہی وہ تشریف لے گئے۔ اس اشنا
میں برابر میں ان کے پاس تھا، اور میرے چلے جانے کے بعد اتنا جان۔

نصوح :- پھر بھی اس کو داخلِ اتامِ محبت سمجھ کر چاہتا ہوں کہ احتیاطاً اس کی چیزوں
کا دیکھ لیا جائے۔ چلو، میں بھی تمہارا شریک رہوں گا۔

بابر مردانے میں آکر، نصوح نے نوکروں سے پوچھا کہ کلیم کا اسباب کس جگہ رہتا ہے؟
نوکر :- حضور، صاحب نے دو کمرے لے رکھے ہیں۔ اس دکن والے
کمرے کا نام اکھوں نے (بچے ہی تو ہیں) عشرت منزل رکھ چھوڑا ہے۔ جب ان کے، ہموکی آتے
ہیں، تو سب اسی کمرے میں بیٹھ کر کھیلا اور باتیں کیا کرتے ہیں۔ اتر والے کمرے کو خلوت خانہ

فرمایا کرتے ہیں۔ اس میں ان کے بڑھنے لکھنے کی کتابیں وغیرہ ہیں۔

نصوح عشرت منزل اور خلوت خانہ کا نام سن کر چوکتا ہوا، اور اس نے نوکروں سے کہا کہ اچھا، پہلے عشرت منزل کو کھولو۔ چنانچہ عشرت خانہ کھولا گیا۔ تو ایک تکلف خانہ تھا۔ مگرے کے پتے میں چوکیوں کا فرش، اس پر درمی، اس پر سفید چاندنی، اس خوش سلیقگی کے ساتھ تنی ہوئی کرہیں دھبے یا سلوٹ کا نام نہیں۔ صدر کی جانب گجرات کا نفیس قالین بچھا ہوا، گاؤ تکیہ لگا ہوا۔ سامنے اگالداں۔ لب قالین پیچوان۔ چوکیوں کے گرد اگر درسیاں تھیں تو لکڑی کی لیکن آئینہ کی طرح صاف اور چمکتی ہوئی۔ چھت میں پٹا پٹی کی گوٹ کا پنکھا لٹکا ہوا، ہلانے کے واسطے نہیں، بلکہ دکھانے کے لیے۔ اس کے پہلوؤں میں جھاڑ، جھاڑوں کے بیج پتے میں رنگ برنگ کی بانڈیاں۔ چھت کیا تھی۔ بلا مبالغہ آسمان کا نمونہ تھا، جس میں پنکھا بجائے کہکشاں کے تھا۔ جھاڑ منزل آنتاب اور ماہتاب اور بانڈیاں ہو بہو جیسے ستارے۔ چھت کے مناسب حالت دیواریں، تصویروں اور قطععات اور دیوار گیلوں سے آراستہ تھیں۔ نصوح اس ساز و سامان کو تھوڑی دیر ایک سکتے کے عالم میں کھڑا دیکھتا رہا۔ اس کے بعد ایک آہ کھینچ کر بولا کہ افسوس کتنی دولت خدا داد اس بیہودہ نمائش اور تکلف اور آرائش میں ضائع کی گئی ہے۔ کیا اچھا ہوتا کہ یہ روپیہ محتاجوں کی امداد اور غریبوں کی کار براری میں صرف کیا جاتا۔ اس کے بعد اس کی نگاہ مقابل صدر پر جا پڑی۔ کیا دیکھتا ہے کہ آٹھ ساٹھ دو میزیں لگی ہیں، ایک پر گنجیف، شلرنج، چوسر، تاش، کھیل کی چیزیں اور ارگن باجے رکھے تھے دوسری پر گلدان اور عطر دان وغیرہ کے علاوہ، ایک نہایت عمدہ طلائی جلد کی موٹی سی کتاب۔ نصوح نے نہایت شوق سے اس کتاب کو کھولا، وہ تصویروں کا البم تھا۔ مگر تصویروں کی عالم، حافظ، درویش، خدا پرست کی نہیں، مکھوا پکھا وجی، تان رس خان گویا، میر ناصر احمد بین نواز، صمد خان پہلوان، کھلونا بھانڈ، حیدر علی قوال، ننھو، میجر، قاری محمد علی پھکڑ، عدو جوری — اس قسم کے لوگوں کی۔ شیشہ آلات کی وجہ سے نصوح نے دیوار والی تصویروں کو بغور نہیں

دیکھا تھا۔ اب الہم کو دیکھ کر، اسے خیال آیا۔ آنکھ اٹھا کر دیکھتا ہے، تو وہ تصویریں اور بھی
 یہودہ تھیں۔ قطعے اور طغری، اگرچہ ان کا سوادِ خطِ پاکیزہ تھا، مگر مضمون و مطلب دین کے خلاف
 مذہب کے برعکس۔ نصوص نے وہیں سے ایک میر فرشتہ اٹھا کر ان سب کی خبر یعنی شروع کی۔
 اور بات کی بات میں کل چیزوں کو توڑ پھوڑ، برا بر کیا۔ اور جو باقی رہا، اس کو صحن میں
 رکھ، آگ لگا دی؛ اور نوکروں کو حکم دیا کہ اچھا اب خلوت خانہ کھولو۔ اس میں تکلف کے
 معمولی ساز و سامان کے علاوہ کتابوں کی ایک الماری تھی۔ دیکھنے میں تو اتنی جلدیں تھیں۔
 کہ انسان ان کی فہرست لکھنی چاہے، تو سارے دن میں بھی تمام نہ ہو۔ لیکن کیا اردو، کیا
 فارسی، سب کی سب کچھ ایک ہی طرح کی تھیں، جھوٹے قصے، یہودہ باتیں، فحش مطلب، لچے
 مضمون — اخلاق سے بعید، جیسا سے دور، نصوص ان کتابوں کی عمدگی، خط کی پاکیزگی
 کاغذ کی صفائی، عبارت کی خوبی، طرزِ ادا کی برجستگی پر نظر کرتا تھا، تو کلیم کا کتاب خانہ اس
 کو ذخیرہ بے بہا معلوم ہوتا تھا۔ مگر معنی و مطلب کے اعتبار سے ہر ایک جلد سوختی اور
 دریدنی تھی۔ اسی تردد میں اسے دوپہر ہو گئی۔ کئی مرتبہ کھانے کے لیے گھر سے اس کی طلب
 ہوئی مگر اس کو فرصت نہ تھی۔ بار بار کتابوں کو الٹ الٹ کر دیکھتا تھا۔ اور رکھ رکھ دیتا تھا۔
 آخر کار یہی رائے قرار پائی کہ ان کا جلا دینا بہتر ہے۔ چنانچہ بھری الماری کتابیں، لکڑی، اُپلے
 کی طرح اوپر تلے رکھ، آگ لگا دی، نصوص کا یہ برتاؤ دیکھ اندر سے باہر تک تہلکہ اور زلزلہ
 پڑ گیا۔ علیم دوڑا دوڑا جا، اپنا کلیاتِ آتش، اور دیوانِ شررا اٹھا لایا۔ اور باپ سے کہا کہ جناب!
 میرے پاس کبھی یہ دو کتابیں اسی طرح کی ہیں،“ نصوص نے ان کتابوں کو بھی دو چار جگہ سے
 کھول کر دیکھا، اور کہا کہ واقع میں ان کے مفاہیم بھی جہاں تک میں دیکھتا ہوں، برے اور
 یہودہ ہیں۔ لیکن تمہاری نسبت مجھ کو خدا کے فضل سے اطمینان ہے۔ چاہو تو اپنی کتابوں کو
 رہنے دو، اگرچہ ان کا مطالعہ بھی میرے نزدیک خالی از معصیت ہے۔

علیم — کتاب جب کہ دیکھنے اور پڑھنے کے لائق نہیں، تو اس کا رکھنا بیسود،

بلکہ خطرناک ہے۔ بہتر ہوگا کہ اس کو بھی جلادیا جائے۔

نصوح :- شاید تم میری خاطر سے کہہ رہے ہو، اور تم کو پچھے تاسف ہو۔

علیم :- مجھ کو ہرگز تاسف نہ ہوگا، بلکہ خوشی ہوگی۔ جلائی جاتے وہ عمدہ نصیحت

کی کتاب، جو مجھ کو پادری صاحب نے دی تھی، اور میں یہ خرافات! میں جانتا ہوں کہ بھائی جان کی کتابوں پر یہ اسی پادری صاحب والی کتاب کا وبال پڑا۔ ڈرنے کا مقام اور عبرت کی جگہ ہے۔

نصوح :- لیکن کیا ضرور ہے کہ تمہاری کتابیں بھی اسی وبال میں داخل ہوں؟

علیم :- ان کے نام بھی جلا جانا پکارتے ہیں۔ ارشاد ہو، تو جھونک دوں۔

نصوح :- تمہاری مرضی یہی ہے، تو بسم اللہ!

علیم نے آتش کو دھکتی آگ اور شرر کو جلتے انگاروں میں پھینک دیا۔ علیم کی دیکھا دیکھی، میاں سلیم نے بھی واسوخت امانت لا، باپ کے حوالے کی اور کہا کہ ایک دن کوئی کتاب فروش کتابیں بیچنے لایا تھا۔ بڑے بھائی جان نے فسانہ سمجھا، قصہ گل بکاؤلی، آرائش محفل، شنوی میر حسن، مضحکات نعمت خان عالی، منتخب غزلیات چرکین، ہزلیات جعفر زٹی، قصائد بھویہ مرزا رفیع السودا، دیوان جان صاحب، بہار دانش با تصویر، اندر سبھا، دریائے لطافت میر انصار اللہ خان، کلیات زند، وغیرہ بہت سی کتابیں اس سے لی تھیں۔ میں بھی بیٹھا ہوا تھا۔ مجھ کو دیکھ کر بولے: کیوں سلیم! تم بھی کوئی کتاب لوگے؟

میں :- جو آپ تجویز فرمائیں۔

بھائی جان :- کون سی کتاب تم کو لے دوں؟ یہ کتابیں جو میں نے لی ہیں، اول،

تو میرے شوق کی ہیں۔ دوسرے، تم کو ان کا مزا نہیں ملیگا

کتاب دالے کی ساری گٹھری میں سے یہ واسوخت اور دیوان نظیر اکبر آبادی، دو

کتابیں انہوں نے میرے لیے نکالیں، اور کہا کہ واسوخت تو خیر، مگر یہ دیوان بڑی عمدہ کتاب

ہے۔ میاں بدہد کے اشعار آج تک کسی نے جمع نہیں کیے تھے۔ اس کے حاشیہ پر وہ بھی ہیں۔

پونکر بھائی جان نے دیوان کی بہت تعریف کی تھی، میں نے اس کو نہایت شوق سے کھولا، تو پہلے ہی چوہوں کا اچار نکلا۔ اس کے مضمون سے میری طبیعت کچھ ایسی کھٹی ہوئی کہ میں نے دونوں کتابیں پھیر دیں۔ مگر بھائی جان نے یہ واسوخت زبردستی میرے سر پر ڈھی۔ ایک دن اتفاق سے حضرت بی کے بڑے نواسے نے اس کو میرے جزوان میں دیکھ کر پوچھا کہ ”اہا! میاں سلیم! تم تو بڑے چھپے رستم نکلتے“

میں :- کیوں؟

حضرت بی صاحب کا نواسہ :- تم کو ایسی کتابوں کا بھی شوق ہے؟

میں :- مجھ کو بھائی جان نے لے دی ہے۔ کیوں، کیا یہ کتاب اچھی نہیں

حضرت بی صاحب کا نواسہ :- اچھی بڑی تو میں نہیں جانتا لیکن اگر نانی اماں

دیکھ پائیں گی۔ تو شاید ہم لوگوں کو تمہارے پاس اٹھنے بیٹھنے کی ممانعت کریں۔ بھلا کوئی ایسی گندی باتوں کی کتاب بھی پڑھتا ہے۔

تب سے میں نے اس کتاب کو لا کر رڈی میں ڈال دیا تھا۔ آج مجھ کو یاد آگئی، لو میں

نے کہا، یہ بھی اپنی مراد کو پہنچ جائے۔

جب کلیم کا خرمن عیش و عشرت جل بھن کر خاک سیاہ ہو گیا، تو نضوح اندر گھر میں گیا۔

اور بیوی نے اس سے پوچھا، کیوں جس پرچے کی جستجو تھی، بلا؟

نضوح :- نہیں، پرچہ تو نہیں بلا، لیکن میرا مطلب حاصل ہو گیا۔

فہمیدہ :- وہ کیا؟

نضوح :- مجھ کو اس بات کی تلاش تھی کہ کلیم کے دلی خیالات معلوم کروں کہ آخر

اس کو جو اس قدر گریز ہے کہ میرے پاس تک آنے سے بھی انکار کیا، تو اس وجہ

کیا ہے؟

فہمیدہ :- پھر تم نے کیا وجہ دریافت کی؟

نصوح :- وجہ کیا دریافت کی، اس کی ساری حقیقت معلوم ہو گئی۔ بلکہ شاید رو
در رو گفتگو کرنے سے بھی یہ بات پیدائے ہوئی، جو مجھ کو اب حاصل ہے
فہمیدہ :- آخر کچھ میں بھی تو سنوں!

نصوح :- میں نے اس کے عشرت منزل اور خلوت خانے کو دیکھا، اور اس کے کتاب
خانے کی سیر کی۔

فہمیدہ :- عشرت منزل اور خلوت خانہ کیسا؟

نصوح :- تم تو کچھ مجھ سے بھی زیادہ بیخبر ہو۔ آج تک تم کو یہ بھی معلوم نہیں
کہ صاحبزادہ بلند اقبال نے دو کمرے اپنے واسطے خاص کر رکھے ہیں۔ ایک کا نام عشرت منزل
رکھ چھوڑا ہے اور دوسرے کا خلوت خانہ جس کمرے میں ان کے شیاطین، الانس جمع ہوتے ہیں، وہ
عشرت منزل اور جہاں استراحت فرماتے ہیں، وہ خلوت خانہ، اور اسی خلوت خانہ میں کتاب خانہ بھی ہے۔
فہمیدہ :- اتنی بات تو میں بھی جانتی ہوں کہ کلیم نے دو کمرے لے رکھے ہیں، مگر
عشرت منزل اور خلوت خانہ میں نے آج ہی سنا ہے۔

نصوح :- تم نے ان کمروں کو اندر سے بھی دیکھا۔

فہمیدہ :- نہیں، مردانے میں کبھی کاہے کو جانے کا اتفاق ہوتا ہے۔ کل رات البتہ
سلیم کے اصرار سے پردا کروا لے گئی تھی۔

نصوح :- خوب ہوا کہ تم نے ان کمروں کو نہ دیکھا۔

فہمیدہ :- کیوں؟

نصوح :- اب میں ان کمروں کی تمام تر تفضیح تم سے بیان کروں بس مولانا نے

روم قدس اللہ سرہ العزیز کا شعر ہے

۱۔ قدان کے بھی کو پاک کرے یعنی خدا کی بارگاہ میں انہیں جو راز و نیاز حاصل ہے اس میں اور صفائی اور زیادتی ہے۔

از بروں چوں گور کا فر پُر خلل

اندروں قبر خدائے عز و جل

گویا انہیں کمروں کی شان میں ہے۔ ظاہر آباد، باطن برباد۔

فہمیدہ :- کوئی کہتا تھا کہ تم نے غصے میں آکر دیوان خانے میں آگ لگادی۔

نصوح :- اگرچہ وہ مکان جس میں روزنیوں کے سے کام ہوتے ہیں، اسی قابل ہے

مگر میں نے مکان میں تو آگ نہیں لگائی۔

فہمیدہ :- کچھ دھول سا تو مردانے میں ضرور اٹھ رہا تھا۔

نصوح :- وہ تو چند کتابیں تھیں جن کو میں نے بیہودہ سمجھ کر جلا دیا۔

فہمیدہ :- ایسے غصے سے بھی خدا پناہ میں رکھے!

نصوح :- غصے کی تو اس میں کوئی بات نہ تھی۔

فہمیدہ :- کتاب کا جلانا غصے کی بات نہیں، تو کیا عقل کی بات ہے؟ میں نے تو

سنا ہے کہ کاغذ کا جلانا بڑا گناہ ہے، نہ کہ کتاب۔ لوگ کہیں ذرا سا پرزہ پڑا پاتے ہیں تو اٹھا

کرا آکھوں سے لگاتے ہیں۔ کتاب کو بھولے سے ٹھوکر لگ جاتی ہے، تو توبہ توبہ کر کے چومتے اور ماتھے

پر طحّاتے ہیں۔

نصوح :- تم سچ کہتی ہو، مگر یہ لوگوں کی زیادتی ہے۔ کاغذ بھی کپڑے کی طرح ایک

بیجان چیز ہے۔ کتاب کے عمدہ مضامین جن میں دینداری اور خدا پرستی اور نیکو کاری کا بیان ہوتا

ہے، وہ البتہ قابل ادب ہیں۔

فہمیدہ :- خیر کچھ ہی سہی، مگر کتاب ہے تو ادب کی چیز! پھر تم نے

جلانی کیوں؟

سے کافر کی قبر کی طرح، باہر سے خوب آراستہ، اندر خدائے بزرگ کا قبر

نصوح :- جن کتابوں کو میں نے جلایا، ان کے مضامین شرک اور کفر اور بیدہنی اور بیجائی اور فحش اور بدگوئی اور جھوٹے سے بھرے ہوئے تھے۔

فہمیدہ :- کتابوں میں ایسی بُری بُری باتیں بھی ہوتی ہیں ؟

نصوح :- کتاب میں بھی آدمی بناتے ہیں، اور آدمی ایسا مخلوقِ سرکش ہے کہ اُس نے تمام دنیا میں بدی اور خدا کی نافرمانی پھیلا رکھی ہے۔ کیا تم شعر اور شاعری کے نام سے واقف نہیں ہو؟

فہمیدہ :- واقف کیوں نہیں! کتابوں میں اکثر شعر ہوتے ہیں۔ مگر ان میں تو کوئی بُری بات دیکھنے میں نہیں آئی۔ سنتی ہوں کہ کلیم کو شعر بنانے کا بڑا شوق ہے، اور مردوں میں یہ بڑی تعریف کی بات گنی جاتی ہے۔

نصوح :- شاعری اپنی ذات سے بُری نہیں، بلکہ اس اعتبار سے کہ زبانِ دانی کی عدہ لیاقت کا نام شاعری ہے، ضرور تعریف کی بات ہے۔ لیکن لوگوں نے ایک عام دستور قرار دے رکھا ہے کہ اس لیاقت کو ہمیشہ برے اور بہودہ خیالات میں صرف کرتے ہیں۔ اس وجہ سے دینداروں کی نظر میں شاعری عیب و گناہ ہے۔ اب شاعری اسی کا نام ہے کہ کسی کی بھوکے کہ وہ داخلِ غیبت ہے۔ یا مدح بیجا لکھے کہ وہ کذب و بطلت ہے، یا عشق و عیاشی کے ناپاک خیالات میں کوئی مضمون سوچے کہ وہ خلافِ شریعت ہے یا مسائلِ دین اور اہل دین کے ساتھ تمسخر و استہزا کیجے کہ وہ کفر و معصیت ہے۔

فہمیدہ :- یہ مجھ کو آج معلوم ہوا کہ پڑھنے لکھنے کی چیزوں میں بھی لوگوں نے خرابیاں پیدا کی ہیں۔

نصوح :- کیا تم کو اپنا گلستان پڑھنا یاد نہیں؟

فہمیدہ :- یاد کیوں نہیں! جس دن حمیدہ کا دووہ چھڑایا ہے، اُس کے اگلے دن میں نے گلستان شروع کی تھی۔

نصوح :- بھلا تم کو یہ بھی یاد ہے کہ میں تمہارے سبق سے آگے آگے جا بجا سطروں کی سطروں پر سیاہی پھیر دیا کرتا تھا، بلکہ بعض دفعہ صفحے کے صفحے ایسے آپڑے ہیں کہ مجھ کو اوپر سے سادہ کاغذ لگا کر ان کو چھپانے کی ضرورت ہوتی۔

فہمیدہ :- خوب اچھی طرح یاد ہے۔ چوتھائی کتاب سے کم تو نہ کٹی ہوگی۔

نصوح :- تم پڑھتی تھیں، تب چوتھائی بھی کٹی۔ اگر کوئی دوسری عورت یا لڑکی پڑھتی ہوتی، تو میں آدھی کی خبر لیتا۔ وہ تمام بیہودہ باتیں تھیں، جن کو میں کاٹتا اور چھپاتا پھرتا تھا۔

فہمیدہ :- سچ کہو؛ میں تو سمجھی مشکل جان کر چھڑوا دیتے ہیں۔

نصوح :- بڑی مشکل یہ تھی کہ میں ان واہی اور فحش باتوں کو تمہارے روبرو بیان نہیں کر سکتا تھا۔ پھر یہ اس کتاب کا حال ہے جو پند و اخلاق میں ہے، اور تصنیف بھی ایسے بزرگ کی ہے کہ کوئی مسلمان ایسا کمتر نکلے گا کہ ان کا نام لے، اور شروع میں حضرت اور آخر میں رحمۃ اللہ علیہ یا قدس اللہ سرہ العزیز نہ کہے۔ یعنی ان کا اعتداد اولیاء اللہ میں ہے۔ اور جو کتابیں میں نے جلائی، کتابیں کا ہے کو تھیں، گالی، پھکڑ، ہزلیات، بڑ، بکواس، ہذیان، خرافات — میں جانتا، ان میں سے کونسا نام ان کے لیے زیادہ زیبا ہے۔

فہمیدہ :- مگر جلانا کیا ضرور تھا! پڑی رہنے دی ہوتیں۔ یا پک پکا جاتیں آخر داموں کی چیز تھی۔

نصوح :- شاید اگلی گرمیوں کا ذکر ہے کہ بدر رو میں سانپ نکلا تھا، اور اس کو دیکھ کر چھوٹے بڑے سب ایسے خوفزدہ ہو گئے تھے کہ صحن کا نکلنا بیٹھنا چھوڑ دیا تھا۔ اور ایسا کچھ تقاضا تھا کہ جس طرح ہو سکے، سانپ کو پکڑ کر مار ڈالنا چاہیے۔ سانپ کی نسبت

تم نے ہرگز یہ نہیں کہا کہ پڑا بھی رہے وہ، شاید کوئی سپیرا دو چار ٹکے پیسے دے کر مول لے جائیگا۔ میں تم سے سچ کہتا ہوں کہ یہ کتابیں اس سانپ سے زیادہ موذی اور اس سے کہیں زیادہ خطرناک تھیں۔ اور ان کی قیمت چوری اور ٹھگی کے ملل سے بڑھ کر حرام۔ کلیم کو اور پھٹکا رکیا ہے؛ اسی سانپ کا زہر اس کو چڑھا ہوا ہے، اور شیطان نے یہی منتر اس پر بڑھ کر پھونک دیا ہے۔

فہمیدہ :- پھر آخر اس زہر کا تریاق اور اس منتر کا توڑ بھی کچھ ہے یا نہیں ؟
 نصوح :- کیوں نہیں ؟ دین و اخلاق کی کتابیں۔ مگر کوئی ان کا دیکھنے والا بھی ہو۔ نہ یہ کہ ہر روز نئے سانپ سے کٹواتے جاؤ، اور تریاق سے بھاگو، اور نفرت رکھو۔ تو انجام کیا ہوگا ؟ ہلاکت۔

فصل دہم

کلیم کا پہلے اپنے دوست مرزا ظاہر دار بیگ اور پھر
اپنے ایک قرابت دار فطرت کے یہاں جا کر رہنا اور
دونوں مرتبہ زک اٹھانا اور قید ہونا اور آخر کار باپ

ہی کی سفارش سے رہائی پانا

اب ہم کو کلیم اور نعیمہ دونوں بھائی بہنوں کا حال بیان کرنا چاہیے کہ باپ کے
گھر سے نکل کر ان پر کیا بیٹی ہو سو چونکہ کلیم پہلے نکلا، پہلے اسی کا حال بیان کرتے ہیں۔
کئی بار اس کو باپ نے بلایا، یہاں تک کہ بار کر رقعہ لکھا، ماں نے بہتیرا سمجھایا، بھائی
نے بہت کچھ کہا سنا، لیکن وہی رو براہ نہ ہوا۔ اور جب دیکھا کہ فہمیدہ، صالحہ کے اتروانے
میں مصروف ہے، آنکھ پچا، بے پوچھے، بے کہے گھر سے اس طرح نکل کھڑا ہوا کہ گویا اس کو کچھ
تعلق ہی نہ تھا۔ شاید، اس کے ذہن میں بھی یہ بات اس وقت نہ گذری ہو کہ وہ عمر بھر کے
راسلے گھر سے جا رہا ہے، اور عزیز و اقارب جن سے وہ ایسے سرسری طور پر جدا ہوتا ہے، جیتے
جی ان کو نہ دیکھ سکیگا۔ یہ نکلنا کچھ اس کا نیا نکلنا نہ تھا، بلکہ معمولی عادت اور ہمیشہ کی
خصلت تھی۔ گھر سے نکل جانے کی اس نے یہاں تک مشق بہم پہنچائی تھی کہ ذرا ذرا سی ادعالی
ناخوشی پر وہ آئے دن بھاگا کرتا تھا۔ مگر ادھر اس کا نکلنا معلوم ہوا، اور ادھر نوکروں کے
جاسوس اس کی جستجو میں دوڑنے شروع ہوئے شروع شروع میں تو نوکروں ہی کے

بلانے سے چلا آتا تھا۔ پھر چندے یہ معمول رہا کہ خود میاں نصوص جاتے۔ تو صاحبزادہ بلند اقبال کو مناللاتے۔ اب تھوڑے دنوں سے نصوص کے عمل میں بھی تاثیر گھٹ گئی تھی، تو بی ہمدیدہ کی ڈولی در بند ماری پھرا کرتی تھی۔ اس دفعہ بھی وہ ضرور یہ توقع جی میں لے کر نکلا کہ گلی سے نکلنے نکلنے نوکر اس کے پیچھے دوڑیں گے۔ اور اس امید میں اس نے اپنے دوست مرزا ظاہر دار بیگ کے گھر پہنچے پہنچتے کوئی سیکڑوں ہی مرتبہ پیچھے پھر پھر کر دیکھا۔ مگر واقع میں یہ اس کی غلط فہمی تھی۔ اب کلیم کے سوائے۔ بقول نعیمہ، گھر کا باوا آدم بدلا ہوا تھا۔ نہ پہلی سی ماں، نہ اگلا سا باپ۔ نوکر ڈھونڈیں کیوں اور دوڑیں کس لیے؟ پھر بھی کلیم اس سے بیخبر نہ تھا کہ اس مرتبہ ایک خاص طرح کا ہگاڑ ہے۔ وہ جانتا تھا کہ دینداری کا نیا چرچہ گھر میں ہو رہا ہے۔ خلاف توقع نعیمہ ایک تھپڑ کھا چکی ہے۔ سلیم اور حمیدہ جو گھر میں چھوٹے ہونے کی وجہ سے کلیم اور نعیمہ کے تختہ مشق تھے۔ اب سب سے زیادہ باپ اور ماں دونوں کے چہتیے ہو رہے ہیں۔ یعنی جن کی لمبی چوڑی عزت تھی، وہ ذلیل ہیں، اور جو بے وقعت تھے، ان کا طوطی بول رہا ہے۔

پہلے جب کبھی کلیم گھر سے ناخوش ہو کر نکلا، تو کھانے کپڑے، روپے پیسے کے لین دین پر، ماں یا بھائی بہنوں سے لڑائی بھگڑے کے سبب؛ لیکن اس دفعہ دین کی بحث تھی، ذلین دین کی؛ باپ سے لڑائی تھی نہ بھائی بہنوں سے۔ ذرا سی عقل معاملہ فہم بھی کلیم کو ہوتی۔ تو وہ ایسی حالت میں گھر سے نکلنے پر دلیری نہ کرتا۔ لیکن جیسا کہ نصوص تجویز کیا تھا، اس پر شاعری کی پھسکار تھی، اور سر پر شامت اعمال سوار اور واقع میں جب انسان شبانہ روز داد تحسین کی فکر میں منہمک رہیگا، تو ضرور ہے خود پسندی، خود بینی، خود ستائی کے عیوب اس کی طبیعت میں راسخ ہوں۔

شعرو سخن کے اعتبار سے ہم بھی کلیم کو شاہانہ دیتے ہیں کیونکہ ہم دیکھتے ہیں کہ وہ معاملہ اچھا باندھتا ہے۔ تفضیل میں گرہ خوب لگاتا ہے، بندش بھی خاصی ہوتی ہے۔ قصیدہ

بھی برا نہیں کہتا، طبیعت مضمون آفرینی پر بھی مائل ہے۔ مثنوی تو خیر، مگر رباعی اس کی لاجواب ہوتی ہے۔ مقطع میں تخلص کا نباہ یا تو متاخرین میں مرحوم مومن میں دیکھا، یا اب ماشا اللہ میاں کلیم میں صنائعِ لفظی کے اتنے التزام پر مینا خنگی اور قابل آفریں ہے۔ اب قصیدے کی تشبیہ بعد چندے سودا کے لگ بھگ ہونے والی ہے۔ چشم بد دور، چھ سات برس کی مشق میں دو دیوانوں کا مرتب ہو جانا، کچھ تھوڑی بات نہیں۔ شہر میں بھلا کچھ نہیں تو سو دو سو غزلیں لوگوں کے زبان زد ہوئی۔ سچ ہے، "قبول سخن خداداد بات ہے"۔

الغرض شاعری میں کلیم کی لن ترانیاں چنداں بیجا نہ تھیں۔ لیکن دنیا کے معاملات میں از بسکہ غور و خوض کرنے کی عادت نہ تھی، اسی وجہ سے اس کی رائے بر سر غلط ہوتی تھی۔ وہ گھر سے نکل کر ایسا بے تکلف مرزا ظاہر دار بیگ کی طرف کو مڑا، جیسے مطلق العنان گھوڑا کھان کی طرف رخ کرتا ہے۔ مرزا کی ظاہر طری نے اس کو اس قدر دھوکھا دے رکھا تھا کہ وہ ان کو ماں باپ، بھائی بہن، خویش واقارب سب سے بڑھ کر اپنا خیر خواہ، سب سے زیادہ اپنا دوست سمجھتا تھا۔ اور بے امتحان۔ بے آزمائش اس کو مرزا پر ایسا تکیہ و اعتماد تھا کہ اتنا شاید دانشمند آدمی کو متواتر تجربوں کے بعد بھی کسی دوست پر نہیں ہو سکتا۔ بات اصل یہ ہے کہ مردم شناسی کی جو ایک صفت ہے، کلیم میں مطلق نہ تھی۔ مرزا سے زیادہ اس کو اپنی نسبت معالطہ تھا، اور اس نے اپنے تئیں ایسا عزیز الوجود فرض کر رکھا تھا کہ ایک سے ایک ہاتھ نوکری کی جستجو میں مارے مارے پھرتے ہیں اور نہیں ملتی۔ اور کلیم کے ذہن میں از خود یہ خناس سما یا ہوا تھا کہ گویا تمام ہندوستانی سرکاری اس کے قدم مہمنت لزوم کی متمنی اور منتظر ہیں۔ اور جس طرف کو چل کھڑا ہو گا وہاں کا والی ملک اس کی تشریف آوری کو بس غنیمت سمجھے گا۔ گھر سے نکلا تو محض تہید دست، لیکن اس خیال میں لگن کہ ب کوئی دم جاتا ہے، مالک خزاں الارض بننے والا ہوں۔ چلا جوتیاں چٹختا ہوا، مگر اس تصور میں مست کہ قیل کوہ پیکر سچ ہو دج زر اس کی سواری کے لیے آ رہا ہے۔ باوجود کہ شہنواہی کے کپڑوں کے سواے بدن پر کچھ نہ تھا، تاہم خلعتِ ہفت پارچہ کی امید میں سے

نظر اس کی نخوت کے زینہ پر تھی کہ تناؤں سے اتری، تو سینہ پر تھی

قصہ کوتاہ کلیم شیخ چلی کے سے منصوبے سوچا ہوا، اپنے دوست مرزا کے مکان پر پہنچا۔ ہر چند ابھی کچھ بہت رات نہیں گئی تھی، لیکن مرزا جیسے نکلے، بے فکرے کبھی کی لمبی تان کر سو چکے تھے۔ کلیم نے دروازے پر دستک دی، تو جواب نہ دارو۔ اس مقام پر مرزا کا تھوڑا سا حال لکھ دینا مناسب معلوم ہوتا ہے۔ اس شخص کی کیفیت یہ تھی کہ شاید اس کا نانا، وہ بھی حقیقی نہیں، ابتدائے علمداری سرکار میں صاحب رزیڈنٹ کی اردلی کا جماعہ دار تھا۔ اول تو ایسی عالیجاہ سرکار، دوسرے باعتبار منصب اردلی کا جماعہ دار تیسرے ان دنوں کی بے عنوانی، اس پر خود اس کی ثروت ستانی بہت کچھ کمایا۔ یہاں تک کہ اس کا اعتماد دلی کے رُوداروں میں ہو گیا۔ مرزا کی ماں اوائل عمر میں بیوہ ہو گئی۔ جماعہ دار نے باوجودے کہ دور کی قرابت تھی، حسبہ اللہ اس کا تکفل اپنے ذمے لیا۔ جماعہ دار اپنی حیات میں تو اتنا سلوک کرتا رہا کہ مرزا کو یتیمی اور اس کی ماں کو بیوگی بھول کر بھی یاد نہ آئی ہوگی۔ لیکن جماعہ دار کے مرنے پر اس کے بیٹے پوتے نواسے کثرت سے تھے؛ انھوں نے اعتنائی کی۔ اور اگرچہ جماعہ دار بہت کچھ وصیت کر مرے تھے، مگر ان کے ورثاء نے بہزار وقت مجلس کے پہلو میں ایک بہت چھوٹا سا قطعہ ان کے رہنے کو دیا۔ اور سات روپے مہینے کے کرایے کی دوکانیں مرزا کے نام کر دیں۔ یہ تو حال تھا مرزا، مرزا کی ماں، مرزا کی بیوی، تین تین آدمی اور سات روپے کی کل کائنات۔ اس پر مرزا کی شیخی اور نمود یہ سخر اس ہستی پر چاہتا تھا کہ جماعہ دار کے بیٹوں کی بلا بری کرے، جن کو صد ہا روپے ماہواری کی مستقل آمدنی تھی۔

اگرچہ جماعہ دار اس کو منہ نہیں لگاتے تھے، مگر یہ بے غیرت زبردستی ان میں گھستا تھا۔ یہ کسی کو بھانجان، کسی کو ماموں جان، کسی کو خالوجان بتاتا اور وہ لوگ اس کے ادعائی رشتوں

ناتوں سے جلتے اور دق ہوتے۔ اونچی حیثیت کے لوگوں میں بیٹھنا، اس کے حق میں اور بھی
 نلوں تھا۔ ان کی دیکھا دیکھی اس نے تمام عادتیں امیر زادوں کی سی اختیار کر رکھی تھیں۔ مگر امیر
 زادگی نبھے تو کیسے نبھے، تو کیسے نبھے۔ دکانیں گروہی ہوتی جاتی تھیں۔ ماں بیچاری بہتیرا بکتی، مگر
 کون سنتا تھا! مرزا کو جب دیکھو! پانوں میں ڈیڑھ حاشیے کی جوتی۔ سر پر دوہری بیل کی کامدا
 ٹوپی، بدن میں ایک چھوڑ دو دو انگرکھے اوپر شبنم یا ہلکی تن زیب، نیچے کوئی طرحدار سا ڈھاکے
 کا نینو، جاڑا ہوا تو بانا، مگر سات روپے گز سے کم نہیں۔ خیر یہ تو صبح و شام۔ اور تیسرے پہر
 کاشانی مغل کی آصف خانی، جس میں حریر کی سجاوٹ کے علاوہ، گنگا جہنی کمخواب کی عمدہ بیل تنگی ہوئی
 سرخ نیفہ، پایجامہ اگر ڈھیلے پاپیوں کا ہوا تو کلی دار، اور اس قدر نیچا کہ ٹھوکر کے اشارے سے
 دو دو قدم آگے؛ اور اگر تنگ ہری کا ہوا، تو نصف ساق تک چوڑیاں اور اوپر جلد بدن
 کی طرح مڑا ہوا، ریشمی ازار بند گھٹنوں میں لٹکتا ہوا، اور اس میں بے قفل کی کنجیوں کا
 گچھا۔ غرض دیکھا، تو مرزا صاحب اس بیست کڈائی سے چھپلا بنے ہوئے سر بازار چھم
 چھم کرتے چلے جا رہے ہیں۔

کلیم سے اور مرزا سے محفل مشاعرہ میں تعارف ہوا۔ شدہ شدہ مرزا صاحب کلیم کے
 مکان پر تشریف لانے لگے، یہاں تک کہ اب چند روز سے تو دونوں میں ایسی گارھی چھننے
 لگی تھی کہ گویا ایک جان دو قالب تھے۔ کلیم کو تو مرزا کے مکان پر جانے کا کبھی بھی اتفاق نہیں
 ہوا، مگر مرزا شام کو تو کبھی کبھی مگر صبح کو بلا ناغہ آتے، اور تمام تمام دن کلیم کے پاس رہتے۔
 مرزا نے اپنا حال اصلی کلیم پر ظاہر نہ ہونے دیا۔ کلیم یہی جانتا تھا کہ جماعہ دار کا تمام ترکہ مرزا
 کو بلا؛ اور وہ جماعہ دار کی مجلس کو مرزا کی مجلس اور جماعہ دار کے دیوان خانے کو مرزا کا دیوانہ
 اور جماعہ دار کے بیٹوں پوتوں کے نوکروں کو مرزا کے نوکر سمجھتا تھا۔ اور اسی غلط فہمی میں وہ
 گھر سے نکلا، تو سیدھا جماعہ دار کی مجلس کی ڈیوڑھی پر جا موجود ہوا۔ بار بار کے پکارنے
 اور کندی کھڑکھڑانے سے دو لونڈیاں چراغ لیے ہوئے اندر سے نکلیں

اور ان میں سے ایک نے پوچھا: کون صاحب میں ہے اور اتنی رات گئے کیا کام ہے؟

کلیم : جاؤ، مرزا کو بھیج دو!

لونڈی :- کون مرزا؟

کلیم :- مرزا ظاہر دار بیگ۔ جن کا مکان ہے؛ اور کون مرزا!

لونڈی :- یہاں کوئی ظاہر دار بیگ نہیں ہے۔

اتنا کہہ کر قریب تھا کہ لونڈی پھر کوارٹر بند کرنے کہ کلیم نے کہا کہ کیوں جی! یہ جماعہ دار صاحب کی مجلس نہیں ہے؟

لونڈی :- ہے کیوں نہیں؟

کلیم :- پھر تم نے یہ کیا کہا کہ یہاں کوئی ظاہر دار بیگ نہیں۔ کیا ظاہر دار بیگ جماعہ دار کے وارث اور جانشین نہیں ہیں؟

لونڈی :- جماعہ دار کے وارثوں کو خراسلا مت رکھے، موان ظاہر دار بیگ جماعہ دار کا وارث بننے والا کون ہوتا ہے؟

دوسری لونڈی :- اری کبخت! یہ کہیں مرزا بلنگے کے بیٹے کو نہ پوچھتے ہوں۔ وہ ہر جگہ اپنے تئیں جماعہ دار کا بیٹا بتاتا پھرتا ہے (کلیم کی طرف مخاطب ہو کر) کیوں میاں بوسہی ظاہر دار بیگ نا، جن کی رنگت زرد زرد ہے۔ انکھیں گرنجی، چھوٹا قدر، و بلا دلیل؛ اپنے تئیں بہت بناتے سنوارے رہا کرتے ہیں۔

کلیم :- ہاں ہاں۔ وہی ظاہر دار بیگ۔

لونڈی :- تو میاں! اس مکان کے پچھوڑے، آپلوں کی مثال کے برابر ایک چھوٹا سا کچا مکان ہے وہ اس میں رہتے ہیں۔

کلیم سے وہاں جا آواز دی تو کچھ دیر بعد مرزا صاحب ننگ و حرننگ جا گلیہ پہننے ہتے باہر تشریف لائے اور کلیم کو دیکھ کر شرمائے اور بولے: آبا! آپ ہیں معاف کیجیے گا میں نے سمجھا

کوئی اور صاحب ہیں۔ بندہ کو کپڑا پہن کر سونے کی عادت نہیں۔ میں ذرا کپڑے پہن آوں۔ تو آپ کے ہمرکاب چلوں۔

کلیم .. چلیے گا کہاں؟ میں آپ کے پاس تک آیا تھا۔

مرزا .. پھر اگر کچھ دیر تشریف رکھنا منظور ہو تو میں اندر پردہ کرادوں۔

کلیم .. میں آج شب کو آپ ہی کے یہاں رہنے کی نیت سے آیا تھا۔

مرزا .. بسم اللہ تو چلیے، اسی مسجد میں تشریف رکھیے۔ بڑی فضا کی جگہ ہے۔

میں ابھی آیا۔

کلیم نے جو مسجد میں آکر دیکھا، تو معلوم ہوا کہ ایک نہایت پرانی چھوٹی سی مسجد ہے۔

وہ بھی مسجدِ ضرار کی طرح ویران، وحشتناک۔ نہ کوئی حافظ ہے، نہ ملا نہ طالب علم، نہ مسافر، ہزار ہا

چمکدیں اس میں رہتی ہیں کہ ان کی تسبیح بے ہنگام سے کان کے پردے پھٹے جاتے ہیں۔ فرش

پر اس قدر بیٹ پڑی ہے کہ بجائے خود کھرنے کا فرش بن گیا ہے۔ مرزا کے انتظار میں کلیم کو چار

ناچار اسی مسجد میں ٹھہرنا پڑا۔ مرزا آئے بھی تو اتنی دیر کے بعد کہ کلیم مایوس ہو چکا تھا۔ قبل اس

کے کہ کلیم شکایت کرے، مرزا صاحب بطور دفع مقدر فرمانے لگے کہ بندے کے گھر میں کئی دن

سے طبیعت علیل ہے؛ خفقان کا غرضہ، اختلاجِ قلب کا روگ ہے۔ اب جو میں آپ کے پاس

سے گیا، تو ان کو غشی میں پایا۔ اس وجہ سے دیر ہوئی۔ پہلے تو یہ فرمائیے کہ اس وقت

بندہ نوازی فرمانے کی کیا وجہ ہے؟

کلیم نے باپ کی طلب، اپنا انکار، بھائی کی التجا، ماں کا اصرار، تمام ماجرا کہہ سنایا۔

مرزا .. پھر اب ارادہ کیا ہے؟

کلیم .. سوائے اس کے کہ اب گھروٹ کر جانے کا ارادہ تو نہیں ہے۔ اور جو

آپ کی صلاح ہو۔

مرزا :- خیر نیتِ شب حرام ہے صبح تو ہو۔ آپ بے تکلف استراحت فرمائیے، میں جا کر پچھونا وغیرہ بھیجے دیتا ہوں، اور مجھ کو مریضہ کی تیمارداری کے لیے اجازت دیجیے آج اس کی علالت میں اشتداد ہے۔

کلمہ :- یہ ماجرا کیا ہے؟ تم تو کہا کرتے تھے کہ ہمارے یہاں دو میری مجلسیں ہتقد دیوانی کئی پائیں باغ ہیں، حوض اور حمام اور کڑے اور گنج اور دوکانیں اور سرانیں ہیں تو جانتا ہوں عمارت کی قسم سے کوئی چیز ایسی نہ ہوگی جس کو تم نے اپنی ملک نہ بتایا ہو، یا یہ حال ہے کہ ایک تنفس کے واسطے ایک شب کے لیے تم کو جگہ بیسر نہیں۔ جو جو حالات تم نے اپنی زبان سے بیان کیے، ان سے یہ ثابت ہوتا تھا کہ جماعہ دار کے تمام ترکہ پر تم قابض اور متصرف ہو۔ لیکن میں اس تمام جاہ و حشمت کا ایک شتمہ بھی نہیں دیکھتا۔

مرزا :- آپ کو میری سخن سازی کا احتمال ہونا سخت تعجب کی بات ہے۔ اتنی مدت مجھ سے آپ کے صحبت رہی، مگر افسوس ہے، آپ نے میری طبیعت اور عادت کو نہ پہچانا۔ یہ اختلاف حالت جو آپ دیکھتے ہیں، اس کی ایک وجہ ہے۔ بندہ کو جماعہ دار صاحب مرحوم مغفور نے متبنی کیا تھا۔ اور اپنا جانشین کر مے تھے۔ شہر کے کل روز اس سے واقف اور آگاہ ہیں۔ ان کے انتقال کے بعد لوگوں نے اس میں رخنہ اندازیاں کیں۔ بندہ کو آپ جانتے ہیں کہ بکھیرے سے کوسوں بھاگتا ہے۔ صحبتِ ناملکم دیکھ کر کنارہ کش ہو گیا۔ لیکن کسی کو انتظام کا سلیقہ، بندوبست کا حوصلہ نہیں۔ اسی روز سے اندر باہر واویلا مچی ہوئی ہے۔ اور اس بات کے مشورے ہو رہے ہیں کہ بندے کو منالے جائیں۔

کلمہ :- لیکن آپ نے اس کا تذکرہ بھی نہیں کیا!

۵ رات کا فیصلہ غلط اور غیر صحیح ہوتا ہے۔

مرزا :- اگر میں آپ سے، یا کسی سے تذکرہ کرتا، تو استقلال مزاج سے بے بہرہ اور غیرت و حمیت سے بے نصیب ٹھہرتا۔ اب آپ کو کھڑے رہنے میں تکلیف ہوتی ہے، اجازت دیجیے کہ میں جا کر بچھونا بچھوادوں، اور مریضہ کی تیمارداری کروں۔

کلیم :- خیر، مقام مجبوری ہے۔ لیکن پہلے ایک چراغ تو بھیج دیجیے ہمارے کئی کی وجہ سے طبیعت اور بھی گھبراتی ہے۔

مرزا :- چراغ کہا میں نے تو لمپ روشن کرانے کا پیر و گرام کیا تھا۔ لیکن گرمی کے دن میں پروانے بہت جمع ہو جائینگے، اور آپ زیادہ پریشان ہو جائیے گا۔ اور اس مکان میں ابا بیلوں کی کثرت ہے، روشنی دیکھ کر گرنے شروع ہونگے، اور آپ کا بیٹھنا دشوار کر دیں گے۔ تھوڑی دیر صبر کیجیے کہ ماہتاب نکلا آتا ہے۔

کلیم جب گھر سے نکلا تو کھانا طیار تھا۔ لیکن وہ اس قدر طیش میں تھا کہ اس نے کھانے کی مطلق پروا نہ کی، اور بے کھائے نکل کھڑا ہوا۔ مرزا سے ملنے کے بعد وہ منتظر تھا کہ آخر مرزا پوچھیں ہی گئے تو کہہ دوں گا۔ مرزا کو ہر چند کھانے کی نسبت پوچھنا ضرور تھا کیونکہ اول تو کچھ ایسی رات زیادہ نہیں گئی تھی دوسرے یہ اس کو معلوم ہو چکا تھا کہ کلیم گھر سے لڑ کر نکلا ہے۔ تیسرے دنوں میں بے تکلفی غایت درجہ کی تھی۔ لیکن مرزا قصداً اس بات سے متعزز نہ ہوا۔ اور کلیم بیچارے کا بھوک کے مارے یہ حال کہ مسجد میں آنے سے پہلے اس کی انتردیوں نے قل ہو اللہ پڑھنی شروع کر دی تھی۔ جب اس نے دیکھا کہ مرزا کسی طرح اس پہلو پر نہیں آتا اور عنقریب تمام شب کے واسطے رخصت ہوا چاہتا ہے، تو بیچارے نے بے غیرت بن کر کہا - سنویارہ میں نے کھانا بھی نہیں کھایا۔

مرزا :- سچ کہو۔ نہیں، جھوٹہ بہکاتے ہو؟

سے کہو کہ وہ اللہ ایک ہے۔ سورہ اخلاص کی پہلی آیت کا ٹکڑا۔ بھوک کی شدت ظاہر کرنے کا محاورہ

کلیم :- تمہارے سر کی قسم، میں بھوکا ہوں !

مرزا :- مرد خدا! تو آتے ہی کیوں نہ کہا۔ اب اتنی رات گئے کیا ہو سکتا ہے ؟
 دوکان میں سب بند ہو گئیں۔ اور جو دو ایک کھلی بھی ہیں، تو باسی چیزیں رہ گئی، ہوگی، جن کے
 کھانے سے فاقہ بہتر ہے۔ گھر میں آج آگ تک نہیں سلگئی، مگر ظاہر اتم سے بھوکھ کی بہار ہونی
 مشکل معلوم ہوتی ہے۔ دیوا شہتا کو زیر کرنا بڑی ہمت والوں کا کام ہے۔ ایک تدبیر سمجھ میں
 آتی ہے کہ جاؤں، چھدانی بھر بھونجے کے یہاں سے گرم گرم حسہ چنے کی دال بنوالاؤں، بس
 ایک دھیلے کی، مجھ کو، تم کو دونوں کو کافی، ہوگی۔ رات کا وقت ہے۔ ابھی کلیم کچھ کہنے بھی نہ پایا
 تھا کہ مرزا جلدی سے اٹھ باہر گئے۔ اور چشم زدن میں چنے بھنوالائے، مگر دھیلے کے کہہ کر گئے
 تھے، یا تو کم کے لائے، یا راہ میں دو چار پھنکے لگائے، اس واسطے کہ کلیم کے روبرو دو
 تین مٹھی چنے سے زیادہ نہ تھے۔

ہیار! ہو تم بڑے خوش قسمت کہ اس وقت بھاڑ مل گیا۔ ذرا واللہ ہاتھ تو
 لگاؤ۔ دیکھو تو کیسے بھلس رہے ہیں، اور سوندھی سوندھی خوشبو بھی عجب ہی دلفریب ہے کہ بس
 بیان نہیں ہو سکتا۔ تعجب ہے کہ لوگوں نے خس اور مٹی کا عطر نکالا، مگر بھنے ہوئے چنوں کی
 طرف کسی کا ذہن منتقل نہیں ہوا۔ کوئی فن ہو، کمال بھی کیا چیز ہے! دیکھیے اتنی تورات گئی ہے،
 مگر چھدانی کی دوکان پر بھیڑ لگی ہوئی ہے۔ بندہ نے تحقیق سنا ہے کہ حضور والا کے خاصے میں
 چھدانی کی دوکان کا چنا بلا ناعہ لگ کر جاتا ہے، اور واقع میں ذرا آپ غور سے دیکھیے، کیا
 کمال کرتا ہے کہ بھوننے میں چنوں کو سڈول بنا دیتا ہے۔ بھئی! تمہیں میرے سر کی قسم، چح
 کہنا، ایسے خوبصورت، خوش قطع سڈول چنے تم نے پہلے بھی دیکھے تھے؟ دال مینا نے میں
 اس کو یہ کمال حاصل ہے کہ کسی دانے پر خراش تک نہیں، ٹوٹنے پھوٹنے کا کیا مذکور، اور
 دانوں کی رنگت دیکھیے۔ کوئی بسنتی ہے، کوئی پستی، غرض دونوں رنگ خوشنمایوں تو
 صدہا قسم کے غلے اور پھیل زمین سے لگتے ہیں۔ لیکن چنے کی لذت کو کوئی نہیں پاتا۔ آپ نے وہ ایک

ظریف کی حکایت سنی ہے ؟

کلیم :- فرمایا ہے۔

مرزا :- چنانچہ ایک مرتبہ حضرت میکائیل کی خدمت میں جن کو اندازِ عباد کا اہتمام سپرد ہے، فریاد لے کر گیا کہ یا حضرت! میں نے ایسا کیا قصور کیا ہے کہ جہاں میں نے سر زمین سے نکالا، تیرے تم چپنے لگا ہوا کولات اور بھی ہیں، مگر جیسے جیسے ظلم مجھ پر ہوتے ہیں کسی اور پر نہیں ہوتے، نشوونما کے ساتھ تو میری قطع و برید ہونے لگتی ہے۔ میری کوپلوں کو توڑ کر آدمی ساگ بناتے ہیں، اور مجھے کچے کو کھا جاتے ہیں۔ جب بارور ہوا، تو خدا جھوٹے بوائے، آدمی بکری بن کر لاکھوں من بونٹ چر جاتے ہیں۔ اس سے نجات ملی تو ہونے کے لئے شروع کیے۔ پکا، توشاخ اور مرگ ٹھس بن کر، میلوں اور بھنیوں کے دوزخِ شکم کا ایندھن ہوا۔ رہا دانہ اس کو چکی میں دلیں، گھوڑوں کو کھلائیں، بھار میں بھونیں، مین بنائیں، کھولتے ہوئے پانی میں ابالیں، گھنگھنیاں پساتیں۔ غرض شروع سے آخر تک مجھ پر طرح طرح کی آفتیں نازل رہتی ہیں۔

چمے کا حضرت میکائیل کے دربار میں اس طرح پر بیابان کا نہ چٹر پٹر بولنا سن کر حاضرین دربار اس قدر ناخوش ہوئے کہ ہر شخص اسے کھانے کو دوڑا۔ چنانچہ یہ ماجرا دیکھ کر بے انتظار حکمِ اخیر رخصت ہوا۔

سو حضرت! یہ چنے ایسے لذت کے بنے ہیں کہ فرشتوں کے دندانِ آرز بھی ان پر تیز ہیں۔ افسوس ہے کہ اس وقت تک مرچ ہم نہیں پہنچ سکتا۔ ورنہ میرے منہ کے کبابوں میں یہ خشکی اور یہ سونہرا پن کہاں؟

غرض مرزا نے اپنی چرب زبانی سے چنوں کو گھی کی تلی وال بنا کر اپنے دوست کلیم کو کھلایا۔ کلیم بھوکھا تو تھا ہی، اس کو بھی ہمیشہ سے کچھ زیادہ مزہ دار معلوم ہوتے۔

مرزا نے گھر جا کر ایک میلی دری اور ایک کثیف سا تکیہ بھیج دیا۔ دو ہی گھڑی میں کلیم کی حالت کا اس قدر متعیر ہونا عبرت کا مقام ہے۔ یا تو خلوت خانہ اور عشرت منزل میں تھا، یا اب ایک

مسجد میں آکر پڑا، اور مسجد بھی ایسی، جس کا حال تھوڑا سا ہم نے اوپر بیان کیا۔ گھر کے ایوانِ نعمت کولات مار نکلا تھا تو پہلے ہی دن چنے چبانے پڑے۔ نہ چراغ نہ چار پانی، نہ بہن، نہ بھائی، نہ مونس نہ غمخوار، نہ نوکر، نہ خدمتگار۔ مسجد میں اکیلا بیٹھا تھا۔ جیسے قید خانے میں حاکم کا گنہگار۔ یا قفس میں مرغِ نو گرفتار، اور کوئی ہوتا تو اس حالت پر نظر کر کے تنبیہ پکڑتا، اپنی حرکت سے توبہ اور اپنے افعال سے استغفار کرتا، اور اسی وقت نہیں تو سویرے گجروم باپ کے ساتھ نمازِ صبح میں جا شریک ہوتا۔ لیکن کلیم کو اور بہت سے مضمون سوچنے کو تھے۔ اس نے رات بھر میں ایک قصیدہ تو مسجد کی بجو میں طیار کیا۔ اور ایک ثنوی مرزا کی شان میں کہی۔ صبح جھوٹے آنکھ لگ گئی، تو نہیں معلوم مرزا یا محلے کا کون اور عیار، ٹوپی، جوتی، رومال چھڑی، ٹکیہ، درری یعنی جو چیز کلیم کے بدن سے منگ اور اس کے جسم سے جدا تھی لے کر چنپت ہوا، یوں بھی کلیم بہت دیر کو سو کے اٹھا تھا، اور آج تو ایک وجہ خاص تھی، کوئی پہر سوا پہر دن چڑھے جاگا۔ تو دیکھتا کیا ہے کہ فرشِ مسجد پر پڑا ہے، اور نیند کی حالت میں جو کڑی لیں ہیں، تو سیروں گرد کا بھبھوت اور چمکڑوں کی بیٹ کا ضما د بدن پر تھپا ہوا ہے۔ حیران ہوا کہ قلب ما بیت ہو کر میں کہیں بھٹنا تو نہیں ہو گیا۔ مرزا کو ادھر دیکھا ادھر دیکھا، کہیں پتہ نہیں۔ مسجد تھی ویران، اس میں پانی کہاں! صبر کر کے بیٹھ رہا کہ کوئی اللہ کا بندہ ادھر کو آنکے، تو اس کے ہاتھ مرزا کو بلواؤں، اور یا سنہ ہاتھ دھو کر خود مرزا تک جاؤں۔ اس میں دو پہر ہونے آئی۔ بارے ایک لڑکا کھلتا ہوا آیا۔ جو، میں زینے پر چڑھا کہ کلیم اس سے عرضِ مطلب کرنے کے لیے لپکا۔ وہ لڑکا اس کی ہیئت کذاتی دیکھ، ڈر کر بھاگا۔ خدا جانے، اس نے اس کو بھوت سمجھا، یا سڑی خیال کیا۔ کلیم نے بہتیرا پکارا، اس لڑکے نے پیٹھ پھیر کر نہ دیکھا۔ ناچار کلیم نے بہ ہزار مصیبت دوسرے فاقے سے شام پکڑی۔ اور جب اندھیرا ہوا تو اتو کی طرح اپنے نشیمن سے نکلا۔ سیدھا مرزا کے مکان پر گیا، اور آواز دی، تو یہ جواب ملا کہ وہ تو بڑے سویرے کے قطب صاحب سدھارنے ہیں۔ کلیم نے چاہا کہ اپنا تعارف ظاہر کر کے ملن ہو تو منہ دھونے کو پانی مانگے، اور مرزا کی پھٹی پرانی

جوتی اور ٹوپی، تاکہ کسی طرح گلی کوچے میں چلنے کے قابل ہو جائے۔ یہ سوچ کر اس نے کہا:
 یہوں حضرت! آپ مجھ سے کبھی واقف نہ ہوئے، اندر سے آواز آئی۔ ہم تمہاری آواز تو نہیں پہچانتے۔
 اپنا نام و نشان بتاؤ، تو معلوم ہو۔

کلیم۔ میرا نام کلیم ہے، اور مجھ سے اور مرزا ظاہر وارہیک سے بڑی دوستی ہے، بلکہ میں
 شب کو مرزا صاحب ہی کی وجہ سے مسجد میں تھا۔

گھر والے۔ وہ دریا اور تکیہ کہاں ہے، جہاں تمہارے سونے کے لیے بھیجا گیا تھا؟
 تکیہ اور دریا کا نام سن کر تو کلیم بہت چکرایا۔ اور ابھی جواب دینے میں قائل تھا کہ اندر
 سے آواز آئی، مرزا زبردست بیگ! دیکھنا، یہ مردعا کہیں ہل نہ دے۔ دوڑ کر تکیہ، دریا
 تو اس سے لو۔

کلیم۔ بات سن کر بھاگا۔ ابھی گلی کے ٹکڑے تک نہیں پہنچا تھا کہ زبردست نے چور چور
 کر کے جالیا۔ ہر چند کلیم نے مرزا ظاہر وارہیک کے ساتھ اپنے حقوق معرفت ثابت کیے، مگر زبردست
 کا ٹھینکا سر ہڈا اُس نے ایک نہ مانی اور پکڑ کر کو توالی لے گیا۔ کو توالی نے سرسری طور پر دونوں کا
 بیان سنا۔ اور کلیم سے اس کا حسب نسب پوچھا۔ ہر چند کلیم اپنا پتہ بتانے میں جھینپتا تھا، مگر چارو
 ناچار اس کو بتانا پڑا۔ لیکن اس کی حالت ظاہری ایسی ابتر ہو رہی تھی کہ اس کا پرچ بھی جھوٹا معلوم
 ہوتا تھا۔ کو توالی نے سن کر یہ بھی کہا کہ میاں نصوح، جن کو تم اپنا والد بتاتے ہو، میں ان کو خوب جانتا
 ہوں۔ اور یہ بھی مجھ کو معلوم ہے کہ ان کے بڑے بیٹے کا بھی یہی نام ہے، جو تم نے اپنا بیان کیا۔
 محلے کا پتہ۔ گھر کا نشان بھی جو تم نے کہا، سب ٹھیک۔ مگر کلیم تو ایک مشہور معروف آدمی ہے۔ آج
 شہر میں اس کی شاعری کی دھوم ہے۔ تمہاری یہ حیثیت کہ ننگے سر ننگے پائوں، بدن پر کچھ دھنسی ہوئی
 مجھ کو باور نہیں ہوتا۔ اچھا اب رات کو کیا ہو سکتا ہے۔ جرم سنگین ہے، ان کو حوالات میں
 رکھو۔ صبح ہو میں ان کے والد کو بلاؤں، تو ان کے بیان کی تصدیق ہو۔

کلیم یہ سن کر رہو دیا، اور کہا کہ میں وہی بد نصیب ہوں، جس کی شرگوئی کا شہرہ آپ نے

سنا ہے، اور آپ کو یقین نہ ہو تو میں اپنے افکار تازہ آپ کو سناؤں چنانچہ کل جو کچھ مسجد و مرزا کی شان میں کہا تھا، سنایا۔ اس پر کو تو ال نے اتنی رعایت کی کہ دو سپاہی کلیم کے ساتھ کیے، اور ان کو حکم دیا کہ ان کو میاں نضوح کے پاس لے جاؤ اگر وہ ان کو اپنا فرزند بتائیں، تو چھوڑ دینا۔ ورنہ واپس لا کر حوالات میں قید رکھنا۔ کلیم پر اس کیفیت سے باپ کے رو برو آنا جیسا کچھ شاق گزرا ہوگا، ظاہر ہے۔ مگر کیا کر سکتا تھا، سپاہی اس کو کشاں کشاں لے ہی گئے۔ محلے کی مسجد، جس میں نضوح نماز پڑھا کرتا تھا، اس کے گھر سے بہت قریب تھی۔ صحن مسجد میں ایک شاداب چمن تھا۔ اور چمن کے بیچوں بیچ، ایک پتلا مرتفع چبوترہ، عجب تفریح کا مقام تھا۔ نضوح بیشتر نمازِ عشاء کے بعد خصوصاً چاندنی راتوں میں، اس چبوترے پر بیٹھ کر پھول بوٹوں میں خدا تعالیٰ کی صنعت کا ملاحظہ کیا کرتا تھا۔ اس کو بیٹھا دیکھ دوسرے نمازی بھی جمع ہو جاتے تھے۔ اور نضوح کو وعظ و پند کے طور پر ان سے گفتگو کرنے کا موقع ملتا تھا۔ نضوح اور اس کے مستمعین مسجد کے چبوترے پر جمع ہوتے جاتے تھے کہ کو تو ال نے سپاہی کلیم کو لیے آپہنچے۔

یہ اتفاق منجانب اللہ شاید اس وجہ سے پیش آیا کہ جو لوگ کلیم کی نظریں صرف اس وجہ سے ذلیل تھے کہ وہ اپنے خالق کی پرستش کرتے تھے، یا اپنے، اور اپنے بال بچوں کے پیٹ بھرنے کے لیے محنت مزدوری کر کے بوجہ حلال روزی پیدا کرتے تھے۔ ان کے سامنے اس کی گردنِ نخوت نیچی ہو۔ اب وہ انھیں قلاؤزیوں اور مردہ شور یوں اور بھک منگوں اور ٹکڑ گدایوں کے رو برو اس حیثیت سے کھڑا تھا کہ منکر نکیر کی طرح دو سپاہی اس کی گردن پر سوار تھے، نہ سر پر ٹوپی، نہ پانوں میں جوتی؛ دو وقت کے فاتے سے منہ سوکھ کر ذری سا نکل آیا تھا۔ آنکھوں میں حلقے پڑ گئے تھے۔ ہونٹھوں پر پٹریاں جم رہی تھیں۔ کپڑوں کا وہ حال تھا کہ ایسے لباس سے ننگا ہوتا تو بہتر تھا۔

جوہیں نضوح کی نظر ٹیڑھی، گویا ایک تیر سا کیلجے میں لگ گیا۔ اگر پہلا سا

نصوح ہوتا تو معلوم نہیں عورتوں کی طرح ڈاڑھیں مار کر روتا، یا سر پٹینے لگتا، یا دوڑ کر بیٹے کو لپٹ جاتا، یا سپاہیوں سے بے پوچھے کچھے، دست و گریباں ہو پڑتا، یا خدا جانے، اضطرابِ جا بلانہ میں کیا کرتا۔ مگر اب اس کی حرکات و سکنات معلمِ دینداری کی مطیع اور مودبِ خداپرستی کی تابع تھیں۔ اس نے ایک دم سر دھک کر اتنا شروانا ایہ راجعون سے تو کہا۔ اے ابھی نہ کی۔ سپاہیوں نے اس سے کلیم کی نسبت پوچھا، تو اس نے آنکھیں پینچی کر کے کہا کہ جب حضرت نوحؑ اپنے بیٹے کو ڈوبتے دم تک بیٹا بیٹیا پکارے گئے تو میں اس کے فرزند ہونے سے کیونکر انکار کر سکتا، وہ۔ سپاہی تو اتنا سن کر رخصت ہوئے، اور کلیم کو رفقاتے نصوح میں سے کسی نے ہاتھ پکڑ کر اپنے پہلو میں بٹھالیا۔

نصوح بیٹے کی طرف مخاطب ہو کر بولا، کیوں کلیم میں نے ایسا کونسا قصور کیا تھا کہ تم کو میری طلعتِ منخوس تک دیکھنی گوارا نہ ہوئی۔ تم اس بات سے انکار نہیں کر سکتے کہ شفقتِ اولاد، ماں باپ کی طینت میں محمّر اور ان کی جبلت میں داخل ہے۔ وہ شفقت جو اس وقت مجھ کو اس بات کی محرک ہوئی کہ میں سپاہیوں کے پنچے سے تمہاری نجات کا باعث ہوا۔ وہی شفقت مجھ کو اس بات پر بھی مجبور کرتی تھی، اور کرتی ہے، اور کریگی کہ، میں تم کو ایسی راہ نہ چلنے دوں، جو تمہاری ابدی ہلاکت کا باعث اور دائمی تباہی کا موجب ہو۔ میں نے تم سے نہیں کہا کہ میرے لیے کمائی کرو۔ میری آسائش کے واسطے اپنے اوپر تکلیف اٹھاؤ۔ اور اگر میں ایسا کہتا، کبھی تو مجھ کو اس کا منصب اور حق تھا۔ میں نے جس کمائی کو کہا، وہ تمہارے ہی کام آدگی، اگر کسی بیمار کا، طبیبِ ہربان سے پرہیز کرنا، کسی سیاح کا بدرقہ خیر خواہ سے گریز کرنا، روا ہے۔ تو بیشک تم بھی مجھ سے نفرت رکھ سکتے ہو۔ کیوں کلیم کیا ہمیشہ تمہاری خوشی مجھ کو منظور، تمہاری رضا جوئی مجھ کو ملحوظ، نہیں رہی۔ اب جو تم نے مجھ کو اپنا دشمن قرار دیا، اپنا عدو ٹھہرایا، تو دشمنی کا

سبب؟ عداوت کا موجب؟ میں نے سنا ہے کہ تم مجھ کو دیوانہ اور مہنوں اور منتقل الحواس تجویز کرتے ہو۔ سو میں تمہاری اس تشخیص صحیح اور تجویز درست اور اس فراستِ صائبہ پر جرح نہیں کرتا۔ میں باؤلا اور سڑی اور پاگل ہوں، لیکن اگر کوئی باؤلا تمہاری راہ میں کانٹے پڑے دیکھ کر تم کو آگاہ کرے۔ تو کیا اس کی بات کو نہ سنا، اس کی نصیحت کو نہ مانا، اس کی فریاد کی طرف مہفت نہ ہونا، شیوہء دانشمندی ہے۔ پھر تم کو یہ بھی سوچنا چاہیے تھا اور چاہیے کہ آیا میں اکیلا اس جنوں میں مبتلا ہوں، یا اور بندگانِ خدا بھی میری ہی سی راے، میرے ہی خیالات رکھتے ہیں؟ کلیم! میں تم سے سچ کہتا ہوں کہ جتنے بزرگانِ دین، ہو کر رہے ہیں (خدا ان کی پاکیزہ اور مظہرِ روحوں پر رحمتِ کاملہ نازل کرے) اور جتنے نیک بندے اب موجود ہیں (خدا ان کی حیات میں برکت دے) کوئی اس جنوں سے خالی نہیں۔ بلکہ جس کو جتنا یہ جنوں زیادہ، اسی قدر وہ برگزیدہ اور خوار سیرہ زیادہ۔ کیا اس بات کا اقرار کرنا جنوں ہے کہ ہم بندے ہیں، اور اس کا بھی ہم پر کچھ حق ہے، جس نے ہم کو پیدا کیا، جو ہم کو روزی دیتا ہے، جو ہم کو جلاتا ہے، اور مارتا ہے۔ جو پانی برساتا ہے اور زمین سے ہمارے لیے سرمایہٴ حیات اگاتا ہے جس نے ہماری جانوں کی شادابی اور تازگی کے لیے آبِ شیرین و خوشگوار کے سوتے زمین میں جاری کر رکھے ہیں، اور ہماری روحوں کے انبساط کے لیے ہوا کا ذخیرہ کافی ہتیا فرما دیا ہے۔ جس کے حکم سے چاند سورج اپنے معمول سے نکلتے اور غروب ہوتے ہیں، تاکہ کام کرنے کے لیے دن ہو اور آرام لینے کے لیے رات؛ جس نے دنیا کے قوی سیکل اور زبردست جانوروں کو ہمارا مطیع و مہذب بنا دیا ہے کہ ان سے ہم سواری لیتے اور ان پر اپنا بوجھ لادتے، ان کے گوشت اور پوست اور دودھ سے مستفید ہوتے ہیں، جس نے انسان کو گویائی و بیان کی قوت عطا کی ہے جس کے ذریعہ سے وہ اپنا مافی الضمیر اپنے ابناء کے جنس پر ظاہر کر سکتا ہے جس سے انسان ضعیف البنیان کو عقل کی قوت اور دانش کی طاقت دے کر روئے زمین کا بارشاہ اور مخلوقات کا عالم بنایا ہے؛ جس نے کائنات میں سب کو اس کی مناسب

حالت پر خلق کیا ہے۔ اگر دنیا کے سارے درخت قلموں میں صرف کر دیے جائیں، اور ساتوں سمندر کا پانی سیاہی کی جگہ کام میں لایا جاتے، اور پڑھے لکھے لوگ جتنے ابتداءے آفرینش سے اب تک ہو چکے، اور اب موجود ہیں، اور آئندہ پیدا ہونے والے ہیں سب کے سب مل کر اس کی تعریف، اس کے احسانات، اس کے انعامات، روزِ قیامت تک بیٹھے لکھا کریں، تو لکھتے گھستے درخت ہو چکیں، سمندر سوکھ جائیں، لکھنے والے ٹھک کر بیٹھ رہیں، مگر اس کے حق واجب کا ایک عشر عشر بھی ادا نہ ہو۔

کلیم! فنا ایک ایسی بدیہی بات ہے کہ دنیا میں کوئی اس کا منکر نہیں، اور نہ اس سے انکار ممکن ہے۔ پیسے کی وبا کو دفع ہونے برس نہیں گزرے۔ تمہارے رب بکھتے کیسے کیسے لوگ، بے ٹکے، توانا، اچھے بچھے، چلتے پھرتے، امیر غریب، عالم و جاہل، پھلے اور برسے۔ سب ہی طرح کے صدیا، ہزار ہا، ہدف تیر قضا ہو گئے۔ سدا رہے نام اللہ کا۔ وبا پر کیا منحصر ہے! وعدے سے دم، زیادہ نہ کم۔ مرنا برحق، اچھا پھر مرے پیچھے کیا ہوگا؟ وہی عقل ہے، وہی فہیم، وہی زیرک، وہی دانشمند، جو اس سوال کا جواب معقول دے، جو اس ستم کو حل کرے، جو یہ پہلی بوجھے۔ کلیم! انسان کی خاص طرح کی خلقت یعنی اس کا وجودِ عاقل، و بنا، اس بات کا مقتضی ہے کہ ضرور اس سے کوئی بڑی خدمت متعلق اور اس کے ذمہ زیادہ جواید ہی ہے۔ اگر اس کا صرف یہی کام ہوتا کہ پیٹ بھر لے، اور سو رہے، اور گری اور سروی سے اپنے تئیں بچالے، تو اس کے لیے زیادہ عقل کی ضرورت نہ تھی۔ جانور اپنے بڑے بڑے جوشوں کی پرداخت پر بخوبی قادر ہیں حال انکا عقل سے بے بہرہ اور دانش سے بے نصیب ہیں۔ پس اس خدمت اور اس ذمہ داری کو دریافت کرنا شرطِ انسانیت ہے۔

نصوح کا و غط سن کر اس کے ہمراہیوں کے دلوں میں دینداری کے ولولے اور خدا پرستی کے جوش تازہ ہو گئے۔ حاضرین میر کلیم کے سوالے کوئی متنفس نہ تھا جس پر تھوڑی یا بہت رقت طاری نہ ہوئی ہو، لیکن کلیم بقول سعدی شیرازی ہے

باسیہ دل چہ شود گفتن و غط
 ز رودی سخ آہنی در سنگ

سکوت کی حالت میں سرنگوں تھا۔ اس کا سکوت یا تو اس وجہ سے تھا کہ نصوص کا سلسلہ سخن بلا فصل تھا اور اس کو بیچ میں بات کہنے کا موقع نہیں ملتا تھا، یا وہ دوسرے دوسرے منصوبے سوچ رہا تھا۔ اس کا سرنگوں ہونا بھی کچھ گناہ کی ندامت سے نہ تھا، بلکہ اپنی حالت کی شرمندگی سے۔ جب نصوص نے دیکھا کہ وہ ہاں یا نہیں کچھ نہیں کہتا، تو اس نے ذرا گرم ہو کر اتنی بات کہی کہ بڑی دقت تمہارے معاملہ میں مجھ کو یہ درپیش ہے کہ تمہارا مافی الضمیر مجھ پر منکشف نہیں ہوتا۔ شروع میں تم نے میرے سامنے آنے سے گریز کیا اور اب مواجہہ بھی ہوا، تو بیسود۔ ابھی تک کلیم نے کوئی لفظ منہ سے نہیں نکلا تھا کہ نصوص کے ہمراہی جو کلیم کے حالات سے واقف تھے، اور یہ بھی جانتے تھے کہ وہ دیناری کی تائید پگھر سے نکل گیا ہے، بول اٹھے کہ انے حضرت! میاں کلیم ماشاء اللہ بڑے ذہین اور زیرک اور عاقل میں۔ جو کچھ آپ نے فرمایا، انہوں نے گرہ باندھا، اگرچہ باقتضائے سن اب تک لہو و لعب کی طرف متوجہ تھے مگر اب آپ دیکھیے گا کہ انشاء اللہ ایسے جوان صالح اور تشریح اور متقی بنینگے کہ اپنے ہم عمروں کے لیے نمونہ ہونگے۔ آپ گھر میں تشریف لے جائیے۔ یہ بھی آپ کے ساتھ جائیں، کپڑے بدلیں اور آپ کی نصیحت پامل کریں، جس میں دنیا اور دین دونوں کا فائدہ ہے۔“

نصوص نے پھر کلیم سے مخاطب ہو کر کہا: کیوں صاحب! کچھ تم بھی تو اپنے دل کا ارادہ بیان کرو۔
 کلیم:۔۔ مجھ کو آپ اتنی اجرت دیجیے کہ گھر سے اپنی ضرورت کی چند چیزیں منگوا لوں۔

جس کا دل سیاہ ہے، اسے نصیحت کرنے سے فائدہ ہے پتھر میں لوہے کی کیل نہیں
 گڑ سکتی۔

نصوح :- سخت افسوس ہے کہ تم دنیا کی چند روزہ اور عارضی ضرورتوں کا اہتمام کرتے ہو اور دین کی بڑی ضرورت سے غافل ہوے

غم دین خور کہ غم غم دین است

ہم غمنا فروتر از این است

ضرورت کی چیزیں منگو الینا کیا معنی، تم شوق سے گھر میں چلو۔ غالباً میری نسبت کر تم کو اس گھر میں زیادہ دلوں رہنا ہے پس وہ گھر میرا کیوں فرض کر لیا گیا ہے! تمہاری ماں بہت بیتاب ہے۔ چھوٹے بڑے سب فکر مند ہیں۔ میرے جرم کی سزا دوسروں کو دینا شیوہ انصاف سے بعید ہے۔

کلیم :- مجھ کو معلوم ہے کہ آپ چند روز سے دینداری اور خدا پرستی کے نام سے نئے نئے دستور، نئے نئے طریقے، نئے نئے قاعدے، گھر میں جاری کرنے چاہتے ہیں۔ اور اس جدید انتظام میں جیسا کچھ اہتمام آپ کو منظور ہے، میں کیلہ گھر میں کوئی تنفس اس سے بیخبر نہیں ہر شخص اس بات کو اچھی طرح سے جان چکا ہے کہ اس انتظام جدید کی مخالفت کے ساتھ گھر میں رہ نہیں سکتا۔ میں نے اپنی طرف سے بہتری کوشش کی کہ مجھ کو اپنی مخالفت آپ کے زور و ظاہر کرنے کی ضرورت نہ ہو۔ مگر آپ کے اصرار نے مجھ کو مجبور کر دیا۔ اور اب ناچار مجھ کو کہنا پڑا کہ میں شروع سے اس انتظام کا مخالف ہوں، اور میرا گریز میری رائے کے ظاہر کر دینے کے لیے کافی تھا۔ میں ایک بال کے برابر اپنی طرز زندگی کو نہیں بدل سکتا۔ اور اگر جزا اور سخت گیری کے خوف سے میں اپنی رائے کی آزادی باقی نہ رکھ سکوں، تو ٹھن ہے میری بہت پر، اور نفرین ہے میری غیرت پر! اور میں اس میں بھی کلام نہیں کرتا کہ آپ کو اپنے گھر میں ہر طرح کے انتظام کا اختیار حاصل ہے۔ مگر اس جبری انتظام کے وہی لوگ پابند ہو سکتے ہیں، جن کو اس کی واجبیت تسلیم ہو۔ یا جو اس کی مخالفت پر قدرت نہ رکھتے ہوں۔ اور چونکہ میں دونوں شقوں سے خارج ہوں میں نے اپنی عاقبت اسی میں سمجھی

کہ گھر سے الگ ہو جاؤں۔ اور اگرچہ میری اس وقت کی حالت ہم سے کہنا زریب نہیں دیتا، لیکن خدا
 مجھ کو دہلی سے نکلنے دیجیے، تو پھر آپ اور سب لوگ دیکھ لینگے کہ میں کیا تھا اور کیا ہو گیا۔ قاعدہ ہے
 کہ وطن میں آدمی بقدر ہوتا ہے۔ چنانچہ آپ کے نزدیک بھی یہ بات ثابت ہے کہ مجھ کو گھر سے نکلنے
 پر بھیک مانگے نہیں ملے گی۔ لیکن میں کہتا ہوں کہ یہی آپ کا فرزندِ نالائق و ناخلف ہوگا، اور کسی
 امیر کی مصاحبت ہوگی، یا کسی ریاست کی مسندِ وزارت۔ میں ایسا بھی احمق نہیں ہوں کہ آپ پر
 نامہربانی کی تہمت لگاؤں۔ آپ وہی بات فرماتے ہیں، جو آپ میرے حق میں بہتر سمجھتے ہیں۔ لیکن
 میری بے ادبی اور ستانی معاف، میں اپنے تئیں محتاجِ تعلیم و ہدایت نہیں سمجھتا۔ رہا گھر، سو اس میں
 میں صرف اس شرط سے چل سکتا ہوں کہ آپ میرے نیک و بد سے بحث، میرے بھلے برے سے تعرض نہ
 کرے، کا قولِ واثق اور وعدہ حتمی کریں۔

نصوح :- اس کا یہ مطلب کہ تم نے مجھ کو منصبِ پدری سے معزول کیا۔

کلیم :- نہیں، آپ نے مجھ کو فرزندگی سے عاق فرمایا۔

اس کے بعد نصوح گھر میں آنے کی نیت سے اٹھا اور اس کا ارادہ تھا کہ طوعاً و کرہاً
 جس طرح ممکن ہو کلیم کو ساتھ لوجا جائے۔ مگر کلیم نہیں معلوم کیونکر، نصوح کے بطون کو تاڑ گیا
 کہ اس کو اٹھتا دیکھ، چبوترے سے جست کی، تو صحن میں تھا، اور صحن سے تڑپا، تو اعلیٰ کے
 باہر لوگوں نے دوڑ کر دیکھا۔ تو وہ بازار کے پرلے سرے جا چکا تھا۔ یہ دیکھ کر نصوح ہکا بکا
 سا ہو کر رہ گیا اور جس طرح اس نے بیٹے کو سپاہیوں کے ہاتھوں میں گرفتار دیکھ کر اتنا بتد کہا تھا، اب
 بیٹے سے جدا ہوتے وقت بھی، وہ اتنا بتد کہہ کر چپ ہو رہا، غرض کلیم نہ گھر گیا اور نہ گھر سے کوئی چیز یعنی
 نصیب ہوئی، اسی طرح اٹھے پانوں پھر کر چلا گیا۔ نصوح کے پہنچتے پہنچتے یہ تمام ماجرا کسی نے گھر
 میں جا کہا، اور مستورات میں بیٹھے بٹھائے ایک کہرام مچ گیا۔ فہیدہ بیٹاب ہو کر باڈلوں کی طرح دروازے
 میں آکھڑی ہوئی اور قریب تھا کہ پردے سے باہر نکل آئے کہ نصوح جا پہنچا۔ بی بی کو دروازے
 میں کھڑا دیکھ کر حیران ہو کر پوچھا کہ "خیر تو ہے، کہاں کھڑی ہو؟" فہیدہ میاں کو دیکھ کر بلک

گئی اور گہرا کر پوچھا کہ میرا کلیم کہاں ہے؟

نصوح :- میرا کلیم - اگر تمہارا کلیم ہوتا، تو تمہارے گھر میں ہوتا اور تمہارے اور باپ اور بھائی کے لئے اصرار اور اتنے سمجھانے اور اتنی منت اور اتنی خوشامد پر بے پوچھے، بے کہے گھر سے نہ چلا جاتا۔

فہمیدہ :- اچھے، خدا کے لیے ذرا مجھ کو اس کی صورت دکھا دو۔ میں نے سنا ہے کہ سر سے ننگا ہے، پاؤں میں جوتی نہیں، اس نے کاہے کو کبھی زمین پر پاؤں رکھا تھا۔ کنکر تلووں میں چبھتے ہوئے، کون سے وہ موئے سپاہی تھے، میرے بچے کے پکڑنے والے؟ گھورا ہو، تو الہی دیدے پھوٹیں! ہاتھ لگایا ہو، تو خدا کرے پڑ پورے کوڑھ ٹپکے! وارے تھے وہ سپاہی، اور قربان کیا تھا۔ وہ کو تو ال - میرا بچہ اور چوری کرنے قابل!

نصوح :- کیسی بد عقلی کی باتیں کرتی ہو۔ چلو گھر میں چل کر بیٹھو، باہر گلی میں تمہاری آواز جاتی ہے۔ تمہاری اس بیٹابی کی محبت نے اولاد کو دنیا و دین دونوں سے کھو دیا۔ اب دیکھیے کیا کریگی!

فہمیدہ :- اچھا پھر کلیم گیا، تو کہاں گیا؟

نصوح :- جانے میری جوتی، کہاں گیا؟ مجھ سے پوچھ کر گیا ہو، تو بتاؤں۔ نہیں معلوم، خدائی خوار کہاں تھا اور کیسے لوگوں میں تھا کہ جو رسوائی ہفتاد پشت سے نہیں ہوئی تھی، وہ اس مردک کی وجہ سے ہوئی۔ اب مجھ کو شہر میں منہ دکھانا مشکل ہے۔ یا تو خدا اس کو نیک ہدایت دے، یا میں اس کو کیا بددعا دوں، مجھ کو ایمان سے اٹھالے کہ ان تکلیفوں سے مجھ کو نجات ہو۔

فہمیدہ :- کیونکر تمہارے دل نے صبر کیا، اور کن آنکھوں سے تم نے بیٹھے اس حالت میں دیکھا؟

نصوح :- جس طرح اس کی اس گتانی پر صبر کیا تھا کہ میں نے بار بار بلایا اور وہ

آیا۔ اسی طرح میں نے اس کی وہ حالت دیکھ کر صبر کیا۔ اور جن آنکھوں سے اس کے
 خلو تھانے، عشرت منزل اور کتب خانے کی رسوائی اور خرابی اور تفضیح کو دیکھا تھا، انہیں آنکھوں
 سے اس کو کھلے سر، ننگے پاؤں، چور بنا ہوا، سپاہیوں کی حراست میں دیکھا
 جو کچھ خدا دکھائے، سونا چار دیکھنا

فہمیدہ :- تم سے اتنا نہ ہوسکا کہ اس کو مجھ تک لے آتے؟
 نضوح :- اگر میں اس کو تم تک نہ لاسکا، تو مجھ سے پہلے تم اس کو مجھ تک نہ لاسکیں،
 اور نہ تم اس کو جانے سے روک سکیں۔

فہمیدہ :- کہاں تم مرد، کہاں میں عورت!
 نضوح :- تو کیا تمہاری مرضی تھی کہ میں اس سے کشتی لڑتا! بس ایسے اضلاع سے
 مجھ کو معاف رکھیے۔

غرض نضوح سمجھا بچھا کر بی بی کو گھر میں لے گیا۔ اور یہ بات اس کے ذہن نشین کر دی
 کہ روئے اور رنج کرنے سے مطلق فائدہ نہیں۔ البتہ خدا سے اس کے حق میں زار نالی کے ساتھ
 دعا کرنی چاہیے کہ بامراد اس کو واپس لائے۔

ادھر کلیم نے خالہ کے یہاں جانے کا ارادہ کیا، مگر اس وقت تک اس کو نعیم کا حال
 معلوم نہ تھا۔ اگر کہیں خالہ کے یہاں چلا گیا ہوتا، تو سب سے بہتر بات تھی۔ سر دست اس کی ہمدردی
 کرنے کو نعیم وہاں موجود تھی۔ اور چونکہ اس کی خالہ کا سالہا خاندان نیک اور دیندار تھا، کلیم کو
 نضوح کے خیالات سے مانوس کرنے کے لیے وہاں ہر طرح کا موقع تھا۔ لیکن عصیانِ خدا کا وبال اور
 عقوبتِ والدین کی شامت۔ ابھی بہت سی گردشیں اس کی تقدیر میں تھیں۔ جوں ہی گلی کے باہر
 نکلا کہ میاں فطرت اس کو بل گئے۔ یہ حضرت نضوح کے چچا زاد بھائیوں میں تھے، اور ان سے
 اور نضوح سے موروثی عداوت تھی، جیسی کہ دنیا دار خاندانوں میں اکثر ہوا کرتی ہے۔ رشتہ داری
 کی وجہ سے ایک کے حالات دوسرے سے مخفی نہ تھے۔ فطرت سن چکا تھا کہ نضوح کو دینداری

کا نیا خبط اچھلا ہے، جس کی وجہ سے اس کے تمام خاندان میں ایک کھلبلی مچ رہی ہے۔ جو
 رقتیں بیچارے نصوص کو اصلاحِ خاندان میں پیش آتی تھیں، فطرت کو سب کی خبر لگتی تھی، اور
 یہاں کے تذکروں کا ایک مضحکہ ہوتا تھا۔ کلیم کی عادت سے تو واقف تھا ہی، فطرت اپنے یہاں
 خود کہا کرتا تھا کہ میاں نصوص لاکھ دینداری جتائیں، مگر جب جانیں کہ بڑے بیٹے کو راہ پر لائیں۔
 کلیم کو جو ننگے سر، ننگے پاؤں سر بازار جاتے ہوئے دیکھا، تو فطرت نے چھپر کر پوچھا کہ میاں کلیم!
 تم نے ابھی سے احرامِ حج بانڈھ لیا؟

کلیم :- احرامِ حج نہیں، احرامِ ہجرت۔

فطرت :- وہی تو کہوں، مجھ کو تمہاری وضع داری اور دانشمندی سے شیخِ وقت کی

تقلید نہایت مستبعد معلوم ہوتی تھی۔

کلیم :- جی نہیں، شیخ کی خدمت میں جیسی ارادت شاعروں کو ہے، معلوم!

فطرت :- بس یہی دیکھ لو کہ بھائی نصوص کا اپنی اولاد کے ساتھ، اور اولاد میں بھی

تمہارے ساتھ کہ آج ماشار اللہ فخر خاندان ہو، یہ طرزِ مدارات ہے۔ ہم لوگ تو خیر، کہنے کو اجنبی اور

غیر ہیں، ایسی ہی بدمزاجیوں نے کنبہ والوں سے میل ملاپ چھڑا لیا۔ ورنہ انصاف شرط ہے، ہمارا

ان کا کیا بانٹے، اپنا کھانا اپنا پہننا، لڑائی کس لیے؟ اور جھگڑا کیوں؟ اور طرہ یہ ہے کہ

جس قدر حضرت سن رسیدہ ہوتے جاتے ہیں، مزاج جوان ہوتا جاتا ہے۔ بھائی اصد آفرین ہے تمہاری

والدہ کو، نہیں معلوم، ایسے آتش مزاج، بیروت آدمی کے ساتھ اس نیک بخت نے کیوں کر نباہ

کیا؟ مگر عورت ذات، موزی کے پنجرے غضب میں گرفتار ہے، کرے تو کیا کرے! میاں کلیم! تم

اس کو سچ جانتا۔ تم لوگوں کی مصیبت کو خیال کر کر کے بھائی، ہمارا تو گھر بھرنے میں رہتا ہے۔

یہ خون کا جوش ہے، ورنہ ملنا ملنا ترک، آنا جانا موقوف، سلام پیام مسدود کیا کریں، کچھ اس نہیں

چلتا۔ بھلا پھر اس حالت سے تم کہاں جاتے ہو؟

کلیم :- خال جان کے یہاں جانے کا ارادہ ہے۔

فطرت :- تمہارے باپ کے ڈر سے، دیکھا ہی چاہیے لگھڑ میں سنے دیں۔
 کلیم :- نہیں، ان سے تو ایسی توقع نہیں ہے۔

فطرت :- مگر ذات شریف خود نہ تشریف لے جائیں، اس کی کیا روک ہے؟
 کلیم :- اس کا خدشہ تو ضرور ہے۔

دیوار بھانڈنے میں دیکھو گے کام میرا

جب دھم سے آکھونگا، حضرت اسلام میرا

فطرت :- میں کہ تو نہیں سکتا، لیکن سمجھو تو، ہم بھی خدا نہ خواستہ کوئی تمہارے یا
 بھائی نضوح کے دشمن نہیں ہیں۔ ارے میاں! شستہ داری ہی میں کھٹ پٹ ہوا کرتی ہے۔ شکوہ
 غیر کا نہیں کرتے، گلہ اوپری سے نہیں ہوتا۔ جو تم کو ہمارا اور تم کو تمہارا درو ہوگا، وہ خار خالو
 کو نہیں ہو سکتا۔ بھائی نضوح ابھی جب ویا میں بیمار پڑے، خدا شاہد ہے، دونوں وقت میں
 خود محلے میں آکر خبر لے جاتا تھا۔ ہماری اتا جان ہمیشہ حلال خوری سے تمہارے یہاں کے حالات پوچھا
 کرتی ہیں۔ مجھ سے تو یہ رسوائی گوارا نہیں ہو سکتی کہ تم اس حالت سے، ایسے بیوقت، خار کے
 یہاں جاؤ۔ چلو، شب کو ہمارے یہاں آرام کرو۔ ایسا ہی ہوگا، تو صبح کو خار کے یہاں بھی ہو آنا۔
 لویہ میرا ڈو پیٹہ تو سر کو لپیٹ لو، لوگ آتے جاتے ہیں۔ اور چلو، پاس کے پاس اسی چھتے سے ہو
 کر نکل چلیں۔

غرض میاں فطرت تو پتو کر کے کلیم کو اپنے گھر لے گئے۔ اور نضوح کی جگہ سے اس کی ایسی
 بزرگداشت کی کہ کسی کے گھر والے کی بھی نہ کرتے ہو گئے۔ کلیم نے جب سے دینداری اور اصلاح وضع کی
 پھیڑ پھیڑ سنی تھی، کیا ماں، کیا باپ، کیا بھائی، سب کو اپنی رلے سے برخلاف پایا۔ اب جو فطرت
 نے بغرض اس کی دلجوئی اور خاطر داری کی، اس کی ہاں میں ہاں ملائی، اور نضوح کو مجنوں
 اور بد مزاج اور سخت گیر ٹھہرایا۔ یہ احمق سمجھا کہ بس فطرت اور اس کے گھر والوں سے برٹھ
 کر کوئی اس کا خیر خواہ نہیں اب تک تو وہ باپ سے اختلاف رائے رکھتا تھا، اب اس کو

باپ سے ایک نفرت و عداوت پیدا ہوئی، فطرت نے جلی کٹی باتیں لگا کر یہ خیال اس کے دل سے بالکل دور کر دیا کہ نصوص کو اس کے تیزن نے اولاد کے ساتھ روک ٹوک کرنے پر مجبور کیا ہے۔ اور چونکہ کلیم اپنی پنداری میں یہی سمجھتا تھا کہ اس وقت تک میں ہی اکیلا گھر سے نکلا ہوں فطرت کے بہکا دینے سے اس کو یقین ہو گیا کہ دینداری اور خدا پرستی کا حیلہ تھا۔ ورنہ فی الاصل باپ کو اس کا نکال دینا ہی مرکزِ خاطر تھا۔ کلیم اس وقت دو مخالفوں کی کشمکش میں تھا۔ باپ اس کو صراطِ مستقیم کی طرف کھینچتا تھا اور فطرت گمراہی اور ضلالت کی طرف، لیکن فطرت حریفِ غالب تھا، اس واسطے کہ اول تو خود کلیم کا میلانِ طبع اس کی جانب تھا؛ دوسرے نصوص ایک نئی اور نامانوس اور دشوار گزار راہ پر اس کو لے جانا چاہتا تھا، جس میں زبرد و ریاضت اور اتقا اور نفس کشی اور انکسار اور فروتنی اور خوفِ عاقبت کی چند در چند تکلیفیں اور مصیبتیں در پیش تھیں۔ اس راہ میں کلیم کو بدرقہ و رہنما تو خیر، رفیق اور ہم سفر کا ملنا بھی مشکل تھا۔ برخلاف اس کے فطرت اس کو ایک شارعِ عام دکھاتا تھا، ایسا آباد کہ گویا اس سرے سے اس سرے تک بازار لگا ہے۔ اور نہ صرف منزل بہ منزل بلکہ قدم بقدم، تن آسانی اور عیاشی اور خود پسندی اور کبر اور بیگیری اور مطلق العنانی طرح طرح کی آسائشیں اور انواع و اقسام کی راحتیں موجود و طیار تھیں۔ اس راہ میں کلیم کو میلے کا حظ یعنی سفر میں حضر کا لطف حاصل تھا۔ غرض کلیم میاں فطرت سے شیر و شکر کی طرح ملا۔ نصوص نے جب یہ خبر سنی، تو سخت افسوس کیا، نہ اس وجہ سے کہ وہ فطرت سے عداوت رکھتا تھا کیونکہ عداوت تو دینداری کے اعتبار سے بڑا گناہ ہے اور نصوص سے اس کے ارتکاب کی امید نہیں کی جاسکتی تھی۔ لیکن اس کا یہ خدشہ کچھ بیجا نہ تھا کہ فطرت اصلاح میں کوشش نہیں کریگا۔ فطرت کے یہاں کلیم کو اور تو کسی طرح کی تکلیف نہ تھی، مگر اس کی مرضی کی کتابیں یہاں نہیں ملتی تھیں۔ تب اس نے فطرت سے بیان کیا کہ دن بھر خالی بیٹھے بیٹھے طبیعت گھبرایا کرتی ہے۔ اگرچہ میں نے اپنے حالات میں ایک ثنوی کہنا شروع کر دی ہے، اور سو سو شعر بھی ہو گئے ہیں، مگر فکر سخن بے اطمینانِ خاطر بن نہیں پڑتا۔ اگر آپ اصلاح دیں، تو میں اپنی چند کتابیں گھر سے منگو ابھیوں؟

فطرت ۱۔ مجھ کو تو بھائی نضوح سے توقع نہیں کہ وہ اتنی رعایت بھی تمہارے حق میں جائز رکھیں، خصوصاً اس حال میں کہ تم میرے گھر ہو۔ میرے نزدیک تمہارا یہ جرم اُن کے مذہب میں کبھی کے لیے کافی ہے۔ مگر ہاں، اپنی والدہ سے کہلا بھیجو۔ اُن کا قابو چلیگا، تو البتہ دریغ نہ کریں گی۔

کلیم تو متردد تھا کہ کس سبیل سے کتابیں منگولے، مگر فطرت، از بسکہ عیاری اور چالاکی کے موکل اس کے مطیع تھے، خود بول اٹھا کہ آجی یہ کون سی بڑی بات ہے۔ مجھ سے کیسے، تو بھائی نضوح کی چارپائی اٹھوا منگواؤں، اور ان کے فرشتوں کو خبر نہ ہو۔ عرض فطرت نضوح کے گھر گیا اور کسی ڈھب سے اُس نے سارا حال معلوم کیا، اور وہ آگ جو نضوح نے کلیم کی کتابوں میں لگائی تھی، فطرت نے کلیم سے جا لگائی۔ ایک تو خانہ ویرانی، اس پر فطرت کی آتش بیانی۔ کلیم پر اس آتش زنی کی خبر لے وہ اثر کیا، جو حضرت موسیٰ پر آتش طور نے کیا تھا۔ سننے کے ساتھ ایسا بہ خود ہو گیا کہ گویا بجلی گری۔ آپلے میں آیا، تو مزاج ایسا برا فروختہ تھا کہ شاید نضوح اس وقت موعود ہوتا، تو یہ مردک دست و گریبان ہو کر لپٹے جاتا۔ کوئی ناگفتنی جلی کٹی بات اس نے اٹھا نہیں رکھی، مگر لال پیلا ہو کر خاموش ہو رہا، اور اس بات کے درپے ہوا کہ باپ سے اس کا انتقام لے۔ کلیم نے جو طریقے انتقام کے سوچے تھے، وہ سخت بہودہ تھے۔ جب اس نے اپنی تدبیروں کو فطرت پر عرض کیا تو اس نے سب کی تحقیق کی اور کہا کہ ابھی تم زے صاحبزادے ہو، میں تم کو ایسی تدبیر بتاؤں کہ ہم کینہ و ہم خزینہ

کلیم :- وہ کیا؟

فطرت :- گانٹوں پر آخر تمہارا نام چڑھا ہوا ہے، اس پر دخل کرو۔

سے بدلے کا بدلہ لو اور مالی نفع گھاتے میں (یعنی کام بھی بن جائے اور کچھ خرابی

بھی نہ ہو)

کلیم :- "ایں خیال است و محال است و جوں

اُن کے متعدد کارندے اور نوکر چاکر اس پر مُسلط ہیں۔

فطرت :- گانوں تمھارا، تو نوکر اور کارندے تمھارے، یا اُن کے؟

کلیم :- لیکن میں صرف اسم فرضی ہوں۔

فطرت :- اس کا ثبوت؟

کلیم :- ثبوت اُن کا قبض و دخل اور ان کے روپے سے گانوں خریدنا۔

فطرت :- اُن کا قبض و دخل عین تمھارا قبض و دخل، اور اُن کا روپیہ عین تمھارا

روپیہ ہے۔ - بالغ نے تمھارے نام سے رسید دی۔ گانوں میں پڑے و قبولیت تمھارے نام سے ہوتا ہے۔ خزانہ سرکار میں مالگزار ہی تمھارے نام سے ساپیہ ہوتی ہے۔

کلیم :- جب سرے سے اسم فرضی ہوں، تو نام کا ہونا میرے حق میں کچھ بھی

مفید نہیں ہو سکتا۔

فطرت :- لیکن اگر اسم فرضی ہونے سے انکار کیا جائے تو اس کی تردید کچھ آسان

نہیں ہے۔

کلیم :- میری تو سمجھ میں نہیں آتا کہ کیونکر ایک امر واقعی کی تکذیب ہو سکتی ہے۔

فطرت :- ہاں یہ شاعری نہیں ہے، دنیا داری ہے۔ اس کو ایک خاص سلیقہ و رکار ہے۔

کلیم :- غرض اس تدبیر کا پیش رفت ہونا تو ممکن نہیں معلوم ہوتا، کوئی اور بات

سوچیے۔

فطرت :- جب تم سے ایسے سہل کام کا سرا انجام نہیں ہو سکتا، تو گھر سے نکلنے کا حوصلہ

تم نے ناحق کیا۔ یہی اسم فرضی کا حق مجھ کو حاصل ہوتا، تو سیر دکھاتا۔

۷ :- خیال، خیال محال ہے، ناممکن ہے، پاگل پن ہے، نادانی ہے۔

کلمہ :- فرض کر لیجیے کہ آپ کو حاصل ہے۔

فطرت :- کیونکر فرض کر لوں؟ جیسے تم اسلم فرضی کے مالک ہو، ویسا ہی ایک

فرضی بیعنامہ میرے نام کر دو، تو البتہ میں فرض کر سکتا ہوں۔

کلمہ :- اگر ملکیت فرضی کا بیعنامہ کچھ بکار آمد ہو سکتا ہے، تو گانوں کی کیا حقیقت

ہے، میں تو سلطنتِ روم کا بیعنامہ آپ کے نام لکھ دوں؟

بحال ہندوستان، خشم سمرقند و بخارا را

فطرت :- بھلا گانوں تم کتنے پرزیع کرو گے۔

کلمہ :- کسی فرضی قیمت پر۔

فطرت :- بھلا اس کا انمازہ بھی؟

کلمہ :- فرض کیجیے کہ سو روپے۔

فطرت :- بھلا سے ہزار نقد لیجیے۔

کلمہ :- ہاں

فطرت :- ہاں

کلمہ :- واللہ بیجا۔

فطرت :- واللہ لیا۔

کلمہ کو فطرت کی قسم پر بھی اعتبار نہ ہوتا تھا۔ فطرت نے گھر میں جا، ہزار روپے کا

توڑالا، سامنے رکھ دیا۔ اور روپے گنے گئے اور ادھر بیعنامہ لکھ پڑھ کر تیار ہو گیا۔ کلمہ نے

سوچا کہ میں نے یہ سودا کیا کیا، ایک غنیمت بار وہ مفت ہاتھ آئی۔ اس وقت تو بات کی ہچک

کر کے فطرت نے روپہ دیدیا ہے۔ ایسا نہ ہو پھر چینیہ کرے، بہتر ہے کہ چل دیکھیے۔ یہ سوچ کر، روپہ کا توڑا

میں عشوق کے تل پر سمرقند اور بخارا بخش دوں۔

بغل میں داب، کلیم رخصت ہوا، تو سیدھا چاندنی چوک میں آیا۔ مہلدار خان کا کمرہ اسی روز خالی ہوا تھا کہ اُس نے سر قہلی جادی۔ دہلی جیسا شہزاد اور کلیم جیسا ناعاقبت اندیش اور مسرف، اور اس طرح کا مال مفت! بات کی بات میں، فرش فروش، بھارٹ فانوس، ساز و سامان، نوکر چاکر سب کچھ موجود ہو گیا۔ یہاں تک کہ اگلے ہی دن پہلے مشاعرے کی محفل، اس کے بعد ناچ کا جلسہ ٹھہرا۔ جتنے یار آشنا تھے سب کے نام رقعے تقسیم ہوئے، اور کلیم کے سارے شیاطین الانس پھر بدستور جمع ہو گئے۔ حتیٰ کہ وہ مرزا ظاہر دار بیگ بھی اتنے بڑے بے غیرت کہ خبر سن کر دوڑے آئے اور کلیم اتنا بڑا احمق کہ ایسا دھوکھا کھا کر پھر ان سے صاف ہو گیا۔ جس کیفیت سے کلیم نے دوہینے گزارے، ناگفتہ بہ ہے۔ وہ بد کرداری کی تپ کہہ کر رکھتا تھا۔ اب یہ دوہینے گویا تاجران کے تھے بہتر روپے کی کل جمع پونجی، اور ایسا بے دریغ خرچ۔ تیسرا مہینا شروع نہیں ہوا تھا کہ ہزار تمام ہوئے۔ پہلے سے بھی بزاز، درزی، حلوائی، کبابی، نانوائی، میوہ فروش، گندھی، بساطی وغیرہ کا حساب باقی تھا۔ نوکروں کا دو ماہہ چرٹھ چکا تھا۔ اب آٹا وال تک ادھار آنے لگا۔ شدہ شدہ ہر طرف سے طلب و تقاضا شروع ہوا۔ استعمال سے پہلے اسباب خانہ داری کے پکنے کی نوبت پہنچی، تو کلم خواب غفلت سے بیدار ہوا لیکن اب اس کا متنبہ ہونا کچھ چنراں سود مند نہ تھا۔ اُس کے یار دوست دستور کے موافق اس کے پاس آنا جانا قاطبہ ترک کر چکے تھے۔ نوکر چاکر بھی گھر بیٹھ رہے تھے۔ اور جو تھے، وہ تنخواہ کے نہ ملنے سے ایسے گستاخ ہو گئے تھے کہ کارِ خدمت نو درکتا، رُو در رُو جواب دیتے تھے۔ جو چیز جس کی تحویل میں تھی، وہ سیکڑی سے اس کو اپنا مال سمجھتا تھا۔ کوئی وقت نہ تھا کہ دو چار قرضخواہ اُس کے در دولت پر نہ ہوں۔ کلیم نے چاہا کہ چپکے سے چل دے۔ مگر اس کے بغلی دشمنوں یعنی نوکروں کی وجہ سے اس کا منصوبہ فاش ہو گیا، اور جوں ہی پہرات گئے، وہ نوکروں کا لباس بدل کر باہر نکلا تھا کہ سر ہنگام دیوانی کے نتیجہ غضب میں گرفتار ہو گیا۔ اس غفلت شعار کو اب معلوم ہوا کہ کئی ڈگریاں یکطرفہ اس پر جاری ہیں۔ ان پیادوں کی حراست میں جس کیفیت سے کلیم نے رات گزاری، وہ ایسی سخت و ناگوار تھی کہ اس کو بار بار

ظاہر دار بیگ کی مسجد کا احکافِ شینہ حسرت کے ساتھ یاد آتا تھا۔ اگلے دن کچہری کے وقت پیادوں نے کلیم کو لے جا کر عالمِ عدالت کے روبرو حاضر کیا۔ احاطہ کچہری میں پہنچتے ہی پہلے نصوص سے منٹ بھیر ہوئی کلیم باپ کو دیکھ کر بے اختیار رو دیا۔ مگر پیادوں کے خوف اور اپنی ندامت کے سبب کچھ نہ کہہ سکا۔ نصوص کا کچہری میں آنا بھی اسی حضرت کی وجہ سے تھا۔ فطرت نے اسی بیخامہ فرضی کا ایک طومر بنا کھڑا کیا، اور دو چار نمکوام کارندوں کو گانٹھا۔ اور چند کاشتکاروں کو بیگھے پیچھے دو دو چار چار آنے لگی کر کے استراری پٹے کر دیے۔ دلی شہر کے چند بلزاری آبرو باختہ غنڈے ساتھ لے گانوں پر زبردستی دخل کر لیا۔ نوہت بعدالت پہنچی۔ مقدمے میں کچھ ایسے بیچ پڑ گئے کہ دروغ کو فروغ ہو گیا۔ کلیم نے تو اپنے نزدیک ایک کھیل کیا تھا۔ نصوص بیچارے کو مفت میں پانچ ہزار گانوں ہارنا پڑا۔ اسی تقریب سے نصوص حاضر کچہری تھا۔ کہ کلیم اس کو دوسری مرتبہ سرکاری پیلو کے ہاتھ میں گرفتار نظر آیا۔ گو باپ بیٹوں میں بالمشافہ بات چیت تو درکنار، دعاسلام کا بھی اتفاق نہیں ہوا، لیکن ایک کو دوسرے کی کیفیت معلوم ہو گئی۔ باپ نے ابھی کچہری کے احاطہ سے پانوں باہر نہیں رکھا تھا کہ بیٹا جیل خانے جا داخل ہوا۔ کلیم نے ہر چند شاعری اور امیر زادگی کی چند در چند استحقاق ثابت کیے، مگر مالکانِ مجالس نے ایک نہ مانی اور اس کو ایسا ایسا رگیدا کہ دوسرے ہی دن چین بول گیا۔ اس بیسی میں کلیم کو اپنا باپ یاد آیا اور اگرچہ اپنی حرکات پر نظر کرنے سے اس کو بالکل نا اُمیدی تھی مگر الغر یق یشببت بالخشیش، مرتا کیا نہ کرتا۔ بیغیرتی کا ٹھیکرا آنکھوں پر رکھ کر باپ کو ایک خط لکھا۔ وہ یہ تھا۔

خط

۔۔ کو حیرت ہے کہ میں کون ہوں۔ اور کس کو یہ خط لکھتا ہوں، اور
یقینی ہے اس خط کے پہنچنے پر مجھ سے زیادہ حیرت آپ کو ہوگی۔ اتنی گستاخی

۔۔ ڈوبتا ہوا آدمی تنکے کا سہارا پکڑتا ہے۔

اتنی نافرمانی، اتنی بیجانی، اتنی مخالفت پر جو مجھ نالائق، نابکار، ناپسند، کشتنی، گردن
زونی تنگ فامدان کا

بدنام کنندہ نگو نامے چند

سے سرزد ہوئی۔ میں کیا، کوئی بھی نہیں کہہ سکتا کہ مجھ کو آپ کے ساتھ نسبت
فرزندی باقی رہی۔ پس نہ تو یہ خط، خط ہے، اور نہ بیٹے کی طرف سے ہے، اور
باپ کے نام ہے۔ بلکہ یہ معذرت نادر ہے، عرضی اعتراف ہے، توبہ کا وثیقہ اور
استغفار کی دستاویز، ندامت کا اقرار اور حاجتمند کا اظہار ہے۔ گنہگار، رویا
شرمسار، ظالم، جفاکار، تیر روزگار، کلیم کی طرف سے صاحبِ کرمِ عمیم و خلقِ عظیم،
بروبار و حلیم، روٹ و رجم، مسن و لی نعمت، مہربان سراپا شفقت، نیکو کارِ کم
آزار، خیر خواہِ بلا اشتباہ کے نام۔

ہر چند میری رسوائی یہاں تک پہنچی کہ جب سے مردود و مطرود ہوا، طرح
طرح کی خرابیوں میں مبتلا، اور انواع و اقسام کی ذلتوں میں گرفتار ہوں۔
لیکن یہ سمجھنا کہ میں نے جیسا کیا ویسا پایا، بیجا اور غلط ہے۔ کیا ہزار تو پایا
ایک، کیا من، تو تھکتا چھٹانک؛ بلکہ ایک اور چھٹانک بھی، حاشا نہیں، زینہا نہیں،
ہر چند میں معذرت کرتا ہوں اور جو کچھ میرے دل میں ہے، وہ کہیں زیادہ ہے،
اس سے جو عبارت میں ہے، لیکن خود مجھ کو اپنی توبہ سے تشفی اور ندامت
سے تسلی نہیں، اس واسطے میری توبہ در ماندگی کی توبہ اور ندامت حالتِ ابتلا
کی ندامت ہے۔ تو طیبہ بر طرف، تہید یکسو، نہ مجھ کو توبہ پر تکیہ، نہ ندامت
پر تازہ۔ خدا کو جس کا میں آپ سے بڑھ کر گنہگار ہوں، اپنا شفیق قرار دیتا ہوں

سے نیک نام (بزرگوں) کو بد نام کرنے والا۔

اور دیکھتا ہوں تاکرم ادھاکنہ
وَالْكَافِرِينَ الْعَظِيمِ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ

زبانی

شاہا! ازکرم برمن درویش مگر . بر حال من خستہ و دلریش مگر
ہر چند نیم لائق بخشائیش تو برمن مگر، برکرم خوش مگر
سلیم کسی پادری سے ایک مذہبی کتاب لے آیا تھا۔ اس میں اتفاق سے
ایک جملہ مجھ کو نظر پڑا، اور پسند آیا۔ وہ یہ تھا۔ توبہ رٹ ہے اور گناہ پنسل
کی تحریر۔ پس جب کہ توبہ و ندامت نے مجھ کو آلودگی گناہ سے پاک کر دیا۔ تو
پھر میں آپ کا برخوردار ہوں، اور آپ میرے والد بزرگوار مجھ کو آپ سے ہر طرح کا
دعویٰ اور آپ کو مجھ سے ہر قسم کی توقع سات سو روپیے کے عوض میں اس وقت
میری جان پر بنی ہے۔ اگر آپ مجھ کو لٹہ صدقہ، زکوٰۃ، خیرات، جان کر نہ دیں، تو
قرض حسہ دیں۔ قیدی کے چھڑانے، غلام کے آزاد کرنے کا تواب آپ پر معنی نہیں
ہے۔ اگر روپیہ کل تک نہیں آیا تو میری زندگی دشوار ہے۔

کلیم شاعر تو تھا ہی، باتوں کا جادو بنانے کی اس نے یہاں تک مشق بہم پہنچانی تھی
کہ اس نے اس کے جھوٹے دھکوسلوں پر تمام مجلس کو وجد ہوتا تھا۔ باپ کے لیے اس نے توبہ پائی

۱۔ اور دیکھتا ہوں کہ اس کا کرم کیا کرشمہ دکھاتا ہے۔

۲۔ غصے کے ضبط کرنے والے، اور لوگوں سے درگزر کرنے والے اور اللہ نیکو کاروں
کو دوست رکھتا ہے۔

۳۔ اے بادشاہ! مجھ فقیر کو کرم کی نگاہ سے دیکھ۔ مجھ در ماندہ اور شکستہ دل کے حال
پر رحم کر، گو میں اس لائق نہیں، مگر تو اپنے کرم کا خیال کر۔

کا ایسا مضمون سوچا کہ اس کا خط گویا سات سو روپیہ کی درشنی ہندی تھی۔ جانے کی دیر تھی، اور روپیہ ملنے کی دیر نہ تھی۔ لیکن مشکل یہ درویش تھی کہ قاصد نہیں، نامہ بر نہیں، خط جائے، تو کیسے جائے؟

ہانسی حصار کی طرف کا ایک سپاہی کچھ حرف آشنا ساتھ تھا۔ اور جب اس کو پہرہ وغیرہ سے فراغت ہوئی، تو وہ قصہ شاہِ روم، سپاہی زادہ، بیچارہ نامہ، کتر المصلیٰ منظوم، اس قسم کے اردو رسالے، نثر کو پریشان، نظم کو ناموزوں کر کے، اپنی کرخت سنگلاخ بولی میں پڑھا کرتا تھا۔ کلیم کو شاعری کے ذریعے سے اس سپاہی کے ساتھ تعارف پیدا کر لینا کچھ دشوار نہ تھا۔ منت سماجت سے کلیم نے اس کو خط پہنچا دینے پر آمادہ کیا اور اجرت یہ ٹھہری کہ کلیم اس کے اور اس کے دو بیٹوں کے نام کے سبھے بنا دے۔ نام ان کبختوں کے اتفاق سے ایسے پڑھے تھے کہ بیچارہ کلیم بہتر اغور کرتا تھا، کسی ڈھب سے نہیں کھپتے تھے۔ اور واقع میں نتھے خان، جمن خان، بدھو خان کے ناموں کے سبھے کوئی کہے، تو کیا کہے! اس پر خرابی یہ کہ نتھے خان جاہل، کندہ نائزائش پسند کرنے والا سخن فہم، کلیم بہتر سے بہتر سبھ کہہ کر لے جاتا، وہ سن کر ہنس دیتا اور کہتا: "بھائی جی! یہ تو ٹھیک نہیں بیٹھا۔" بڑی بڑی خرابیوں سے کوئی چھ سات دن میں کلیم نے نتھے خان کی فرمائش پوری کی۔ غرض کلیم کا خط باپ تک پہنچا۔ وہ اس طرح کی طلب نہ تھی کہ اس میں امروز فردا کی گنجائش ہو۔ نصوص نے خط پڑھتے کے ساتھ ساتوں کے ساتوں سو روپیہ بے عذر گن دیے۔ کلیم اس مرتبہ بھی باپ سے نہ چوکا۔ ضرورت تھی پانسو کی اور سنگولے سات سو۔ پانسو رے کر تو رہائی پائی، باقی بچے دو سو، اس میں کھڑے کھڑے سامان درست کر، اسی وقت دولت آباد کا راستہ لیا۔

فصل یازدہم

کلیم نوکری کی جستجو میں دولت آباد گیا اور فوج میں
بھرتی ہو گیا، لڑائی میں زخمی ہوا اور مردوں کی طرح
چار کہاروں پر لے کر مٹی آیا

یہ ایک چھوٹی سی ہندوستانی ریاست ہے؛ البتہ کوئی پانچ چھ لاکھ روپیہ سال کا
محصول اس میں ہو سکتا تھا۔ لیکن ایک نوجوان، ناتجربہ کا دستدر نشین ہوا۔ خوشامدی صلاح کا
لچے مصاحب موقع پا کر اجماع ہوئے اور دولت آباد کو چھوٹا لکھنؤ بنا دیا۔ جہاں جہاں اس مذاق
کے لوگ تھے، سب کو فری میشن کی طرح ریاست دولت آباد کے حالات معلوم تھے۔ کلیم بھی
سن سن کر دولت آباد کا ایسا مشتاق تھا، جیسے زاہد مرتاض جنت کا۔

غرض کلیم در منزل لے کر آیا، دولت آباد پہنچا اور قبل اس کے کہ کسی سے تعارف
پیدا کرے، اس نے اپنا سامان ظاہر درست کر، پھر ایک سرے میں امیری ٹھاٹھ لگا دیے۔
مدیر رئیس میں قصیدہ تو اس نے سفر ہی میں کہنا شروع کر دیا تھا، صرف عرض حال اور
قطعہ دعائیر باقی تھا، جلدی جلدی تمام کر۔ اسی قصیدہ کو ذریعہ تقریب قرار دے، در
دولت پر جا حاضر ہوا۔ مگر شامت اعمال اور باپ کی ناخوشی کا وبال، اس کی کوئی تدبیر کارگر
نہیں ہونے دیتا تھا۔ اس کے دولت آباد میں پہنچنے سے چند روز پہلے یہاں بساط الٹ چکا
تھا۔ بد نظمی ریاست کی خبریں صاحب زینٹ کو پہنچیں۔ اور انھوں نے بذات خاص دولت آباد

بہنچ کر رئیس سے کُل اختیارات منزع کر، امور ریاست کا اہتمام ایک کمیٹی کو تفویض کیا، جس میں ریاست کے چند قدیم نمکخوار تھے کہ وہ رئیس کی بے اعتدالیاں دیکھ کر ترک خدمت کر کے گھر بیٹھ رہے تھے؛ اور اس کمیٹی کے میزبسن انتظام الدولہ مرزا الملک نواب بیدل خان بہادر والی عافیت نگر قرار دیے گئے کہ وہ رشتے میں رئیس دولت آباد کے ماموں بھی ہوتے تھے۔ اور ان کا حسن انتظام ان اطراف میں ضرب الثل تھا اور خود صاحب نیشنل بہادر بھی بلاناغہ ماہابہ اپنی شرکت سے کمیٹی کی ابرو افزائی کیا کرتے تھے۔ رئیس کو مصارف ضروری کے لیے کمیٹی سے دست برداشتہ کچھ روپیہ ملتا تھا۔ نابکار مصاحب ایک ایک کر کے نکالے جا چکے تھے۔

غرض جس چاٹ پر کلیم دوڑا آیا تھا، وہ بات اب باقی نہ تھی۔ ناواقفیت کی وجہ سے کلیم نے اندر اطلاع کرائی، تو فوراً صدا کی طرح طلبی آئی۔ یہ تو اس توقع سے خوشی خوشی اندر گیا کہ بانکے بیٹھے، سچیلے، وضعدار لوگ دیکھنے میں آئینگے، مگر جا کر دیکھتا ہے، تو بڑے بڑے ریشمال مولوی، پگڑ اور عمامے بانڈھے بیٹھے ہیں۔ کوئی درس دے رہا ہے، کوئی کتاب دیکھ رہا ہے، کوئی اوراد میں مصروف ہے۔ اندر قدم رکھتے ہی، کلیم نے یہ برجستہ مطلع پڑھا:

جاتے تھے جستوںے تجمانہ و صنم میں

بہکے، تو جا کے نکلے ہم بھی کہاں جرم میں

مولویوں کی شکل دیکھ کر قریب تھا کہ کلیم اس طرح بھاگ کھڑا ہو، جیسے لاجول سے شیطان۔

مگر اس کو خیال ہوا کہ امیروں کے کارخانے ہیں۔ عجب کیا ہے کہ یہ کوئی خانقاہ بوج

مسجد کے زیر سایہ خرابات چاہیے

چلا ذرا حال تو دریافت کریں۔ بارے قریب جا کر اس نے ایک پیر مرد کو مجرا عرض کرتا ہوں کہ

کہ اپنی طرف متوجہ کیا۔ لفظ مجرا سن کر اُن بزرگ کے کان کھڑے ہوئے اور فوراً آنکھ سے عینک

اتنا دیر بے ہو کر کلیم کو دیکھنے لگے، تو اس نے زائد از رکوع جھک کر ان کو سلام کیا، یعنی اپنا

مُجرا دکھایا۔ اس بزرگ نے فرمایا۔ وَعَلَيْكُمْ السَّلَامُ وَرَحْمَةُ اللّٰهِ وَبَرَكَاتُهُ۔ مِنْ اَيْنَ اَنْتَ يَا اَرْفَاہُ

أَحْسَنَ اللَّهُ بِخَالِكَ ۝

کَلِمٌ :- حضرت قبلہ میں فہم عربی سے قاصر ہوں۔

مولوی صاحب :- کہاں سے اتفاقِ مجبئی ہوا۔

کَلِمٌ :- دہلی سے۔

مولوی صاحب :- تقریب ؟

کَلِمٌ :- امتحانِ بخت اور آزمائشِ نصیب۔

مولوی صاحب :- علم و عمل ؟

کَلِمٌ :- مدحتِ طرازی اربابِ دول۔

مولوی صاحب :- غرض و غایت ؟

کَلِمٌ :- تحصیلِ جاہ و ثروت۔

تب اس بزرگ نے مختصر طور پر کَلِم کو وہاں کے حالات سے مطلع کر دیا، اور کہا کہ
رئیس لائے محض ہے وہ بھی لا بشرط لائے نہیں، بلکہ بشرط لائے اور بے اجازتِ خاصِ حضرت
مولانا صدرِ اعظم کے کسی کو اس تک پہنچنے کا امکان نہیں۔

کَلِم :- صدرِ اعظم صاحب کہاں تشریف رکھتے ہیں ؟

مولوی صاحب :- دیکھو یہیں کہیں ہونگے۔

کَلِم :- ان کی شناخت ؟

مولوی صاحب :- سَيِّمَاهُمَنِي وَجُوهُهُم مِّنْ أَثَرِ السَّبْحِ

۱۔ تم شکستے ہوئے کہاں سے آئے ہو، خدا تمہارے حلیہ پر رحم کرے

۲۔ یہ اشارہ ہے، منطق کے ایک مشکل مسئلہ کی طرف

۳۔ ان کا حلیہ یہ ہے کہ پیشانی پر سبوح کے گھٹے پڑے ہیں۔

کلیم :- میں نہیں سمجھتا۔

مولوی صاحب بر ایک بڑھے منحنی سے آدمی ہیں۔ نیلی لنگی اور ٹھے ہوئے، حجرہ شمالی کے صحن میں طلبہ کو درس دے رہے ہوتے یا فصلِ خصوصیات میں مصروف ہوتے۔

کلیم :- اُن کو کیا خدمت ہے؟

مولوی صاحب :- جیسے حرفِ نذر لفظ ادعوا کا قائم مقام ہوتا ہے، اسی طرح

مولانا صاحب ادام التذنیو ضمہم نائب الرئیس ہیں۔

کلیم :- میں ان کی خدمت میں جا سکتا ہوں؟

مولوی صاحب :- لا باس ہے۔

غرض کلیم صدرِ اعظم صاحب کی خدمت میں گیا، تو وہ اُس کی نظر میں کچھ بھی نہ بچے۔

یہ سمجھا تھا کہ وزیرِ اعظم اور نائب الرئیس ہیں، تو بڑے کروفر کے ساتھ ہونگے۔ وہاں جا کر

دیکھا کہ ولایتی نما ایک بڑھے سے مولوی ہیں۔ وراثت کا ایک جھگڑا ان کے روبرو در

پیش ہے، اور بیٹھے اپنے ہاتھ سے، حسابِ مناسخہ لگا رہے ہیں۔ کلیم کو ایک اجنبی صورت

دیکھ کر آنھوں نے بیٹھنے کا اشارہ کیا اور کہا کہ ان لوگوں سے فارغ ہوں، تو آپ سے بات

کروں۔ جب تک مقدمہ پیش رہا، کلیم غور سے دیکھتا اور سنتا رہا۔ مولوی صاحب بلا کی موشگافیاں کر رہے

تھے۔ تب تو کلیم نے سمجھا واقع میں یہ آدمی بڑے پایہ کا ہے اور منصبِ وزارت کے قابل

ہے۔ بارے جب مقدمہ پیش ہو چکا، تو صدرِ اعظم صاحب کلیم کی طرف مخاطب ہوئے کہ ہاں،

حضرت فرمائیے۔

کلیم :- بندہ ایک غریب الوطن ہے، رئیس کی جو دو سخا کا شہرہ سن کر مدت سے مشتاق

اے :- ایک علم نحو کا مسکد ہے

نہ کچھ مضائقہ نہیں۔

تھا۔ یہ حال ہے۔ باقی میری صورت سوال ہے۔

صدر اعظم : آپ کی سماعت صحیح، لیکن اگرچہ جو وصف محمود ہے، مگر اعتدال شرط ہے۔ شامت اسراف سے غنی باقی نہ رہا۔ فرنگیوں حفظ ریاست کی نظر سے رئیس کو ممنوع التصرفات، مسلوب الاختیارات کر رکھا ہے۔

کلیم :- میں طالب گنجینہ نہیں، سائل خزینہ نہیں،

صدف کو چاہیے کیا، ایک قطرہ چشمہ یم سے

بمھا لیتا ہے اپنی پیاس کا مغمچہ شبنم سے

کلیم نے اس طرح کرٹک کر بیدھر ٹک شعر پڑھا کہ تمام حاضرین اس کی یہ حرکت خارج از سیاق ادب دیکھ کر متعجب ہوئے۔ صدر اعظم صاحب کا منصب، ان کا علم و فضل، ان کی پیری اور بیعت، جو ان کی تہذیب کو لازم تھی یعنی صدر اعظم صاحب کی حالت مجموعی اور اس سے قطع نظر خود کلیم کی حالت اس کی مقصدی تھی کہ وہ پاس ادب ملحوظ رکھتا۔ مگر وہ ایسی ہی بیباکی کو کچھ ہنرستانی اور صفت حاضر جوانی سمجھتا تھا۔ شعر اس کا تکیہ کلام تھا۔ بات کہتا تو مقفی، کلام کرتا تو موزوں، گفتگوے روزمرہ میں بھی اس کی یہی کیفیت تھی اور جو کوئی کبھی اس کو لوٹتا تو وہ جواب دیتا کہ ع

شاعری تو شعار ہے اپنا

کلیم کو صدر اعظم کے حضور میں بیباکانہ شعر پڑھتے ہوئے دیکھ کر لوگوں کو حیرت ہوئی۔ لیکن جو امر ان کی حیرت کا موجب تھا، وہی ان کو کلیم کے روکنے اور باز رکھنے سے بھی مانع تھا یعنی صدر اعظم صاحب کی بیعت لوگوں سے زیادہ صدر اعظم صاحب کو حیرت ہوئی ہوگی۔ مگر ان کی تہذیب اس درجہ کی تھی کہ انھوں نے کلیم کو نظر بھر کر بھی تو نہیں دیکھا، اظہارِ ناخوشی و ناپسندیدگی تو بڑی بات ہے۔

صدر اعظم :- رئیس سے تو توقع عمت ہے، مگر انتظام جدید درپیش ہے۔ اگر میں

سمجھوں کہ کوئی خدمت آپ انجام دے سکتی ہے تو انشا اللہ مجلس شوریٰ میں جس کو لوگ کیٹی
 منتظم ریاست کہتے ہیں، آپ کے استحقاق پیش کر دیے جائیں گے اور غالب ہے کہ کوئی خدمت
 آپ کو مقوض ہو جائے۔ متعدد مناصب خالی ہیں۔ خصوصاً انتظام فوجداری حدود ریاست
 میں۔

کلیم :- چندے حضور مجھ کو اپنی خدمت خاص میں رکھیں۔ اور اس نالائق کی ہنرمندی
 اور بے ہنری حضور پر منکشف ہو جائے۔ پھر جس خدمت کے لیے ارشاد ہوگا، بسرو چشم اس کو
 بجا لائیں گا، اگرچہ خدمت فوجداری ہی کیوں نہ ہو۔

طالب ہوں علم کا کہ علم سے ہے ہم رقم
 تیز سمجھ کے لیتا ہوں میں ہاتھ میں قلم
 صدر اعظم :- فرنگیوں نے جو انتظام کیا ہے، وہ ایسی تنگ وری کے ساتھ کیا ہے
 کہ اس میں بہت تھوڑی گنجائش ہے۔ پس، قبل اس کے کہ میں آپ کو اپنے پاس کی کوئی
 خدمت دوں، مجھ کو معلوم ہونا چاہیے کہ آپ کس کام کی انجام دہی پر قدرت رکھتے ہیں۔
 کلیم :- بقول غالب

آج مجھ سا نہیں زمانے میں
 شاعر نغز گو و خوش گفتار

صدر اعظم :- لیکن انتظام جدید کے مطابق ریاست میں کوئی خدمت شاعری
 باقی نہیں۔

کلیم :- گر سخن گو نہیں تو خاک نہیں
 سلطنت ہے عروس بل زینت

صدر اعظم :- جو کچھ آپ سمجھیں۔
 کلیم :- لیکن ریاست پر کیا منحصر ہے، حضور بھی تو وزیر اعظم اور نائب رئیس ہیں۔

آپ کی سرکار میں کیا کمی ہے ؟

بعد از خدا بزرگ توئی قصہ مختصر!

صدر اعظم ۔ نَعُوذُ بِاللّٰهِ مِنْ اَفَاتِ اللِّسَانِ میں بیچارہ نام کا نائب الرئیس

اور وزیر ہوں، در نہ فی الحقیقت ایک ذرہ حقیر ہوں۔

کلیم ۔ یہ حضور کا کسر نفس ہے بقول ظہوری سے

سر خدمت بر آستان دارو

پاے رفعت بر آسماں دارو

میں بھی اس بلاؤں و دردمست اور دیارِ اجنبی میں اتفاق سے آنکلا ہوں۔ اور میں دیکھتا ہوں، تو آپ کی سرکارِ با اقتدار میں ایک شاعر کی ضرورت بھی ہے۔ جو آپ کے محامد اوصاف کو مشتہر کر کے خیر خواہانِ دولت کو راسخ العقیدت اور دشمنانِ روسیاء کو مبتلائے سبیت کرتا رہے۔

صدر اعظم ۔ یہ آپ کی کریم النفسی ہے ورنہ من آنم کہ من و آخر۔ مجھ کو اگر ضرورت ہے، تو ایسے شخص کی ہے، جو مجھ کو میرے عیوب پر مطلع کرے۔

کلیم ۔ اگر مدح و ستائش پسند نہیں ہے، تو بوندہ وصل و بجز شوق و انتظار ناز و نیاز و وسوخت و رباعی و تاریخ و سجع و چیتان و معاملہ بندی و تفسیر و محاکمہ و رزم و بزم و تشبیہ و استعارات و تجنیس و تشبیلات و سراپا ہر طرح کے مضامین پر قادر ہے۔ جو طرزِ مغویہ

۱۔ خدا کے بعد آپ ہی سب سے بڑے ہیں، اور ہیں۔

۲۔ خدا اپنے کرم سے زبان کی آفتوں سے بچائے۔

۳۔ خدا کے لیے آستانے پر سر جھکا ہوا، لیکن بلندی میں پاؤں آسمان پر ہے۔

۴۔ اپنے آپ کو میں ہی خوب جانتا ہوں۔

طبع ہو، اسی میں طبع آزمائی کر لگائے

رکھتا اگرچہ عیبِ تعلق سے علم ہوں

بس معتزم ہوں، منتخب روزگار ہوں

صدرِ اعظم :- آپ کے ہنرمند، بینظیر و بے مانند ہونے میں شک نہیں، لیکن افسوس ہے کہ مجھ کو اس فن کی طرف رغبت نہیں۔

کلیم :- حضور جیسے عالم باکمال کا ایسے فنِ شریف سے

کہ ہم حظِ نفع است وہم قوتِ روح

رغبت نہ رکھنا۔ میری قسمت کی نارسائی ہے

صدرِ اعظم :- اگرچہ میں اپنے نفع میں انواع و اقسام کی خباثیں پاتا ہوں، لیکن

خداوند کریم کا اتنا شکر گزار ہوں کہ اب توفیر، ایسی باتوں سے محترز رہنے کی میری عمر ہی ہے، عنفوانِ شباب میں بھی خدا کے فضل سے میں ایسی باتوں کو نہایت ناپسند کرتا تھا۔

کلیم :- سبب کیا، وجہ کیا، موجبِ جہت کیا؟

صدرِ اعظم :- جہاں تک میں سمجھتا ہوں، ایسے مضامین میں اشتغال و انہماک رکھنے

سے ذہول و غفلت، استخفافِ معصیت، استہسانِ لہو و لعب، اختیارِ مالا یعنی کے سوائے کچھ اور بھی

حاصل ہے؟

کلیم :- اب اس خصوص میں کچھ عرض کرنا سوءِ ادب ہے۔ وہی خدمتِ فوجداری مجھ

کو تفویض فرمائی جائے۔

صدرِ اعظم :- مجھ کو کچھ عذر نہیں، مگر آپ مجھ سے استشارہ کریں، تو بحکمِ المشائخ و نوٹمن

لہ اس سے دل کو بھی مزہ آتا ہے اور روح کو بھی غذائتی ہے۔

۲۔ صلاح کار امانت دار ہوتا ہے۔

میں صلاح نہیں دے سکتا، اس واسطے کہ رئیس کے منفعہ حکومت نے ان ٹھاکروں کو جو مستقر ریاست سے دور رہتے ہیں، ایسا عسیر الانقیاد کر رکھا ہے کہ کوئی قسط بے جنگ و جدال وصول نہیں ہوتی، اور ملازمان فوجداری کو ہمیشہ ان کے ساتھ موکر آرائی کرنی پڑتی ہے۔ آپ کے ذمہ ریاست کے حقوق سوابق نعمت ثابت نہیں۔ کیا ضرورت ہے کہ ابتداء ایسی خطرناک خدمت اختیار کی جائے۔

کلیم :- حالت اضطرار کو کیا کیا جائے؟

صدر اعظم :- اگر اضطرار ہے، تو بیس روپے ماہانہ کا جمع خرچ نو بیس مداخل ایک منصب جدید جو نئے والا ہے۔ چندے آپ اس پر قناعت کریں۔ میرے نزدیک کنج عافیت کے یہ بیس فوجداروں کے پچاس پر ترجیح رکھتے ہیں۔

کلیم :- یہ حضور کی مسافر نوازی ہے، لیکن بندہ اس خدمت سے معاف رکھا جائے۔

ہر کے را بہر کارے ساختہ

یہ کچھ لالہ بھائیوں ہی کو زیبا ہے۔

صدر اعظم :- اتنا نا بلجھو۔ پھر آپ سے کہتا ہوں کہ جس خدمت کے آپ خواستگار ہیں، فی نفسہ خصوصاً اس وقت میں محل خطر ہے۔

کلیم :- ع از خطر نیندیشد ہر کہ ہمتش عالی است

صدر اعظم :- اچھا تو آپ مال کار کی نسبت تامل صحیح کر لیجیے۔ پھر دیکھا جائیگا۔

غرض کلیم صدر اعظم سے رخصت ہو کر اپنی جگہ واپس آیا۔ مگر حصول مطلب سے مایوس،

صدر اعظم سے بد عقیدت، یہاں سرسہ میں بعض لوگوں نے اس سے صدر اعظم سے ملاقات کی کیفیت پوچھی،

لے ہر آدمی کسی خاص کام کے لیے بنایا گیا ہے۔

نہ جس کی ہمت بلند ہوتی ہے، وہ خطرے سے نہیں ڈرتا۔

تو اس نے نہایت حقارت سے کہا: "اجی بس، شعرِ فہمی عالم بالا معلوم شد۔ آوازِ دل دو توجوں دم
برداشتم، مادہ خراب آئے۔ کوڑ مغز، جسد بے روح، جمار بے جس، افسردہ، دل مردہ کا
سگ نشیند بجا سے گیپانی ہے"

زمانہ نانبھار کے انقلاب دیکھے۔ ایوانِ ریاست کیا ہے، فتحپوری کی مسجد ہے۔ اگرچہ کلیم کو
ایسی دل برداشتگی بہم پہنچی تھی کہ وہ کسی طرح ایسی ریاست کی نوکری پسند نہیں کرتا تھا۔ مگر
مجبوری یہ تھی کہ اس کے پاس اتنا خرچ نہ تھا کہ کسی دوسری جگہ کا قصد کرے۔ حاجت اس
کو صدرِ اعظم کے پاس جانے پر مجبور کرتی تھی مگر مخالفتِ رائے اس کو مانع ہوتی تھی، یہاں تک کہ اسی
چھ ماہوں میں پورے دس دن گزر گئے۔ اور کیٹی منتظمِ ریاست کے انعقاد کا وقت آ پہنچا لیکن اس بندہ
خدا نے صدرِ اعظم کی طرف رخ نہ کیا۔ بارے، یکا یک، نہیں معلوم، کیا خیال اس کے دل میں آیا کہ
سپاہیانہ لباس پہن، ہتھیار لگا، مونچھوں پر تاؤ دے، خدمتِ فوجی کا امیدوار بن کر کیٹی کے
رو برو جا کھڑا ہوا۔ آدمی تھا ماشاء اللہ وجیہ اور اس پر لسان، ایک دم سے فوج کا کپتان مقرر
ہو گیا۔ شاعروں کو ایک پھٹکار یہ ہوتی ہے کہ اکثر خود پسند ہوتے ہیں کیونکہ ہمیشہ تعریف و آفرین اور
واد و تحسین کے امیدوار رہتے ہیں۔ کلیم بھی اس مرض میں مبتلا تھا۔ اب جو اس کو دفعۃً منصبِ
کپتانی مل گیا، تو اس کی نخوت کو تائیدِ مزید پہنچی۔ بقول میر

سمنو ناز پر اک اور تازیانہ ہوا

جب دیکھو، اردنی میں دس پنڈہ سوار شہر میں گھوڑے کداتے پھر رہے ہیں۔ چار پانچ جینے کلیم
نے بڑے جین میں گزارے اور چونکہ باپ کو چھیڑنا منظور تھا، دہلی میں دوست آشناؤں کے

۱۔ اوپر کے لوگوں کی عقلمندی اور سوچ بوجھ بھی معلوم ہو گئی۔

۲۔ دور کے ماحول سہانے،

۳۔ دم اٹھا کر دیکھنا ہوں تو گدھی۔

۴۔ جیسے باورچی کی جگہ کتا آ بیٹھے۔

پاس پکتان صاحب کے منظر پر خطا پڑے آتے تھے۔ یہاں تک کہ زور آور سنگھ ایک ٹھا کر لے اپنے علاقے کی قسط وقت پر ندادا کی۔ تنگ طلبی ہوئی، تو وہ پھر بیٹھا۔ اس کی سرکوبی کے واسطے دولت آباد سے فوج روانہ ہوئی۔ اس میں کلیم بھی تھا۔ جوانی کی عمر، نئی نئی نوکری، مزاج میں بیباکی اور ہتور۔ پہلے ہی حملے میں میاں زخمی ہوئے، تو کیسے سخت کہ دستم بخیر گھٹنے کی چپنی پر گولی بیٹھی، تو بن ران تک اندر ہی اندر تیر گئی۔ نہیں معلوم ہوں میں کس طرح کا تعلق خداے تعالیٰ نے رکھا ہے کہ ایک پانوں کے مجروح ہونے سے سارے کا سارا دھڑ بیکار ہو گیا۔ قاعدہ فوج کے مطابق میدان جنگ سے لوٹھ کو اٹھا کر دار الشفا میں پہنچایا۔ جراحوں نے زخم کو دیکھا، تو ایسا کاری پایا کہ فوراً پانوں کا ٹٹنا لازم آیا۔ اگرچہ اس وقت تک جراحوں نے پانوں کو جان کا فدیہ تجویز کیا، لیکن کلیم بیچارہ ناز و نعمت کا پلا ہوا تھا، اس صدمہ کا تحمل نہ ہو سکا اور روز بروز اس کی حالت ردی ہوتی گئی۔ تپ آئے لگی زخم بگڑا۔ ناسور پڑے۔ اتنا بڑا ڈھو جو ن ایک ہی جینے میں گھل گھل کر پلنگ سے لگ گیا۔ جب پانوں کی طرح اس کی زیست کی امید منقطع ہو گئی، تو ناچار لوگوں نے اس کو وہلی میں پہنچانے کی صلاح کی اور یہ بھی خیال ہوا کہ گھر کے جانے کی سرت اور تبدیل آب و ہوا کی فرت سے عجب نہیں کہ اس کے دل کو تقویت پہنچے۔ صدر اعظم صاحب حسبہ شد متکفل مصارف ہوئے اور دولت آباد سے رٹی تک برابر کھاروں کی ڈاک بیٹھ گئی۔ کلیم دہلی میں پہنچا تو گورہ میں انیس۔ بیس کا فرق اس کی حالت میں ہو گیا تھا، مگر ناتوانی اس درجہ کی تھی کہ رات دن میں سات پہر بیہوشی میں گزرتے تھے۔ جب کھاروں نے اس کی ڈولی نصوص کے دروازے پر جا اتاری، تو اس پر غشی طاری تھی۔ نصوص بلا فانی پر مصروف عبارت تھا۔ پہلے زانا خانے میں خبر ہوئی۔ فہمیرہ بیتاب ہو کر بے حجاب باہر نکل آئی، جو پا لگی کے پٹ کھول کر دیکھا تو بیٹے پر مرنی چھائی ہوئی تھی۔ اس طرح بلک کر روئی کہ سننے والوں کے کیلجے بل گئے۔ فہمیرہ نے اس بیقراری میں جو بیان کیے، ان کے لکھنے سے پہلے قلم کا سینہ شق ہے اور چشم دوات سے اشک جاری ہیں۔ خلاصہ یہ کہ فہمیرہ کے تعلق واضطراب نے نکلے میں حشر برپا کر دیا۔ اگرچہ نصوص گزریہ دیکا کی آواز سن کر کھٹکا تھا، مگر وہ اس طرح کا مستقل مزاج، ضابط آدمی

تھا کہ اسی تریل کے ساتھ معمولی تلاوت کو پورا کیا اور اس کے بعد نیچے اتر کر باہر پالکی کے پاس آیا۔
 فہمیدہ کا رونائیں کر اور بیٹے کی ردی حالت دیکھ کر بے اختیار اس کی آنکھوں سے ٹپ ٹپ آنسو
 پلے جاتے تھے اور بار بار ٹھنڈی ٹھنڈی سانس بھرتا تھا۔ مگر نہ کچھ بولتا تھا، نہ چالت تھا۔ آدھ گھنٹے
 کامل اس کی یہی کیفیت رہی۔ اس کے بعد اس نے اپنے آنسو پونچھے اور کہا: اِنَّا لِلّٰهِ وَاِنَّا
 اِلَيْهِ رَاٰجِعُوْنَ. لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ اِنَّمَا اَشْكُوْا بَشِيْرًا وَّمُرِيْرًا اِلَى اللّٰهِ اَللّٰهُمَّ
 اَفْرِغْ عَلَيْنَا صَبْرًا وَثَبَّتْ اَقْدَامَنَا اَللّٰهُمَّ هَوِّنْ عَلَيْنَا سَكَرَاتِهِمْ وَكَفِّرْ عَنْهُمْ سَيِّئَاتِهِمْ اے

اس کے بعد بی بی کی طرف مخاطب ہو کر کہا کہ میں تم کو رنج کرنے سے منع نہیں کرتا۔ تمہارا
 رنج ایک اقتضائے طبیعت ہے کہ انسان اس میں مجبور ہے لیکن مجھ کو تمہارا اضطراب دیکھ کر اس بات
 کا خوف ہوتا ہے کہ مبادا تمہارے خیالات منجر بکفران ہو جائیں۔ اگر مصیبت کے وقت انسان کے
 دل میں لغو زبانیوں سے نارضا مندی بھی خداوند بے نیاز کی طرف سے پیدا ہو، تو پھر کہیں اس کا
 ٹھکانا نہیں۔ حَسْبُ الدِّنْيَا وَالْآخِرَةُ ذَالِكُ هُوَ الْخُسْرَانُ الْاَيْمِنُ۔ کیا ہم نے آدمی اور یہ انوکھی
 مصیبت ہے! بزرگان دین پر اس سے کہیں زیادہ مصیبتیں نازل ہوئیں۔ زندہ دہکتی ہوئی آگ
 میں جھونک دیے گئے۔ سر پر آرے چلے، سولی چڑھے، قتل ہوئے، قید رہے، ماریں پڑیں، کوڑے
 ہے، گالیاں کھائیں، بیگاریں بھگتیں، ذلتیں اٹھائیں، رسوائیاں جھیلیں۔ مگر خدا ان کو جزاے
 خیر دے! کیسے سچے بندے تھے کہ رضا و تسلیم کے جبل متین کو ہاتھ سے نہ دیا۔ یہ کچھ مصیبت،
 اور دل برضا ہوئی حضرت ربوبیت! یہ کچھ ایذا اور زبان سپاس گزار منت۔ شکر کا مقام ہے کہ

اے ہم اللہ کے ہیں اور سب اسی کی طرف لوٹ جانے والے ہیں۔ گناہ سے بچنا اور نیکی پر قدرت پانا خداے
 بزرگ و برتر کی مدد کے بغیر نہیں ہو سکتا۔ میں تو اپنے رنج و غم کی فریاد خدا ہی سے کرتا ہوں۔ اے خدا! ہم پر صبر کا
 مینہ برس، اور ہم کو ثابت قدم رکھ اے خدا! اس پر جانکی آسمان کوٹیں اس کے گناہوں کو اس سے دور کر دے۔
 اے دنیا کا نقصان اٹھایا اور دین کا، اور یہ بہت بڑا نقصان ہے۔

خداوندِ کریم نے ہمارے ضعف پر رحم فرما کر امتحانِ سخت میں مبتلا نہیں کیا۔ اگر بندہ صرف شہر و فراہ کی حالت میں خالصے راضی ہے اور تکلیف و اذیت میں شاک، تو وہ بندہ، بندہ خدا نہیں، بلکہ بندہ غرض اور مطلب پرست ہے۔ اے بی بی! سچ کرو لیکن صبر کے ساتھ؛ اور مصیبت پر روؤ، مگر شانِ عبودیت لیے ہوئے۔ دنیا میں جتنی ایذا اور جتنی مصیبت ہے، پادشہ گناہ و وبالِ معصیت ہے۔ اسی واسطے توبہ و استغفار کو لکھا ہے کہ اس سے مشکلیں آسان ہوتی ہیں۔ سب سے بہتر ہمدردی جو ہم اس شخص کی اس تباہ حالت میں کر سکتے ہیں، یہ ہے کہ اس کے گناہوں کی معافی کے لیے خداوندِ کریم کے حضور میں بمنت و ساجد دعا کریں۔ یہ شخص، تم بھی اس بات کو تسلیم کرو گی، اپنے ہاتھوں اس نوبت کو پہنچا کہ جو اس کو دیکھیگا، باقتضائے انسانیت تاسف کریگا۔ میں تم سے سچ کہتا ہوں تمام دنیا کا رحم خدا کی رحمتِ کاملہ کے آگے ہزاروں، لاکھوں حصّہ بھی نہیں ہے۔ اگرچہ ہم لوگوں کے دیکھنے میں اس کی حالت بہت ہی زبون ہے، لیکن کوئی شخص اس سے بڑھ کر خوش قسمت نہیں، اگر اس کی تکلیفیں عند اللہ اس کے گناہوں کا کفارہ سمجھی جاتیں۔ نصوص کے وعظ کا سحرِ حلال ایسا نہ تھا کہ کوئی اس کو سنے اور متاثر نہ ہو، فہمیدہ فوراً منہ پونچھ سیدی ہو بیٹھی، اور اب میاں بی بی لگے آپس میں صلاح کرنے کہ کیا کیا جائے؟

نصوص :- اس کو محلّے کے شفاخانے میں پہنچا دینا چاہیے۔ ہر وقت ڈاکٹر کے پیش نظر

رہیگا۔ مکان بہت پُر فضا ہے، اس کی طبیعت کو بھی تفریح ہوگی۔

فہمیدہ :- ہے ہے، اور میرا دل کیونکر صبر کریگا؟

نصوص :- تمہارا یہ کہنا بھی واجب ہے مگر بیمار کی حالت ایسی ردی ہے کہ کسی وقت اس

سے طبیب کا مفارقت کرنا مناسب نہیں۔

فہمیدہ :- حکیم جی شوق سے آئیں جائیں، میں سردی میں پردہ کیسے بیٹھی رہوں گی۔

نصوص :- سزخموں کا علاج کچھ ڈاکٹروں ہی سے خوب بن پڑتا ہے۔ یونانی طبیب تو اس

کوچے سے محض نابلد ہیں۔ رہے جراح، ان کو رد چار مرہم ضرور معلوم ہیں، مگر تشریح سے جیسے

یونانی طبیب بیخبر، ویسے ہی جراح ناواقف۔ بہتر ہوگا کہ اس کو نصیرہ کے گھرے چلیں۔ سرکاری شفاخانہ

بھی قریب ہے۔ اور میاں عیسیٰ کہ اس وقت ہندوستانی جڑیوں میں اپنا ثانی نہیں رکھتے، دیوار پتھ
اُن کا گھر ہے۔

ہمیدہ نے بھی اس صلاح کو پسند کیا۔ اور کیسا سامان، کس کی تیاری، گھر کا گھر کلیم کی پانکی کے
پیچھے پیچھے ہولیا۔ یہاں سے کوئی چھ سات پیسے ڈولی نعیمہ کی سسرال تھی۔ کہا روں نے پانکی اٹھائی، تو
کہیں کا نہھا تک نہیں ملا، دُھر نعیمہ کے گھر جاتا رہی۔

یاد ہو گا کہ نعیمہ ماں سے لڑ کر بے طے صالحہ کے ساتھ خالہ کے یہاں چلی گئی تھی۔ پھر چار مہینے
وہاں رہی۔ نیک لوگوں کے ساتھ رہنے کی برکت سے خدانے اس کو ہدایت دی اور وہ بھی نیک بن گئی۔

سگ اصحاب کبف روزے چند

پے نیکاں گرفت و مردم شد

نیک بنے پیچھے، ممکن نہ تھا کہ وہ ماں باپ کی نارضا مندی گوارا کرتی۔ اُس نے ماں باپ کو شاد اور
خدانے اُس کو اپنے گھر میں آباد کیا۔ اس کو سسرال گئے دو مہر مہینہ تھا کہ کلیم کو چار کہا روں کے کنڑھوں
پر لاد کر اس کے گھر لے گئے۔ چونکہ نعیمہ کے گھر آباد ہونے کا تذکرہ آگیا، مناسب معلوم ہوتا ہے کہ پہلے
نعیمہ کا حال لکھا جائے اور کلیم کو جو دنیا میں اب جہانِ چند روزہ ہے، پیچھے دیکھ لیا جائیگا۔

فصل دوازدهم

نعیمہ خالہ کے یہاں رہ کر خود بخود درسرت ہو گئی؛

اس نے ماں باپ سے اپنی خطا معاف کرائی،

اور خدانے اس کا مدتوں کا اجر ادا ہوا گھر بکھرا آباد کیا؛

کلیم نے بہن کے گھر وفات پائی۔ قصے کا خاتمہ۔

نعیمہ اور کلیم، اس اعتبار سے دونوں کی کچھ ایک، ہی سی کیفیت تھی کہ زیادہ عمر ہو جانے کی وجہ سے عادتیں دونوں کی راسخ ہو چکی تھیں۔ بیاہنے ہوئے اور صاحب اولاد دونوں تھے۔ کلیم کو بی بی سے کچھ انس نہ تھا، تو نعیمہ کا شوہر سے بگاڑ تھا۔ نعیمہ اگرچہ کلیم کی طرح سب میں بڑی نہ تھی، مگر بڑی بیٹی تھی۔ لیکن پھر بھی کلیم فولاد تھا، تو نعیمہ اس کے مقابلے میں سیسا، بلکہ رانگا سمجھنا چاہیے۔ کلیم مرد تھا، قسی القلب؛ نعیمہ عورت، نرم دل۔ کلیم باہر کا چلنے پھرنے والا، سیکڑوں آدمیوں سے تعارف ہزاروں سے جان پہچان۔ نعیمہ بیچاری، پردے کی رہنے والی، میل ملاپ سمجھوتو، اور پیارا خلاص سمجھوتو، تو ماں، بہن، خالہ، نانی، کنبے کی عورتوں سے وہ بکھی گنتی کی۔ کلیم اور نعیمہ — دل دونوں کے بیمار تھے۔ لیکن کلیم کے دل کو ذاتی روگ کے علاوہ صد ہا بیماریاں اس قسم کی تھیں، جو مستعدی کہلاتی ہیں، یعنی ایک سے اڑ کر دوسرے کو لگ جاتی ہیں۔ پس کلیم کے مزاج میں چند در چند خرابیاں تھیں، جو اس نے بڑی محبتوں میں بیٹھ کر اپنے پیچھے لگائی تھیں۔ نعیمہ میں جو کچھ برائی تھی، وہ ماں باپ کے لاڈ پیار، علم کی ناداری، اور عقل کی کوتاہی کی وجہ سے تھی۔ کلیم دلیر و بیباک اور عیار و چالاک تھا۔

نعیمہ بیوقوف، بھولی اور ڈرپوک، دل کی بودی کلیم کے سر پر ایک سخت بلا مسلط تھی یعنی اس کے جلیس و ہمنشین؛ اور نعیمہ اس سے بالکل محفوظ تھی۔ کلیم میں اس قسم کے سپردہ عیوب تھے جن میں آج کل کے کبخت نوجوان شریف زادے کثرت سے مبتلا پائے جاتے ہیں، یعنی عورتوں کی طرح درپے تحسین رہنا، اور بناؤ سنگھار رکھنا۔ پہرہ دن چڑھے سوکراٹھے، ضرورتوں سے فارغ ہو کر آئینہ کی تلاوت شروع ہوئی تو دوپہر کر دیا۔ اگرچہ رات کو مانگ اور پٹیوں کے لحاظ سے رومال باندھ کر اور سر کو الگ تھلگ رکھ کر سوئے تھے، مگر آئینہ میں منہ دیکھا، تو زلف کی پریشانی پر اس قدر تاسف کیا کہ سر اسحاق نیوٹن صاحب نے بھی اپنے اوراق کی ابتری پر اتنا افسوس نہ کیا ہوگا۔ بارے، اگر اصلاح کا دن نہ ہوا، تو گھنٹوں کی محنت میں، وہ بھی اپنے اکیلے کی نہیں، بال ٹھکانے لگے اور مانگ درست ہوئی۔ اور کہیں اصلاح کا روزِ منحوس ہوا، تو سارا دن گزر گیا۔ ایک وضع جس پر سر جھکائے جھکائے گردن شل ہو گئی۔ ڈاڑھی اور مونچھوں کے تڑتوانے میں منہ کو لقوقہ مار گیا۔ حجام کی آنکھوں کے تلے اندھیرا آنے لگا۔ مگر پھر بھی ان کا خط خاطر خواہ نہ بنا۔ کپڑے بدلنے کی نوبت پہنچی۔ ٹوپی قالب سے اتر کر آئی، تو سر پیٹ لیا مگر ایسی احتیاط سے کہ بال نہ بگڑیں۔ اس کے بعد انگرکھے کی چنٹ پر چسبیں بھیں، بوتے۔ پھر تو ادھر انگرکھے کی آستینوں، اور ادھر پاجامہ کی تنگ مہریوں کے ساتھ ہاتھ پائی ہونی شروع ہوئی بشکل یہ اگر پڑی کہ کپڑا ہمیں کشاکش کا تحمل نہیں، دنا زور پڑا اور مسکلا اور ہاتھ پائوں کہتے ہیں کہ ہم ان چیونٹیوں کے پاؤں میں گھسنے کے نہیں۔

حتیٰ یلبہ الجمل فی سمر الجیاطہ بارے کاغذ کے سہارے سے ہولے ہولے پھسلاتے پھسلاتے کہیں پیروں میں جا کر مشکل آسان ہوئی۔ اب ملبوس خاص زیب تن تو ہوا، مگر کس کیفیت سے کہ تنگی اور چستی کے مارے مشکیں الگ کسی ہوئی ہیں، پائوں علیحدہ جکڑے ہوئے ہیں اور سارا بدن گویا شانجر میں ہے۔ کھانسا پھینکنا، جمائی، انگریزی تو درکنار، گھنڈی ہنکے کے لحاظ، بندوں کے

پاسِ خاطر سے، اچھی طرح سانس بھی نہیں لے سکتے۔ غور کرنے کی بات ہے کہ لباس سے عرضِ اصلی بدن ڈھانکنا اور آسائش پہنچانا ہے۔ اس میں کبر و نخوت کو دخل دے کر کیا ناس مارا ہے کہ عرضِ اصلی گئی گزری ہوئی اور تکلیف و ایذا الٹی گلے مرصی گئی۔ مقصود تھی پردہ پوشی، ان بزرگ ذات نے اس میں تراش خراش اور وضع داری کو ایسا شامل کیا کہ کپڑوں نے اندرونِ دل تک کا لہانہ ادھیر کر رکھ دیا۔ اب ان کے حالات لکھنے کی ضرورت نہیں۔ صورت ہیں حالش پیرسٹ۔ کلیم بھی ایک ہی طرح کا پھیلا تھا۔ بد وضع آوارہ، جس کے اطوار و عادات جا بجا لکھے جا چکے ہیں۔ اس خصوص میں نعیم شرفا کی بہو بیٹیوں کی طرح کالدہ المکنونہ محفوظ و مصون تھی۔ اس میں اور کلیم میں بے مبالغہ فرشتہ اور شیطان کی نسبت سمجھنی چاہیے۔ عرضِ نعیمہ کار و براہ ہونا دشوار ضرور تھا، اور کلیم کی طرح محال مشکل البتہ تھا، لیکن کلیم کی مانند متغذ، خالہ کے یہاں ڈولی سے اتری توجوں، ہی خالہ کی شکل دور سے نظر پڑی کہ بھوں بھوں رونا شروع کیا۔ ادبیات کی مستورات کا تو یہ قاعدہ ہے کہ اگر کوئی مہمان یا مسافر بہت دنوں کے بعد آتا ہے، تو اس سے مل کر رونے لگتی ہیں، اس واسطے کہ اس وقت ان کو مفارقت کی سختیاں اور تکلیفیں اور یادگاری اور انتظار کی زحمات یاد آتی ہیں۔ مگر وہی کا یہ دستور نہیں ہے۔ یہاں کی عورتیں اسی حالت میں روتی ہیں جب کہ طرفین میں سے کسی کا کوئی عزیز و قریب زمانِ جدائی میں مر گیا، ہو۔ ورنہ یوں مہمان و مسافر کے آنے پر رونا دہی والیاں منحوس سمجھنی ہیں، گو خالہ کو دیکھ کر نعیمہ کے دل میں جوش پیدا ہوا تھا، مگر اس کو ضبط کرنا چاہا تھا لیکن۔ تو نعیمہ کو اتنی عقل تھی کہ اتنی بات سمجھتی، اور شاید بھی تھی، ہوتا ہم وہ دل پر اس قدر ضابطہ تھی۔ خالہ نے جو اس کو دتے دیکھا سخت تعجب کیا بھانجی کی عادت سے واقف تھیں۔ سمجھ تو گئیں کہ ماں سے روٹھ کر آئی ہے، اسی کا یہ رونا ہے۔ لیکن جلدی سے دوڑ بھانجی کو گلے لگا لیا اور پیار چمکار کر بہت کچھ سستی دی، اور بھلیا کہ اللہ رکھے بیٹے کی ماں ہوئیں!

۱۰۔ حال کیوں پوچھو، صورت دیکھ کر اندازہ لگا لو۔

۱۱۔ احتیاط اور مخالفت میں رکھا ہوا موتی۔

اب تمھاری عمر بچوں کی طرح رد کرنے کی نہیں ہے۔ ہمسایہ کی عورتیں سنینگے تو کہا کہینگے جانے دو۔ بس کرو۔ طبیعت کو سنبھالو۔ جی کو مضبوط رکھو۔

نعیمہ :- اماں جان نے مجھے مارا۔ اُون، اُون۔“

خالہ :- مارا تو کیا ہوا۔ ماں باپ ہزار بار پیار کرتے ہیں، تو نصیحت کے واسطے مار بھی بیٹھے ہیں۔ ماں باپ کی مار مار نہیں، سنوار ہے۔ تمھاری نانی خدا جنت نصیب کرے بڑی ہتھ چھڑ تھیں تم اس بات کو سچ ماننا کہ اب ہم اُن کی مار کو ترستے ہیں۔ ماں باپ کی مار کیا ہر ایک کو نصیب ہوتی ہے؟ جنھیں خدا کو بہتر کرنا منظور ہوتا ہے، وہ ماں باپ کی مار کھاتے ہیں۔ بھلا ہم نے اس بات کا خیال کیا۔ ہوش میں آؤ۔ لو، دیکھو تمھارا بیٹیا بھی تمھارے رونے پر ہنستا ہے۔ دنھے بچے کی طرف مخاطب ہو کر، کیوں جی، بڑے میاں! تم کچھ اپنی اماں جان کو نہیں سمجھاتے؟

بچہ :- آغوں۔

خالہ :- آغوں غوٹے، دودھ پی پی کر میاں، ہوئے موٹے۔

غرض خالہ نے نعیمہ کے رونے کو باتوں میں مثال دیا۔ چندے نعیمہ جھپتی سی رہی، مگر پھر تو ہنسی خوشی رہنے لگی۔ اگرچہ خالہ نے بھانجی سے رونے کا سبب مصلحہ نہیں دریافت کیا، مگر موقع سے صالحہ کو الگ لے جا کر ساری حقیقت پوچھی۔ اور جب اس کو بہن کے گھر دینداری کی چھیڑ چھاڑ کا ہونا معلوم ہوا تو اس کو اس قدر خوشی ہوئی کہ بیان میں نہیں آسکتی، اور مصمم اس نے ارادہ کر لیا کہ جب تک نعیمہ کو بکنی دیندار نہ بنا دے، گھر سے رخصت نہ کرے۔ خالہ کے گھر رہ کر نعیمہ کی عادتوں کا خود بخود درست ہو جانا، عمدہ مثال ہے۔ اس کی کہ صحبت سے بڑھ کر تعلیم کا کوئی اچھا طریقہ نہیں۔ ماں کے گھر چند خاص باتیں نعیمہ کی اصلاح میں خلل انداز تھیں۔ اول تو اس نے ماں اور تمام خاندان کو بیدینی کی حالت میں مدتوں زندگی بسر کرتے ہوئے دیکھا تھا۔ پس، بالضرور اُن کی نصیحت کو وہ وقعت نہیں ہو سکتی تھی، جو یہاں خالہ کی باتوں کو تھی۔ دوسرے، ماں کے گھر، بھائی، بہن، نوکر، چاکر، پاس پڑوس والے، کتنے لوگ تھے، جو نعیمہ کو ابتدائے عمر سے ایک طرزِ خاص پر دیکھ چکے تھے، نعیمہ کو ان کے

رُو برو طرزِ جدید اور جدید بھی کیسا کہ طرزِ سابق سے مخالفت اختیار کرتے ہوئے عاراقی تھی تیسرے
 ماں کے یہاں اتفاق سے اس کو ایک سخی بھی پیش آگئی تھی، اور وہ سخی اس کی حالت کے کسی طرح متا
 نہ تھی۔ چوتھے، اس کو ماں پر بڑا ناز تھا، یعنی ان کی خدمت میں شدت سے گستاخ تھی، اور ان کے کہنے کی
 مطلق پروا نہیں کرتی تھی۔ خالہ کے یہاں آکر رہی تو کسی نے بھول کر بھی اس سے تذکرہ نہ کیا کہ دیندار کا
 بھی کوئی چیز ہے، یا خدا کی پرستش بھی انسان کا ایک فرض ہے۔ مگر تھا کیا کہ چھوٹے بڑے سب ایک ہی رنگ
 میں تھے۔ صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً ۗ اور ان کی تمام حرکات و سکنات شانِ دینداری لیے
 ہوئے تھیں۔ اُن کی نشست و برخاست، اُن کی رفتار و گفتار، ان کا قول و فعل، ان کی بات چیت، اُن کا
 میل جول، ان کا لڑائی جھگڑا، ان کا کھانا پینا، ان کی خوشی، ان کا رنج، کوئی ادا ہو، وہ ایک نرالی دیندار
 ادا تھی۔ نعیمہ کو خالہ کا گھر ایک نئی دنیا معلوم ہوتا تھا۔ اگرچہ ابتداءً وہ یہاں کے اوضاع کو حقارت
 سے دیکھتی تھی۔ لیکن جوں جوں وہ ان دستورات سے مانوس ہوتی گئی، ان کی عمدگی اور بہتری اس کے ذہن
 میں بیٹھتی گئی۔ آخر اس کو ثابت ہوا کہ بیدین زندگی محض ایک بے اطمینان، بے سہارے زندگی ہے۔ اگر
 رنج و ایذا ہے، تو کوئی وجہ تسلی، کوئی ذریعہ تشفی نہیں۔ اور اگر آرام و خوشی ہے، تو اس کو ثبات و قرار
 نہیں۔ فاقہ ہے، تو صبر نہیں کھانا ہے، تو سیری نہیں۔ بدی کی سزا نہیں، شکی کی جزا نہیں۔ بیدین آدمی
 ایسا ہے جیسے بے نیل کا اونٹ، بے ناتھ کا بیل، بے لگام کا گھوڑا، بے ملاح کی ناؤ، بے رگیوٹر کی
 گھڑی، بے شوہر کی عورت، بے باپ کا بچہ، بے تھیوے کی انگوٹھی، بے لالی کی مہندی، بے خوشبو کا عطر،
 بے باس کا پھول، بے طبیب کا بیمار، بے کینہ کا سنگھار، یعنی دین نہیں تو دنیا اور مافیہا سب ہیچ اور
 عبث اور فضول اور پلویج اور لچر ہے۔ نعیمہ نے رفت رفتہ خورد خورد خالہ کی تعلیم شروع کی کہ وہ ہمیشہ
 پہر سو پہر دن چڑھے سو کر اٹھتی تھی، اور یہاں گھر بھر چھوٹے بڑے منہ اندھیرے اٹھے، ضرورتوں سے فارغ
 ہو، عبادتِ الہی میں مصروف ہوتے تھے۔ گھر بھر کا اٹھنا اور وہ بھی نرا اٹھنا اور چارپائیوں پر لڑے

لے خدا کا رنگ، اور اللہ کے رنگ سے کس کا رنگ بہتر ہے!

بیٹھے رہنا نہیں۔ بلکہ چلنا پھرنا، کام کاج کرنا، ہر چند نعیمہ کی وجہ سے اشیاط کی جاتی تھی، مگر کہاں تک؛
کچھ نہ کچھ اہٹ آواز ہوتی، سی تھی۔ بعد چندے نعیمہ کی آنکھ بھی سب کے ساتھ کھلنے لگی؛ اور جاگی تو ممکن
نہ تھا کہ اس کو اپنی حالت پر متنبہ نہ ہو۔ اس واسطے کہ وہ اپنے تئیں دیکھتی تھی کہ بچے کی نجاست میں لتھری
ہوئی پڑی انگڑائیاں لے رہی ہے۔ سست، اداس، مضحل، نیند کے خمار سے کسندہ اور دوسرے ہیں
کہ چاق چوبند، چست و چالاک، تازہ دم، پاک صاف، خدا کی درگاہ میں شکر کے سجدے کر رہے ہیں کہ
رات امن و چین سے کٹی اور دعائیں مانگ رہے ہیں کہ بار الہا! ہم کو روزی دے، اتنی کفر اغت سے کھائیاں
اور زرق دے، ایسا کہ دوسرے کے آگے ہاتھ نہ پھیلائیں، حاجت نہ لے جائیں۔ بارِ خدا یا! بیماروں کو شفا
گراہوں کو ہدایت، قیدیوں کو رہائی، مسافروں کو امن بھوکھوں کو روزی، قحط زدوں کو ارزانی، تشنہ کاموں
کو پانی، مایوسوں کو امید، ناکاموں کو کامیابی کی نوید، مفلسوں کو قناعت، تو انگروں کو سخاوت، بے اولادوں
کو اولاد، نامرادوں کو مراد، جاہلوں کو علم، عالموں کو عمل، زاہدوں کو اخلاص، حاکم وقت کو توفیقِ عدل و
داد، رعیت شاد، ملک آباد، کیا اپنے کیا غیر، کل جہان کی خیر۔ متنبہ ہوئے پیچھے نعیمہ کی اصلاح ہوئی ہوئی
تھی تھوڑے ہی دنوں میں وہ دیندار، خدا پرست بن گئی۔ نماز روزے کی پابند و غط و نصیحت کی دلدادہ منکسر،
متواضع ملنسار، صالح جو۔ نیکو شائستہ، باوجودے کہ نعیمہ ایک آسودہ حال گھرانے کی بیٹی تھی، اور اس
نے ناز و نعمت میں پرورش پائی تھی، اور ماں باپ کو اس کی دلجوئی اور خاطر داری ہمیشہ ملحوظ رہتی تھی،
با ایں ہمہ وہ اپنے مزاج، اپنی عادات، اپنے خیالات کے پیچھے سدا ناخوش رہا کرتی تھی۔ اور چونکہ طبیعت میں
برداشت مطلق نہ تھی، ذرا سی تکلیف کو وہ مصیبت کا پہاڑ بنا لیتی۔ اگر کسی نوکر نے مرضی کے مطابق
کوئی چھوٹا سا کام نہ کیا، یا مثلاً کھانے میں نمک پھیکا یا تیز ہو گیا، یا روٹی کو چتی لگ گئی، یا کپڑے کی سلائی
اس کی خاطر خواہ نہ ہوئی، یا بچہ کسی وقت رونے لگا، ان میں سے ایک ایک بات کا سارے سارے دن
اس کو جھگڑا لگ جاتا تھا۔ اور جو کہیں خدا نخواستہ، خود ان کی طبیعت یوں ہی سی علیل ہو گئی۔ یا اس کو
بہنی خانہ و میرانی کا کبھی خیال آگیا، تو ہفتوں گھر بھر کا عیش منغض ہوا۔ اب خیالات دینداری کے ساتھ اس
کو عافیت اور اطمینان کا مزہ ملا۔ زنیوی کوئی تکلیف نہ تھی، جو اس کو ایذا دیتی ہو۔ مگر ہاں، ماں باپ کی

نارضا مندی اس کے دل میں کانٹے کی طرح کھٹکتی تھی، اور ایک ایک لمحہ اس پر شاق تھا۔ اسی اثنا میں
 خدانے اپنے فضل سے نعیمہ کی خانہ آبادی کی سورت بھی نکال دی۔ نعیمہ کا شوہر بڑا دیندار تھا اور اس
 کو بی بی سے محبت تھی۔ نعیمہ جو ان دنوں دین سے مطلق بے بہرہ اور خدا پرستی سے کلیتاً بے نصیب تھی، ہر چند
 وہ نعیمہ کے حسن صورت پر فریفتہ تھا، مگر اختلاف عادات، اختلاف عقاید ایک ایسا پردہ تھا کہ وہ دونوں میں
 اتحاد کے پیدا ہونے کا مانع تھا۔ ساس، مندریں، میاں بی بی کی اتنی ناموافقیت کا سہارا پا کر، ایسی بے رُخ
 ہوئیں کہ نعیمہ کا رہنا دشوار کر دیا۔ اب نعیمہ کی تبدیلی حالت کے تھوڑے ہی دن بعد صالحہ کے چچا کے
 صرافت کی تقریب پیش آئی۔ نعیمہ کو دویرا بلاوا آیا، ایک تو صالحہ کے رشتے سے، دوسرا سسرال کی طرف
 سے کہ صالحہ کی چچا زاد بہن اور نعیمہ دیوانی جٹھانی بھی تھیں۔ شادی کے مجمع میں، اور عورتوں نے تو
 اپنی رات گیت گانے اور لایعنی باتیں بتانے میں ضائع کی اور نعیمہ نے نمازِ عشاء سے فارغ ہو کر صلوٰۃ
 التبیح کی نیت باندھی۔ تو اُدھی رات ہو گئی۔ پھر تھوڑی دیر سو کر تہجد پڑھنے کھڑی ہوئی، تو صبح کر دی نعیمہ
 کی شب بیداری اور تہجد گزاری کی خبر جب اس کے شوہر نے سنی، تو غایت درجہ مخطوط ہوا، اور اگرچہ وہ کبھی
 کبھی سسرال آتا جاتا تھا اور اپنی ذات سے بی بی کا بڑا خیال رکھتا تھا، لیکن بی بی کے بیدار ہونے کی وجہ
 سے اس کو اپنی ماں بہنوں کے مقابلے میں بی بی کی طرف داری کرنے کا موقع نہیں ملتا تھا۔ اب جو اس نے
 بی بی کا دیندار ہونا سنا، تو ڈولی لے کر دوڑا ہوا سسرال آیا۔ نعیمہ ماں کے رضا مند کرنے کے لیے بیتاب تو
 تھی ہی، شادی میں جو دونوں ایک جگہ جمع ہوئیں، تو نعیمہ دور سے ماں کو دیکھ کر دوڑنے لگی، پر گھر
 پڑی۔ ادھر فہمیدہ باقتضائے ہر مادری من جانے کے لیے بہانہ ڈھونڈتی تھی۔ بی بی کو جھکتے دیکھ کر جلدی
 سے اٹھا، گلے لگا لیا۔ اور جب بہن اور بھانجی سے نعیمہ کا حال سنا اور رات کے وقت اس کو خشوع
 خضوع کے ساتھ عبادت الہی کرتے دیکھا، تو اس نے نہ صرف بی بی کی خطا سے درگزر کی، بلکہ پہلے سے زیادہ
 سمجھ رہے تھے کہ اس کو پیار کیا۔ اور جب شادی کے جہانِ رخصت ہوئے تو بہن بھانجی کا بہت بہت شکر یہ ادا
 کر کے بی بی کو اپنے ساتھ گھر لوالائی، اور محلے کی بیسیوں کو جمع کر کے ایک ایک سے اس کو ملوایا۔ ادھر
 نعیمہ ساری بیسیوں میں کشادہ پیشانی سے اپنے قصور کا اظہار کر کے کبھی تو ماں کے پانوں پر سر رکھ رکھ

دیتی تھی۔ اور کبھی حمیدہ کو گود میں لے لے کر پیار کرتی تھی اور اس کی پیشانی پر جہاں کیل کا داغ تھا،
 بو سے دیتی تھی۔ کبھی بیدارا کو بلا بلا کر پاس بٹھاتی؛ دوتی کے برے دونوں ہاتھ اس کے سامنے جوڑتی تھی۔
 آج شام کو تو بیغمہ ماں کے گھر آئی، اگلے دن بڑے سویرے اس کا میاں ڈولی لے، آمو جوہ ہوا۔ نعیمہ چند
 سسرال جا کر رہی، تو نہ صرف میاں بلکہ ساس نندیں سارا کا سارا کنبہ اس کی نیکی کا مرید و معتقد تھا۔

نعیمہ کو اپنے گھر آئے دوسرا ہینہ تھا کہ کلیم اس حالت سے کہ اوپر بیان کی گئی، بہن کے گھر پہنچا۔
 بھائی کی ایسی رزی حالت دیکھ کر بہن پر اور بہن بھی کیسی خداترس، جو صدرمہ ہوا، قابل بیان نہیں۔ کلیم
 اسکی کیفیت سے بہن کے گھر رہا۔ ایک چھوڑا دو دو ڈاکٹر، شہر کے نامی جراح مل کر اس کا علاج کرتے تھے۔
 مگر اس کے زخموں کا بگاڑ کم نہ ہوتا تھا۔ صبح دشام تھوڑی دیر کے لیے کبھی کبھی اس کو ہوش آجاتا تھا، اور
 ضرور اس نے سمجھا ہوگا کہ کہاں ہے، اور کون لوگ اس کی تیمارداری کر رہے ہیں، لیکن اس کی ناتوانی اور
 نقاہت دیکھ کر کوئی اس سے کسی قسم کا تذکرہ نہیں کرتا تھا۔ باتیں کرتے بھی تھے، تو تسلی و تشفی کی، یہاں
 تک کہ زخموں کا فساد انتہا کو پہنچ گیا، اور اس کی مدت حیات پوری ہو چکی۔ مرنے سے ایک دن پہلے
 اس کی حالت یکایک ایسی بہتر ہو گئی کہ وہ اچھی خاصی طرح آپ سے آپ اٹھ کر بیٹھ گیا، اور خلافت
 عادت اس نے فرمایش کر کے دو گوشہ پلاؤ پکوانیا، اور تندرستوں کی طرح کھایا۔ وہ گھر والوں کے ساتھ
 بہت دیر تک پکار پکار کر باتیں کرتا رہا۔ اس نے اپنے تمام حالات جب سے کہ وہ گھر سے نکلا، اور
 جب تک کہ وہ مجروح ہو کر پھر دہلی آیا، ذرا ذرا بیان کیے، اور بھائی بہن ایک ایک کر کے سب کا حال
 پوچھا۔ اس وقت وہ اپنے انفعال پر تاسف کر کے اتنا رویا، اتنا رویا کہ اس کو غش آگیا۔ بڑی دیر کے بعد
 ہوش میں آیا تو اس نے ماں سے کہا کہ آج کی غیر معمولی توانائی جو تم مجھ میں دیکھتی ہو، میں خوب
 سمجھتا ہوں کہ یہ میری آخری توانائی ہے۔ خون جو مدار حیات ہے، مطلق میرے بدن میں باقی نہیں رہا۔
 بلکہ میں جانتا ہوں کہ شاید میری ہڈیوں کے اندر کا گودا بھی گھل گھل کر فنا ہو چکا ہے۔ گو تم لوگ میری تقویت
 کی نظر سے تسلی و تشفی کی باتیں کرتے ہو، مگر میں سمجھ چکا ہوں کہ میں اس مرض سے جانبر ہونے
 والا نہیں۔ میں اپنے مرنے کو ترجیح دیتا ہوں، اس نالائق زندگی پر جو میں نے بسر کی۔ اگرچہ میں نے

اگرچہ میں نے اپنی زندگی خرابی اور رسوائی اور فضیحت اور والدین کی نارضا مندی اور خدا کی نافرمانی میں کاٹی: اور ایسی ایسی ہزاروں لاکھوں زندگیاں ہوں تو بھی اس نقصان کی تلافی کی امید نہیں جو اس چند روزہ زندگی میں مجھ کو اپنی برکداری سے پہنچا، مگر مجھ کو تبین طرح کی تسلی ہے: اول یہ کہ میں مرتا ہوں تاہم، نام نہان، خجل، پشیمان متاسف، دوسرے یہ کہ سفر عاقبت شروع کرتے وقت ایسے لوگوں میں ہوں جو اس راہ کے منزل شناس اور میرے دل سوز اور ہمدرد اور شفیق اور جہربان حال ہیں۔ تیسرے یہ کہ غالباً میری زندگی دوسروں کے لیے نمونہ عبرت ہوگی کہ اس صورت میں گو اپنی زندگی سے مل خود مستفید نہیں ہوا، لیکن اگر دوسروں کو کچھ نفع پہنچے، تو میں ایسی زندگی کو رائیگاں اور عبرت نہیں کہہ سکتا:

من نہ کردم، شما خذر بکنید

اب مجھ کو دنیا میں سولے اس کے اور کوئی آرزو باقی نہیں کہ میں ابا جان سے اپنا قصور معاف کرا لوں یہ کہ کر اُس پر بڑے زور کی رقت طاری ہوئی۔ بیچارے کی طاقت تو مدتوں سے سلب ہو ہی چکی تھی، رونا تھا کہ بیہوش ہو گیا اور اسی بیہوشی میں اس کا سانس اکھڑ گیا اور لگا ہاتھ پائوں توڑنے نبضیں چھوٹ گئیں۔ پچکیاں لینے لگا۔ ناک کا بانسا پھر گیا۔ عورتیں تو یہ حال دیکھ کر رونے پھینکنے لگیں۔ باہر مردانے سے نضوح دوڑا آیا، اور عورتوں کو علیحدہ کر کے جزع و فزع نام شروع سے منع کیا، اور صبر جمیل کی تلقین کی، اور بیٹے کے سر بانے بیٹھ کر لیس پڑھنی شروع کی۔ منہ میں شربت ٹپکایا۔ اور اس کو قبلہ رو لٹایا، کلمہ پڑھ کر سنایا۔ شربت کا حلق سے اترنا تھا کہ کلیم نے آنکھیں کھول دیں اور باپ کو نگاہ حسرت سے دیکھ کر اس نے ہاتھ جوڑے۔ اور اسی حالت میں اس نے جان بحق تسلیم کی،

حق مغفرت کرے عجب آزاد مرد تھا

اس میں شک نہیں کہ اگر کلیم بچ جاتا، تو وہ نیکی اور رینداری میں اپنے سب بھائی بہنوں پر

سبقت لے جاتا۔ اُس نے مصیبتیں اٹھا کر اپنی رائے کو بدلا تھا۔ اور آفتیں جھیل کر تبتہ حاصل کیا تھا۔ پس وہ مجتہد تھا اور دوسرے مقلد؛ وہ محقق تھا، اور دوسرے ناقل۔ اس کا سا انجام خدا سب کو نصیب کرے۔ کلیم کا جوان مرنا ایک ایسی بھاری سوت تھی کہ ماں باپ تو دونوں گویا اس کے ساتھ زندہ درگور ہو گئے۔ بھائیوں کا بازو ٹوٹ گیا۔ بہنوں کے سر سے ایک بڑا سر بدست اٹھ گیا۔ لیکن بتقاضاے رینداری سب نے صبر جمیل کیا۔ اور ہر شخص نے بجائے خود عبرت پکڑی۔ کلیم کے ساتھ نضوح کی وہ کوششیں بھی تمام ہوئیں جو اس کو اصلاح خاندان کے لیے کرنی پڑتی تھیں۔ کیونکہ کلیم مرحوم کے سوائے چھوٹے بڑے سب اس کی رائے میں آچکے تھے۔

یا نو ابتداء، علیم کے انٹرنس پاس کرنے کے لالے پڑے تھے یا اس نے بی اے پاس کیا۔ ایک سے ایک عمدہ نوکری گھر بیٹھے، اس کے پاس پٹی آتی تھی۔ مگر اس نے اپنی نیک نہاری کی وجہ سے سر رشتہ تعلیم کو یہ سمجھ کر پسند کیا کہ ہم وطنوں کو نفع پہنچانے کا قابو ملے۔

سلیم بڑا ہو کر طبیب ہوا تو کیسا حازق آج۔ حودلی کے بڑے نامی طبیب ہیں، اسی کی بیاض کے نسخوں سے مطب کرتے ہیں۔ رہی ولیہ مادر زاد حمیدہ۔ قرآن اس نے حفظ کیا، حدیث اس نے پڑھی، اور اگرچہ پوچھیے تو شہر کی مستورات میں جو کہیں کہیں لکھنے پڑھنے کا چرچا ہے، یا عورتیں خدا اور رسول کے نام سے واقف ہیں، یہ سب بی حمیدہ کی بدولت۔ جَزَاہَا اللہُ مَعَنَا خَيْرٌ

الجزاء

تمت بالجبر

لہندوستان میں مشرقی تمدن کا آخری نمونہ

معیاری ادب نمبر ۲۰

گذشتہ لکھنؤ

عبدالکلیم شرر

تصحیح و ترتیب

رشید حسن خاں

لکھنؤ کی معاشرت میں تراش خراش، نفاست، شائستگی اور ادب و آداب کی ایسی چمک دمک تھی جو آنکھوں میں عکس چھوڑ گئی ہے۔ گذشتہ لکھنؤ اسی محفلِ طلب کی داستان ہے اور یہ واقعہ ہے کہ شرر نے اسے بے حد جذبات نگاری کے ساتھ ڈوب کر بیان کیا ہے۔ (عمدہ کتابت، فوٹو آفسٹ کی اعلا طباعت)

۱۲/۵۰

قیمت :-

معیاری ادب نمبر ۱۶

امراوجان ادا

مرزا محمد ہادی رسوا

تصحیح و ترتیب

ڈاکٹر محمد حسن

لکھنؤی تہذیب کے پس منظر میں امراوجان ادا کی کہانی جس کو مرزا رسوا نے لائٹانی نفسیاتی ناول کا جامہ پہنایا تھا۔ اب اس ناول کو ڈاکٹر محمد حسن نے مستند و معتبر نسخوں کی مدد سے از سر نو ترتیب دیا ہے اور مکتبہ جامعہ نے نہایت اہتمام سے فوٹو آفسٹ کے ذریعے شائع کیا ہے۔

۸/۵۰

قیمت :-

انتخابِ ولی

تصحیح و ترتیب

(ڈاکٹر) سید ظہیر الدین مدنی

وکی فارسی زبان و ادب میں یدِ طولی رکھتا تھا۔ لہذا زبان و ادب کی نزاکتوں اور لطافتوں سے ایک ماہر فن کی طرح واقف تھا۔ اس نے زبان و ادب میں وسعت پیدا کرنے کے لیے فارسی شاعری کے تمام رچاؤ کو کام میں لیا اور غزل کے موضوعات و روایات کو اس خوبی سے برتا کہ اردو شاعری کی فضا اور طرزِ تخیل بدل گئی۔

(متن کی غلطیوں سے پاک ادیشن، عمدہ کتابت، نوٹو آفسٹ کی اعلا طباعت)

قیمت: — ۴/۰۰

فسانہ متبلا

ڈپٹی نذیر احمد

تصحیح و ترتیب

(ڈاکٹر) صدیق الرحمن قدوائی

نذیر احمد کے ناولوں میں مشترکہ خاندان کی حیثیت بنیادی ہے۔ زیر نظر ناول کا ہیرو متبلا بھی ایک ایسا ہی کردار ہے جو خاندانی بندھنوں میں پھنسا ہوا ہے۔ اس کی فطرت اسے ان سے نکلنے پر اکساتی ہے۔ وہاں سے نکلنا اس کی تقدیر میں نہیں اور فطرت کو کچلنا اس کے بس میں نہیں۔ تنوعِ اِزدواج کی مخالفت میں لکھا گیا ایک بامقصد ناول۔ (متن کی غلطیوں سے پاک ادیشن، عمدہ کتابت، نوٹو آفسٹ کی اعلا طباعت)

قیمت: — ۶/۵۰

معیاری ادب سیریز کی اہم ترین کتاب

یادگارِ غالب

الطاف حسین حالی

تصحیح و ترتیب

مالک رام

انگریزی خیالات اور طرزِ فکر سے واقف ہونے کے بعد حالی نے محسوس کیا کہ ہماری شاعری نہ صرف جامد اور غیر ترقی پذیر ہے بلکہ غیر فطری بھی اور اس میں اصلاح کی ضرورت ہے۔ اپنے انھی نظریات کا انھوں نے یادگارِ غالب میں رزا کے کلام پر اطلاق کر کے دکھایا کہ کس طرح کا کلام صحیح شاعری کی تعریف میں آتا ہے اور ملک و ملت کے لیے مفید ہو سکتا ہے۔

(متن کی غلطیوں سے پاک اڈیشن، عمدہ کتابت، فوٹو آفسٹ کی اعلا طباعت)

قیمت (حصہ اردو) :- ۱/۵۰

قیمت (حصہ فارسی) :- ۱/۰۰

ملنے کے پتے

مکتبہ جامعہ ملیہ

جامعہ نگر — نئی دہلی ۲۵

مکتبہ جامعہ ملیہ
شمشاد مارکیٹ علی گڑھ

مکتبہ جامعہ ملیہ
پرنس بڈنگ بمبئی ۳

مکتبہ جامعہ ملیہ
اردو بازار جامع مسجد دہلی ۶

نئی اور اہم مطبوعات

| | | |
|-------|--------------------------------|--|
| ۱۸/۵۰ | ڈاکٹر گیان چند | رموز غالب |
| ۴/- | صالحہ عابد حسین | میر انیس سے تعارف |
| ۱۰/۵۰ | جگن ناتھ آزاد | اقبال اور مغربی مفکرین |
| ۱۵/- | ڈاکٹر محمد حسن | جدید اردو ادب |
| ۱۲/- | علی جواد زیدی | فکر و ریاض |
| ۱۶/- | آننہ زائن ملا | کچھ نثر میں بھی |
| ۱۱/- | بکیر احمد جالسی | بازگشت |
| ۱۵/- | محمود الحسن | عربوں میں تاریخ نگاری کا آغاز و ارتقا |
| ۱۳/۵۰ | عبد اللطیف اعظمی | مشائیر کے خطوط |
| ۴/- | رشید حسن خاں | اردو کیسے لکھیں |
| ۳/- | محمد ذاکر | نیا اردو نصاب (اول) |
| ۳/- | قیصر زیدی، محمد ذاکر | نیا اردو نصاب (دوم) |
| ۶/- | جاں نثار اختر | پچھلے پہر |
| ۱۲/- | سکندر علی وجد | بیاض مریم |
| ۲۲/- | ضیاء احمد بدایونی | مسائل و منازل |
| ۴/- | سید نور الحسن | منلیہ ہندستان میں زرعی تعلقات |
| ۲/- | رام شرن شرما | سامی تبدیلیاں ازمنہ و سنی کے ہندستان میں |
| ۴/۵۰ | مالک رام | قدیم دلی کالج |
| ۶/۵۰ | سفارش حسین رضوی | انتخاب حالی |
| ۱۸/- | عقیق صدیقی | یادوں کے سارے |
| ۱۱/- | نثار احمد فاروقی | تلاش میر |
| ۶/۵۰ | غلام ربانی تاپاں | ہوا کے دوش پر |
| ۴/- | ضیاء الحسن فاروقی | جدید ترکی ادب کے ارکان تلاش |
| ۶/۵۰ | ڈاکٹر مشیر الحق | مذہب اور جدید ذہن |
| ۹/۵۰ | ڈاکٹر خلیق انجم | غالب اور شاہان تیموریہ |
| ۱۶/- | پروفیسر محمد مجیب | نگارشات |
| ۱۸/- | صالحہ عابد حسین | جانے والوں کی یاد آتی ہے |
| ۱۳/۵۰ | آل احمد سرور | مسرت سے بصیرت تک |
| ۱۶/- | مالک رام | وہ سوز میں الہی |
| ۴/- | مہر محمد خاں شہاب مالیر کوٹلوی | دین الہی اور اس کا پس منظر |
| ۱۲/۵۰ | آل احمد سرور | نظر اور نظر بے |
| ۹/- | رشید احمد صدیقی | ہمارے ذاکر صاحب |
| ۱۰/۵۰ | رشید احمد صدیقی | طنزیات و مضحکات |